

No. 73.]

[Price Rupee One.



THE

CHOWKHAMBÂ SANSKRIT SERIES

A

COLLECTION OF RARE & EXTRAORDINARY SANSKRIT WORKS.

न्यायसुधा ।

तन्त्रवार्तिक टीका भट्टसोमेश्वरविरचिता ।

NYÂYASUDHÂ,

A COMMENTARY ON TANTRAVÂRTIKA.

BY

PANDIT SOMESHWARA BHATTA.

EDITED BY

PANDIT MUKUNDA SHÂSTRÎ.

Professor Deccan College, Poona.

FASCICULUS XIII.

PUBLISHED AND SOLD BY THE SECRETARY.

CHOWKHAMBÂ SANSKRIT BOOK-DEPÔT:

BENARES.

AGENT.—OTTO HARRASSOWITZ, LEIPZIG:

Printed By Hari Das Gupta Proprietor

AT THE VIDYA-VILASA PRESS.

BENARES.



॥ श्रीः ॥

—*—

आनन्दवनविद्योतिसुमनोभिः सुसंस्कृता ।

सुवर्णाङ्कितभव्याभशतपत्नपरिष्कृता ॥ १ ॥

चौखम्बा-संस्कृतग्रन्थमाला मञ्जुलदर्शना ।

रसिकालिकुलं कुर्यादमन्दामोदमोहितम् ॥ २ ॥

स्तवकः—७३

(यहैकत्वन्यायः) सर्वेषां ग्रहादीनां समार्गाद्यधिकरणम् ॥ ७ ॥

एकत्वयुक्तमेकस्य श्रुतिसंयोगात् ॥ १३ ॥

संस्कारादित्रयस्यापि यथासंयोगं विनियोगोक्त्या श्रौतवि-
नियोगप्रकारपर्यवसानचिन्तान्तराणामानर्थक्यमाशङ्क्याह * एव-
मिति * संयुक्ते ग्रहादौ समार्गादेर्विनियोगे स्थिते स्वविशेषणैक-
त्वादिविशिष्टे विनियोगो ग्रहादिमात्रे वेति चिन्तैकवचनादिश्रुति-
हेतुकाविनियोगविषया कार्येत्यर्थः । संस्कारविषयायाः विशेषचि-
न्तायाः संस्कारविनियोगचिन्तानन्तरं कार्यत्वशङ्कानिरासायेदानीमि-
त्युक्तम् । सर्वशेषविनियोगपर्यवसानात्प्राग्विशेषाऽनवसर इत्या-
शयः । तुल्यन्यायतयैकत्वग्रहणस्योद्देश्यस्य संख्यामात्रोपलक्षणार्थत्वा-
दुदाहरणतेत्याशङ्कावगमात् द्वित्वबहुत्वयुक्तमपि वाक्यमुदाहार्यमि-
त्याह * यथा चेति * ननु पुरोडाशक्षणाहविर्नाशयोर्निमित्तत्वेनोद्देश्य-
त्वान्नोदाहरणतेत्याशङ्काह * सर्वत्र चेति * प्रयाजशेषप्रतिपत्त्यर्था-
याश्चतुर्थे वक्ष्यमाणत्वात्प्रयाजशेषस्योद्देश्यत्वेन च हविषामनुद्देश्य-
त्वान्नोदाहरणतेत्याशङ्काह * सर्वत्र चेति * प्रयाजशेषप्रतिपत्त्य-
र्थत्वेऽपि द्वितीयावगतहविः संस्कारार्थत्वस्यापि सम्भवतो त्याज्य-
त्वादेकस्यापि प्रतिपत्त्यर्थकर्मत्वयोः स्विष्टकृद्द्विरोधात्परप्रयुक्तद्र-
व्यसंस्कार्यत्वादसंस्कार्यत्वेऽपि हविषां चतुर्थे वक्ष्यमाणशेषधारणा-
त्प्रयोजकत्वाविरोधानुद्देश्यत्वं सम्भवतीत्याशयः । एवं च स-
त्युद्देश्यसंख्याया विवक्षिताविवक्षितत्वसन्देहान्मूलसंशयो युक्त
इत्याह * तत्रेति * हेताविति करणः वेदे वक्तृभावाद्ब्रह्मचेच्छानिच्छा-
रूपविवक्षायोगात्प्रमाणभूतवेदप्रतीतस्य च त्वाग्योगाच्चिर्कीर्ण-
कीर्णरूपविवक्षाविवक्षायोगात्प्रतीत्यप्रतीतिरूपविवक्षाविवक्षाविव-
क्षाभ्युपगमे तु यस्य कस्य चिदविवक्षायोगाज्ज्ञेयभूतसन्देहमाक्षिपति
* ननु चेति * प्रश्नपूर्वमाक्षेपाशयं विवृणोति * कुत इति * वेद-
वाक्यविशेषणफलोक्तिपूर्वं श्लोकं व्याचष्टे * यानीति * सम्भवति
प्रमादोऽभिप्रायान्तरं वा येषु वाक्येषु तानि सम्भवत्प्रमादाभिप्राया-
न्तराणि । प्रमाणान्तरगम्योऽर्थो येषां तानि प्रमाणान्तरगम्य-
र्थानीति बहुव्रीहिद्वयं कृत्वा सम्भवत्प्रमादाभिप्रायान्तराणि च प्र-
माणान्तरगम्यार्थानि चेति कर्मधारयः । पुरुषाधीनोच्चारणत्वा-
त्पुरुषधर्मयोः प्रमादाभिप्रायान्तरयोः पौरुषेयेषु च वाक्येषु सम्भवे

१ यत्तावगमादिति २ पु० पा०

१२६

परिग्रहण सं० ८६२९
ग्रन्थालय, के. उ. वि. शि. संस्थान
सारन, थाराणसी

ऽपि प्रमाणान्तरगम्यार्थत्वस्य वैदिकेष्वपि सम्भवात्तुल्यतामाशङ्क्य
 ज्ञातार्थं विवक्षायोगात्पौरुषेयैकान्तिकं प्रमाणान्तरगम्यार्थत्वं व-
 क्तनपक्षैरपि श्रोतृभिः प्रमादाभिप्रायान्तराध्यवसानसिद्ध्यर्थमुपपाद-
 यितुं विवक्षोक्तिः । एवं च पुंवाक्येषु श्रुतस्याप्यर्थस्य वक्तृनिच्छा-
 रूपासम्भवत्यविवक्षेत्युक्ते विवक्षाकार्येण वाक्येनानुमीयमानाया वि-
 वक्षायाः कथमभावावधवरणत्वाशङ्क्य * सा चेत्युक्तम् * वेदवा-
 क्येष्वभाश्रयभूतपुरुषाभावात् सद्भावे तत्प्रमादाभिप्रायान्तरायांगो-
 त्त्यर्थः कस्य चिच्छब्दः । अभिप्रायाम्यथात्वस्य तदुपलक्षितस्य
 च प्रमादस्य सम्भवाभ्युपगमे ऽपि कथनाख्यस्तावद्वेदे ज्ञानप्रकारो
 वक्तृभावात् सम्भवतीत्युक्ते वेदाधिकरणसिद्धान्तसूत्रोक्तभावाप-
 पादनार्थम् * सर्वेत्युक्तम् * वायुक्षेपिष्ठादिवाक्यानामपि स्वरू-
 पार्थस्य प्रमाणान्तरगम्यत्वे ऽपि लोके विषं भक्ष्य न तु पापिगृहे
 भुङ्क्ष्वेत्यादौ विवक्षानुमापकत्वादर्शनात्तात्पर्यार्थस्य च प्रमाणान्त-
 रागम्यत्वाद्वितीयो ऽपि ज्ञानप्रकारो न सम्भवतीति न चेत्युक्तम् ।
 न केवलमविवक्षाहेतुभूतप्रमादाभिप्रायान्तरायोगाद्वेदवाक्येषु विव-
 क्षा न युक्ता किन्तु वचनेच्छानिच्छयोर्विवक्षाविवक्षात्वात् द्वारमित्या-
 दौ संव्रियतामित्यादिपदानुच्चारणात्सम्बरणादिसम्प्रतिपादनेच्छा-
 ननुमाने ऽपि सम्बरणादिप्रतिपादनं विना नैराकाङ्क्षाभावात्तत्तत्प्र-
 तिपादनाशयरूपां बुद्धिमनुमाय सम्बरणमनेन विवक्षितामिति व-
 चनेच्छाहेतुभूते वचनाशयरूपे प्रत्ययविशेषे विवक्षाशब्द-
 प्रयोगादवचनाशयरूपप्रत्ययविशेषाभावे च मौनिनो ऽनि-
 च्छायामप्यविवक्षाशब्दाप्रयोगाद्वचनेच्छानिच्छाहेतुभूतयोः प्रत्यययो-
 र्विवक्षाविवक्षात्वाद्वा स्वरूपेणापि विवक्षाविवक्षयोर्वेदवाक्येषु प्रयो-
 गादपीति विवक्षेत्यनेनोक्तम् । तेनेत्यादिना श्लोकार्थोपसंहा-
 रः । अचिकीर्षारूपा विवक्षा वेदे सम्भवत्यपि प्रमाणाभावादयु-
 क्त्यर्थान्तरन्यासेन दर्शयितुमाह * पुंवाक्ये ऽपीति * विधेया-
 विधेयत्वस्वरूपविवक्षाविवक्षाभ्युपगमेन भाष्योक्तसन्देहहेतुभूतस-
 न्देहं समाधातुमाह * उच्यतेइति * वचनश्रुत्यैकत्वस्याभिधा-
 नात्स्वरूपेण प्रतीतिः पदश्रुत्या च ग्रहान्वयोक्तेर्ग्रहान्वयित्वरूपेण प्र-
 तीतिरविवादेत्येवं पूर्वार्द्धं व्याचष्टे * एकत्वं तावादिति * उत्तरा-
 र्द्धं तावद्व्याख्यातुं सम्मार्जनीयस्य ग्रहस्यैकत्वान्वयावगतिमात्रे-
 गौकप्रहसम्मार्गसिद्धेर्विधेयत्वचिन्तानर्थक्यशङ्कानिरासार्थं वि-
 नियोगाभिधानश्रुतिविषयभूतस्यापि विधिभ्रुतिविषयत्वं विनानु-
 ष्ठानायोगं चिकीर्षाचिकीर्षारूपविवक्षाविवक्षासिद्ध्यर्थं वा श्रुतित्रै-

विध्योक्तिपूर्वं विधेयत्वं विनानुष्ठानायागं तावदाह * इह त्विति *
 तृतीयैव श्रुतिरनुष्ठानहेतुर्न पूर्वैत्यर्थः । उदाहरणानिष्ठं श्लोकं व्याचष्टे
 * प्रकृतीति * अभिधातृत्वस्वरूपमात्रबोधोऽभिप्रेतः विध्यनपे-
 क्षैः श्रुत्यादिभिस्तादर्थ्यं बोधाख्यविनियोगासिद्धेरन्वयमात्रबोधोऽत्र
 विनियोगोऽभिमतः । कारकविभक्तीनां प्रत्ययत्वेन स्वार्थस्वरूपबो-
 दधृत्वे प्रकृतिसमभिव्याहारात्मकपदत्वरूपेण प्रकृत्यर्थान्वयबोधधृत्वे
 ऽपि क्रियान्वयबोधाधिक्याक्त्यै पृथगुक्तिः । षष्ठ्या अपि पदान्तरा-
 क्तार्थान्वयबोद्धृत्योक्त्यर्थश्चकारः । लिङादीनामपि कारकविभ-
 क्तिवदभिधातृत्वविनियोक्तृत्वसद्भावे ऽपि विधिसामर्थ्याधिक्यमुक्तं
 तत्रेत्यनेन श्लोकतात्पर्योक्तिः । विधिनिबन्धनत्वं प्रयोगस्यान्वय-
 व्यतिरेकाभ्यमुपपादयति * स हीति * सौर्यादियागं ऽनभिहिते ऽपि
 सकृत्पुं होमसाधनत्वेनाविनियुक्तेष्वपि विधिसद्भावे प्रवृत्तेर्विध्य-
 भावे च वायव्यश्लेतालम्भादौ धातुनाभिहिते द्वितीयया च विनि-
 युक्ते ऽप्यप्रवृत्तेर्विध्यधीनत्वाद्यवगतिरित्यर्थः । नन्वश्रद्धयापि
 प्रवृत्त्युपपत्तेः नाप्रवृत्तिमात्रेणाभिधानविनियोगश्रुत्याः प्रेरणाशक्त्य-
 भावां ऽवसीयते इत्याशङ्क्याभिधानश्रुत्या ऽस्तित्वमात्रपरिच्छेदाद्विनि-
 यागश्रुत्या चान्वयमात्रपरिच्छेदात्सत्तान्वयविषयकार्यत्वबुद्ध्यानुत्पा-
 दकत्वेनानयोः प्रेरणाशक्त्यभावमुपपादयितुमाह * न हीति * उत्त- ७१६।१
 राद्धं व्याख्यानायानुष्ठानस्य विध्यधीनत्वमुपपाद्योत्तराद्धं तात्पर्यतो
 व्याचष्टे * तेनेति * विधिं प्रतीत्य विधिं लक्षणीकृत्य
 विधिलक्षणार्थं वचनमङ्गीकृत्य विवक्षाविवक्षे भवत इत्युक्ते
 सनो ऽपि इच्छार्थस्यास्मिन्पक्षे परिग्रहलक्षणार्थत्वापत्तेः । तस्य च
 श्रुतिवृत्तत्वासिद्धये ऽनुष्ठानं प्रतीत्यानुष्ठानलक्षणार्थं वचनमङ्गीकृत्ये-
 त्युक्तम् । द्वयमपि व्याख्यातुं विधित्सितेत्युक्तं चिकीर्षिताचिकी-
 र्षितत्वयोश्च मूलसन्देहविषयभूतकर्तव्यत्वाकर्तव्यत्वोपलक्षणार्थ-
 त्वेनोपायसन्देहहेतुत्वेनोपन्यसनीयत्वाद्भाष्ये ऽपि चैकत्वाविचक्षाया-
 मेकवचनायोगशङ्कायाः शब्दविषयत्वेनानुष्ठातृगता चिकीर्षाविष-
 यत्वे ऽनुपपत्तेर्विवक्षाविवक्षाशब्दयोर्विभ्रत्वाविधेयत्वोपलक्षणार्थं वि-
 धित्सिताविधित्सितार्थत्वावसायात्सनः श्रुतिवृत्तिशक्तिप्रदर्शनमा-
 त्त्वार्थं विवक्षाविवक्षयोश्चिकीर्षिताचिकीर्षितात्मकतोक्ता न पारमा-
 र्थिकी । विधित्सिताविधित्सितात्मकमपि विवक्षिताविवक्षितत्वं वि-
 धायकस्य शब्दस्याचेतनत्वेनेच्छाभावादयुक्तमित्याशङ्कते * नन्विति *

‘एकवचनेनैकत्वोक्तेर्निःशङ्कत्वेनात्र विवक्षाशब्दस्य आशङ्कायां सन् वक्तव्य इति स्मृत्याविषयत्वादौपचारिकतैव सन्नो युक्तेत्याशयः । उपचारेणापि चेच्छाव्यतिरिक्ते सन्प्रयोगोपपत्तौ सूत्रस्मृतच्छावाचि-
त्वत्यागेनान्यार्थत्वकल्पनायोगाद्वाक्यकृत्स्मृत्यनादरेण दृष्टान्ते ऽप्यौ-
पचारिकत्वोक्तिः सन्प्रत्ययोपलक्षणार्थ इति परिहरति* उच्यत इति*
सनश्चेच्छाफलप्रत्यासत्तिलक्षणार्थत्वदर्शनात्प्रत्यासत्तादृष्टोपलक्षणेति
दर्शनात्प्रत्यासत्तादृष्टोपलक्षणेति दर्शयन् श्लोकं व्याचष्टे *यथैवेति*
अनुष्ठानार्थौ परिग्रहपरित्यागशब्दौ मत्वा ऽभिधानविनियोगश्रुत्योर-
विधायकत्वे ऽपि विधेयसमर्पकत्वात्तद्विषयताया विधेयत्वावगतेर्वि-
धायकश्रुत्यविषयत्वे ऽपि परित्यागो न युक्त इत्याशङ्कते* कथमि-
ति* अप्राप्तत्वाद्विधानार्हत्वरूपविधेयत्वावगमे ऽपि विधेयत्वाधी-
नत्वादनुष्ठानस्य विधायकेनाग्रहणेनानुष्ठानं युक्तमिति परिहरति*
नैष इति* पुनश्चाक्यदृष्टान्तेनैतदेवोपपादयति* यथैवेति* श्लोकं
व्याचष्टे* पुरुषेति* इच्छाशब्देनाज्ञादयः पुरुषाशयविशेषा प्रवर्त-
नासामान्यव्यक्तिभूता विवक्षिताः विधित्वशब्देन प्रेरणाख्या लिङ्-
व्यापारः । शङ्कापरिहारमुपसंहरति* अत इति* विनियोगाभि-
धानश्रुतिसमर्पितत्वाविशेषे ऽपि विधिस्पर्शास्पर्शव्यवस्था न युक्ते-
त्याशङ्कते* कथं पुनरिति* समर्पितत्वाविशेषे ऽपि
रूपरसयोश्चक्षुर्ग्रहणाग्रहणव्यवस्थावद्विधिग्रहणाग्रहणव्यवस्था यु-
केति परिहरति* तदिति* योग्येत्यनेनाध्याहृतापिशब्देकेनाभि-
धानविनियोगश्रुतिवशत्वे निरस्ते दृष्टान्तत्वेन श्रोत्राशयवशत्वाभा-
वोक्तिः । व्यतिरेकपूर्वं श्लोकं व्याचष्टे* यदीति* कस्मिन्नर्थे वि-
धायकानां शक्तिरित्यपेक्षायामाह* तथा हीति* श्रौतं विधित्वं भा-
वनाविषयं कारकविषयं चार्थमित्यर्थः । श्लोकं व्याचष्टे* श्रुत्या ताव-
दिति* धात्वर्थस्य कारकत्वे ऽपि तदवच्छिन्नाया भाव-
नाया निरूपणाशक्तेर्विध्ययोगात्पदश्रुत्यैव धात्वर्थविध्यवगते-
स्तद्व्यतिरिक्तानामेवकाराणामार्थाविधिविषयत्वसूचनायान्तरोक्तिः
कारकत्वेन श्रुतस्य सङ्ख्यादेः स्नाक्षात्कारकत्वायोगे
ऽपि कारकीभूतद्रव्यद्वारा कारकत्वसम्भवे विधेयत्वानप-
ह्नवसूचनायोत्तराद्धैव्याख्याने तदाश्रयत्वोक्तिः विध्यवगतानुष्ठेय-
त्यानुपपत्त्या सामान्यतः किं चित्समीहितं प्रत्यङ्गत्वे ऽवधारिते श्रु-
त्यादेस्तद्विशेषसमर्पणमात्रे व्यापाराद्विध्यपरिग्रहे श्रुतस्याप्यङ्गत्वं
नास्तीति सूचनायानुष्ठानं प्रत्यङ्गत्वं स्यात्तच्च विध्यभावान्नास्ती-
त्युक्तम् एकत्वादेर्विधिपरिग्रहापरिग्रहलक्षणविवक्षिताविवक्षितत्व-

सन्देहे ऽप्येकस्य ग्रहस्य सम्मागादिकार्यम् सर्वेषां वेति
मूलसन्देहस्य सिद्धिः कथमित्याशङ्क्य विवक्षिताविवक्षितत्वं
सन्देहेनैकत्वादेः कार्यत्वाकार्यत्वसन्देहसिद्धिन्दर्शयितुमाह * तेने-
ति * उपक्रमोक्तो विवक्षाविवक्षितत्वसन्देहः सम्भवोपपादनसमा-
प्त्या बुद्धिस्थीकृतस्तच्छब्देन परामृष्टः हेत्वभावे वेदे सम्भवमात्रेण
विवक्षिताविवक्षितत्वसन्देहासिद्धेस्तद्धेतुत्वेनैकत्वादेः सम्मागादि-
भावनाविशेषणत्वसदसद्भावसन्देहं दर्शयितुमाह * तत्रेति * भावना-
द्रव्याङ्गत्वेहेतुभूतकारकाकारकत्वसन्देहान्तरसूचनार्थं कारकत्वेने-
त्युक्तं चिकीर्षितत्वात्मके विवक्षितत्वे विधिस्पर्शस्य हेतुत्वार्था पञ्चमी
विधित्सितरूपे विवक्षितत्वे शब्दप्रवृत्तिमात्रे हेतुत्वम् । ननु विवक्षा-
विवक्षोक्त्योर्विधिपरिग्रहापरिग्रहलक्षणार्थत्वे कस्माद्दुद्देश्यसंख्या
विधिना गृह्यते न वेत्येव सन्देहो न कृत इत्याशङ्काशङ्काह * तदेतदि-
ति * विधिशक्त्यशक्यधीनयोर्विधिपरिग्रहापरिग्रहयोर्यद्विवक्षितावि-
वक्षितत्वं वाच्योक्त्युच्चारणं तन्मन्दबुद्धिशिष्यप्रतिपादनफलं पौरुषे-
यवाक्यव्याख्यासादृश्यापादनार्थमित्युक्ते कस्मात्पुत्राक्यव्याख्यासा-
दृश्यापादनं विना न शिष्यप्रतिपत्तिरित्याशङ्कालौकिकस्थेनावुद्ध-
स्य वेदवाक्यार्थस्य विसदृशव्याख्यानप्रकारप्रकरणाशक्तेरित्युक्तं क-
वा वृत्त्या परिग्रहापरिग्रहयोर्विवक्षिताविवक्षितवाच्योक्तिरित्याशङ्का-
न्तर्णीतमुपमानं यस्याङ्गौणवृत्तौ तदाश्रयणेनेत्युक्तम् । कथमुपमानमि-
त्यपेक्षायां परिग्रहापरिग्रहाख्यफलसामान्यदर्शनादित्युक्तं न केवल-
मेतदेव विवक्षिताविवक्षितवाच्योक्त्युच्चारणं परिग्रहापरिग्रहविपर्यं
किं त्वन्यत्रापि तस्मान्नैतत्किं चिदपि कर्तुं विवक्ष्यत इत्यादिभाष्या-
दौ यद्वेदविषयं विवक्षिताविवक्षितवाच्योक्त्युच्चारणं तदेव मे
विसमर्थनीयमिति ग्रन्थेत्यनेनोक्तमाव्याख्यार्थवच्यङ्गीकारेण वाच्या
चिख्यासाव्याचिख्यासे विवक्षाविवक्षोक्तिभ्यामुच्यते इति समाधा-
नान्तरमाह * अथ वेति * ननु सम्प्रदायानुसारेण व्याचक्षाणा-
नां याज्ञिकानां न्यायशास्त्रे ऽभिप्रायाख्येच्छा चिन्ता न युक्तेत्याश-
ङ्काह * शब्देति * सम्प्रदायस्य पौरुषेयत्वेन मूलप्रमाणापेक्षत्वा- ७१८२।
द्रहैकत्वादिविवक्षाविषयभूतस्य च प्रमाणान्तरस्यादर्शनादष्टन्याय-
मूलत्वसम्भवे चादष्टमूलान्तरकल्पनायोगान्न्यायमूलत्वावगतेन्याया-
विरोधे सम्प्रदायाद्वैदार्थावगमे ऽपि विरोधे न्यायावगम्यविधिशब्द-
शक्यनुसारेणैव याज्ञिकैरपि व्याख्येयत्वात्तद्व्याचिख्यासा चिन्तयितुं
युक्तेत्याशयः । यद्वेच्छाया निरङ्कुशत्वात्तद्वशेन शास्त्रार्थनिर्णयायोगा-
शङ्कानिरासार्थत्वेनायं श्लोकाद्धौ व्याख्येयः । व्याख्यात्रिच्छायाः

साङ्गशत्वमेव विवृणोति * तत्रेति * विवक्षाविवक्षोक्त्योर्व्या-
चिख्याव्याचिख्यासार्थत्वमुपसंहरति* तेनेति* ननु ग्रन्थकारप्रयुक्त-
योर्विवक्षाविवक्षाशब्दयोर्व्याख्यात्रिच्छानिच्छानिच्छार्थत्वसम्भवे ऽपि
व्याख्यातुमुक्तयोरात्माश्रयदोषापत्तेर्व्याख्यात्रिच्छानिच्छार्थत्वं न स
म्भवतीत्याशङ्क्याह * अत इति * संवत्सरवाचिना समाशब्देन
कालोपलक्षणादतः पूर्वव्याख्यातृप्रतियोगित्वेनापस्थापितादर्वाचीनाद्
व्याख्यातुः पूर्वकाले वृत्ता जाता ये व्याख्यातारस्तेषामिष्टं यत्तेनार्वा-
चीनेन व्याख्यात्रविवक्षितमुच्यते तेषां चानिष्टं यत्तदविवक्षितमु-
च्यतइत्यर्थः । अतो वेदे ऽपि विवक्षिताविवक्षितत्वचिन्ता न
विरुद्धेति प्रस्तुतोपयोगमाह * तस्मादिति * स्वरूपे ऽर्थे वेदप्रा-
माण्यात्सर्वस्य जगतश्चेतनाधिष्ठितत्वाभ्युपगमेन मुख्यवृत्त्यैव विव-
क्षाविवक्षोक्ती समाश्रिते * ऋग्वेदादीति * यो वै वेदेषु तिष्ठ-
न्वेदानन्तरो यमयति यो वेदान्वेत्ति यं वेदा न विदुः यस्य वेदाः श-
रीरं एष त आत्मान्तर्याम्यमृत इत्युपनिषत्प्रामाण्याद्ग्वेदादिष्वात्मा-
नो ये प्रतिष्ठितास्तेषामिच्छानिच्छाख्यभिप्रायो विवक्षाविवक्षाशब्द-
वाच्य इत्युक्ते कर्मजन्यफलोपभोगार्थं देहाधिष्ठातृभिर्जीवैर्नित्या-
नां वेदानां कर्मानर्जितत्वेनाधिष्ठानायोगात्परमात्मनश्च देहानधिष्ठा-
तृत्वाद् ऋग्वेदादीनां चेतनेच्छाधीनव्यापारत्वानुपपत्तेः । शब्दश-
क्त्यालोचनावशेन शब्दव्यापाराच्चेतनेच्छानुमानायोगेन सदसद्भाव-
चिन्तानुपपत्तिमाशङ्क्य परमात्मनः कर्मजन्यफलोपभोगार्थं देहानधि-
ष्ठाने ऽपि कार्यकारणप्रतिनियमसिद्धयै सर्वस्य जगतश्चेतनाधिष्ठाना-
करणात्परमात्मनो ऽपि च क्षेत्रज्ञं चापि मां विद्धि सर्वक्षेत्रेषु भार-
तेति देहाख्यक्षेत्रे ज्ञातृत्वाख्यक्षेत्रे ज्ञत्वस्मृतीर्वेदेष्वधिष्ठातृत्वोप-
पत्तिसूचनार्थं क्षेत्रज्ञत्वे ऽभिहिते ।

विच्छिन्नयत्नव्यङ्ग्यैश्च नित्यैः सर्वगतैरपि ।

व्यतिरिक्तपदारम्भो वर्णनार्थोपपद्यते ॥

इत्यनेन न्यायेन पदावयवविवत् ऋग्वेदाद्यवयविनो वेदावय-
विनश्चानुपपत्तेरनारब्धावयविकानां चावयवानां देहत्वाददर्शनाह-
ग्वेदादीनां देहत्वायोगेन ।

इदं शरीरं कौतेय क्षेत्रमित्यभिधीयते ।

एतद्योवेत्ति तं प्राहुः क्षेत्रज्ञ इति तद्विदः ॥

इति देहाख्यक्षेत्रमधिष्ठाय ज्ञातृत्वलक्षणक्षेत्रज्ञत्वायोगमाश-
ङ्क्योपनिषत्प्रामाण्यादनारब्धावयविकेष्वप्यृग्वेदादिशब्दवाच्येषु म-
न्त्रब्राह्मणसमूहेषु क्षेत्रज्ञानामधिष्ठातृतोक्ता । ननु पञ्चातृत्वस्यम्

षष्ठ आदत्ते युगपत्प्रभुरित्यादिस्मृत्यालोचनेन महाभूताधिष्ठितस्यै-
वात्मनां ज्ञानेच्छादिमत्स्वावगमाद्वेदाधिष्ठितानामात्मनां ज्ञानाभावेन
तत्पूर्वकविवक्षासम्भवात्सम्भवऽपि प्रमाणान्तरगम्यार्थत्वाभावाद्वे-
दाधिष्ठातृभिरकथितायाः परैर्ज्ञातुमशक्यत्वात्तत्सदसद्भावचिन्ता यु-
क्तेत्याशङ्क्याह * महाभौतिकेति * यथा पृथिव्यप्तेजोवाय्वाका-
शाख्यमहाभूतारब्धदेहाधिष्ठितानामात्मनां चैतन्याख्यज्ञानवत्त्वात्त-
त्पूर्विका विवक्षा सम्भवति वृषलैर्न प्रवेष्टव्य गृहं ऽस्मिन्नित्यादौ वा
कथितापि बहुत्वाद्यविवक्षा प्रमाणान्तरगम्येऽपि चार्थं शब्दशक्त्या-
लोचनयैवान्यैर्ज्ञायते तथर्ग्वेदादिदेहाधिष्ठितानामप्यात्मनां चैत-
न्याख्यज्ञानवत्त्वात्तत्पूर्विका विवक्षा सम्भवति शब्दशक्त्यालोचनया
चान्यैर्ज्ञातुं शक्यत इति तथर्ग्वेदादयो देहा इति वक्ष्यमाणान्वयं न
व्याख्ययम् । अकथितत्वसूचनायान्तर्गतत्वोक्तः प्रमाणान्तरव-
शत्वनिरासार्थः शब्दशक्त्यैवेत्येवकारः । ननु देहानां पार्थिवत्व-
व्याप्तेर्ऋग्वेदादीनां व्यापकपार्थिवत्वनिवृत्त्या व्याप्यदेहत्वनिवृत्त्यव-
गमान्नात्मभिरधिष्ठानं युक्तमित्याशङ्क्याह * देहेति * पृथिवापर-
मायवादीनां देहप्रकृतिभूतानां देहारम्भवैचित्र्यादेहानां भिन्नाः प्र-
कारा इत्युक्ते प्रकृत्यारम्भवैचित्र्यानिमित्तापेक्षायामपरमात्मनां जीवा-
नां देहविचित्रकर्मजन्यविचित्रफलोपभोगापादकापूर्वाख्यशक्तिव-
शानुगा इत्युक्तम् । ततश्च शुद्धायाः पृथिव्याः क्व चिद्देहप्रकृतित्वा-
भावाद् बाहुल्यस्य च भूतान्तरंवापि भावाद्देहत्वस्य पार्थिवत्वेन
व्याप्तिरसिद्धेति परिहाराशयः । वैचित्र्यं विवृणोति * पार्थिवेति*
स्वेदजागडजोद्भिजैरादिशब्दाक्तैः संख्यापूरणं तोयबाहुल्योपपादनार्थं
स्वेच्छावयवरूपतोक्ता । वायुबाहुल्योपपादनार्थं भ्रमन्तीत्युक्तम् ।
अग्निदृष्टान्तेन तेजोबाहुल्योपपादनार्थं रात्रौ विक्षिप्तेन सौर्येण तेज-
सा आप्यायन्तइत्युक्तं वाक्यशेषेऽपि ।

एवं यः सर्वभूतानि ब्राह्मणो नित्यमर्चति ।

स गच्छति परं स्थानं तेजो मूर्तिर्यथाजुन ॥

इति मानवाभिधानेन च तैजसानां देहानां चेतनाधि-
ष्ठितोपपादिता । नाभिहित इतिपाठे ना पुरुषः । ननु जीवात्मनां
स्वकर्मोपात्तफलोपभोगदेहाधिष्ठातृत्वसम्भवेऽपि वेदाधिष्ठातृत्वे-
नाभिमतस्य परमात्मनः कर्तृभोक्तृत्वाभावाद्देहाधिष्ठातृत्वं न सम्भ-
वति वेदानां च नित्यत्वेनात्मकर्मानुपात्तत्वाच्च तद्देहत्वे सम्भवती-
त्याशङ्क्य नित्यानां वेदानां व्योमदृष्टान्तेन परमात्माधिष्ठितत्वमुप-
पादयितुमाह * तथेति* क्रमार्थस्तथाशब्दो न तु दार्ष्टान्तिकत्वोक्त्य- ७१९।

र्थः । परमात्मनो ऽ नश्नन्नन्यो अभिचाकशीति श्रुतेः । प्रयोजनाभावा-
 देहानधिष्ठातृतामाशङ्क्य भोक्तृत्वसिद्धयै तसवितुर्वरेण्यमिति सवि-
 त्रधिष्ठानतच्छब्दवाच्यब्रह्माख्यपरमात्माभिधायिन्या गायत्र्योत्क्षिप्य-
 माणेन वारिणेज्यतइत्युक्तम् । तद्यो ऽहं सो ऽसौ यो ऽसौ सो ऽह-
 मित्युपनिषच्छ्रुतेः । सूर्य आत्मा जगतस्तस्थुषश्चेति मन्त्र-
 चणश्च ब्रह्मणः सवित्रधिष्ठातृत्वावगतिः कृस्नदेहाधिष्ठानस्या-
 पि चात्मनो हृदयाधिष्ठानोपासनवत् कृस्नव्योमाधिष्ठानस्या-
 पि व्यामान्तर्गतसवितृमण्डलधिष्ठानोपासनाविरोधः कस्याः श्रुते
 व्योमशरीरता श्रुतेत्यपेक्षायां खम्ब्रह्मेति श्रुत्या व्योमशरीरतयोदि-
 तइत्युक्तम् । य आकाशे तिष्ठन्नाकाशमन्तरो यमयतीति य आकाशं
 वेत्ति य आकाशं न वेद यस्याकाशः शरीरमेष त आत्मा सर्वान्तर्यामी-
 अमृत इति श्रुत्यन्तरसूचनार्थश्चकारः । नित्यस्यापि नियमत्वलक्षण-
 भोग्यत्वाद्देहत्वोपपत्तिसूचनार्थं नित्योक्तिः । नन्वेवमपि देहानां भौ-
 तिकत्वव्याप्तिर्ऋग्वेदादीनां व्यापकभौतिकत्वनिवृत्त्या देहत्वनिवृत्त्य-
 वगमान्न देहता युक्तेत्याशङ्क्य महाभूत (गुणानामपि यो रूपेषु तिष्ठन्-
 पाण्यन्तरो यमयतीत्यादिश्रुतिप्रामाण्याद्देहत्वावगतेर्भौतिकत्वेना-
 पि देहत्वस्य व्याप्तिरसिद्धेति सूचयितुमाह * रूपेति * देहत्वोप-
 पादनार्थं नियमलक्षणसम्भोगाधिष्ठानता सम्भोगहेतुशब्देनोक्ता
 पृथिव्यादिमहाभूतवत्समुद्दितानामेव रूपादीनां देहत्वशङ्कानिरा-
 सार्थं प्रत्येकमित्युक्तम् । शब्दब्रह्मवादस्य च चेतनाचतनयो
 ब्रह्मशब्दयोस्तादात्म्यानुपपत्तेः । शब्दो ब्रह्माधिष्ठानमित्येवं व्याख्येय-
 त्वाच्छब्दात्मकानामपि वेदानान्देहताम्ब्रह्माख्यस्य च परमात्मनो
 ऽपि देहाधिष्ठातृतां शब्दब्रह्मवादिनामपि मतं प्रकृतर्ग्वेदाद्यधिष्ठा-
 तृक्षेत्रज्ञसिद्धयै सूचयितुमाह * शब्देति * यद्वेदाख्यं शाब्दं शब्दब्र-
 ह्मेत्युच्यते तत्परमात्मनाधिष्ठितमिति कृध्याहारेणयोज्यम् । अना-
 दिनिधनम्ब्रह्म शब्दतत्त्वमिति शब्दमात्रस्य ब्रह्मत्वोक्तावपि शास्त्रत्वाख्यै
 श्वर्ययोगिकूटस्थनित्यब्रह्माधिष्ठानस्य कूटस्थनित्यं शास्त्रं विनानु-
 पपत्तेर्वेदातिरिक्तस्य च शास्त्रस्य कूटस्थनित्यत्वाभावाद्देदाख्यं शा-
 स्त्रमिति विशेषतः परमात्माधिष्ठानमात्रेण तर्हि चेतनाधिष्ठितत्व-
 सिद्धेः । क्षेत्रज्ञाधिष्ठानोक्तिरनर्थिकेत्याशङ्क्य द्वा सुपर्णा सयुजा सखा
 येत्यादिश्रुत्यालोचनया सर्वस्य साधारणचेतनद्वयाधिष्ठान-
 त्वावगतं । सर्वसाधारणपरमात्माधिष्ठितस्यापि प्रतिबिम्बवत्स्वा-
 साधारणाधिष्ठितत्वोपपत्तिसूचनार्थं सर्वमेकनेत्युक्तम् । सर्वस्यैका-
 धिष्ठितत्वे वेदमात्रस्यैकाधिष्ठितत्वोक्तिरयुक्तेत्याशङ्क्य ।

सर्वेषाञ्च स नामानि कर्माणि च पृथक् पृथक् ।

वेदशब्देभ्य एवादौ पृथक् संस्थाञ्च निर्ममे ॥

इत्यादस्मृत्यलोचनया सर्वस्याभिधानाभिधेयजातस्य वेदान्तर्गतत्वाद्धेदात्मकत्वसूचनायेदमित्युक्तम् । रूपादिदृष्टान्तेनाभौतिकानामपि वेदानान्देहत्वसम्भवेऽपि ज्ञानसाधनेन्द्रियाद्यभावात्परमात्मवच्च क्षेत्रज्ञाधिष्ठानेऽपि ज्ञानानुपपत्तेस्तत्पूर्विका विवक्षान सम्भवतीत्याशङ्कानिरस्यन् दार्ष्टान्तिके ज्ञानपूर्वे विवक्षोपपत्तिं योजयति *तथेति* यथा माहामौतिकदेहेष्वत्माधिष्ठानाच्चैतन्याख्यं ज्ञानमस्ति तथर्ग्वेदादयोऽपि देहत्वेन श्रुत्योक्तत्वाद्देहानाञ्चात्मयोग्यत्वव्याप्तेर्ज्ञानञ्च विना भोगायोगाच्चैतन्याख्यज्ञानान्विता इत्यर्थः । परमात्मन एव वेदान्स्त्रार्थप्रतिपादने नियन्तुं वेदाख्य-क्षेत्राधिष्ठातृत्वेन क्षेत्रज्ञव्यपदेश्यत्वान्नित्यज्ञानत्वोपपत्तेः । साधनाभावेन ज्ञानाभावाशङ्कानिरासः सदेत्यनेन सूचितः । शब्दब्रह्मैव क्षेत्रज्ञशब्देनोक्तं स्यादित्याशङ्क्य वेदपुरुष इति समवोचामयेन वेदान्वद ऋग्वेदं यजुर्वेदं सामवेदमिति श्रुत्या प्रत्येकमसाधारण्येन ऋग्वेदादीनान्देहत्वोक्तैः सर्ववेदसाधारणत्वाच्छब्दब्रह्मणः प्रतिवेदमसाधारण्येन क्षेत्रज्ञस्य वैलक्षण्यसूचनार्थं पृथक् पृथगित्युक्तम् । यथा च भौतिकदेहस्थानात्मनामन्तर्गतापीच्छा शक्त्यालोचनयाऽन्यैर्ज्ञायते तथा वेददेहस्थानामपीत्याह *तेषाञ्चेति* वेदक्षेत्रज्ञाशयविषयविवक्षाविवक्षोक्तिपक्षमुपसंहरति *विधीति* शब्दब्रह्मवादाभ्युपगमे तु ब्रह्मणोऽपि सर्ववेदात्मकदेहाधिष्ठातृत्वाद्विवक्षाविवक्षे वक्तुं शक्येते ते च विधिशक्तितो ज्ञायेते इत्याह शब्देति^(१) । एवंशब्देन प्रत्येकम्वेदाधिष्ठातृणां दृष्टान्तोक्ता *नन्वनादिति*

नन्वनादिनिधनं ब्रह्म शब्दतत्त्वं व्यवस्थितम् ।

विवर्त्ततेऽर्थभावेन प्रक्रिया जगतो यतः ॥

इति वदद्भिः शब्दब्रह्मवादिभिः शब्दव्यतिरिक्तार्थनिरासात्तस्मिन्पक्षेऽर्थविवक्षानुपपत्तेस्तद्विषयत्वेन विवक्षोक्तिव्याख्या न युक्तेत्याशङ्क्याह *अनादीति* अर्थापह्नवे सर्वप्रमाणविरोधापत्तेरभिधेयवाचिनोऽर्थशब्दात्कृदन्तादुत्पन्नेन भावप्रत्ययेन वाच्यवाचकसंबन्धोक्तिमङ्गीकृत्य वाच्यविषयशक्तियुक्तत्वेन विवृत्त्यर्थभावेन^(२) विवृत्युक्तेर्व्यख्येयत्वसूचनायानादिनिधनत्वस्योपलक्षितस्य शब्दब्रह्मणो वेदवेदार्थाधिष्ठानतोक्ता । शब्दब्रह्मपक्षे त्वेवं वेदक्षेत्रज्ञपक्षोक्तप्रकारेण वि-

(१) अर्थं पा० २ पु० ना० ।

(२) विविधवृत्त्यर्थतया अर्थभावेनेति २ पु० पा० ।

ब्रह्माविवक्षाशब्दयोर्व्याच्यमुख्यावृत्त्यायुक्तेत्यर्थः । उपासनाविधिशेष-
त्वेनान्तर्यामिब्राह्मणादेः स्वरूपार्थपरत्वाभावात् कार्यकारणप्रतिनि-
धमस्य च शक्तिव्यवस्थयोपपत्तेः सर्वस्य जगतश्चेतनाधिष्ठितत्वे प्र-
भाणाभावात्परमात्मनस्तु योऽयमशरीरः प्रतिज्ञातेत्यशरीरत्वश्रुतेर्जी-
वात्मनां च कर्मानपेक्षाणां च देहानधिष्ठातृत्वान्मुख्यवृत्तिव्याख्यान-
स्याभ्युच्चयमात्रत्वसूचनार्थोऽपिशब्दः वेदवाक्येषु विवक्षाविव-
क्षासन्देहस्य चतुर्दोषपादितं युक्तत्वमुपसंहति * ततश्चेति * तस्मा-
न्नैतत्किं चिदपि कर्तुं विवक्ष्यत इत्यादिभाष्यादेव विविधसन्देहाव-
गमसूचनार्थं न विवक्षितमिति स्थापयिष्यतीत्युक्तम् । एकत्वयुक्तं क-
र्मैकस्य द्रव्यस्यानुष्ठेयं विधानं वैकत्वयुक्तं द्रव्यस्यैकस्य ज्ञेयमित्येवं
७२०। द्वेधा सूत्रं पूरयन्पूर्वपक्षमाह * किं तावदिति * श्रुतिसंयोगं विधि-
श्रुत्याशयत्वेन व्याख्यातुमाह * सर्वत्रेति * नन्वक्रियात्मनः कार-
कत्वेन विध्यन्वयाभ्युपगमात् संख्यायाश्च कारकीभूतविधेयद्र-
व्यविशेषणत्वद्वारा कारकत्वस्याभ्युपगमनीयत्वात् । ग्रहादेश्च
द्वारभूतस्य द्रव्यस्येहाविधेयत्वेन तद्वारा कारकतया संख्यादिविध्य-
योगाद्विधिश्रुत्यसंयोग इत्याशङ्क्य श्रुतिसंयोगोपपादितप्रतिज्ञां ताव-
त्करोति * तत्रेति * कारकत्वेन वा कारकविशेषणेन वेति सर्वात्म-
नेत्यस्यार्थः । कारकविशेषणत्वेन तावद्विधेयत्वमुपपादयति * त-
त्रैकस्तावदिति * अनभिमतत्वसूचनार्थैकशब्दः द्रव्यादिविशिष्टक्रि-
याविध्यन्यथानुपपत्त्या विधेयक्रियाविशेषणभूतद्रव्यादिविधिकल्प-
नैव संख्याविशिष्टद्रव्यविशिष्टक्रियाविध्यन्यथानुपपत्त्या विशेषणभूत-
संख्याविधिकल्पनापि युक्तेत्यर्थः । स्वरूपेण च प्रकृतं कर्माङ्गत्वेन
च ग्रहस्य प्राप्तावपि सम्मार्गान्वयित्वेनाप्राप्तत्वाद्विधेयत्वोपपत्तिरि-
त्याशयः । अष्टाकपालादिवाक्ये च क्रियाविशेषणपुरोडाशविशेषण-
कपालविशेषणभूतस्याष्टत्वादेरपि विधिप्रतीतेर्विशेषणविशेषणस्य
सुतरां विध्युपपत्तिरिति सूचयितुमाह * एवमिति * अर्थाक्षेपल-
भ्यत्वाच्चानेकार्थविधिर्न गौरवं शब्दस्यापादयतीत्यर्थान्तरन्यासेनाह
* परस्परस्यापीति * शुद्धस्य द्रव्यस्य विशेषणत्वे द्रव्यविशिष्ट-
क्रियाविधिना द्रव्यविशेषणानाक्षेपात्संख्यादेश्च क्रियाविशेषणत्वाभा-
वे तद्विशिष्टस्य क्रियाविशेषणत्वायोगात्कारकविशेषणत्वेन विधेय-
त्वानुपपत्तेः । कारकत्वेनैव ग्रहैकत्वस्य विधेयत्वमुपपादयितुमाह
* अथ वेति * यद्यपि द्रव्यविशेषणपर्यन्तं विधिप्रत्ययो न गच्छेत्त-
तश्च स्वविशेषणविशिष्टक्रियान्यथानुपपत्तिलक्षणावैवार्थापत्त्या संख्या-
द्यपि विधातुमिष्यते तथापि ग्रहैकत्वस्यापि भावनाविशेषणतेत्येवं

ग्रहैकत्वविधानं प्रतिपादनीयमित्येवं तथाशब्दार्थततः शब्दापिशब्दाध्याहाराद्यभ्युपगमेन योज्यम् । यद्वा यदीत्यसंदिग्धे सन्दिग्धवचनं नामवचनः कथं चिच्छब्दार्थे गच्छतिनान्वेतव्यः । ततश्चेति चशब्दाध्याहारस्तुल्यः । उद्देश्यविशेषणस्योद्देश्यत्वेन क्रियान्वयाभ्युपगमे प्रत्युद्देश्यं वाक्यसमाप्त्यापत्तेरुद्देश्यद्वयस्यैकक्रियावशीकाराभावेनान्योन्यानियमादुद्देशोपादानयोश्चैकस्मिन्पदे अनुपपत्तेरुपादेयत्वेन क्रियान्वयायोगाद् ग्रहैकत्वयोर्विशेषणविशेष्यत्वायोगेनैकपदलक्षणायाः श्रुतेस्तादृशविषयत्वायोगात्तदर्थविषयत्वमापाद्य वाक्यीयक्रियान्वयबोधकत्वं शङ्कते *तनु चेति* पदश्रुतेस्तादृशविषयत्वाभ्युपगमेनैव ग्रहाणां निर्ज्ञातदशसंख्यत्वेन स्वरूपतः संख्यानपेक्षत्वात्संस्कार्यस्वरूपेणैकत्वं प्रत्यङ्गित्वावगतेः समार्गभावनान्वयित्वाख्यसंस्कार्यरूपाङ्गत्वस्यैकस्य भावनाङ्गत्वविरोधमाह * नैष इति * वस्तुस्वभावनिबन्धनोद्देश्योपादेयत्वयोः शब्दव्यापाराविषयत्वादेकपदापात्तयोरव्यवस्थोपपत्तेर्ग्रहमिति द्वितीयोक्तस्यापि चैकत्वस्यानुपयोगित्वेनासंस्कार्यत्वात्सक्तुवद् गुणत्वप्रतीतिः । साक्षाच्च निष्क्रियत्वेनाश्रयत्वेनाश्रयद्रव्यापेक्षायामेकपदलक्षणाया श्रुतेराश्रयद्रव्यसमर्पकत्वेनाविरोधसम्भवे विरोधापादकग्रहार्थत्वाविषयत्वकल्पनायोगमभिप्रेत्यान्यथाविरोधाभावमाह * भिन्नेति * विरोधे सत्येकत्वस्य क्रियाङ्गत्वं विना विधेयत्वायोगात् श्रुत्युक्तस्य ग्रहाङ्गत्वस्यानुपपत्तेर्वाक्यीयोऽपि क्रियान्वयो न बाध्यतइति परिहारान्तरमाह * अथ वेति * श्रुत्युक्तविशेषणविशेष्यभावसिद्धौ ७२१९ वापेक्ष्यतएव क्रियान्वयः । श्रुत्येति परिहारान्तरमाह * यद्वेति * तादर्थ्यविषयश्रुत्यभ्युपगमे त्वैकत्वस्य क्रियान्वितग्रहान्वयनिमित्तक्रियान्वयपक्षात्पूर्वोक्तात्प्रकारान्तरेणैकत्वान्वितस्य ग्रहस्य क्रियान्वयाभ्युपगमे तस्यैकाभिधानश्रुत्यैकाभिधानश्रुत्येकपदात्तात् ग्रहात्प्राक् संस्कार्यत्वप्रतीतिः । स्वतन्त्रस्य चैकत्वस्य क्रियायोगात्प्रत्युद्देश्यं वाक्यसमाप्त्यनुपपत्तेर्ग्रहस्यैकत्वान्वयपूर्वकः क्रियान्वयः ।

गुणत्वेन तु क्रियाभ्युपगमे द्वितीयायाः कारकसामान्यलक्षणार्थत्वोपपत्तेः योग्यत्वाद् गुणप्रधानभावावधारणे सति द्वयोर्विप्रकर्षतुल्यत्वद्योतनार्थं समानदेशोक्त्या लक्षणायैककालतोक्ता । एतदेव प्रश्नपूर्वमुपपादयति * कुत इति * विशिष्टत्वेन श्रुतो योऽर्थो भावनां विशिनष्ट्यसौ विशिष्टो भूत्वा पश्चाद्विशिनष्टि न त्वकलृप्तविशेषणावस्थ इति कृत्वाऽसौ विशेषणपूर्व भावनां प्रविशतीत्युक्ते तदुपपादनार्थं भावनाया विधानार्हत्वात्कार्त्स्न्यसिद्धौ च

विशेषणापेक्षत्वादविशिष्टेन च विशेषणे ऽपि कात्स्न्यासिद्धिरिति वक्तुं विध्युक्ता कर्मव्युत्पत्त्या भावनोक्ता ।

यौगपद्यपक्षे पूर्वोक्तिः साहित्यलक्षणार्था भावनापि विशिष्टमेव ग्रहं गृह्णाति न त्वगृहीतविशेषणमित्याह * गृह्णातीति * सति त्वेकत्वान्वितस्य ग्रहस्य क्रियान्वये तस्यापि ग्रहवद्विध्यन्वयात्साक्षाच्च क्रियान्वयायोगेनाश्रयद्रव्यापेक्षायां पदश्रुत्यवगतग्रहान्वयित्वनियमादवघातभावनार्थस्यापि प्रोक्षणस्योलूखलमुसलार्थत्ववद्वाहर्थतोपपादिता भवतीति प्रकृतोपयोगमाह * एवं चेति * एकाभिधानश्रुत्या चैकत्वस्य कारकविशेषणत्वावगतेः कारकत्वस्य क्रियान्वयिरूपत्वेन कारकद्वारा क्रियाविशेषणत्वादेकपदश्रुत्योक्तग्रहविशेषत्वात्कारकैकत्वयोः साम्येन मिथो ऽन्वयायोगाच्चैकत्वस्य कारकविशेषणता युक्तेत्याशङ्क्याह * प्रत्ययार्थत्वाच्चेति * प्रकृतिप्रत्ययौ प्रत्ययार्थं सह ब्रूतस्तयोः प्रत्ययार्थः प्राधान्येनेति प्रत्ययार्थप्राधान्यस्मृतेः लिङ्गसंख्ययोश्च प्रत्ययार्थप्राधान्यस्मृतेर्लिङ्गसंख्ययोश्च प्रत्ययार्थत्वाविशेषणैकस्मिन्पदे ऽनेकेषां प्राधान्यायोगादेकस्यैकव प्राधान्ये ऽवगते कारकत्वेन प्रयोजनवत्त्वात्प्राधान्यप्रतीतेर्लिङ्गसंख्यापेक्षया च प्रातिपदिकार्थप्राधान्यस्मृत्युपपत्तेः कारकमेव प्रधानमित्यर्थः । प्रयोजनवत्त्वसमुच्चयार्थश्चकारः ।

ननु प्राधान्ये ऽपि कारकत्वस्याद्रव्यत्वेनैकत्वाख्यगुणाश्रयत्वायोगान्न तद्विशेष्यत्वं सम्भवतीत्याशङ्क्याह * सर्वं चेति * कुंकुमास्योष्ठाश्रितस्यापि राजशेषत्ववत्संख्यार्देद्रव्याश्रितस्यापि कारकं प्रत्यङ्गता न विरुद्धेत्याशयः । अतः कारकद्वरैकत्वस्य क्रियान्वयाद्युक्ता विधेयतेत्युक्तमुपसंहरति * तेनेति * विशिष्टविधानाच्चावाक्यभेदापत्तेर्युक्तमेकत्वविधानमित्याह * तत्त्विति * पञ्चेकत्वविवक्षाधिकरणन्यायेनैव दृढयितुमाह * वक्ष्यति हीति * गौरवभयेनैकत्वस्यापि विधेयत्वाभ्युपगमे दशापवित्रादेरविधेयत्वं स्यादित्यर्थान्तरन्यासेनाह * यथैवेति * ननूद्देश्यत्वेन ग्रहस्य क्रियया वशीकारायोगात्तत्क्रियाङ्गभूतेनैकत्वेन विशेष्यनियमः सम्भवतीत्याशङ्क्याह * सर्वेषां चेति * एकक्रियाविशेषणत्वस्यान्योन्वनियमहेतुत्वादुद्देश्यस्यापि वाक्यार्थाभूतक्रियाविशेषणत्वाविरोधाश्रियमोपपत्तिरित्याशयः । वाक्यभेदप्रसङ्गेनोद्देश्यविशेषणविवक्षानुपपत्तिमाशङ्क्य वस्तुस्वभावकृतस्योद्देश्योपादेयत्वस्य शब्दव्यापारविषयत्वाद्वाक्यभेदाप्रसक्तिसूचनार्थं यथा पशुमालभेतेति भाष्यस्य दर्शयन्पूर्वपक्षमुपसंहरति * तस्मादिति * ननूपादेयः

स्थलिङ्गविवक्षाहृष्टान्तोक्तैकत्वयुक्तवाक्योदाहरणस्योद्देश्यविशेष-
णमात्रोपलक्षणार्थत्वप्रतीतेः संख्यामात्रविवक्षोपसंहारो न युक्त इ-
त्याशङ्क्याह * पुंशुश्चेति * उद्देश्यविशेषणविवक्षायां वाक्याभे-
दापत्तिलक्षणस्य न्यायस्याविवक्षासाधकस्य तुल्यत्वे ऽपि यथोभ-
यपदानर्थक्यपरिहारायोभयत्वस्थोद्देश्यान्तर्गतत्वेन विवक्षाशङ्काधि-
क्यान्नेहोदाहरणत्वं तथा स्वर्गकामस्योपादेयत्वशङ्काधिक्याः संख्या-
विचारेण लिङ्गविचारपर्यवसानानुपपत्तेर्वाक्यभेदापत्तिलक्षणन्याय-
तुल्यत्वे ऽप्यनुदाहरणतेति सूचनार्थः प्रायशब्दः । स्वर्गकामपदस्यो-
पादेयकर्तृसंख्यावाच्याख्यातान्तसामानाधिकरण्येनोपादेयार्थत्वशङ्का
तर्ह्यत्रैव स्वर्गकामपदस्य फलसमर्पकत्वात्फलस्य चानुपादेयत्वा-
त्कर्तुरेव च फलभागित्वात्सामानाधिकरण्योपादेयार्थत्वानुपपात्ति-
रित्येवं कस्मान्न निरस्तेत्याशङ्क्याह * माभूदिति * यथार्थधिकरणपौ-
नरुक्त्यभयानुभयत्वस्योद्देश्यान्तर्गत्या शङ्का हविर्द्वयातिगमने
च पञ्चशरावे ऽधिकाथ्यैकहविरातिगमने ऽपि चेति (विवेकाय शष्टे
निरसिष्यमाणात्र निरस्यते यथा स्वर्गकामपदस्योपादेयत्वशङ्का
पुमानेव ज्योतिष्टोमादावधिकारी सर्वापि वेति) निरसिष्यमाणात्र न
निरस्यत इत्यर्थः ।

सर्वेषां लक्षणत्वादविशिष्टं हि लक्षणम् ॥ १४ ॥

ग्रहजात्या द्रव्यं लक्षयित्वेति त्काप्रत्ययेनाविधेयत्वसिद्ध्यर्थो-
द्देश्यत्वसूचनार्थत्वं भाष्यस्य द्योतयन्सिद्धान्तमारभते * व्यक्तीरि-
ति * ग्रहोद्देशेन विधिं विना सम्मार्गस्य तद्गुणत्वासिद्धेर्ग्रहशब्द-
स्य पात्रवाचित्वे जात्या ग्रहणसंस्कृतसोमवाचित्वे वादिशब्दोक्तेन
संस्कारेणोपलक्षितानां प्रकृतापूर्वसाधनभूतानां ग्रहव्यक्तीनामुद्दे-
श्यत्वस्य च विध्यपोक्षितत्वात्तच्छब्दव्यापादविषयत्वावगतेः प्रकृता-
पूर्वसाधनत्वस्य विधानापत्तेरविषयत्वाधीनत्वाद्विषयस्य च विधे-
यत्वायोगाद्ब्रह्मन्वायित्वेन सम्मार्गविधाने ऽपि ग्रहश्रुत्युक्तस्य ग्रह-
त्वस्यापूर्वसाधनांशलक्षणार्थत्वेनाविधेयत्वात्तल्लक्षितस्यापूर्वसाध-
नांशस्य विध्यन्तरविषयत्वेनाविधेयत्वादविधेयस्य च विधेयद्वारा
ऽस्य चैकत्वस्य निष्क्रियत्वेन कारकतया विध्ययोगाविवक्षेत्याशयः ।
ग्रहस्योद्देश्यत्वसिद्ध्यै प्राधान्यं सम्मार्गस्य चाङ्गत्वमुपपादयन् श्लो-
कं व्याचष्टे * इह तावदिति * लक्षणत्वेन स्वरूपेण व्यक्तिलक्ष-
णयाष्टवर्षब्राह्मणत्वेनोपनयनसंस्कार्यतयोद्देश्यतया ब्राह्मणव्यक्ते-

लक्षिताया अप्युपनयनान्वयित्वेन विधेयत्वायाष्टवर्षत्वविशेष्यत्ववद्ब्र-
ह्म्यक्तेरपि सम्मार्गान्वयित्वेन विधेयत्वादेकत्वविशेष्यतोपपत्तेर्वि-
ध्यनर्हापूर्वसाधनांशलक्षणाप्रदर्शनायैष वेत्युक्तम् । एवं च सति वैगु-
ण्यपरिहारायापि सर्वे सम्मार्ष्टव्या इत्याह * तत्रेति * ग्रहैकत्व-
स्य पञ्चैकत्वसाम्यं पूर्वपक्षोक्तमपि वैगुण्यापत्त्यनापत्तिवैषम्यादेवायु-
क्तमित्याह * यदि त्विति * प्रधानानां भर्मान्वयं हि साहित्य-
स्याविवक्षितत्वात्प्रतिग्रहं समार्गावृत्यवगतेस्तस्याः शास्त्रावृत्यधी-
नत्वाच्छास्त्रभेदोक्तिः । न्यायलभ्यत्वेनावृत्तेः शास्त्रानधीनत्वादेवद-
त्तयज्ञदत्तविष्णुमिश्रा भोज्यन्तामिति वद्विज्ञापदोपादाने प्रत्येकं वाक्य-
समाप्तेः कल्पनाभावेन शास्त्रभेदानुपपत्तेरपरितोषात्स्वमतेन शास्त्रै-
क्येऽप्यन्योन्यानपेक्षैकग्रहसम्मार्गानुष्ठानस्य तथाविधज्ञानभेदाधी-
नत्वात्तद्वेदमप्यभ्युपेत्य प्रतिग्रहं सम्मार्गाकरणे यस्य न क्रियते
७२३।४ तद्विषयं ज्ञानं बाध्येतेत्याह * अथापीति * ज्ञानस्याप्यैक्याभ्युप-
गमे तु प्रतिग्रहं सम्मार्गविषयत्वं ज्ञानस्य बाध्येतेति विशेषणप्रधा-
नार्थत्वेन व्याख्येयम् । ननु ज्ञानप्रामाण्यस्यानुष्ठानानधीनत्वाज्ञाननु-
ष्ठानमात्रेण ज्ञानबाधापत्तिरित्याशङ्क्याह * अबाधिते त्विति * प्रतिग्रहं
समार्गविषयज्ञानबाधाभावायोन्यो द्वितीयादिः सम्मार्गसंस्कृतो न क्रि-
यते तस्मिन्ग्रहे वैगुण्यलक्षणप्रत्यवायाङ्गीकारापत्तेस्तत्परिहारार्थं बाधो
ऽभ्युपेतव्य इत्याशयः । सामान्यावगमाद्विशेषानवबोधाच्चेति हे-
तुद्वयोक्तेः संयोगतां ऽविशेषात्प्रकरणाविशेषाच्चेति सर्वधर्मत्वहेतुद्व-
योपलक्षणार्थत्वं सूचयन्सिद्धान्तमुपसंहरति * तस्मादिति * सर्व-
ेषां ग्रहाणां सम्मार्ष्टव्यत्वप्रतीतेरित्यर्थः । अविशिष्टं हि लक्षणमिति
सूत्रावयवस्यैकत्वविशिष्टं समार्ष्टव्यानां व्यक्तीनां लक्षणं भविष्यती-
ति शङ्कोत्तरत्वेन व्याख्यानार्थं नन्विति शङ्काभाष्यं श्रुतस्याप्येकत्व-
स्याविवक्षितत्वादयुक्तमशङ्क्याह * नन्विति * विशेषणत्वेनैकत्वस्य
विध्यपरिग्रहाख्यायामविवक्षायां विध्यनर्हत्वरूपकारणोक्त्यर्थं नैतदि-
त्यादिभाष्यं तात्पर्यतस्तावद्व्याख्यानुमारभते * अत्रेति * विधिप-
रिग्रहोऽनुष्ठेयत्वोक्तो लक्षितः एकत्वस्याप्राप्तत्वाद्विध्यनर्हत्वेऽपि
वाक्यभेदापत्त्या द्रव्ये क्रियायां वा तादर्थ्यबोधाख्यविनियोगानर्हत्वे-
न पुरुषार्थाननुबन्धित्वाद्विध्यपरिग्रहं वक्तुं विध्यधीनविनियोगोक्ति-
भ्यां तदहर्त्वे लक्षितेऽनुष्ठानकाले विधिश्चल्यधीनः पुरुष इत्यादिवा-
र्तिकेऽन्वयमात्रबोधाख्यविनियोगस्यानुष्ठानोपयोगनिरासादविरोधः ।
एतदेवोपपादयति * विहित इति * यस्मात् द्रव्यदेवतान्वयाद्यनु-
मितेऽप्यप्राप्तत्वेन विध्यनर्हत्वाद्भावनायां च करणत्वेन विनियोगा-

हर्त्वात्तादर्थ्येन विधिना गृह्यते श्रुतो ऽपि वायव्यश्चेतालम्भादिः प्रा-
प्तत्वेन विध्यनहर्त्वात्सत्क्वादिहोमश्च सत्क्वाद्यर्थत्वेन विनियोगा-
नहर्त्वात्तादर्थ्येन विधिना न गृह्यते तस्मात्तत्र विधिपरिग्रहो कार्यैः
श्रुतैरश्रुतैर्वाक्यार्थैर्विधिर्विनियोगार्हत्वे अपेक्षणीय इत्यर्थः । तस्मात्प्र-
प्रकृतिप्रत्ययश्रुत्यभिहतानां पदश्रुतिविनियुक्तानामपि चार्थानां मध्ये
को विधिविनियोगाभ्यां गृहीतः को वा नेति चिन्तायां तत्सिद्धये
को विधिविनियोगार्हतया समर्पितः को वा नेति विचार्यमित्याह *
तादिति * पञ्चम्यर्थे तदित्यव्ययं वाक्यभेदापत्तरपरिग्रहहेतुत्वसू-
चनार्थैकवाक्योक्तिः ग्रहैकत्वस्य विनियोगानर्हग्रहविशेषणत्वेन वि-
धिविनियोगानर्हत्वानिश्चयाद्विचारणा न युक्तेत्याशङ्क्य ग्रहाश्रितेनैक-
त्वेन सम्मार्गभावनां कुर्यादित्यादिवचनव्यक्त्यन्यथात्वाभ्युपगमेन त-
स्यापि विधिविनियागार्हत्वप्रतिभानात्कात्र वचनव्यक्त्युक्तेति नि-
र्णयार्थं विचारणा युक्तेत्युक्तम् ।

ननु द्वितीयासंयोगेनैकत्वस्य लोकहृष्ट्या विधिविनियोगानर्ह-
त्वावगमाद्वचनव्यक्त्यन्यथात्वशङ्का न युक्तेत्याशङ्क्याह * मीमांसका
हीति * न्यायाभासावगतवचनव्यक्त्यन्तरनिरासेन लोकावगतशक्त्यनु-
सारिवचनव्यक्त्यवधारणा कार्येत्याशयः । ननु लोकावगतशब्दशक्य-
नुसारात्सम्मार्गीति वर्तमानापदेशस्याविधायकत्वाभिनिमित्तं विधि-
त्वाचिन्ता नैव युक्तेत्याह * वर्तमानेति * अप्राप्तार्थत्वेनास्य वर्त-
मानापदेशत्वायोगेन तत्सारूप्ये ऽपि पञ्चमलकारत्वावधारणात्तस्य-
लोकप्रयोगाभावे ऽपि लिङ्ग्यं लेङिति लिङ्ग्यं स्मृत्या विधौ साधु-
त्वाद्युक्त्यं चिन्तेत्याशयः । एवमपि भावनामात्रविधायित्वेन
स्मृत्युपपत्तेरलौकिकार्थान्तरविध्यन्वयित्वायोगाच्च युक्तेत्याशङ्क्याह
* केवलेति * एवं च सति भावनाविशेषणत्वेनार्थान्तरस्य विधे-
यत्वात्तस्यां च विनियोगात्सम्मार्गग्रहतत्संख्यानां मध्ये किं भाव-
नाविशेषणं किं वा नेति विधिविनियोगार्हत्वसिद्धौ विचार्यमित्या-
ह * सेति * सम्मार्गस्य करणत्वेन ग्रहस्य च कर्मत्वेन विशेष- ७२४।
णत्वाद्भिन्नार्थत्वेन समुच्चयावगतेर्नेयं चिन्ता युक्तेत्याशङ्क्य सम्मा-
र्गस्यापि लोकप्रसिद्धेन धात्वर्थस्य भावनाकरणत्वरूपेण विशेषण-
त्वमङ्गीकृत्येयं चिन्तेत्युक्ते तथाप्यद्रव्यकसम्मार्गभावनानुष्ठाना-
शक्तेः समुच्चयो ऽपरिहार्य इत्याशङ्क्येन केन चिदपि द्रव्येणानुष्ठेय-
त्वस्योपपन्नताशक्यशब्देनोक्ता देशापवित्रमपि कस्माच्च चिन्त्यत
इत्याह * दशापवित्रेति * दशापवित्रमिति शब्दो यस्य केवलदशा-
ग्रन्थ्याख्यस्यार्थस्य स दशापवित्रशब्दो विवक्षितत्वेन निश्चितत्वा-

न्नान्यैः सह विचार्यत इत्युक्ते ग्रहकर्मत्वपक्षे दशापवित्रस्य कर-
णात्वेन भिन्नविशेषत्वात्समुच्चयोपपत्तेरविचार्यत्वे ऽपि सम्मार्गक-
र्मत्वपक्षे ग्रहस्य कर्मत्वायोगेन करणत्वापत्तेर्ग्रहो वा करणत्वेन
भावनाविशेषणं दशापवित्रं वेति विचारो युज्यतैवेत्याशङ्क्य सम्मा-
र्गस्यापि कर्मत्वपक्षे तस्याकर्मकस्यानुष्ठानायोगात्कर्मापेक्षायां त-
त्कर्मत्वेन ग्रहान्वयोपपत्तेरश्रुतकारणत्वकल्पनायोगादशापवित्रस्य
करणत्वाव्याघातोक्त्यर्थं सर्वेषामपि सम्मार्गादिषु कर्मत्वेन विशे-
षणभूतेषु दशापवित्रशब्दस्य करणात्वरूपार्थतुल्यत्वाच्च दशापवित्र-
शब्दवाच्यो ऽर्थो न विचार्यते सम्मार्गादीनां करणत्वेनाविशेषणरू-
पवचनव्यक्तिभेदे तु अर्थं न विचार्यते अपि तु विचार्यतएवेत्युक्त-
म् । ग्रहतदेकत्वसम्मार्गाणां च मध्ये ग्रहसम्मार्गयोस्तावत्किं
ग्रहएव भावनां विशिनष्टि सम्मार्गएवेति नियोगेन विशेषणत्वं किं वा
ग्रहो वा सम्मार्गो वेति विकल्पो यथा ग्रहश्च सम्मार्गश्चेति समुच्च-
यो ऽथ ग्रहसम्मार्गयोः सम्बन्धः अथ समुदायो वा अथ वा ग्रहविशिष्टः
सम्मार्गः सम्मार्गविशिष्टो वा ग्रह इत्यष्टपक्षीनिरूपणा कार्येत्याह*
* ग्रहादीनां चेति * भावनाविशेषणत्वचिन्ताया विधेयसिद्धयुप-
योगितामाह * विशिष्यति * सम्मार्गैकत्वयोरप्यष्टपक्षीमतिदिश-
ति * सम्मार्गैति * ग्रहैकत्वयोरप्यतिदिशति * विचार्येति *
तथा किं सम्मार्गविशिष्टो ग्रह एव भावनां विशिनष्टि एक-
त्वमेव वेत्यादिनियोगविकल्पादिरूपाष्टपक्षी किं ग्रहविशिष्टः स-
म्मार्ग एवैकत्वमेव वेत्यादिरूपा द्वितीया किं एकत्वविशिष्टो ग्रह
एव सम्मार्ग एवेत्यादिरूपा तृतीया किं ग्रहविशिष्ट एकत्वमेव स-
म्मार्ग एव वेत्यादिरूपा चतुर्थी किमेकत्वविशिष्टः
सम्मार्ग एव ग्रह एवेत्यादिरूपा पञ्चमी किं ग्रह-
विशिष्टमेकत्वमेव सम्मार्ग एव वेत्यादिरूपा षष्ठीति पू-
र्वोक्ताभ्यस्तिसृभ्यो ऽष्टपक्षीभ्यो ऽन्याः षडष्टपक्ष्यो विचार्या
इत्याह * तथेति * नन्वेकविधवचनव्यक्तिप्रतिभासनैकत्वस्य द्विती-
योक्तिद्वितीयविध्यनर्हत्वविषयलोकदृष्टिप्रतिघाताद्विधेयत्वशङ्कायाम-
पि ग्रहवदुद्देश्यत्वप्रसङ्गात्प्रत्युद्देश्यं वाक्यसमाप्त्या वाक्यभेदोपप-
त्तेर्विधेयता न युक्त्याशङ्क्योपपादनानर्हत्वस्यापि विध्यनर्हत्ववद्वि-
चारमन्तरेणासिद्धेर्यथाविध्यहानर्हत्वस्य विवेकाय भावनाविशेषणत्वं
विचार्य तथा ग्रहतदैकत्वयोः संहत्य प्रत्येकं वा सम्मार्गान्वय इति
विवेकायोपादेयोद्देश्यत्वे अपि विचार्ये इत्याह* तथा किमिति * ग्रहैक-
त्वसम्बन्धसमुदायादीनामुद्देश्योपादेयत्वचिन्ताया निप्रयोजनत्वेना-

कार्यत्वे ऽपि ग्रहस्योद्देश्यत्वे तदेकपदोपादानानामप्युद्देश्यत्वापत्तिः
किमुत संख्याया इति सूचनायैषामिति बहुवचनं कस्मिन्पक्षे सह-
त्यान्वयः कस्मिन्वा प्रत्येकमित्यपेक्षायामाह * तत्रेति * क्रियाप्रा-
धान्योत्तेतरयोरुपादेयत्वं सूचितम् । साहित्योपपादनार्थः कृत्स्न-
क्रियाकरणात् कृतकृत्यत्वं भवत्युभयान्विताया एव च कास्त्र्यसि-
द्धिरित्युक्ते ऽनुष्ठानावृत्त्यापि कास्त्र्यं सेत्स्यतीत्याशङ्क्य गुणानुरोधेन
प्रधानावृत्त्ययोगसूचनार्थं सकृदित्युक्तम् । चशब्दो द्वेता । प्रत्ये-
कं वाक्यसमाप्त्युत्था प्रत्येकमन्वयो दर्शितः । उद्देश्योपादेयत्वयोरपि
विशेषणत्ववद्विचारमन्तरेणासिद्धेरुद्देश्यत्वे तावत्किं ग्रह एवोद्देश्यः
समार्गं प्रत्येकत्वमेव वा य ग्रहो वैकत्वं वा ऽथ ग्रहश्चैकत्वं चाथ
ग्रहैकत्वयोः सम्बन्धो ऽथ समुदायो ऽथैकत्वविशिष्टो ग्रहो ऽथ ग्रहवि-
शिष्टमेकत्वमिति विशिष्टाष्टपक्षी विचार्येत्याह * तत्रापि त्विति *
उपादेयत्वे ऽपि इहश्येवाष्टपक्षी विचार्येत्याह * क्रियां चेति * एवं
चानेकविधवचनव्यक्तिप्रतिभासे सति द्वितीयासंयोगेनैकत्वस्य वि-
धानोपादानानर्हत्वविषयलोकदृष्टिप्रतिघातद्विधेयोपादेयत्वशङ्का यु-
क्तेत्याह * एवामिति * वाक्यभेदपरिहारायोपादेयतयेत्युक्तम् । न
न्वक्रियाविशेषणस्य विधातुमशक्तेर्ग्रहे विध्ययोगात्सम्मार्गं च वा-
क्यभेदापत्तेः । प्राधान्येन द्वितीयाविरोधाच्च गुणात्वेन विध्ययोगाच्चै-
कस्योपादानं विधिर्वा सम्भवतीत्याशङ्क्याह * येन येनेति * त-
त्रैकस्तावत्पक्ष इत्यापूर्वपक्षवार्तिकोक्तेन येन येन प्रकारेण ग्रहे स-
म्मार्गं चैकत्वस्योपादानं विधिर्वा सम्भवति तंतं प्रकारं ननु सम्मार्ग-
तिशङ्काभाष्येण द्रव्यविशेषणस्यापि विध्यहर्त्वसूचनादेवैकत्वं स-
म्मार्गं उच्यतइत्यनेन च सम्मार्गविशेषणत्वाशङ्कनात्पूर्वपक्ष्यापाद-
यिष्यतीत्यर्थः । यच्छब्दानुसारात्तच्छब्दो ऽप्यावर्तनीयः । उद्देश्यत्वे
ऽपि चैकत्वस्य द्रव्यनिरपेक्षस्य क्रियान्वयायोगात्प्रत्येकं वाक्यस-
माप्त्यनापत्तेर्देशकालवच्चोद्देश्यत्वमात्रस्य विधेयत्वानापादकत्वा-
द्विधेयत्वाविरोध इत्याह * यथा चेति * प्रत्येकं वाक्यसमा-
प्त्यनापत्तिश्चरब्देन सूचिता । कथं तर्हि सिद्धान्तसिद्धिरित्याशङ्क्या-
ह * यां यामिति * कथं दूषयिष्यतीत्यपेक्षायामुपादेयत्वं ता-
वत्संख्याया दूषयति * प्राधान्यादिति * प्रकृतापूर्वसाधनत्वेन यथासंख्यं
ग्रहस्योद्देश्यतया संख्यानाकाङ्क्षत्वात्सातन्त्र्येण च निष्क्रियत्वायो-
गेनैकत्वोपपादनस्य ग्रहोपादानाधीनत्वावगमाच्चैकत्वोपपादनं शक्य-
मित्याशयः । विधिरप्यशक्य इत्याह * ग्रहं चेति * ग्रहे वैकत्वं वि-
धीयेत सम्मार्गं वेति विकल्प्य ग्रहे तावदावृत्तिलक्षणवाक्यभेदापत्ते

७२६।४ रक्षयतामुपपादयति* न तावदिति * कथमावृत्त्यापत्तिरित्यपेक्षाया-
माह * इवमिति * विधायकावृत्तिं विना तावत्सम्बन्धद्वयासिद्धिं
विवृणोति * विदधदिति*ग्रहशब्दावृत्तिं विना सम्बन्धद्वयासिद्धिं
विवृणोति * संख्येति* सकृदुच्चारिताभ्यां क्रीणातितद्विधायका-
भ्यां द्रव्यगुणान्वयवद्ग्रहविधायकाभ्यामपि सकृदुच्चारिताभ्यां
सम्मार्गान्वयद्वयासिद्धिर्भविष्यतीत्याशङ्क्याह * ग्रह इति * ग्रहस-
म्मार्गानिष्पाद्यत्वेन सम्मार्गक्रियाया अनिष्पादकानेकानेकार्थवशी-
काराशक्तेरेकत्वान्वयमात्रेणोच्चारणपर्यवसानाद्वैषम्यामित्याशयः ।
कथमावृत्तेर्दोषतेत्याशङ्क्याह * पुनरिति* अनावृत्तस्य च प्रत्ययस्यै
कत्वविध्यशक्तेः सम्मार्गे ऽप्येकत्वविध्ययोगादविवक्षा सिद्धेत्याश-
येनाह* सर्वेति* पृथक्भूताभिर्निष्कृष्टाभिर्वचनव्यक्तिभिर्ग्रहान्वयि-
त्वेन विधेयतया विशिष्टस्यैकत्वस्य तु विधातुमशक्यत्वावधारणाच्च
विधिना ग्रहणं सम्भवतीत्यर्थः । तच्छब्दौ हेतौ ।

ननु सर्वग्रहसम्मार्गे ऽप्येकत्वाविधाने गुणभूतस्यापि सम्मार्गस्य
लाघवार्थं सर्वेषां ग्रहणानन्तरं संहतानां हविरभिमर्शनादितिवत्स-
कृदनुष्ठानापत्तेः प्रत्येकमावृत्त्यर्थत्वेनैकत्वविध्यर्थवत्त्वसम्भवात् ग्र-
हान्तरसम्मार्गानिरासानापादकत्वेनैकत्वविधानस्य निरासो ऽनर्थ-
क इत्याशङ्क्याह * केन चित्त्विति * एकवर्षादेशे सन्धानां हविषां
सर्वेषामनुल्लिप्तसाधण्येन सकृदभिमर्शनसम्भवादावृत्त्यभावे ऽपि
ग्रहणानन्तरं विहितस्य सम्मार्गस्य सर्वग्रहणप्रतीक्षणेन विक्षेपस्या-
शास्त्रीयत्वाद् गृह्यमाणस्य च सोमस्याधोव्यवसेकनिरासायानुष्ठे-
यसम्मार्गस्य सर्वग्रहणानन्तरमनुष्ठाने ऽधोवसेकनिरासाशक्तेर्नैष्फ-
ल्यप्रसङ्गादल्पपरिमाणेन च दशापवित्रेण सकृत्सर्वग्रहसम्मार्गाश-
क्तेर्न्यायादेवावृत्तेः प्राप्तायाः प्रयोजनवत्त्वयोगाद् ग्रहान्तरसम्मार्ग-
निरास एवैकत्वविधिप्रयोजनमित्याशयः । ननु संस्कार्यत्वाद्ग्रस्तुतो
ग्रहस्य प्राधान्येन वाक्यार्थत्वेन भावनायाः शब्दतः प्राधान्याद्ग्रह-
तदेकत्वादिविशिष्टसमार्गभावनाविधिप्रसूतेनार्थेन विन्ध्यतरेण ग्रहैक-
त्वविधिः सत्स्यतीत्याशयेनाशङ्कते*तत्रेति*ग्रहार्थत्वेन विधिं विना
ग्रहस्य संस्कार्यत्वासिद्धेर्विशेषणविशेष्यत्वरूपगुणप्रधानत्वालो-
चनया भावनायाः प्राधान्ये ऽप्युपकार्योपकारकत्वलक्षणगुणप्रधा-
नत्वालोचनया ग्रहाङ्गत्वेनैव विधानादङ्गत्वे ऽपि च राजाङ्गभूतस्य
राजपुरुषस्य समासार्थत्ववद्वाक्यार्थत्वाविरोधाच्छब्दतो ऽपि स-
म्मार्गभावनायामङ्गत्वप्रतीतेर्विध्यन्तरविहितत्वाच्च ग्रहस्याप्रवृत्तप्र-
वर्तनस्वभावविधिविषयत्वायोगात्प्रत्यक्षविध्यन्तरप्राप्तस्यैव च सं-

मार्गसंस्कार्यत्वसम्भवे विशिष्टविधिप्रसूतग्रहविषयार्थविधिकल्प-
नायोगात् ब्राह्मणादेरिवोपयनसंस्कार्यतया ग्रहस्य सम्मा-
र्गसंस्कार्यतया विध्यनुपपत्तेर्ग्रहाविधानाच्च तथैकत्वविध्यनुपपत्ते-
र्न ग्रहतदेकत्वयोर्विधिः सेत्स्यतीत्याशयेन परिहरति * यदीति *
यास्य पूर्वपक्षिणो ग्रहतत्वदेकत्वस्यापि विवक्षेष्टा सा सेत्स्यतीति स-
र्वस्यापीत्यपिशब्दापकर्षेण योज्यम् । एवं नैतदस्तीत्यादि तस्माच्चैत-
त्किं चिदपि कर्तुं विवक्ष्यतइत्यन्तमुत्तरभाष्यं समुदायतात्पर्यतो व्या-
ख्यायावयवशो व्याचिख्यासुनैतदिति भाष्यावयवं श्रुतत्वादेकवचनं
विशेष्यतीति यच्छङ्कितं तन्नास्तीत्येवं व्याख्यातुमाह * तस्मा-
दिति * तस्मादुपादीयमानपश्वादिवदेवेति वार्त्तिकोक्तोद्देश्यविशे-
षणस्योपादेयविशेषणतुल्यताप्यत एवायुक्त्याह * अत इति *
श्रुतत्वमात्रस्य विधिग्रहणाख्यविवक्षाहेतुत्वाभावात्सोमारौन्द्रं घृते
चरुं निर्वपेच्छुक्लानां व्रीहीणामित्यादिभिरुपादेयविशेषणैर्नोद्देश्यवि-
शेषणं तुल्यमित्यर्थः एकत्वं हीत्यादिशङ्कानिरासोपपादनभाष्यं
ग्रहं विशेषयति*क्रियां वेति*विकल्पनिरासार्थत्वेन व्याख्यातुं विक-
ल्पं तावदाह * द्रव्यस्येति * सम्मार्गविशेषणत्वं भाष्ये संशिष्य-
माणं धात्वर्थस्यापि भावनाविशेषणत्वाद् गुणानां च परार्थत्वाद-
सम्बन्धः सम्भवात्स्यादित्यनेन न्यायेनैव विशेषणानन्वयाद्भात्व-
र्थानवच्छिन्नाया भावनाया विशेषणान्वयोक्त्यर्थं न तु सम्मार्गस्यै-
कत्वान्वयोक्त्यर्थमिति सूचनार्थं क्रिययोरित्युक्तं तथैकत्वं हीत्यादि-
ना द्रव्यएकत्वं नियम्यत इति शक्यमाश्रयितुमित्यन्तं द्रव्यानवयपक्ष-
निरासायेत्याह * तत्रेति * अयोगव्यावृत्त्यैकत्वं द्रव्यविशेष-
णम् अन्ययोगव्यावृत्त्यै वेति विकल्प्याद्यपक्षनिरासार्थत्वेनैकत्वं ही-
त्यादि न क्रियेतेत्यन्तं भाष्यावयवव्याख्यातुमाह * तद्धीति * द्वि-
तीयपक्षशङ्कार्थं तत्रेत्यादिभाष्यावयवं व्याचष्टे * तत्रेति * एतच्छ- ७२७।१
ङ्कानिरासार्थं नैतदिति भाष्यावयवमभिप्रायतो व्याख्यातुमाह * नै-
तदिति * सामान्यतः प्राप्तावस्थस्य विशेषश्रुतेः परिसंख्यार्थत्वे
स्वार्थहानपरार्थकल्पनप्राप्तबाधात्मकदोषत्रयापत्तेः सामान्यप्राप्तिः
प्राग्भावे सति विशेषश्रुतेः परिसंख्यौचित्यादसमाप्ते च वाक्ये
विध्यपर्यवसानेनैकवाक्यस्थत्वे पदयोः पौर्वापर्यं अपि पदार्थविधि-
पौर्वापर्यायोगान्नास्या पुनः श्रुतेः परिसंख्यार्थता युक्तेति प्राप्ता भूय-
तइति भाष्याद्वर्तमानोक्त्या सूचितं कस्मान्नेह विशेषश्रुतेः सामा-
न्यप्राप्तिः प्राग्भावः सम्भवतीत्याशङ्काह * तच्चेति * विरोधा-
दप्येकस्मिन्वाक्ये प्राप्तिपरिसंख्ये न युक्ते इत्याह * तन्नात्य-

न्तमेवेति * इह त्वेकपदस्थत्वात्सुतरां विरोध इत्याह * न-
 चेति * श्लोकं व्याचष्टे * प्राप्तपदिकेन हीति * अशक्यतामे-
 वोपपादयति * अन्या हीति * अत्रापीत्यन्वयः एवमपि वा-
 क्यैक्यात्पदैक्ये को विशेष इत्याह * तत्रैव हीति * प्रातिपदि-
 कोक्तानामपि सर्वग्रहाणां क्रियान्वयप्राप्तेः कारकविभक्त्यधी-
 नत्वात् क्षणैक्योक्तिः प्रत्यक्षश्रुतिप्राप्तपरिसंख्यायां च दोषप्र-
 यपरिहाराशक्तेरानुमानिकप्राप्तिविषयत्वात्परिसंख्यायास्तत्रोपपत्तेरि-
 त्याह * किं चेति * आनुमानिकप्राप्त्याश्रयतामेवोपपा-
 दयति * निर्दोषत्वं हीति * कल्पत्वेनानुमानिकस्याप्राप्तावर्थादे-
 ष गर्दभाभिधायिन्यां मन्त्रे पाठकल्लप्ताद्वाक्यान्मन्त्राश्वाभिधानी-
 विशिष्टादानविधाने सति परिसंख्याया निर्दोषत्वं कल्प्यत इति इत्यु-
 क्ते विधित्वे निवर्त्तकत्वाख्यपरिसंख्यात्वायोगमाशङ्क्य फलादेवाश्री-
 यतइत्युक्तं प्रातिपदिकाधीनात्मलाभत्वाच्च प्रत्ययस्य प्रातिपदिकप्रा-
 ७२८११ त्तार्थपरिसंख्यातृतात्यन्तायुक्तेत्याह * समानेति * वाक्यपदैक्ययोः
 परिसंख्याननुपपत्तिहेतुत्वं दृष्टान्तयोक्तम् । ननु मन्त्रस्य चेत्यादिभाष्या-
 न्मन्त्रस्यादानान्वयाभावेन लिङ्गप्राप्तानुवादायोगादश्वाभिधान्या र-
 शनाद्वयादाने प्राप्तमन्त्रविशेषणत्वानुपपत्तेर्विधीयमानमन्त्रविशेष-
 णत्वाद्वर्द्धभाभिधानीनिवर्त्तकत्वं युक्तम् । एकत्वस्य तु विधीयमानग्रह-
 विशेषणत्वाभावात्प्राप्तग्रहविशेषणत्वेन च द्वितीयादिग्रहनिवर्त्तक-
 त्वे दोषत्रयापत्तेर्न युक्ता निवर्त्तकतेति वैषम्यप्रतीतेरन्याहवैषम्या-
 भिधानव्याख्या न युक्तेत्याशङ्क्य यथाश्रुतभाष्यमुपन्यासपूर्वं
 दूषयितुमुपक्रामति * यत्विति * मन्त्रादानान्वये यदनेनादत्ते त-
 दश्वाभिधानीमिति विशेषणसामर्थ्याद्वर्द्धभाभिधानीतो मन्त्रनिवृत्ति-
 सिद्धेः स्वार्थहानपरार्थकल्पनाभावे ऽप्यनुवादतः प्राप्तस्यादानमन्त्रा-
 ङ्गत्वस्य बाधपरिहारश्रेयं वचनव्यक्तिरिष्टा मन्त्राश्वाभिधाव-
 चनव्यक्तिप्रदर्शनस्य तावदन्यान्यवत्त्वादानान्वयाभावाद्प्रा-
 तावस्यस्यैव मन्त्रस्याश्वाभिधानान्वयविधानात्प्राप्तबाधपरिहारोप-
 पत्तेरनेनाश्वाभिधानीमितीयमेव वचनव्यक्तिरिति यद्वर्शितं यच्चादा-
 ने प्राप्तत्वादिति मन्त्रादानान्वयवचनव्यक्तिनिरासे कारणमुक्तमि-
 त्यर्थः । प्रश्नपूर्वमिष्टानिष्टवचनव्यक्तिप्रदर्शनस्य तावदयुक्तत्वमुपपा-
 दयति * कुत इति * । आददातिपरस्य विधायकस्याख्या-
 तार्थानपेक्षमन्त्राश्वाभिधानान्वयपर्यवसानायोगसूचनायाश्चाभि-
 धान्यामिति सप्तमी । कारणोक्त्ययुक्तत्वमुपपादयति * आदाने चे-
 ति * नन्वनुष्ठेयस्मृत्यर्थत्वान्मन्त्रस्य कारकस्य च क्रियाद्वारानुष्ठेय-

त्वादादाने प्राक् मन्त्रप्राप्तिः पश्चाद्दशनायामित्याशङ्क्याह * न चेति *
क्रियाया अप्यकर्मिकाया अननुष्ठेयत्वाक्रियाकारकसंयोगस्यैवानु-
ष्ठेयत्वावगतेस्तद्वारा द्वयोरपि रशनादानाख्ययोः कर्मक्रिययोर्युगपन्म-
न्त्रप्रकाश्यत्वप्रत्यवायान्नास्य रशनाम्प्रति विप्रकर्ष इत्यर्थः । प्रत्युत ब्रा-
ह्मणवाक्ये एवेमामगृह्णान्शनामृतस्येत्यश्वाभिधानीमादत्त इत्यस्मि-
न्मन्त्रस्याददातिधात्वर्थान्वये सन्निकर्षो ऽश्वाभिधानीनामन्वये विप्र-
कर्ष इति विवेकादादानरशने प्रति सन्निकर्षविप्रकर्षविशेष उपलभ्यत
इत्याह * सुतरामिति * वाक्ये तावद्विशेषं विवृणोति * पदेति * क्रियानि-
रपेक्षकारकान्वयाप्रतीतिर्मान्वयः पदत्रयापेक्षत्वाद्विप्रकृष्टो धात्व-
र्थान्वयस्तूश्वाभिधानीपदानर्थक्यप्रसङ्गात्तदन्वयं विना विधापर्यव-
साने ऽपि स्वरूपेण तावत्पर्यवस्यतीत्याशयः । विधायकप्रत्यये विवृणो-
तिप्रत्ययश्चेति । मन्त्रे ऽपि विपरीतविशेषमाह * मन्त्रो ऽपीति * हृप्रहोर्मः
छन्दसीति लोकाप्रयुक्तछन्दोविषयभकारयुक्ततया क्लेशावगम्यवा-
चकत्वेन प्रकृतिभागेनोक्तत्वाद्ब्रह्मण्यस्य न शीघ्रप्रतीतिरित्यर्थः । ननु सा-
मान्यवाचिनो नाश्वरशनाप्रतीतिः शीघ्रसम्भवतीत्याशङ्क्याह * न चेति *
अपूर्वसाधनीभूतं विशेषपव मन्त्रविनियोगेन सामान्यविनियोगपूर्वक-
त्वाभावात्त विप्रकर्ष इति श्लोकत्रयाशयः । नन्वादानान्वये लिङ्गप्राप्तर-
शनामात्रादानान्वयानुवादेनाश्वाभिधानीविशेषविध्यापत्तैस्त्रैदोष्य-
स्यापरिहार्यत्वप्रसङ्गान्मन्त्रस्याश्वाभिधान्यन्वय एव युक्त इत्याश-
ङ्क्याह * तस्मादिति * यस्मादुभयत्रापि मन्त्रप्राप्तिस्तुल्या तस्मादादा- ७२९।६
नान्वयानुवादो ऽश्वाभिधान्यन्वयविधिश्चेति वैषम्यमयुक्तन्ततश्चानु-
वादाभावे ऽनुवादसिद्ध्यर्थादानान्वयप्राप्त्यभ्युपगमानामित्तप्राप्तबाधा-
नापत्तेः न तद्भयेनान्वयनिरासः क्रियानपेक्षकारकान्वयायोगाच्चा-
श्वाभिधान्यन्वयविधिरयुक्त इत्याशयः । ननु मन्त्रादानान्वयस्य
विधेयत्वे ऽश्वाभिधानीपदानर्थक्यापत्तेरश्वाभिधानीविधेये ऽनुवा-
द्यतावसीयतइत्याशङ्क्याह * किंत्विति * मन्त्रादानवदश्वाभि-
धान्या अपि विधेयत्वात्त तत्पदानर्थक्यापत्तिर्विशिष्टभावनाविधा-
नाच्चापत्तेर्विध्यनापत्तिरित्याशयः । नन्वादानभावनायां मन्त्रस्य
लिङ्गादेव प्राप्तेर्न विधिः सम्भवतीत्याशङ्क्याह * नचेति * धृत्यैवा-
नुमितया प्राप्तिर्भविष्यतीत्याशङ्क्याह * रूपेति * प्रकरण-
गम्यसामान्यसम्बन्धपेक्षत्वादुपशब्दोक्तस्य लिङ्गस्य श्रुत्यनुमानवि-
लम्बोक्त्यै प्रकरणोक्तिः अतो ऽप्राप्तावस्य मन्त्रस्य दाने विधिः
सम्भवतीत्याह * अप्राप्तेति * कथं नहि मन्त्राधिकरणे परि-
संख्येति सूत्रमित्याशङ्क्याह * परिसंख्येति * एतदेव विवृणो-

ति * प्रयोजनमिति * प्रयोजनमितिगर्दभाभिधानीतो निवर्तना-
 दस्य विधेः फलं नास्तीत्यर्थः । नन्वपदार्थस्याप्यन्यव्यवच्छेदा-
 ख्यभेदवाक्यार्थपक्षवद्वाक्यार्थत्वसम्भवात्कस्माद्गर्दभाभिधानीतो म-
 न्त्रनिवर्तनाद्वाक्यार्थ एव न भवतीत्याशङ्क्याह * नत्विति * निवृत्तिहेतु-
 निवर्तनाख्यशब्दव्यापारलक्षणार्थं निवृत्त्युक्तिः प्रवृत्तस्यैव निवर्त्यत्वे-
 नाप्रवृत्तस्य निवर्तनायोगात्त वाक्यार्थो निवर्तनेत्युक्ते कथं प्रवृत्तएव
 निवर्त्यते इति नियम इत्याशङ्क्याप्रवृत्त एव प्रवृत्तस्य स्वतो प्रवृत्त्यैव
 निवृत्तकार्यसिद्धेर्निवृत्तिसिद्धे निवर्तनानर्थक्यप्रसङ्गादित्युक्तं कथा-
 लिङ्गाद् गर्दभाभिधान्यां मन्त्रप्राप्तेः प्रवृत्त एव प्रवर्त्यतामित्याशङ्का
 पूर्वोक्ता प्राप्तावस्थविधिस्मरणेन निरस्यति * नचेति * एवं च
 लिङ्गाच्छ्रुतिकल्पनाभ्युपगमे ऽपि कल्प्यमानैव पुनः श्रुतिः स्यात् न प्र-
 त्यक्षेत्याह * शीघ्रेति * परमार्थतस्तु पश्चादपि श्रुत्यननुमा-
 नाद्गर्दभरशनायां मन्त्रप्राप्तिर्न कदा चिदस्तीत्याशङ्क्याह * अश्वेति * शी-
 घ्रापहृते ऽर्थमन्थरानर्थक्यं लोकप्रसिद्ध्या दृढयति * सो ऽयमिति *
 ननु लैङ्गिकश्रुत्यनुमानं प्रति बाध एवानन्तर्यात् प्रत्यक्षश्रुतेः फलं
 स्यान्न तद्व्यवहिता गर्दभरशनातो मन्त्रनिवर्तनेत्याशङ्क्यालोचना-
 त्पूर्वं गर्दभरशनातो मन्त्रनिवर्तनायां फलतां श्लोकपञ्चकेनोपपाद-
 ७३०।६ यितुमाह * प्रयोजनं त्विति * प्रयोजनं यदालोच्यते तदा यद्य-
 इवरशनामात्रे मन्त्रप्राप्तिमानुमानिकी श्रुतिः प्रत्यक्षश्रुतिवत्
 कुर्यात्तत्तत्प्रतिबन्धे ऽपि प्रत्यक्षश्रुत्या ऽनर्थक्यापरिहाराद्रशनाद्वये
 मन्त्रप्राप्तिप्रतिबन्धस्य फलवत्त्वावगतेर्व्यवहिताया अपि गर्दभरश-
 नातो मन्त्रनिवर्तनाया एव परिशेष्यात्फलत्वं सेत्स्यतीत्युक्तं कीदृ-
 गालोच्यतइत्यपेक्षायां भवत्येति सार्द्धश्लोकेन लैङ्गिकश्रुतिविरो-
 धस्य प्रयोजनत्वासम्भवे ऽभिहिते लैङ्गिकश्रुतिनिरोधस्याशक्य-
 त्वात्प्रयोजनत्वासम्भवे ऽभिहित इति भ्रान्तिनिवृत्त्यै सत्यमित्यनेन
 प्रयोजनत्वासम्भवे हेतुरुक्तः किमर्थं त्वरया विहितस्तथेति-
 प्रश्नस्योत्तरत्वेनैवमर्थं प्रत्यक्षाश्रुतिस्त्वरितेत्युक्तम् । एतदेव सार्द्धश्लो-
 केन विवृणोति * केवलेति * प्रत्यक्षश्रुत्येवानुमानिकया केवला-
 यामद्वाभिधान्यां मन्त्रविधिर्न सिद्ध्यदिति कृत्वा यस्मात्प्रत्यक्ष-
 श्रुतिराम्नायते तस्मादपौनरुक्त्यात्प्रत्यक्षा श्रुतिरर्थवती गर्दभरश-
 नातो मन्त्रनिवृत्त्यर्थत्वाच्चेति चकारार्थः चकारार्थोपपादनार्थं पृ-
 र्वोक्तं श्रुत्यनुमानं स्मारयति * तस्मादिति * फलतः परि-
 संख्यायां च त्रैदोष्यं नास्तीति व्यतिरेकमुखेन तावदाह * यदा
 त्विति * दार्ढ्यायायमेव परिसंख्यासूत्रार्थो ऽस्माभिस्तत्राप्युक्त

इत्याह * तदिदमिति * यथाश्रुतभाष्यदूषणमुपसंहरति * ततः ७३१।
 श्रेति * इत्यश्वाभिधानीमिति वचनव्यक्त्यन्तरं यदिह वाक्ये
 भाष्यकृतात्र परिसंख्यासूत्रं चोक्तम् । तत्र यथाश्रुतत्वादरो न
 कार्यः किं त्वादानभावनोत्तरकालीनो ऽरुणैकहायनीवन्मन्त्राश्वा-
 भिधान्योः परस्परनियमोत्तरोपलभ्यवचनव्यक्त्यन्तरोक्तिरादानमा-
 त्रान्वयनिरासार्थश्चेत्यादत्तइति वचनव्यक्तिनिरास इत्येवं परिसं-
 ख्यासूत्रस्यभाष्यवदिह भाष्यं नेयं प्राप्त्युक्तिश्च सम्भवमात्राभिप्रा-
 येति सूचनार्थो ऽतीवशब्दः । इह पुनरिति वैषम्योक्त्यर्थं भाष्यम-
 र्थाभिधान्या मन्त्रविशेषणत्वाभावे वैषम्यसामञ्जस्यादयुक्तमाशङ्क्य
 विदेहत्वायोगोक्त्यर्थत्वाद्विधेयविशेषणत्वनिरासस्य विधेयाश्वाभि-
 धान्यैकत्वस्य वैषम्यमुक्तं भवतीत्येवं समाधातुमाह * नचेति *
 ग्रहस्याविधेयत्वाद्विशेषणो विधिव्यापारायोगोक्तये ऽल्पात्तर-
 स्यापि ग्रहशब्दस्याविधेयार्थत्वेनानभ्यर्हितत्वसूचनार्थं पर-
 निपातः । यथेति दृष्टान्तभाष्यं तात्पर्यतो व्याचष्टे * य-
 थेति * उपघातकारिश्वादिनिराकरणापरत्वाद्वाक्यस्य श्वा-
 दीनां निवार्यत्वेन विधेयत्वात्कुतो नोपघातकारिविशेषणते-
 त्याशङ्कं प्रश्नपूर्वकं निरस्यति * कुत इति * श्वादीनाम-
 नुपयोगित्वाच्चिवारणासंस्कार्यत्वसूचनाय रक्ष्यत्वोक्तिः । अघाद्यौ-
 पघातप्रतिबन्धार्थत्वात् श्वादिनिवारणायाः काकादिभक्षणवोप-
 घातस्य तुल्यत्वात्तस्यापि वारणावसीयत इत्याशयः । व्यवहारे-
 णोपघातस्य प्राधान्यं सूचयितुं वृद्धश्लोकम्पठति*तथा चाहेति*
 संख्यामात्राविवक्षायां त्विदमुदाहरणं न युक्तमित्याशङ्कते * न-
 न्विति * एतदेव प्रश्नपूर्वकमुपपादयति * कुत इति* क्व तर्हीद-
 मुदाहरणं युक्तमित्याशङ्क्याह*चमसेष्विति *चमससम्मार्गस्य पूर्वप-
 क्षत्वेनास्थायित्वात्तत्रादाहरणानुपपत्तिमाशङ्क्य स्थायिनि सिद्धान्ते-
 पीदमुदाहरणं युक्तमित्याह * स्थितेति * क्वेत्यपेक्षायामाह *पशु-
 प्रकरणाइति * संख्यामात्राविवक्षायान्तर्हि किमुदाहार्यमित्यपेक्षा-
 यामाह *इह त्विति * एतदेव विवृणोति * वृषलैरिति * न चा- ७३२।
 त्रति भाष्यविधायकाभावादापि ग्रहैकत्वान्वयविधिर्न सम्भवतीत्यु-
 क्ते सम्मार्ष्टीतिशब्दो ग्रहैकत्वान्वयस्य विधायको ऽस्तीत्याशङ्कार्थं नन्वि-
 तिभाष्यं संमृजिपरस्य ग्रहसम्मार्गान्वयविधायित्वेन ग्रहैकत्वान्वय-
 विधायित्वायोगादयुक्तमाशङ्क्यैकत्वान्वितस्य सम्मार्गान्वयप्रतीतेर-
 न्वयद्वयविधायकत्वेन व्याचष्टे * नत्विति * न हीत्यादि तथा द्वि-
 तीयस्यापीत्यन्तम्भाष्यन्तात्पर्यतोव्याचष्टे * नेति * नञा न हीत्ये-

तावन्निरासप्रतिज्ञानार्थत्वेनच्छित्त्वा पदश्रुत्या ग्रहोद्देशेन सम्मार्गवि-
विध्यवगतेः श्रुतिविरोधाद्वाक्येन ग्रहैकत्वान्वयविधिर्न सम्भवतीति
हेत्वर्थत्वेनैतदित्यादिश्रुतीत्यनेन व्याख्यातः (न विरोधशङ्कानिरासार्थं
श्रुत्यसम्भवे चेति भाष्यावयवव्याख्यातुं न हीत्युक्तम् । अत इत्या-
दिभाष्यशेषस्त्वत्रेत्यनेन व्याख्यातः) ननु सम्मार्गीतिशङ्काभाष्यसू-
चितविशेषणविशेषणस्यापि विधेयत्वोपपत्तिं दूषयितुमाविधीयमानवि-
शेषणतोक्तेति सूचनार्थं भाष्यव्याख्यामध्ये तत्रैकस्तावत्पक्ष इत्यादि-
पूर्वपक्षवार्तिकोक्तां ग्रहविशेषणस्याप्येकत्वस्य विध्यत्वोपपत्तिं दूष-
यितुमनुभाषते *यत्त्विति* श्रुद्धो ग्रहः क्रियाविशेषणं, एकत्वविशिष्टो
वेति विकल्प्याद्ये तावद्ग्रहविशेषणस्य क्रियानन्तर्गतौ विधेयता न युक्तौ-
विशेषणविशेषणस्य क्रियानन्तर्गतौ विशिष्टस्य क्रियान्तर्गत्ययोगात्सं-
ख्यायाः क्रियाविशेषणत्वाभावे शुद्धेनैव ग्रहेण क्रियाविशिष्टत्वाप-
त्तैर्विशिष्टत्वेन विशिष्टत्वायोगादेकत्वविशिष्टग्रहविशिष्टसम्मार्गवि-
ध्यन्यथानुपपत्तेरर्थापत्त्यमन्तरेणैकत्वविधानमिति यदुक्तं तदयुक्तमि-
त्याशयः । न त्वेकत्वविशिष्टस्यापि ग्रहस्य क्रियाविशेषणत्वे द्रव्यवि-
शेषणं यावद्विधिप्रत्ययो न गच्छतीत्येवमेकत्वविधेर्निराकर्तुं शक्य-
त्वात्पूर्वपक्ष्यनुक्तशुद्धग्रहविशेषणत्वपक्षे दूषणोक्तिरनर्थिकेत्याशङ्क्य-
विशिष्टस्य ग्रहस्य क्रियाविशेषणत्वपक्षे ग्रहविशेषणस्यैकत्वस्य विधेय-
त्वनिरासाशक्तिमाह *यदीति* न केवलं विशिष्टस्य विशेषणत्वान्य-
थानुपपत्त्यैकत्वं पूर्वपक्षे किं तु क्रियाया विशिष्टेन ग्रहेण विशेष्य-
त्वान्यथानुपपत्त्यापीत्येवमित्यनेनोक्तम् । भावनविशेषणतैव तर्हि
निराकार्येत्याशङ्क्यैकत्वं सम्मार्ग उच्यतइत्यादिभाष्याव्याख्यानवेला-
यां निराकरिष्याम इत्युक्तम् । श्लोकोक्तस्य दूषणस्यार्थवत्तामुपपाद्य
श्लोकं व्याचष्टे * शुद्धेति * विशिष्टत्वनिरासस्य प्रकृतोपयोगमाह
* तत्रेति * संख्यापि ग्रहमात्रेण संबद्धेत्येतदुपपादयति * नहीति *
भावनानन्वितस्य विध्यशक्तेरिति हेतुसूचनार्थं भावनानन्वितत्वे त-
च्छब्देनोक्तं भावनापि ग्रहमात्रेणेत्येतदुपपादयति * नचेति * ग्रह-
स्यैकत्वान्वितस्यैव श्रुतत्वात्कथं तथाभूतस्याग्रहणमित्याशङ्क्य ग्र-
हस्य स्वरूपेण विशेषणभूतेन व्यवहितत्वात्संख्याया भावनान्व-
यित्वेन नालोचयतित्युक्तम् ।

ननु ग्रहस्य भावनविशेषणत्वे सति तुल्यकक्षत्वाद्ग्रहविशेषणा-
न्तर्भूतैकत्वान्तरायकत्वस्यासंस्कार्यत्वेन तु ग्रहस्य प्राधान्याद्ग्रहो-
प्यत्वावगतेर्भावनयैवैकत्वेनाप्यविरुद्धं विशेषणमित्याशङ्क्याह *

७३३। नापीति * एकत्वस्य ग्रहविशेषणत्वे भावनविशेषणत्वस्याप्यपदि-

हार्यत्वापत्तेस्तस्य चोपरिष्ठाक्षिराकारिष्यमाणत्वाद्भावनां प्रति विशेष्य-
भूतस्यापि ग्रहस्य नैकत्वविशेषणमित्येकत्वं विशेषणमिति व्यवहि-
तानुषङ्गेण योज्यं कथं ग्रहविशेषणमिति व्यवहितानुषङ्गेण योज्यं
कथं ग्रहविशेषणत्वे भावनाविशेषणत्वापत्तिरित्याशङ्क्याह * न
हीति * भावनानन्वितमेकत्वं विधातुमशक्यत्वान्न ग्रहं विशेष्यं ७३३१
शक्नोतीत्यविशिष्टमित्यकारप्रश्लेषेण व्याख्येयम् । विशेषणस्य
विधेयत्वनिरासमुपसंहरति * तस्मादिति * अयं चेति भाष्यं
व्याख्यातुं चशब्दसूचितम् विधीयमानविशेषणत्वोक्त्याक्षिप्तं
वाक्यभेदाख्यं तावद्दोषमाह * तथा सतीति * क्रियासाधनत्वेन
विधीयमानस्य द्रव्यस्य निर्विशेषणस्याशक्योपादानत्वेन साध-
नत्वायोगाद् विशेषणस्यापि क्रियासाधनत्वोपपत्तेर्विधीयमानवि-
शेषणत्वे सत्येकत्वस्य भावनाविधिना ऽऽकाङ्क्षितत्वाद्युज्येताक्षेपः अ-
नुवादस्य तु यथाप्राप्तग्राह्यत्वेन विशेषणानाकाङ्क्षणाद्भावना-
विधिना द्रव्यविशेषणाक्षेपानुपपत्तेरविधीयमानद्रव्यस्य विशेषण-
विधौ वाक्यभेदापत्तिरित्यविधीयमानविशेषणोक्त्या ऽऽशयो ऽनेन
व्याख्यातः । विधीयमानस्य सम्मार्गस्यानूद्यमानग्रहविशेषकत्वा-
योगाच्छुद्धस्य ग्रहस्यैकत्वविधावपि सर्वग्रहसम्मार्गो ऽपरिहार्य
इत्येवमर्थत्वेनायं चेति भाष्यं व्याचष्टे * अभ्युपेत्यापि त्विति *
प्रसिद्धसम्बन्धो हि शक्नोति लक्षयितुमित्यत्रत्यभाष्योक्तोपपत्ति-
रनागतावेक्षणन्यायन विशेषणं हि प्रसिद्धं भवति न च विधीयमा-
नावस्यः क्रयः प्रसिद्ध इत्यरुणाधिकरणवार्तिकेनोक्तेति सूचनार्थं
न हीत्युक्तम् । द्रव्यविशेषणत्वपक्षे विधिग्रहणनिरासमुपसंहर-
ति * तस्मादिति * द्रव्यविशेषणभूतस्य तावदित्यन्वयः ।
क्रियाविशेषणत्वेनैकत्वस्य विधिग्रहणाशङ्क्यार्थमथेति भाष्यं व्या-
चष्टे * अथेति * भावनां प्रति प्राधान्येन गुणत्वेन वैकत्वविधिरिति
विकल्पोभयथासम्भवप्रतिज्ञार्थं तत्रापीति भाष्यं व्याचष्टे * त-
थापीति * आद्यकल्पासम्भवोपपादनार्थं न तावादिति भाष्यं
व्याचष्टे * तत्रेति * पञ्चैकत्वसाधनत्ववद्ब्रह्मैकत्वस्य संस्कार्यत्वं
द्रव्यद्वारा भविष्यतीत्याशङ्कानिरासार्थं न चेत्यादिभाष्यं व्याचष्टे
* न चेति * एकत्वस्य द्रव्यादन्यत्वात् । द्रव्याश्रिते संस्कारे कृते नै-
कत्वं संस्कारः कृतो भवतीत्यनेनोपकरोतीत्यन्तभाष्यावयवे व्या-
ख्याते चक्षुर्वृत्त्यधिष्ठाने कृतस्य संस्कारस्य तदाश्रितवृत्त्युपकारि-
त्ववद्ब्रह्मे कृतस्य तदाश्रितैकत्वोपकारित्वं भविष्यतीत्याशङ्कानि-
रासार्थं केन चिदित्यवयवं च व्याख्यातुं ग्रहस्येत्युक्तम् । एवं सति

यथा चक्षुर्वृत्त्यर्थो ऽपि संस्कारो ऽधिष्ठाने वैधैर्विधीयते तथैकत्वं प्र-
 योजनतया द्वारीकृत्य ग्रहस्यैव विधीयते ततश्च पुनः श्रुतिवन्नै-
 ष्फल्यापत्तिरित्यर्थः । एकग्रहसंस्कारस्यान्यतो प्राप्तैरपौनरुक्त्यमा-
 शङ्क्यानुष्ठानेत्युक्तम् । एकत्वसंस्कारविधाने ऽप्येकैकस्य ग्रहस्य
 संस्कार्यत्वात्संस्कार्यद्वयस्य वान्योन्यविशेषणविशेषणविशेष्य-
 त्वायोगेनैकत्वस्य ग्रहविशेषणत्वायोगात् । द्वितीयादिनिवर्त्तक-
 त्वानुपपत्तेर्नैकत्वविधितो ऽनुष्ठानान्यथात्वसिद्धिरित्याशयः । प-
 श्वेकत्वस्य तु क्रियासाधनत्वेन विधानात्साधनानाञ्चैकक्रिया
 वशीकारनिमित्तान्योन्यविशेषणविशेष्यत्वोपपत्तेर्वैषम्यं वक्तुं पश्वे-
 कत्ववद्ग्रहैकत्वस्य द्रव्येण सह विशेषणविशेष्यत्वरूपान्वया
 भावोक्त्यर्थत्वेनान्यत्वोक्तिर्व्याख्येया । द्वितीयकल्पस्योपन्या-
 सपूर्वमसम्भवोपपादनार्थमथेत्यादि भाष्यं व्याचष्टे * एवमिति *
 यद्यपीति भाष्यं शङ्कोत्तरत्वेनावतारणपूर्वं व्याचष्टे * कथमिति *
 क्रयाङ्गैकहायनीद्रव्यपरिच्छेदद्वारा ऽऽरूप्यं गुणो ऽपि क्रयाङ्गमिष्यते
 ग्रहस्य तु निष्फलसम्मार्गं प्रत्यङ्गत्वायोगात् तत्परिच्छेदद्वारैक-
 त्वस्य समार्गाङ्गता युक्त्यर्थः । यदीति भाष्यावयवं व्याचष्टे *
 अनङ्गमिति * नन्वित्याशङ्काभाष्यं व्याचष्टे * नन्विति * ग्रहस्य
 होमनिवृत्त्यर्थत्वात्सम्मार्गनिवर्त्तकत्वायोगमाशङ्क्य प्राप्तङ्गिको-
 क्तिः । क्रियाङ्गभूतेन गुणेन परिच्छेद्यत्वस्य क्रियाङ्गभूतद्रव्यधर्मत्व
 दर्शनाद्ग्रहस्यानङ्गत्वेन परिच्छेद्यत्वायोगमाशङ्क्यानङ्गमपि साधनत्वे
 नोपकारिग्रहद्रव्यं विशिषदेकत्वं सम्मार्गस्योपकरिष्यतीति परि-
 हारार्थन्तच्चेति भाष्यावयवं व्याचष्टे * प्रधानेति * एतदुपपाद-
 नार्थत्वं नावमिकदृष्टान्तद्वयोक्तेः सूचयितुमाह * न हीति * न
 शेषमेवाश्रितः शेष उपकरातीति नियमः किन्तूपकारिमात्राश्रित
 इत्यर्थः । गुणस्य साक्षात्क्रियासाधनत्वाभावेनाङ्गपरिच्छेदद्वारै-
 वाङ्गत्वावसायान्नानङ्गाश्रितस्याङ्गता युक्त्याशङ्क्याह * शेष-
 त्वं त्विति * साक्षादेवाङ्गत्वे श्रुत्यावगते पश्चात्तत्सिद्धौ द्वारकल्प-
 नाद्यथासम्भवमेव द्वारकल्पनोचितेत्याशयः । अत्रेत्यादि नैतत्कि-
 ञ्चिदपि कर्तुं विवक्ष्यत इत्यन्तं परिहारभाष्यं सङ्क्षेपतो व्याचष्टे
 ७३४। * सिद्धान्तेति * न ब्रूम इति भाष्यावयवव्याख्यार्थं वस्तुवृत्त्या-
 लोचनतया ग्रहस्य प्राधान्यक्रियाङ्गगुणपरिच्छेद्यत्वरूपानेकार्थत्वो
 पपत्तिरुक्ता । किन्तर्हीत्यादि न चैतदेवमित्यन्तावयवव्याख्यार्थं
 विधिशब्दाशक्त्युक्तिः । सम्बन्धद्वयविधौ वाक्यभेदापत्तेर्द्रव्येण
 सम्मार्गेण चैकवचनस्यासम्बन्ध इत्युपसंहारार्थं तस्मादित्यव-

यत्वं ग्रहस्यैकत्वान्वय एव त्याज्यो न सम्मार्गान्वय इत्यानभ्यादयु-
क्तमाशङ्क्य ग्रहैकत्वान्वयस्य परपदार्थत्वेन व्यवहितत्वात्सम्मा-
र्गश्च प्रति गुणत्वात्त्याज्यत्वोपपादनायोभयत्वस्य हविःशब्देन
व्यवहितत्वाद्विशेषणत्वेन च गुणत्वात्त्याज्यत्वोक्त्यर्थमार्त्याधि-
करणभाष्यं ह्यष्टान्तत्वेन पठितम् । एकत्वस्य क्रियाविशेषणत्व-
पक्षे विवक्षानिरासभाष्यमाक्षेप्तुमारभते * न त्विति * कस्मि-
न्प्रकारेऽयमाक्षेप इत्याक्षेपविषयं प्रश्नपूर्वं विवृणोति * कथमिति *
प्राधान्येन क्रियान्वयपक्षे तावदमूर्त्तत्वेनाशक्यसंस्कारत्वं प्राति-
पदिकार्थस्यापीष्टप्राधान्यविघातकारित्वाददूषणमाह * यत्ताव-
दिति * जातेः साक्षात्संस्काराशक्तेः प्रतिमाद्वारा विष्णुपूजाव-
द्व्यक्तिद्वारा संस्काराभ्युपगमेन परिहारः संख्यायामपि तुल्य इ-
त्याह * अथापीति * जातेर्व्यक्तौ समवायाद्व्यक्तौ कृतस्य सं-
स्कारस्य जातावनौपचारिकतापि संख्यायां तुल्येत्याह * अथेति *
संस्कारस्यापूर्वसाधननिवेशित्वाद् द्रव्यस्यैव चापूर्वसाधनत्वाद्
ग्रहशब्देन लक्षण्या द्रव्यस्यैव संस्कारविध्यभ्युपगमेनापि परिहारः
संख्याया द्रव्योपादानोत्तरकालमव्यापारात्प्राक् व्यापृतायाश्चोप-
योक्ष्यमाणसंस्कारानपेक्षत्वात्सम्मार्गस्य चोपयुक्तसंस्कारत्वा
भावादेकवचनस्यापि द्रव्यलक्षणत्वापत्तेः संख्यायामपि तुल्य
इत्याह * तथेति * जातेर्द्रव्याव्यतिरेकान्मूर्त्तत्वमाश्रित्य साक्षा-
त्संस्काराभ्युपगमेनापि परिहारः संख्यायां तुल्य इत्याह * अ-
थेति * यदपि न चेति भाष्येण द्रव्यादन्यत्वात्संख्याया द्रव्यद्वारा
संस्कार्यत्वे न सम्भवतीति दूषणमुक्तं तदपीष्टविघातकारित्वाद्
दूषणमित्याह * यदपीति * जातेः संस्कार्यत्वानभ्युपगमाज्जघृ-
घातापत्तिरित्याशङ्क्य लक्षणाभयादेकवचनस्य द्रव्यलक्षणार्थत्वा-
नभ्युपगमे नैकत्वस्य संस्कार्यत्वपक्षे प्रातिपदिकस्यापि द्रव्य
लक्षणार्थत्वायोगमापाद्य तुल्यत्वोक्तिरिति त्वत्पक्षोक्त्या सूचितम् ।
श्रुत्यैव ग्रहप्रातिपदिकस्य व्यक्तिवाचित्वान्न मत्पक्षे जातेः संस्का-
र्यत्वापत्तिरित्याशङ्क्या ऽऽकृत्यधिकरणविरोधेन निरस्यति * अथेति *
विशिष्टाकारलक्षणापाधिवशाद्भिन्नासु ग्रहव्यक्तिष्वेकशब्दप्रयो-
गोपपत्तेर्न ग्रहत्वजातिरस्तीत्याशङ्क्याह * न चेति * प्रतिव्य-
क्त्याकारवैलक्षण्यान्नाकारोपाधिकव्यक्तिवाचिता युक्त्यर्थः ।
आकारस्यापि संस्थानावयवसन्निवेशापरस्पर्यायस्य परिमाणवि-
शेषात्मकतया गुणत्वेनामूर्त्तत्वाज्जातितुल्यत्वापत्तेर्नाकारवा-
चित्वशङ्कोचिता प्रत्येकं गृह्यमाणानान्तद्भेदे संस्कारे सतीति

च वक्ष्यमाणवार्तिकलोचनया ग्रहशब्दस्य कर्मव्युत्पत्त्या गृह्य-
 माणासोमवाचित्वावसायादेवतान्वितद्रव्यवाच्येन्द्रवायवादिशब्द-
 सामानाधिकरण्यादपि सोमवाचित्वस्यैव न्याय्यत्वाद् ग्रहादि-
 सोमपात्रवाचित्वशङ्कानिराससामर्थ्यप्रदर्शनायेदं वार्तिकं यद्-
 पि केन चित्प्रकारेण नोपकरोतीति विशेषणेनैकत्वार्थमपि ग्रहे
 एव सम्मार्गस्य कार्यत्वात्तस्य च सम्मार्गविधिनैव सिद्धेरेकत्वे
 सम्मार्गविध्यानर्थक्यं सूचितं तदप्यनुभाषणपूर्वं परिहरति *
 यत्त्विति * संस्कार्यत्वे ऽप्येकत्वस्य स्वतन्त्रस्यासंस्कार्यत्वेन ग्रह
 विशेषणत्वावसायादर्थ्याद् द्वितीयादिग्रहनिवृत्त्यवगतेरेकग्रहसंस्कार-
 ७३५।५ विधिरित्याशयः । श्लोकं व्याचष्टे *अयमेवेति * पृथक्प्रयोजनोक्त्या
 भेदोक्तिः प्रयोजनभेदार्थत्वेन व्याख्याता । गुणत्वप्रतिज्ञायास्त्वयैक-
 त्वं सम्मार्गं प्रति गुणभूतमिति भाष्यकृतायाः प्रणीताधर्मदृष्टान्तेन
 भाष्यकृतैवोपकार्याश्रिततयोपपादितत्वादयुक्तं दूषणमित्याह *
 गुणात्वेति * क्रियोपकार्याश्रितेनैवाङ्गेन क्रियाया उपकर्त्तव्यमित्य-
 स्यापि नियमस्याप्रामाणिकत्वाच्छेषाश्रितत्वनियमः सुतरामप्रामाणिक
 इत्याह * मन्वेति * एतदेव प्रश्नपूर्वमुपपादयति * कुत इति *
 किमर्था सम्बन्धपेक्षाश्रितत्वे इत्याशङ्क्यासम्बद्धैः सम्बद्धानां
 क्रियासम्बन्धायोगादित्यसम्बन्धिनो गुणताप्युपकार्याश्रितत्वायो-
 पेक्षणीयेत्याशङ्क्याह * न त्विति * प्रधानस्याप्युपकारिता तावद्भा-
 ष्यकृतैवोक्ता ऽप्युपगम्यापि त्वनुपकारितामुपकार्याश्रितेनैवोपक-
 र्त्तव्यमिति नियमाभावात्सम्बन्धिगतयोः शेषशेषित्वयोर्गुणस्य क्रि-
 योपकारित्वापादकानापादकत्वविशेषाभावोक्तिः । ननु साधनस्य
 निःसंख्यस्योपादातुमशक्यत्वादनुपात्तस्य च साधनत्वायोगा-
 त्परिच्छेदकसंख्यापेक्षत्वेन संख्यान्ययो युक्तः प्रधानस्य तूपात्तस्यैव
 संस्कारान्वयेनोपादानार्थसंख्यानपेक्षत्वान्न संख्यान्ययो युक्त
 इत्याशङ्क्याह * यथा चेति * होमायोपात्तस्यापि ग्रहस्य सं-
 स्काराय किं संख्यस्योपादेयतेत्यपेक्षोपपत्तेः प्रधानस्यापि संख्या-
 न्वयो युक्त इत्याशयः । ननु यावदुपात्तं तत्सर्वं सम्मार्ष्टव्यमिति
 नियमाभावेन सम्मार्गान्वये ऽनवगतसंख्यत्वाद् ग्रहस्य संख्यापेक्ष-
 योऽपि सम्मार्गस्य प्रकृतापूर्वसाधनीभूतग्रहाविषयतया ज्ञातत्वेना-
 नवगतसंख्ये ऽपि ग्रहे ऽनुष्ठानं शक्यत्वात्संख्यायाः क्रियोपकारित्वानु-
 पपत्तेः । क्रियाङ्गत्वं न सम्मार्गस्य प्रकृतापूर्वसाधनीभूतग्रहावि-
 षयतया ज्ञातत्वेनानवगतसंख्ये ऽपि ग्रहे ऽनुष्ठानं शक्यत्वात्संख्यायाः
 क्रियोपकारित्वानुपपत्तेः । क्रियाङ्गत्वं न सम्भवतीत्याशङ्क्याह * ए-

तावेच्छति*क्रियाया अनुष्ठानानौपयिकत्वे ऽपि संस्कार्यपरिच्छेदद्वारा
क्रियान्वयात्तदङ्गत्वसम्भवः । प्रधानापक्षयोः क्रियासम्बन्धका-
रणोक्त्या सूचितः । अभ्युपगम्यापि प्रधानसंख्यायाः साक्षात्क्रि-
यानुपकारितां क्रियाङ्गत्वं सम्भवतीत्युक्तम् । वस्तुतस्तु प्रधानमुपकु-
र्वन्त्याः संख्यायाः प्रधानोपकारिण्याः साहाय्यकरणात्साक्षादपि सं-
ख्यायाः क्रियाङ्गता वक्तुं शक्येत्याह * अपि चेति * श्लोकं व्या-
चष्टे * क्रियया हीति * फलसम्बन्धात्स्वामियुक्तं प्रधानस्ये-
त्यत्र यजमानसंस्कारणां प्रधानाश्रितानामपि क्रियाङ्गत्वस्य वक्ष्य-
माणत्वाद् ग्रहसंख्यायामपि च तन्न्यायसाम्यात्प्रधानाश्रितायाः क्रि-
याङ्गता न विरुद्धेत्याह * यजमानेति*यापि वस्तुशक्त्यालोचनया प्र-
धानाश्रितस्याप्येकत्वस्य क्रियाङ्गत्वसम्भवे ऽपि सम्बन्धद्वयविधौ
वाक्यभेदापत्तेरेकत्वस्याविधेयतात्राच्यत इत्यादिभाष्येणोक्ता सा प-
श्चेकत्वस्याप्यविधेयत्वापादकत्वेनेष्टविधातकरत्वादयुक्तेत्याह *
एवमिति * अविशिष्टतामुपपादयति * तत्रापि हीति * ननु ७३६।२
पशोरप्राप्तत्वेन विधेयत्वात्तद् द्वारा लिङ्गसंख्ययोः क्रियाविशेषण-
त्वेन विधेयत्वोपपत्तेर्विशिष्टविधानाद्वाक्यभेदः परिहर्तुं शक्यः प्र-
हस्य तु प्राप्तत्वेनाविधेयसंख्याद्वारत्वानुपपत्तेः । स्वतन्त्रस्य च गुण-
स्य निष् क्रियत्वेन क्रियासाधनतया विध्ययोगाद् ग्रहसंख्याभ्यां वि-
शिष्टायाः क्रियाया विध्यनुपपत्तेर्ग्रहोद्देशेन सम्मार्गं विधाय निवृ-
त्तव्यापारस्य विधायकस्यावृत्तिं विना संख्याविधायित्वायोगा-
दपरिहार्यो वाक्यभेद इत्याशङ्क्याह * अथापीति *
स्वरूपेण होमाङ्गत्वेन च प्राप्तस्य सम्मार्गसंस्कार्यत्वेनाप्राप्तेर्विधेय-
त्वसम्भवोद्विशिष्टविधानाद्वाक्यभेदो ऽत्रापि तुल्य इत्यर्थः । ग्रहै-
कत्वस्योद्देश्यविशेषणत्वात्प्रोपादयविशेषणपक्षेकत्वतुल्यनंत्याश-
ङ्क्याह * तादिहेति * उद्देश्यस्यापि विधिस्पर्शाद्विशेषणविवक्षा
सम्भवतीति वक्ष्यमाणो ऽभिप्रायः । उपहासायान्यथा वेत्युक्तम् । भि-
न्नप्रसरत्वेनोद्देश्योपादेययोर्युगपदेकक्रियाविशेषणत्वायोगाद्युगपदु-
भयविशिष्टक्रियाविध्यशक्तेर्वाक्यभेदो ऽपरिहार्य इत्याशङ्क्याह
* अपि चेति * ग्रहोद्देशेनैकत्वविशिष्टक्रियाविधिर्नैवोभयविशिष्ट
क्रियाविधिर्नैवोभयविशिष्टक्रियाविधिसिद्धेर्न वाक्यभेदापत्तिरि-
त्याशयः । अविवक्षापादकोद्देश्यपदाकत्वेनाविवक्षितादेकत्वा-
त्यदान्तरोक्तत्वेन दशापवित्रादेर्विशेषमाशङ्क्याह * यत्त्विति * नो-
द्देश्यपदमविवक्षापादकमिति वक्ष्यमाणा एवाशयः । किञ्चिद्वैल-
क्षण्यमात्रेणातुल्यन्यायत्वाभ्युपगमे तुल्यन्यायविषयत्वाभावात्

क्वचिदनुमानाङ्गं दृष्टान्तो नाप्युपमानव्यवहाराङ्गमुपमा स्यादित्यर्थः ।
 विशेषालोचने चैकपदोक्तत्वाच्छीघ्रप्रतीतेर्वरङ्गग्रहैकत्वमेव वि-
 वक्षितं स्यादित्याह * किञ्चेति * उद्देश्योपादेययोर्विशेषणवि-
 वक्षायामविशेषमुपसंहरति * तस्मादिति * उद्देश्यस्याविधेय-
 त्वात्तद्विशेषणस्य विधेयत्वायोगमाशङ्क्याह * अस्ति हीति * ग्रहा-
 न्वयित्वेन सम्मार्गे विधीयमानं स्वरूपेणाविधीयमानोऽपि ग्रहः सम्मा-
 र्गान्वयिरूपेण विहितो भवतीत्याशयः । इममेवाशयमाशङ्कापूर्वं
 विवृणोति * अथेति * ग्रहस्य प्रकृतापूर्वसाधनत्वात्संस्कार्यत्वा
 वगतेर्द्वितीयासंयोगावगतसंस्कारत्वसम्मार्गान्वयप्राप्त्या विध्यन-
 र्हत्वे पशोरपि द्रव्यत्वेन साधनार्हत्वावगतेः साधनापेक्षयागान्वय
 प्राप्त्या विध्यनर्हत्वापत्तिरिति पर्यनुयोगसाम्यमाह * अथ ज्योतिष्टो-
 मे इति * पशोः सामान्यतः साधनापेक्षक्रियान्वयप्राप्तावपि यागा-
 न्वयक्रियान्वयप्राप्तिर्विध्यनर्हत्वे ग्रहस्यापि सम्मार्गान्वयसंस्कारवि-
 ७३७। शेषान्वयप्राप्तेर्विध्यनर्हत्वापत्तिरिति परिहारसाम्यमाह * अथा-
 साविति * सम्मार्गस्य ज्योतिष्टोमान्तर्गतत्वात् ज्योतिष्टोमान्तर्गत
 सन्निहितग्रहादेशेन विध्युपपत्तेर्ग्रहस्य सम्मार्गान्वयप्राप्तिसम्भवा
 द्विध्यनर्हत्वे यागस्यापि लोकान्तर्गतत्वाल्लोकान्तर्गतत्वापादितस-
 न्निधानपशुदेशेन विध्युपपत्तेः । पशोरपि यागान्वयप्राप्तिसम्भवद्वि-
 ध्यनर्हत्वापत्तिरिति परिहाराशक्तिसाम्यमाह * अथ सम्मार्गस्ये-
 ति * सन्निध्यविशेषः शक्यं हीत्यनेनोक्तः । यः पशुरिति लोक-
 प्राप्तपशुस्वरूपानुवादेऽपि यागानुष्ठानापाद्यत्वलक्षणोपादेयत्वोपपत्ते
 विधेयत्वं युक्तं ग्रहस्य तु संस्कार्यत्वेनानुपादेयत्वाच्च युक्ता विधेय-
 तेति वैषम्यमाह * उद्दिश्यमानत्वात्त्विति * विध्यनुवादशब्दौ कर्मव्यु-
 त्पन्नौ । चत्वारोऽपि विध्यादिशब्दा भावप्रत्ययाध्याहारेण व्याख्ये-
 याः । अत्यन्तभेदमेवान्वयव्यतिरेकाभ्यामुपपादयति * अथाही-
 ति * देशकालयोरनापाद्यत्वेनोद्देश्यत्वसद्भावेऽप्यप्राप्तत्वेनानु-
 वाद्यत्वाभावात्पश्वालम्भस्य वा चाद्यत्वलक्षणोपादेयत्वसद्भावेऽपि
 शमिता पशुङ्गुण्टे गृह्णातीति ग्रहणविधिप्राप्तत्वेन विधेयत्वाभावाद्वि-
 धयानुवाद्यत्वयोरुद्देश्योपादेयत्वयोरपि भेद इत्यर्थः । ननु देश-
 कालयोरुद्देश्यत्वेऽपि अङ्गत्वेन क्रियाविशेषणत्वाद्विधेयत्वोपपत्तिर्ग्र-
 हस्य तु प्राधान्याद्विशेषणत्वानुपपत्तेर्विशेषणत्वाभ्युपगमे चैकत्व
 वद्ग्रहस्याप्यङ्गत्वापत्तेर्न युक्ता विधेयतेत्याशङ्क्याह * तस्मादिति *
 प्रधानस्यापि राजवद्विशेषणत्वाविरोधाद् ग्रहस्यापि क्रियाविशेष-
 णत्वेन विधेयत्वोपपत्तेः । तत्परिच्छेदद्वारा क्रियासाधनत्वेनैकत्व-

विधिसम्भवो दृष्टान्तव्याजेनोक्तः । अविरोधोपपादनाथार्थादित्युक्तम् । यदा च ग्रहस्य विधेयतोपपादिता तदा तदेकपदोपादानादप्येकत्वस्याविधेयता न युक्तं त्याह * किञ्चेति * कर्मव्युत्पन्नौ विध्यविधिशब्दौ । पूर्वाद्धे व्याचष्टे * एकस्मिन्नेवेति * विधानाद्धेतोरनुष्ठानं प्रति विषयत्वेनाश्रीयते इत्यर्थः । उत्तराद्धे व्याचष्टे * न चेति * स्वातन्त्र्यानियतयौगिकत्वात्प्रकृतिप्रत्यययोः प्रकृत्यर्थविशिष्टप्रत्ययार्थरूपैकार्थगमकत्वेनैकपद्येऽपि प्रात्यात्मिकार्थभेदात्पदान्तरताप्युपपन्नेत्याशयेनाशङ्कते * गमकत्वादिति * अतिप्रसङ्गापत्तेः पदशब्दस्य यौगिकत्वं निरस्यति * नेति * वर्णसंघत्वेऽपि गमकत्वविशेषणं ऽतिप्रसङ्गमाह * एकस्मिन्नपि चेति * लोचनयापि पदशब्दः प्रकृतिप्रत्ययसङ्गवाच्येवेत्याह * पदमिति * पदान्तरत्वाभ्युपगमे ऽप्येकप्रत्ययोक्तयोः कर्मत्वैकत्वयोर्विधयाविधेयत्ववैषम्यं न युक्तमित्याह * उभ्युपेत्यापि त्विति * उक्ताया अपि संख्याया विध्यनन्वयादाविवक्षा भविष्यतीत्याशङ्काह * अविवक्षायामिति * एतदेवोपपादयति * यावादिति * अन्वयश्च वाक्यार्थ इत्यर्थ इत्याशयः । ततश्चेह ग्रहसंख्याविध्यनन्वये विभक्तेश्चुतेः समत्वापत्तेः कर्मत्वस्यापि विध्यनन्वयप्रसङ्गाद् ग्रहस्य संस्कार्यतैव न स्यादित्याह * तदिति * द्वितीयां विनापि प्रयोजनत्ववात्प्रयाजशेषवत्संस्कार्यत्वसिद्धिं शङ्कते * प्रयोजनवत्त्वादिति * सामान्याक्रियान्वयपूर्वकत्वाद् गुणप्रधानत्वरूपविशेषान्वयस्य कारकविभक्त्यभावे सामान्यतोऽन्यतोऽन्वयाभावाद् विशेषान्वयासिद्धिरित्याशयेन निरस्यति * नेति * एतदेव विवृणोति * न हीति * अतः कर्मत्वस्यात्याज्यत्वात्तदर्थं विभक्त्यादरापत्तेः संख्यात्यागायोगान्न सर्वसम्मार्गसिद्धिरिति सिद्धान्ताक्षेपमुपसंहरति * तेनेति * कर्मत्वप्रतीत्यर्थं विभक्त्यादरे ऽप्येकत्वं त्यक्ष्यतइत्याशङ्का विभक्त्यर्थैकदेशात्याज्यत्वोक्तिः । अशक्यत्वमेव श्लोकात्रयेणोपपादयति * तथा हीति * एकपदोक्तस्य ग्रहस्यैकप्रत्ययाक्तस्य च कर्मत्वस्याविवक्षयेत्यर्थः । सदसत्त्ववच्छ्रुताश्रुतत्वकल्पनैकस्य विरोधान्न सम्भवतीत्युक्ते श्रुतस्यापि शब्दस्य कश्चिदर्थो विधिनास्याविवक्षयेत्यर्थः । सदसत्त्ववच्छ्रुताश्रुतत्वकल्पनैकस्य विरोधान्न सम्भवतीत्युक्ते श्रुतस्यापि शब्दस्य कश्चिदर्थो विधिना ग्रहीष्यते कश्चिन्नेत्याशङ्का श्रुतेत्युक्तम् । तथा शब्दातिदिष्टं विरोधं द्रढयितुं मर्द्धं कुकुट्याः पच्यतामर्द्धं प्रसवाय धार्यतामिति लोकप्रवादायातं पाशुपतं वाक्यं नैकस्यः वस्तुनो ऽर्द्धजरतीयं कथमनेन कुकुकुट्यर्द्धस्य वा पाकः प्रसवायार्द्धधारणीमिति वा-

सिक्कालोचनया दृष्टान्तितं गम्यते । उद्यापोः संज्ञाछन्दसोर्बहुलमिति उत्तरपदसमाप्ते संज्ञायां डीपो ह्रस्वविकल्पस्मृतेः ह्रस्वत्वाविरोधः । सिद्धान्तमाक्षिप्तन्तावत्समाधातुमाह * अत्रेति * प्राधान्येनैकत्वस्य क्रियान्वये ग्रहं सम्माष्ट्येकं सम्माष्टीति प्रत्येकं वाक्यसमाप्तयान्यान्यानपेक्षयोर्ग्रहेकत्वयोः क्रियान्वयोपपत्तेः एकत्वविवक्षायामपि सर्वग्रहसम्मार्गप्रसङ्गान्निष्फलाविवक्षा गुणभूतत्वेन त्वेकत्वविवक्षा द्वितीयाविरोधान्न युक्त्यर्थः । पूर्वार्द्धे व्याख्यातुमुपक्रमते * यदा हीति * विधायकावृत्तिलक्षणो पर इति तावच्छब्दार्थः । ननु देशयोरन्योन्यान्वयान्वयाद्वाक्यभेदे सत्युपादेयोरन्योन्यान्यान्वयादरुणया क्रीणाल्येकहायन्या क्रीणातीति प्रत्येक-
 ७३९।१ वाक्यसमाप्तिलक्षणवाक्यभेदापत्तिरित्याशङ्क्याह * उपादेयेति * उपादेयानां साधकत्वेन क्रियान्वयात्तस्याश्चानेकसाधनसाध्यत्वेनैकसाधनान्वयमात्रेणापर्यवसानात्समुदाये वाक्यसमाप्तेर्न वाक्यभेद इत्याशयः । ननु ग्रहेकत्वयोः साधत्वेनान्वयेऽपि वस्तुतः साधनत्वस्यापि सद्भावेन क्रियां प्रति गुणत्वात्तद्वशीकारेणान्योन्यनियमस्तावत्सेत्स्यतीति समुदाय एव वाक्यसमाप्तेर्न वाक्यभेदोऽपीत्याशङ्क्याह * अस्मिन्नेव चेति * क्रियोद्देशेन विनोपकारित्वेऽप्यङ्गत्वायोगान्नोद्देश्यत्वपक्षे क्रियावशीकारः सम्भवतीत्यन्योन्यानपेक्षयोर्ग्रहेकत्वयोः कर्मत्वरूपकर्त्तव्यत्वावगमात्प्रत्येकं वाक्यसमाप्तिर्बुःपरिहरेत्याशयः । नन्वेकत्वस्य द्रव्यानपेक्षस्य संकर्त्तुमशक्यत्वान्न तन्मात्रान्वये वाक्यसमाप्तिः सम्भवतीत्याशङ्क्याह * तदिहेति * ग्रहस्य निज्ञातदशसंख्यत्वात् संस्कारान्वयस्य वाऽपूर्वसाधनत्वप्रयुक्तत्वेन यथाप्राप्तस्यैव संस्कारान्वयावगतेः संख्यानपेक्षत्वादन्त्यतराकाङ्क्षामात्रेण चान्योन्यान्ययायोगात्संख्यानतरावरुद्धस्य चैकत्वान्वयायोगेनैकत्वाकाङ्क्षयापि ग्रहस्याकाङ्क्षोत्थापनायोगाद् ग्रहानपेक्षस्यैकत्वस्य संस्कार्यत्वोपपत्तिरित्याशयः । एवं सति स्वतन्त्रस्यैकत्वस्य संस्कर्त्तुमशक्यत्वात्कास्मिंश्चिदाश्रयभूते द्रव्येऽनुक्तेऽप्यपेक्ष्यमाणेयद्येकपदोक्तत्वाच्छीघ्रं बुद्धिस्त्वद् ग्रहपचाश्रयोभ्युपगम्येत ततो द्वयोः संस्कार्ययोस्तन्त्रेण संस्कारे सम्भवत्यावृत्त्ययोगादन्योन्यसापेक्षयोः संस्कारकरणापत्तेरन्योन्यानपेक्षसंस्कारान्वयेन यत्प्रत्येकं संस्कार्यत्वलक्षणं प्राधान्यं शास्त्रेणावधृतं तद् बाध्येतेत्याह * तत्रेति * अविहितसम्मार्गद्रव्यान्तराश्रयत्वाभ्युपगमे तु किं तदित्यज्ञानादव्यवस्था स्यादित्याह * अथेति * अज्ञानमेवोपपादयति * न हीति * सर्वस्य स्वरूपेणैकत्वादपेक्ष-

या चानेकत्वादन्यानपेक्षत्वेनैकत्वावधारणहेतोर्भेदः पुरुषो ऽस्मिन्न
ग्रहइतिवत्कस्य चिदवच्छेदकस्याभावाद्यथा ग्रहत्वोपलक्षितं द्रव्यं
निर्धारितरूपं प्रकरणे दृश्यते नैवमेकत्वोपलक्षितमित्यर्थः । तत्प्रक-
रणस्यत्वाविशिष्टमेकवचनान्तशब्दचोदितत्वमेकत्वेन संख्येयस्य द्र-
व्यस्यावच्छेदकं भविष्यतीत्याशङ्कते * नन्विति * चमसाध्वर्युन्वृ-
णीत इत्याद्युत्पत्तौ बहुवचनान्तशब्दचोदितानां चमसाध्वर्यवर्थादीनां
चमसांश्चमसाध्वर्यवे प्रयच्छति तान्स वषट्कर्त्रे हरतीत्याद्येकवच-
नान्तशब्दविनियुक्तानामुत्पत्त्युक्त्या व्यावृत्तिः । यूपं छिनत्स्यौदुम्बरी
भवति सदो मिनुयादित्याद्येकवचनान्तशब्देनोत्पत्तौ ज्योतिष्टोमप्र-
करणचोदितानामपि बहुत्वात्किमेकं सम्मार्ष्टव्यमिति निर्धारणा-
शक्तेर्त्रेदमप्यवच्छेदकं सम्भवतीति परिहरति * नेति * सर्वे-
षामेकवचनान्तेन शब्देनोत्पत्तौ ज्योतिष्टोमप्रकरणे विहितानां द्रव्या-
णां सम्मार्गो ऽस्त्वित्याशङ्कते * अथेति * परिहरति * नेति *
विकल्पेन सम्मार्गः समुच्चयेन वेति विकल्पश्चाद्यकल्पे तावच्चोदि-
तहानिमाह * तथा हीति * बहुष्वपि पुरोडाशकपालेषु सत्स्वे-
केनैव तुषोपवापे ऽपि यथा न चोदितहानिस्तथेहापीत्याशङ्क्याह * गु-
णेति * द्वितीयकल्पे तु चोदितहानिरचोदितकरणं चेत्याह *
यदीति * ननु युगपत्सर्वे सम्मार्गे संख्यानन्तरोपजनः स्यादिह त्वे-
कत्वोद्देशेन विधीयमानस्य सम्मार्गस्यैकत्वान्वयित्वेनानुगतेयौ-
गपद्ये च तद्रूपापुष्टानासिद्धेः प्रत्येकं सम्मार्ष्टव्यत्वावगमान्न सं-
ख्यानन्तरोपजननापत्तिरित्याशङ्क्याह * वीप्सार्थश्चेति * अश्रुत-
वीप्सार्थे कल्पनापत्तेर्न प्रत्येकानुष्ठानं विधातुं शक्यमित्याशयः । न-
न्वेवं सति ग्रहस्यापि प्रत्येकं सम्मार्गविधिसिद्धौ ग्रहं ग्रहमिति
वीप्सार्थकल्पनापद्येतेत्याशङ्क्य प्रत्येकं सम्मार्गस्य विद्वानपेक्षित्व
सूचनार्थं सर्वाणि हवींष्यमृशतीत्याभदौ हविष्ट्वादिजात्युद्देशेना-
भिमर्शनादिसंस्कारविधौ युगपदनेकसंस्कृतावपि न जात्यन्तराप-
त्तिर्येन प्रत्येकमावृत्त्याभिमर्शनादि विधीयते क्वचिद्वा शुक्लादिगु-
णान्तरोद्देशेन युगपदनेकसंस्कृतावपि न गुणान्तरापत्तिरित्याह * जातीति *
सामान्यन्यायेन युगपदनेकग्रहसम्मार्गे ऽपि जान्यन्तरानापत्तिमुक्ता-
मप्यबुध्यमानं प्रति विशेषनिष्ठोक्त्याक्षरत्रयन्यूनपादत्रयेण विवृणो-
ति * तथा हीति * यथा युगपदनेकद्रव्यान्तरसम्मार्गे संख्यानन्-
तरोद्भवस्तथा युगपदनेकग्रहसम्मार्गे ऽपि ग्रहत्वाज्जात्यन्तरस्थोद्भवो ना-
स्तीत्यर्थः । याज्ञिकानां तर्हि प्रतिग्रहं सम्मार्गावृत्तिर्विरुध्येतेत्याह *

७४०।१

इतीति * प्रत्येकं गृह्यमाणानामिति वार्त्तिकवक्ष्यमाणप्रतिग्रह-
सम्मागवृत्तिहेतुसूचनायेतिकरणः । एवमपि सकृदनेकग्रहस-
म्मागनुष्ठानस्य जात्यन्तरानापादकत्वेन ग्रहसंस्कार्यत्वव्याघातक-
त्वाभावाद् ग्रहस्य संस्कार्यत्वनिर्द्धारणार्थविधेः प्रतिग्रहं सम्मा-
गवृत्तिविधायित्वाभावे ऽपीत्यव्याहृतापिशब्दकैवंशब्दार्थः । ए-
तीत्यस्मिन्नर्थे समर्थादिणः क्विवन्तात्सप्तम्याम् इतीति रूपांसकृत्स-
र्वग्रहसम्मागस्य जात्यन्तरानापादकत्वाद् ग्रहसंस्कार्यत्वाव्याघा-
तकत्वमात्रपरामर्शेवंशब्दः । एवं युगपत्सर्वसम्मागस्य जात्य-
न्तरानापादकत्वेन ग्रहार्थत्वाबाधकत्वादावृत्तिमविधायापि इति गच्छ-
तिः पर्यवस्यत्यपि भिन्नकालग्रहणानन्तरकालत्वादल्पपरिमाणदशा-
पवित्रसाधनकत्वाच्च सम्मागस्य सकृत्सर्वत्रानुष्ठानुमशक्तेः सा-
मर्थ्यादापन्नावृत्तिर्नैव विरुध्यत इत्यर्थः । एवं तद्व्यनेनैव न्यायेन
सर्वेष्वप्येकत्वयुक्तेषु द्रव्यान्तरेषु संस्क्रियमाणेष्ववृत्तिसिद्धेरनुष्ठान
वेलायामेकैकस्यैव सम्मागान्वयदर्शनात्संख्यान्तरोपजनननिमित्त-
त्तचोदितहान्यचोदितकरणापत्तिलक्षणाविरोधानापत्तेस्तत्परिहारार्थं
प्रत्येकमावृत्त्यानुष्ठानविधिसिद्धौ वीप्सार्थकल्पनानापत्तिरित्याशङ्क-
ते * तत्रेति * वीप्सार्थकल्पनापत्तिभयात्प्रत्येकानुष्ठाना-
विधाने ऽपि सामर्थ्यात्प्रत्येकानुष्ठानसिद्ध्या संख्यान्तरोपजनननिमित्त
श्रुतहान्यश्रुतपरिग्रहापत्तिविरोधपरिहाराभ्युपगमे सति ग्रहैक-
त्वविवक्षायामपि सर्वग्रहसादृगुण्यार्थत्वन्यायापन्नसर्वग्रहस-
म्मागविरोधाद्विवक्षोक्तिर्निष्फला स्यादित्याह * तथा सतीति*
श्लोकं व्याचष्टे * न हीति * सर्वग्रहसम्मागे ऽपि प्रत्येकमनुष्ठान-
सिद्धिरेकत्वविवक्षाफलमित्येकदेशी शङ्कते * नन्विति * गृह्यमा-
णानां सोमानामधःपात्यवयवनिर्हरणार्थत्वात्सम्मागस्यावृत्त्या च
गृह्यमाणानामावृत्त्यैवाधो ऽवयवपातात्तन्निर्हरणार्थः सम्मागोऽप्यावृ-
त्त्यैव स्यादित्याशयेन परिहरति * नैतदिति * ग्रहणोत्तरकाला-
न्वयिसम्मागस्य नैरन्तर्यविवक्षा वर्त्तमानसामीप्ये वर्त्तमानवद्वेति
स्मृतिमालोच्य गृह्यमाणानामित्युक्तम् । अस्माच्च वार्त्तिकाद् ग्र-
हशब्दस्य ग्रहणसंस्कृतसोमवाचित्वप्रतीतेः स एव इन्द्रतुरीयो ग्र-
हो गृह्यते यदैन्द्रवायव इत्यादौ चैन्द्रवायवादिशब्दसामानाधिकर-
ण्यात्पात्रसोमावयवान्वयाभावेनैन्द्रवायवादिशब्दवाच्यत्वायोगात्सा-
क्षाच्च यागसाधनसोमसंस्कारसम्भवे व्यवहितोपयोगेन पा-
त्रस्यासंस्कार्यत्वाद् ग्रहणादिसोमसंस्कारप्रस्तावाच्च सम्मागस्य
सोमसंस्कारत्वप्रतीतेः पात्रस्य च गृह्यमाणावसिक्तसोमावयवस्य सं-

म्मार्गे ऽशुचित्वानापत्तेस्तन्निर्हरणार्थं सम्मार्गानपेक्षत्वात्सोमस्य तु विहितात्प्रदेशाद् बहिर्वृत्तौ वैगुण्यापत्तस्तन्निरासार्थं सम्मार्गापेक्षत्वादपेक्षितविध्येऽपि सोमसंस्कारत्वावगतेराकलशेषु धावतिपवित्रे परिषिच्यते इत्यादिमन्त्रलिङ्गादप्येवमेवावगतेर्ग्रहादि सोमपात्रं यस्मिन्पात्रे ऽस्य सोमस्य ग्रहणे क्रियमाणे सोमो व्यवसिच्यते इत्याशङ्कां तत्सर्वं सम्मार्ज्जयितव्यमिति चमसाधिकरण्यभाष्यस्य च पात्रश्लिष्टसोमसंस्कारार्थमपि क्रियमाणस्य सम्मार्गस्य नान्तरीयकपात्राश्रितत्वाशयतया व्याख्यातुं शक्यत्वान्न ग्रहपात्रं सम्मार्ष्ट्वमिति भ्रमितव्यम् । नानापात्रेषु गृह्यमाणानां सोमानां युगपत्सम्मार्गाप्रसङ्गे ऽपि वायव्यैन्द्रवायवयोः सोमयोरेकस्मिन्पात्रे गृह्यमाणयोर्यौगपद्यप्रसक्तौ तन्निरोधो विवक्षाफलं भविष्यतीत्याशङ्काह * अभ्युपेयेति * स्वतन्त्रस्यैकवाक्यस्याप्रतीतेः स्वतन्त्रं चाग्रहत्वनिरपेक्षमेकत्वं यस्य द्रव्यान्तरस्य तस्याप्रतीतेर्ग्रहगतत्वेनैकत्वविवक्षामभ्युपेत्य नैफल्योक्तिः । वस्तुतस्तु वाक्यभेदापत्तेर्नैकत्वविवक्षा संभवतीत्याशयः । द्रव्यान्तरगतत्वेनैकत्वविवक्षानिरासमुपसंहरति. * अतश्चेति * सम्मार्गस्यैकत्वांशेन यो ऽन्वयस्तस्य द्रव्यविशेषनिष्ठतया ऽनवधारणेत्यर्थः । द्रव्यान्तरस्थत्वेन विवक्षाभ्युगमे ऽपि न सिद्धान्तहानिरित्याह * यद्यपि चेति * अनेन प्राप्नोति हि प्रधानस्येति पूर्वार्द्धं व्याख्यातम् । प्राधान्येनैकत्वस्य क्रियान्वयपक्षे सर्वग्रहसम्मार्गापत्त्युक्तेः संख्योद्देशेन संस्कारविध्ययोगोक्त्यर्थत्वं दर्शयितुमाह * तस्मादिति * यूपं छिनत्त्यग्निनादधीत् चमसाध्वर्युन् वृणीत इत्यादावप्राप्तोद्देश्यगतायाः संख्यायाः विवक्षाभ्युपगमात्तस्याश्च द्वितीयाविरोधापत्तेर्गुणत्वेन क्रियान्वयायोगाद्यथा संख्योद्देशेन छेदनादिसंस्कारो विधीयते तथात्रापि भविष्यतीत्याशङ्का यूपदेवनवगतसंख्यत्वेन परिच्छेदकसंख्यापेक्षत्वाद्विधेयत्वाच्च तत्परिच्छेदकत्वेन संख्याविध्युपपत्तेर्द्वितीयाविरोधात् । क्रियान्वयायोगे ऽपि संख्याविशिष्टयूपादिविशिष्टच्छेदनादिक्रियाविध्यतयानुपपत्तिकल्पितेन विधिना क्रियाविशेषणीभूतयूपविशेषणत्वेन संख्याविध्यवगमात्संख्याविशिष्टयूपादेरुद्देश्यत्वे ऽपि संख्याया नोद्देश्यतेति सूचनार्थं कश्चिदित्युक्ते विधेयत्वे यूपಾದिसंख्याया द्वितीयया संस्कार्यत्वापत्तेर्देवदत्तयज्ञदत्तविष्णुमित्रा भोज्यन्तामित्यादौ वानेकत्र लोकवेदयोर्द्देशेनेन प्रत्येकं वाक्यसमाप्तेरदोषत्वात्कस्माद्यूपं छिनत्तीत्यादौ न संख्योद्देशेन संस्कारो विधीयतइत्याशङ्का संख्यायाः स्वकीयगोचरे वर्गे लक्षणं स्वभाव एवैष इत्युक्तस्वभा-

वोपपादनायोद्दिश्यमानानां पुनरवशीकृतत्वादिवार्त्तिकोक्तोपपत्तिस्तस्माच्छब्देन परामृष्टा गुणभूतविवक्षा त्वित्युत्तरार्द्धे व्याचष्टे * अथ त्विति * वैरूप्याशयत्वेन विरोधोक्तिव्याख्यानायैकत्ववच्छेत्त्याद्युक्तम् । प्रयोजनवत्तयैव ग्रहस्य प्रधान्यसिद्धेर्द्वितीयायास्तात्पर्ये नैष्कल्यापत्तेर्ग्रहस्यापि च क्रियान्वयसिद्धौ कारकत्वस्यावश्यप्रतिपाद्यत्वान्निर्विशेषस्य च सामान्यस्यापर्यवसानात्सर्वे पाकादिसम्बन्धे द्वयाकारास्तन्दुलादय इत्यनेन च न्यायेन साधनत्वस्याप्युपपत्तेः साधनस्य चाङ्गत्वप्रसिद्धेरवैरूप्यायाङ्गतैव द्वयोर्द्वितीयार्थ इत्याशङ्कते * तत्रेति * ग्रहाङ्गत्वे तात्पर्याभावसूचनार्थस्तावच्छब्दः । साधनत्वेऽपि ग्रहस्य प्रासङ्गिकोपकारित्ववदनङ्गत्वादविद्यमानाङ्गत्वोक्तिः शाब्दस्य च प्राधान्यस्यार्थता न युक्तेति परिहरति * तत्रेति * यदि तु कथं चित्सगुणभावस्ततः पश्चादपि स एव विवक्ष्येत न प्राधान्यमित्यादवित्यनेनोक्तम् । अशाब्दस्य प्राधान्यस्य शाब्दक्रियानन्वयात्पश्चादपि शाब्दत्वाभ्युपगमापत्तेर्विप्रकर्षप्रसङ्गाच्छब्दात्सम्भवतः । प्राधान्यस्यार्थत्वायोगमुपपादयन् श्लोकं व्याचष्टे * सर्वैवेति * श्रुतिवशाद्यत्राप्राधान्यङ्गम्यते तथादि तावद्वास्तवत्वेन गृह्यते ततः प्रागपि प्राधान्यमेव ग्राह्यं न गुणत्वं प्राधान्यासम्भवात्तु द्वितीयाश्रुतौ लक्षणाश्रयणे पुरोडाशकपालवत्प्रयोजनवत्त्वेऽपि गुणत्वस्यैव शास्त्रीयत्वात्पश्चादपि गुणभाव एव विवक्षित इत्यर्थः । असम्भवस्य वैरूप्याय काल्पनिकत्वात्सम्भवस्य च वास्तवत्वादविरोधमाशङ्क्याह * युगपच्चेति * विरोधपरिहारसम्भवेऽपि सम्भवासम्भवपरिग्रहनिमित्तस्यालोचनविक्षेपनिमित्तस्य च शब्दक्लेशस्यापरिहार्यत्वाच्चैवं कल्पना युक्तेत्याशयः । एतदेव विवृणोति * प्रथमे हीति * प्राधान्यस्याशाब्दत्वान्न शब्दक्लेशापत्तिरित्याशङ्क्याह * पश्चात्तन्मपि चेति * शाब्दस्यार्थस्याशब्दार्थान्वये प्रामाण्याभावेनान्वयसिद्धौ कल्प्यार्थवाचिशब्दकल्पनाहेतुत्वाच्छब्देनैव प्राधान्यं वाच्यमित्युक्तेऽनुपलब्धिविरोधेनास्मिन्वाक्येऽसावप्युच्चारित इत्येवं कल्पयितुमशक्यत्वात्सत्तामात्रेण च कल्पनस्य व्यवहारानौपयिकत्वेनानाशङ्क्यत्वात्केन रूपेण शब्दकल्पनेत्याशङ्क्य कल्प्यार्थवाच्यपिशब्दोऽस्मिन्वाक्ये व्याप्रियत इत्येवं कल्पनां सूचयितुं व्यापारशब्दे प्रयोक्तव्ये व्यापारस्यापि शब्दविशेषनिष्ठतया कल्पयितुम् अशक्यत्वात्कल्प्यार्थमिधानशक्तशब्दमात्रव्यापारकल्पना शक्तिशब्देन सूचिता द्वितीयारूपस्य वा प्राधान्यवाचिनः शब्दस्येह श्रुतत्वेन शब्दान्तरकल्पनायोगात्तस्यैव प्राधान्येऽपि व्यापारः शब्दशक्तिशब्देन

लक्षितः । एवञ्च गुणप्रधानत्वरूपानेकार्थव्यापारकल्पनानिमित्तो वैरूप्यलक्षणो वाक्यभेदो ऽपरिहार्य इत्याह * अतश्चेति * शब्द-
व्यापारं विना प्रयोजनवत्तामात्रेण प्राधान्यसिद्धयभ्युपगमे ऽपि द्विती-
यायास्तावदनुवादित्वेनापि स्वार्थवाचित्वसम्भवान्न गुणत्वलक्ष-
णार्थता युक्तेत्याह * किञ्चेति * यथा विधीयमानं स्वार्थं प्राप्य शब्दो
न लाक्षणिके ऽर्थे वर्त्तते तथान्यतो ऽवधारितमपि प्राप्य लाक्षण-
कार्थत्वे ऽपि स्वार्थात्यागादित्यर्थः । श्लोकं व्याचष्टे * यद्यपीति *
एवं च प्रत्येकत्वस्य गुणतामपि यदि द्वितीया लक्ष्येत्ततोपरमपि वै-
रूप्यं स्यादित्याह * ततश्चेति * प्राधान्यानुवादोक्तेरभ्युपेत्य ७४२।१
वादमात्रतां द्योतयितुमाह * श्रुत्या चेति * नन्वेकत्वस्य निष्प्र-
योजनप्राधान्यायोगाक्रियान्वयसिद्धौ गुणत्वस्यावश्यलक्षणीयत्वा-
वगतेवैरूप्यपरिहाराय ग्रहप्राधान्यस्यार्थत्वकल्पनोचिता त्याज्ये-
त्यर्थः । अतो यद्येकत्वस्य विवक्षाभ्युपगन्तव्या ततः प्राधान्येनैव
सा निरस्तेत्याह * तस्मादिति * नन्वेवं प्राधान्येन गुणत्वेन चै-
कत्वस्य क्रियान्वयनिरासात्सिद्धान्ते समाहिते ऽपि भाष्यं कथं समा-
धेयमित्याशङ्क्याह * भाष्यमपीति * क्रियान्वयासम्भवोक्तिभा-
ष्यमेतेषु प्रत्येकवाक्यसमाप्त्यनेकविधवैरूप्यलक्षणेषु मनासिद्ध-
तेषु सत्संयोज्यं वाक्यभेदोक्तिभाष्यं चैतेष्वेव वाक्यभेदेषु विषय-
भूतेषु योज्यमित्यावृत्त्या निमित्तविषययोः सप्तम्यभ्युपगमेन
व्याख्येयम् * तथा हि * एकत्वस्यापि ग्रहवत्प्राधान्ये प्रत्येकं वाक्य
समाप्तेर्ग्रहनिरपेक्षस्यैकत्वस्य सम्मार्गः स्यात्स चाशक्यः द्रव्यान्तरे
च क्रियमाणः सर्वेषामेकवचनान्तशब्दचोदितानां कार्यः सच वि-
कल्पेन कस्य चि क्रियमाणा ऽन्यगतस्यैकत्वस्य चोपकरोति समुच्चिता-
नां तु क्रियमाणः संख्यानन्तरोपजननाच्च कस्य चिदेकत्वस्योपकरोति ।
गुणत्वे त्वमूर्त्तत्वेन प्रमाणान्तरतो निष्पादकत्वानवगमाच्छब्देनैव गु-
णत्वं वाच्यन्तत्र च द्वितीयाविरोधः गुणत्वलक्षणार्थत्वे तु द्वितीया-
याः प्रयोजनवत्त्वावगतेः प्राधान्यस्य ग्रहस्यापि गुणत्वापत्तिरि-
त्युभयथापि क्रियान्वयासम्भवंभाष्यं योज्यम् । वाक्यभेदभाष्यं
च द्वितीयया प्रधानभूते ग्रहमुद्दिश्य सम्मार्गो विधीयते यदि तथाप्ये-
कत्वस्य गुणत्वेनान्वयो परो विधीयते ततो गुणप्रधानार्थकः स्यादित्या
शङ्कते * ननु चेति * षष्ठ्याग्रेस्तृणद्वारापचयान्वयावगतेस्तस्य
च विशेषान्तरायोगेनाङ्गाङ्गिलक्षणां न्वयविशेषनिष्ठत्वावसाया-
त्कोऽङ्गको ऽङ्गीत्यपेक्षायां वाग्नेः प्रयोजनवत्त्वात्प्रधानतेत्याह * यद्यपि
चेति * यथा मध्यात्पूर्वार्द्धाच्चेति पञ्चम्यविवक्षितापादानरूपगु-

णार्था हविषश्च कार्यार्थत्वेन प्रयोजनवत्त्वात्तत्प्राधान्यं लक्ष्यन्ती प्रव-
र्त्तते तथेयमप्यविवक्षितगुणार्थाग्नेः प्राधान्यं च लक्ष्यन्ती प्रवर्त्तते
इत्यर्थः । अतो ऽग्निवाक्ये ऽपि वैरूप्यलक्षणवाक्यभेदाः शक्या योज-
यितुमित्याह * ततश्चेति * प्रत्येकवाक्यसमाप्तिस्त्वन्वयेकत्वप्रा-
धान्ये त्वनाशङ्क्यात्वेनानापत्तेर्न योजिता । ननु तृणानां द्वितीयायो-
गे ऽप्यपचयं प्रत्यप्रतिपाद्यत्वेनाप्राधान्याद्विवक्षितसंख्यत्वेनाप्राधा-
न्याद्विवक्षितसंख्यत्वेन त्रयाणामेवापचयावगतेः शेषतृणानपचये-
न तृणसंसर्गादापत्स्यमानस्योल्लुमुकबहिःपातस्यापि ग्राह्यतयाग्नेस्तृ-
णापचयसंस्कार्यत्वायोगात् प्राधान्यमित्याशङ्क्याह * तृणानी-
ति * विमागरूपत्वेनापचयस्य संयोगपूर्वकतया प्राक्सिद्धसम्ब-
न्धापेक्षत्वादपचेयानान्तृणानां सिद्धत्वेनान्वयादप्राधान्ये ऽपि देशा-
दिवदुद्देश्यतोपपत्तेरविवक्षितसंख्यत्वात्सर्वतृणापचयादग्निसंस्का-
रत्वोपपत्तिरित्याशयः । पूर्वोक्तानां वाक्यभेदानामत्रापि योज-
नीयत्वं व्याख्येयत्वात्तद्योक्तम् । प्राधान्याभावे गुणप्रधानत्ववैरू-
प्याभावात्कथं पूर्वोक्तवाक्य भेदयोजनेत्याशङ्क्या गुणप्रधानत्ववैरू-
प्याभावे ऽपि संख्यासंख्येययोर्द्वयोरुद्देश्यत्वेन क्रियान्वये प्रत्येकं वा-
क्यसमाप्तिर्लक्षणः संख्यायास्तूपादेयत्वेनान्वये ऽनुपादेयोपादेय-
त्ववैरूप्यलक्षणो वाक्यभेदः शङ्को योजयितुमिति परिहारं बहुवि-
षयत्वद्योतनायोदाहरणान्तरनिष्ठतया दर्शयति * नथेति * भेद-
नस्यैव निमित्ततैकत्वस्यैव चेति नियोगपक्षे भेदनस्य निमित्ततैक-
त्वस्य वेति विकल्पपक्षे वाक्यभेदाभावादन्योन्यानन्वयमात्रोक्तिः ।
प्रत्येकोक्तिश्चान्यानपेक्षत्वमात्राशया । समुच्चयस्य त्वन्योन्या-
नपेक्षत्वे ऽप्येकनिमित्तत्वान्वयमात्रेणोपपत्तेर्वाक्यभेदापादकतापि ।
सम्बन्धादिपक्षेषु प्रत्येकसमाप्त्यनापत्तेरादिशब्देनान्योन्यविशि-
ष्टयोर्द्वयोः समुच्चयपक्षः सूचितः । पूर्वशब्देनोपादेयानुपादेयत्व-
वैरूप्यमुक्तमिति नानारूपत्वोक्त्या व्याख्यातं तस्य विरुद्धत्वा-
क्तिः सतम्युच्चारणावृत्त्या वाक्यभेदापादनार्थेति सूचना-
यैकवाक्यत्वोक्त्या सकृदुच्चारणोपलक्षणम् । भिन्ने जु-
होतीत्यादिषु वचनाविवक्षेत्यन्वयः । एवमेतदेकत्वं ग्रहस्य न क-
चिदुपकारं करोति न सम्मार्गस्येति भाष्यं प्रधानभूतस्यापि ग्रहस्ये-
यत्तावधारणेन संख्याया ग्रहस्य न कश्चिदुपकारं करोति न सम्मा-
र्गस्येति भाष्यं प्रधानभूतस्यापि ग्रहस्येयत्तावधारणेन संख्याया ग्र-
होपकारित्वसम्भवादनङ्गस्थितानामपि च प्रणीताधर्माणामुपका-
रिस्थितत्वमात्रेण क्रियोपकारित्वदर्शनाद् ग्रहस्य च सम्मार्गोपका-

रिन्वसद्भावात्तत्परिच्छेदकत्वेनैकत्वस्य यजमानसंस्काराणां यागो-
पकारित्ववत्सम्मार्गोपकारित्वोपपत्तेरयुक्तमाशङ्क्य दशैतानध्वयुः
प्रातः सने ग्रहान् गृह्णातीत्यादेः प्रमाणान्तरादेव विज्ञातसंस्थान-
पेक्षत्वान्नैकत्वस्य ग्रहोपकारित्वं तद्द्वारा वा सम्मार्गोपकारित्वं
सम्भवतीति भाष्याशयं सूचयितुमाह * सत्यां चेति * यद्वोदे- ७४३।
इयविशेषणस्याविवक्षितत्वं ऽष्टवर्षब्राह्मणोपनयनादिविधायुद्देश्य-
ब्राह्मणादिविशेषणमष्टवर्षत्वादिः अभावास्यायामपराह्णे पिण्डपितृ-
यज्ञेन चरन्तीत्यत्र चोद्देश्याभावात्त्याविशेषणमपराह्णः । प्राचीन-
प्रवणविधौ चोद्देश्यप्रवणविशेषणं प्राचीनत्वं यावज्जीवविशेषणं
सामान्याद्यपि न विवक्ष्येत ब्राह्मणसुरापानादिनिषेधे चोपा-
देयब्राह्मणादिविशेषणं लिङ्गादि विवक्ष्येतेत्याशङ्क्य निरा-
सार्थो ऽयं ग्रन्थः । आकाङ्क्षाधीनत्वाद्विशेषणविवक्षाया ब्राह्मणादे-
श्चोपनयनादायुद्देश्यत्वे ऽप्यन्यतो ऽनवगतरूपत्वेन विशेषणाकाङ्क्ष-
त्वाद्विशेषणविवक्षानिषेधे चोपादेयत्वे ऽपि ब्राह्मणादेरनुवाद्यत्वेन प्रा-
प्तस्यैव निषेधान्वयाद्विशेषणस्यानाकाङ्क्षितत्वेनाविवक्षायुक्तेत्याशयः।
एवं तर्ह्युद्दिश्यमानस्य किं संख्या विवक्ष्यते नेति संशयोपन्यासो न
युज्येतेत्याशङ्क्याह * सा चेति * विधेयक्रियानुष्ठानार्थत्वेनापा-
द्यत्वलक्षणोपादेयत्वाभावे ऽपि प्रतीक्ष्यत्वलक्षणोपादेयता ब्राह्मणा-
मावास्यादिषु विवक्षिता । उपनयनपितृयज्ञाद्यनुष्ठानकाले हि
ब्राह्मणामावास्यादेर्नियमेन प्राप्तत्वापादकस्य प्रकृतापूर्वसाधनत्व-
स्याभावात्स्वकालाप्राप्ते च ब्राह्मणादौ तदन्वितोपनयनाद्यनुष्ठानाया-
गात् ब्राह्मणादिसिद्धवत्कारणोपनयनादिविधानाद् ब्राह्मणादेस्त-
त्कालापाद्यत्वायोगे ऽपि स्वतः सिद्धस्य प्रतीक्ष्यतावश्याभ्युपगन्तव्या।
ग्रहादेस्तूपकृतापूर्वसिद्ध्यर्थमुपात्तत्वेन सम्मार्गादिकाले नित्यप्राप्तेर्नि-
षेधस्य च प्राप्तविषयत्वनियमान्निषेधकार्यायाश्च निवृत्तेः प्रवृत्तिपूर्व-
कत्वनियमात्सुरापानादिनिवृत्तिकाले तत्कारिणो ब्राह्मणादेर्नित्यप्राप्तेर
प्रतीक्ष्यत्वादुद्देश्यत्वं विवक्षितं । कीदृक् ब्राह्मणादिरुपनयनाद्यनुष्ठा-
नार्थं प्रतीक्षितव्यं इत्युपादेयेषु विशेषणाकाङ्क्षोत्पत्तेरुद्देश्येषु ग्रहा-
दिष्वनुत्पत्तेरनाकाङ्क्षितत्वेनाद्देश्यविशेषणस्याविवक्षायुत्पादना-
योद्दिश्यमास्य किं संख्या विवक्ष्यते न वेति संशयोपन्यासो युक्त इ-
त्याशयः । उद्देश्येषु विशेषणानाकाङ्क्षामुपपादयति * उद्दिश्यमा-
नेषु हीति* प्रमाणान्तरावगतत्वात्संस्थानाकाङ्क्षायां प्रकृतापूर्वसा-
धनस्य प्रकरणात्संस्कार्यत्वावगतेरुद्देश्यस्वरूपस्यापि प्रमाणान्तरा-
वगतत्वात्तत्समर्पकप्रातिपदिकार्थग्रहत्वान्वयस्यापि नाकाङ्क्षा स्या-

दित्याशङ्क्य प्रातिपदिकार्थान्वये सम्मार्गस्य संस्कारत्वासि-
द्धेः प्रकृतापूर्वसाधनस्य संस्कार्यत्वावगत्ययोगादुद्देश्यस्वरूपान-
वगतेरुद्देश्यं च विना निष्फलत्वापत्तेर्विध्ययोगा-
त्तत्समर्पकप्रातिपदिकार्थान्वयाकाङ्क्षोपपादनार्थं प्रातिपदिका-
र्थेत्युक्तम् । प्रकृतापूर्वसाधनत्वे ऽवगतसंख्यस्यापि ग्रहादेः
सम्मार्गाद्यन्वये ऽनवगतसंख्यत्वात्संख्याकाङ्क्षा भविष्यतीत्याश-
ङ्काह * अत इति * प्रातिपदिकार्थान्वितप्रकृतापूर्वसाधनमा-
त्रस्य सम्मार्गाद्यन्वयावगतेर्विशेषणानाकाङ्क्षा अतःशब्देनोक्ता ।
अनेन चाविशिष्टं हि लक्षणमिति सूत्रावयवव्याख्यानस्य नैतदस्ती-
त्येवमादिभाष्यकृतस्योपसंहारार्थं तस्मान्नैतदितिभाष्यं व्याख्यातं कुत
इति भाष्येण सर्वं संस्कार्यत्वहेतुप्रश्नपूर्वं विहितस्तु सर्वधर्मैः स्यादिति
सूत्रोक्तहतद्वयमनुकृष्टन्तलक्षणत्वादित्यनेनैव हेतूर्हत्वनानाकाङ्क्षा-
दयुक्तमाशङ्क्य लक्षणत्वादित्यनेन ग्रहत्वादेर्विधेयसम्मार्गाद्यन्वयापू-
र्वसाधनलक्षणत्वेन सम्मार्गान्वयितया विधेयत्वाभावात्तद्विशेषणत्वेन
विधिर्भविष्यतीत्याशङ्कायाः संस्कारान्वयितया विध्यनुपपत्तेः शुद्ध-
विधौ च विशेषणस्याविधेयत्वापत्तेर्नापूर्वसाधनविशेषणत्वेनाप्ये-
कत्वादेर्विधिः सम्भवतीत्येवं निरासायैतद्धेतुद्वयानुकर्षणमिति सू-
चनायाविधेयत्वार्थतया लक्षणेत्वोक्तिं व्याख्यातुमाह * स-
र्वेति * विधेयत्वानिवृत्त्यर्थो मात्रशब्दः ततश्च तद्विशेषणस्य सु-
तरामविधेयत्वादानुष्ठानान्वयित्वेनानाहत्यतेत्याशयः । लक्षणत्वो-
क्तेरविधेयार्थत्वप्रकटनायानाहत्यतानङ्गत्वोक्त्या लक्षिता । लक्ष-
णस्यानाहत्यतां लौकिकदृष्टान्तेन द्रढयति * यद्येति * ग्रहत्व-
स्यापि तद्वदनादरापत्तेश्च चमसेष्वपि सम्मार्गः प्रसज्येतेत्याशङ्काह
* तत्रेति * ग्रहादेर्लक्षणत्वेन विना तल्लक्षितेष्वपूर्वसाधनेषु
सम्मार्गाद्यनुष्ठानासिद्धेर्लक्षणत्वेन ग्रहाद्याद्रियते ततश्चानुष्ठाना-
न्वयित्वेनानादरे ऽपि चमसेषु सम्मार्गान्वयपूर्वसाधनलक्षणग्रहत्वा-
द्यभावाच्च सम्मार्गाद्यनुष्ठानापत्तिरित्याशयः । लक्षणत्वेनैव त-
र्ह्येकत्वादिविशिष्टमेव ग्रहादि गृह्यतामित्याशङ्कानिरासार्थो मात्रश-
ब्दः । यदीत्यादि भावितव्यमित्यन्ते शङ्काभाष्ये बहुषु विवक्षितेष्वि-
त्येवं बहुत्वस्याप्यविवक्षितत्वादयुक्तमाशङ्क्यैकवचनायोगोक्ति-
शेषत्वास्वार्थताप्रत्याभावेन व्याख्यातुमाह * नन्विति *

(१) तद्विशेषणस्य सुतरां विधेयत्वं न संभवतीत्युक्ते ग्रहादिस्वरूपविशेष-
णत्वेनैकत्वादेर्विध्ययोगोऽपि ग्रहत्वादिलक्षितपूर्वसाधनविशेषणत्वे विधिर्भविष्यतीति
२ पृ० पा० ।

उच्यत इत्यादिपरिहारभाष्यं व्याचष्टे * तत्रेति * एक-
वचनस्य प्रमादपाठापत्तेरेतत्परिहारान्तरार्थमपि चेति भाष्यं व्या-
चष्टे * तेनेति * कारकसम्बन्धोऽपीत्यपि शब्दसूचितं प्रातिपदिकानु-
ग्रहार्थत्वं व्याख्यातम् । एवमप्येकवचननियमोऽनर्थक इत्याशङ्क्य
बहुत्वविधौ कपिञ्जलाधिकरणवक्ष्यमाणत्रित्वनियमदृष्टान्तेनार्थव-
त्तामाह * प्रथमं वेति * पुरोडाशाविति द्विवचननियमस्तर्हि किमर्थं इ-
त्याशङ्क्याह * यस्येति * पौर्णमास्यामाग्नेयाग्नीषोमीयरूपस्य
सान्नायरहितायाञ्चामावास्यायामाग्नेयैन्द्राग्नरूपस्य पुरोडाशद्वय-
स्याधिकृतत्वाद्विवचनमित्येतद् द्रढयितुम्यस्योभयं हविरार्त्तिमाहै-
न्दं पञ्चशरावमोदनं निर्वपेदित्यार्त्तिगमनसम्बद्धस्य हविषो नि-
मित्तत्वेनोद्देश्यत्वाद्धविष्यस्य च प्रकृतापूर्वसाधनलक्षणत्वेन प्रती-
तिमात्रौपायिकत्वाद्ब्रह्मवद्विवक्षितविशेषणत्वसिद्धौ अग्न्युभयप-
दानर्थक्यापत्तेरुभयत्वस्योद्देश्येऽन्तर्गत्यभ्युपगमेन विवक्षां पूर्वपक्ष-
यित्वाधिकारिकोभयत्वाभ्युपगमेनोभयपदानर्थक्यपरिहारः षष्ठा-
धिकरणे वक्ष्यमाणो दृष्टान्तितः । पुरोडाशद्वयसङ्गावाद् द्विवचनस्य
सालम्बनत्वेऽपि नियमः किमर्थः इत्याशङ्क्याह * अन्यथा हीति *
यथाग्नावैष्णवमेकादशकपालं निर्वपेत्सरस्वतीमाज्यस्य यजेतेति
यागद्वये विहितेऽमावास्यायामुपांशुयाजपक्षे ताद्विकारे सा-
रस्वते वेदानन्तरवेदिकरणपञ्चहोत्राभिर्भर्शनवृधन्वत्याज्यभा-
गानुवाक्याप्राप्तेरग्नीषोमीयविकारे चाग्नावैष्णवे हवि-
रधिवासनानन्तरवेदिकरणचतुर्होत्राभिर्भर्शनवार्त्रघ्न्यानुवाक्याप्राप्ते-
रग्नीषोमीयविकारे चाग्नावैष्णवे प्रसज्यत इति पूर्वपक्षयित्वा
मुख्यं वा पूर्वचोदनाल्लोकवदिति द्वादशाधिकरणसूत्रेण मुख्य-
त्वादाग्नावैष्णवः कल्पः सारस्वते प्रसज्यत इति वक्ष्यते । तथा मु-
ख्यत्वादाग्नेयस्यैव पुरोडाशस्य क्षीणस्य निमित्तत्वेन ग्रहणमिति
भ्रान्तिनिवृत्त्यै नियम इत्याशयः । अपि चेत्यादिभाष्यं विधायका-
भिधानश्रुत्यवगतक्रियान्वयविरोधेन पदश्रुत्यवगतद्रव्यान्यववा-
धाद्युक्तमाशङ्क्य द्रव्यान्यव्याभ्युपगमेऽपि सिद्धान्ताव्याघातोक्ति-
मात्राशयत्वेन व्याचष्टे * अपि चेति * ग्रहस्याप्यनेकसंख्यत्वा-
न्नैकत्वेन विशेषणता युक्तेत्याशङ्क्याह * जातीति *

चोदिते तु परार्थत्वाद्यथाश्रुति प्रतीयेत ॥ १५ ॥

परार्थत्व-व्याख्यार्थस्य यागार्थः पशुरिति भाष्यावयवस्य
 पशोरपि द्वितीयया प्राधान्यावगमादयुक्तत्वशङ्कां निरस्वन्सूत्रं व्या-
 ७४४।२ चष्टे * पशौ पुनरिति * भव्यस्य भावकापेक्षणाद् भूतस्य च भा-
 वकत्वोपपत्तेर्भूतस्य भव्यार्थत्वे हृष्टार्थत्वं भूतस्य तु भव्यानपेक्षणाद्भ-
 व्यस्य भूतार्थतायामहृष्टार्थतत्वेकस्यैव न्यायस्य भूतभव्यसमुच्चार-
 णे भूतम्भव्यायोपादिश्यत इति भाष्यारूढत्वं द्रव्याणां कर्मसंयोगे
 गुणात्वेनाभिसम्बन्ध इति सूत्रारूढत्वञ्च द्वयोक्त्या सूचितम् ।

अथ चमसादौ संमार्गाद्यप्रयोगाधिकरणम् ॥ ८ ॥

संस्काराद्वा गुणानामव्यवस्था स्यात् ॥ १६ ॥

यथाश्रुतं तावत्पूर्वपक्षभाष्यं व्याचष्टे * एकत्ववदेवेति * ग्रहत्वस्या-
 पीत्यनेन प्रदर्शनार्थमित्यादि द्रष्टव्यमित्यन्तं भाष्यं पराभिमतपूर्वपक्षा-
 र्थत्वेन व्याख्याय प्रदर्शनार्थत्वे इत्यनेनोच्यत इत्यादिकल्प्यत इत्य-
 न्तन्त्रिरासार्थत्वेन व्याख्याय वाक्येन चेत्यनेन स्वा-
 भिमत्पूर्वपक्षार्थतयोच्यते सम्मार्ष्ट्यादिभाष्यशेषो व्याख्या-
 तः । श्रुत्या वाक्यबाधाभ्युपगमे लक्षणया ग्रहशब्दव-
 र्णनोक्तिरयुक्तेत्याशङ्क्य वाक्येन ग्रहान्वयाभ्युपगमे स्वरूपे-
 णैवान्वयापत्तेस्तद्बाधेन शुद्धसम्मार्गविधिमभ्युपगम्य विद्विन्नस्य
 ग्रहशब्दस्य का गतिरित्यपेक्षिते सम्मार्गस्य कैमर्थ्याकाङ्क्षायां सो-
 मग्रहणानन्तरकालत्वेन योग्यतया ऽधो ऽवसिक्तसोमनिर्हरणार्थत्वा-
 वसायात्सोमस्य संस्कार्यत्वेनावगतस्य स्पष्टीकरणायोपलक्षणार्थत-
 या ग्रहशब्दस्य गतिसूचनार्थो वाक्येन वेत्यवयवः । शुद्धसम्मार्गवि-
 धानात्पूर्वपक्षपरिग्रहे तेषामर्थाधिकरणोक्तशुद्धावघातादिविधिपूर्-
 वपक्षसादृश्यात्तदनन्तरमेतदधिकरणारम्भापत्तिरित्याशङ्कानिरासा-
 न्नैकत्वसादृश्योक्त्याग्रहे तेषामर्थाधिकरणोत्तरानारभ्यतोपपा-
 दिता । ननु पदस्य केवलाप्रयोगित्वात्पदान्तरान्वये च श्रुतिबाधस्य
 वाक्याधिकरणे परिहृतत्वाद् ग्रहादाच्छिद्य केवलसम्मार्गविधिः पूर्वप-
 क्षयितुमशक्य इत्याशङ्क्याह * इह त्विति * यथा बाढं संयुक्ता अव-
 घातादयस्तु पदार्था विधीयन्ते श्रुत्या वाक्येनैषां ब्रीह्यादिसंयोग इति
 तेषामर्थाधिकरणसन्देहोपपादनभाष्याद्यथाश्रुतप्रतीयमाने शुद्धा-
 वघातादिविधौ न त्वेतद्युक्तमिवेत्यादिवार्त्तिकेनाक्षेपं कृत्वा विधीयते
 ऽवघातादिः श्रुत्या ब्रीह्यादिसङ्गत इत्यादिवार्त्तिकेन बाढमवघातादयो
 ब्रीह्यादिसंयुक्ताः श्रुत्या विधीयन्ते किं त्वपूर्वसाधनांशलक्षणात्मकेन

वाक्येनैषां समीहितापूर्वसाधनभूतेन ब्रीह्यादिना योगो न स्वरूपेणेत्येवं
व्याख्यया परिहारः कृतस्तथेह सम्मार्ष्टीतिविधिशब्दो ऽनादृत ग्रहत्व-
ग्रहशब्दपलक्षितापूर्वसाधनमात्रान्विते सम्मार्गे पुरुषेच्छायांनिकं प्रय-
त्नं विधातुं पुरुषार्थपर्यवसायित्वस्वभावापादकाप्रवृत्तप्रवर्त्तनात्मक
विधिभ्रवणैर्नैव शक्नोति आवृतग्रहत्वग्रहशब्दान्वयात्मकेन तु वा-
क्येन सम्मार्गस्य ग्रहत्वसम्बन्धं विधातुं शक्नुयात् । ततश्चापूर्वसा-
धनमात्रान्वयेन पर्यवसिता भूतिर्वाक्यीयविशेषान्वयं बाधते।तस्माद्-
पूर्वसाधनमात्रलक्षणमात्रग्रहशब्दो वर्णनीयः तेन चमसेष्वप्यपूर्वसा-
धनत्वाविशेषात्सम्मार्गसिद्धिरित्येवं व्याख्यया कार्यं इति परि-
हारे ऽत्यन्तमवघातादि-साम्याभावे ऽपि कथं चित्साम्यादवघातव-
द्भावोक्तिः । भङ्गाख्याक्षेपसाम्यस्य प्रसिद्धत्वादुद्धारव्यापारिहारसि-
द्धौ नष्टान्तयोक्तिः एवं तर्ह्यवघातादिन्यायेन सम्मार्गस्यापि परमापू-
र्वप्रयुक्तवायोगेनावन्तरापूर्वप्रयुक्तत्वसिद्धेर्ग्रहत्वलक्षितस्य चावा-
न्तरापूर्वसाधनत्वस्य चमसेष्वभावाद्व्यवस्थसिद्धेर्नैतदधिकरण-
मारभ्यमित्याशङ्कते *नन्विति * एकत्ववद् ग्रहत्वैकार्थसमवायित्व-
स्याप्युद्देश्यापूर्वसाधनविशेषणस्याविवक्षितत्वशङ्कापक्षेतेषामर्थ्याधि-
रणासिद्धान्ताक्षेपेणैतदाधिकरणारम्भेण परमतन तावत्पौनरुक्त्यं
परिहरति * सत्यमिति * वाच्यैकार्थसमवायित्वं विना ऽपूर्वसाध-
नत्वस्य लक्षयितुमशक्यत्वेन वाच्यैकार्थसमवायवान्तरापूर्वसा-
धनत्वस्यैव लक्ष्यत्वात्तस्योद्देश्यत्वेनोद्देश्यविशेषणत्वाभावात्तेषामर्थ्या-
धिकरणसिद्धान्ताक्षेपायोगेनैतत्परिहारापरितोषात्स्वमतेनान्यथा प-
हरति * अथ वेति * ननु तेषामर्थ्याधिकरणोक्तयथासंयोगव्यव-
स्थाक्षेपेणात्र पूर्वपक्षे स्थलसम्माज्जनादिवत्संयोगानादरसिद्धौ सं-
स्कारत्वहेतूक्तिर्युक्ता तदनाक्षेपे तु किमर्थेत्याशङ्काह * संस्कारा-
दिति * प्रतिप्रधानमावृत्त्या संस्कारानुष्ठानस्यापूर्वसाधनेन प्रयुक्त-
त्वाच्चमसेषु संस्काराभावे वैगुण्यापत्तरपूर्वसाधनत्वव्याहृतिस्त्व-
नार्थं संस्कारत्वोक्तिरित्याशयः । सर्वप्रधानेष्वनुष्ठानमेवोपपन्नन्ते
नानुष्ठानं चमसेष्वपीत्येतदाख्यानार्थं संस्कारोक्तिरिति सावधार-
णानुष्ठानवाचिक्रियाशब्दाभ्युपगमेनोपपन्नत्वाख्यानार्थोपपादनशब्दा-
भ्युपगमेन च व्याख्येयम् ।

व्यवस्था वार्थस्य श्रुतिसंयोगात्तस्य शब्दप्र-

माणत्वात् ॥ १७ ॥

यथाश्रुतपूर्वपक्षभाष्यव्याख्याने सिद्धान्तभाष्यमपि यथा
 ७४५।३ श्रुतमेव व्याख्येयमिति सूचयितुमाह * यथास्थूलन्तावादिति * ग्रह-
 शब्देन ग्रहमुद्दिश्य तत्सम्बन्धित्वेनैव सम्मार्गो विधीयते न शब्द इ-
 त्येवं ग्रहशब्देनेति भाष्यं व्याख्यातुं ग्रहेत्युक्तम् । ग्रहसम्मार्गान्वयस्य
 विधेयत्वे सम्मार्गस्वरूपस्याविधेयत्वापत्तेर्वाक्यानुरोधेन पदश्रु-
 त्यवगतसम्मार्गस्वरूपविधिबाधप्रसङ्गात्तद्विरोधेन वाक्यायग्रहस-
 म्मार्गान्वयबाधैवोचितेत्याशङ्क्य विशिष्टक्रियास्वरूपविधिकल्पत्वा-
 द्विशेषणान्वयविधेः क्रियास्वरूपविधिबाधकत्वायोगोक्त्यर्थं न चे-
 त्यादि न श्रुतिर्बाधिता भवतीत्यन्तं भाष्यं व्याख्यातुं ग्रहाख्यस्य स-
 म्बन्धिनोऽन्यतः प्राप्तत्वेऽपि सम्मार्गाख्यस्य सम्बन्ध्यन्तरस्यान्यतो
 ऽप्राप्तत्वात्समे यजेतेत्यादिवक्रियास्वरूपविध्यनपेक्षान्वयविध्यनुपप-
 त्तेर्ग्रहसम्मार्गसम्बन्धविधौ सम्बन्ध्यन्तरविधेरवश्यम्भावित्वादि-
 त्युक्तम् । प्रदर्शनार्थत्वपक्षेऽप्यवश्यं भावित्वात्कस्य चित्सम्बन्ध्य-
 न्तरस्येत्येवमिदं व्याख्येयम् । अनेन चार्थस्य विधेयतया प्रयोजन-
 भूतस्य सम्मार्गस्य श्रुत्या ग्रहसंयोगाद्ग्रहेष्वेव सम्मार्गव्यवस्थेव सू-
 त्रव्याख्या सूचिता । परमार्थतत्त्वर्थस्योद्देश्यस्यापूर्वसाधनस्य
 श्रुत्युक्तग्रहत्वसंयोगेनैव लक्ष्यत्वात्परमापूर्वस्य चोत्पत्त्यपूर्वमात्र-
 पर्यवसायिग्रहत्वनियमसाध्यत्वाभावेन ग्रहत्वान्वयाभावाद्ग्रहत्वेन
 लक्षणाशक्तेर्ग्रहत्वैकार्थसमवायिनोऽवान्तरापूर्वसाधनत्वस्यैव ल-
 क्षणयान्यायत्वादित्येवं सूत्रहेतुव्याख्यार्थं ग्रहत्वस्यापूर्वसाधन-
 लक्षकत्वानभ्युपगमे ग्रहश्रुतिबाधापत्तेर्ग्रहत्वस्य लक्षकत्वानभ्यु-
 पगमे ग्रहश्रुतिबाधापत्तेर्ग्रहत्वसमवाय्यवान्तरापूर्वसाधनं लक्षयि-
 त्वा तस्य सम्मार्गान्वयो विधीयतेन च ग्रहत्वसमवाय्यवान्तरापूर्व-
 साधनविशेषान्वयितया सम्मार्गविधिश्चुतेरपूर्वसाधनमात्रान्वय-
 विषयतामभ्युपगम्य ग्रहपदैकवाक्यतया ग्रहसमवायितया विशेष-
 णात्सङ्गोच्चलक्षणबाधापत्तिरित्युक्ते कुत इति प्रश्नपूर्वं यद्यपि पुरु-
 षार्थपर्यवसायिस्वभावविधिश्चुत्यां सम्मार्ष्टीतिशब्दोऽपूर्वसाधनान्वि-
 तसम्मार्गगतं प्रयत्नं विधातुं शक्नोति तथापि ग्रहान्वयाभावे सम्मा-
 र्गस्यारादुपकारित्वापत्तेरपूर्वसाधनद्रव्यान्वयावगमेन ग्रहान्वय-
 स्यावश्याभ्युपगमनीयत्वाद्ग्रहसमवाय्यपूर्वसाधनविशेषान्वयस्यैवाव-
 गतेः सम्मार्गविधिस्वभावलोचनैवाविशेषान्वयावगतौ न क-
 श्चिद्विशेष इति विधिस्वभाववाच्युत्पद्यमानशब्दाभ्युपगमेन यथो-
 क्तोपस्कारयुक्तं सिद्धान्तभाष्यं व्याख्येयमिति सूचयितुमाह * अ-
 थ वेति * नन्वित्याशङ्क्य भाष्यं प्रत्यङ्ग्यासमपूर्वभेदादयुक्तमाशङ्क्य

व्याचष्टे * नन्विति * नानादेवतायुक्तग्रहणसंस्कृतद्रव्यभेदा-
क्षिप्तानामपि यागाभ्यासानामविधेयत्वाद्विध्यैकसमधिगम्यत्वाच्चा-
पूर्वस्य प्रत्यभ्यासमपूर्वभेदाभावात्पयसा मैत्रावरुणं श्रीणातीत्यादौ
च प्रत्यभ्यासमपूर्वभेदेन श्रपणव्यवस्थाया नवमे वक्ष्यमाणाया ए-
तदधिकरणाधीनत्वेनेदानीमसिद्धावस्थत्वाद्यागापूर्वस्यैव प्रयोज-
कत्वावगतेः तस्यैवैकत्वाशयमेतद्भाष्यमित्याशयः । अत्रेत्यादिप्रत्य-
क्षेत्यन्तं परिहारभाष्यं शङ्काशयनिराससमर्थत्वेन व्याख्यातुमाह *
सत्यपीति * प्रत्यक्षाभ्यासविद्वद्भावे ऽपि देवतायुक्तद्रव्यभेदान्य-
थानुपपत्तिकल्पविधिविहितत्वेनाभ्यासानां प्रत्यभ्यासमपूर्वभेदोप-
पत्तिरित्याशयः । नन्वभ्यासैर्विना ज्योतिष्टोमरूपासिद्धेर्ह्यर्थत्वे-
नाभ्यासानामवघातादिवचनापूर्वार्थतास्तीत्याशङ्क्याह * विना-
ऽपि चेति * ज्योतिष्टोमशब्दस्याभ्यस्त रूपयागवाचिताया यागाभ्या-
सविधिनिमित्तकत्वेनाभ्यासविध्यभावे ऽनभ्यस्तस्यापि यागस्य ज्यो-
तिष्टोमशब्दवाच्यस्वरूपसिद्धेर्न ह्यर्थत्वमभ्यासस्य सम्भवतीत्या-
शयः । तस्मादित्युपसंहारभाष्यं व्याचष्टे * ततश्चेति * नन्वभ्या-
सापूर्वाणां प्रत्यासन्नत्वे ऽप्यफलत्वात्प्रयोजकत्वासम्भवो ऽतिक्रमका-
रणमस्तीत्याशङ्क्याह * अवघातादिवदेवेति * फलन्त्विति सूत्रे ऽव-
घातादेरपूर्वप्रयुक्तत्वसिद्धेर्न यद्यपि चैषां साक्षादफलत्वं तथापि स्व-
रूपसिद्धान्यथानुपपत्त्यैव प्रयोजकत्वं भविष्यतीत्यादिवार्तिके यो
ऽर्थो वर्णितः सो ऽत्रापि योज्य इत्यर्थः । ग्रहैकत्वसम्बन्धे पुनरिति
भाष्यस्य तात्पर्यमाह * न चेति * स्थलसम्मार्गवैषम्योक्त्यर्थत्वेन
तस्य शब्दप्रमाणत्वादिति सूत्रावयवव्याख्यार्थं यत्त्वित्यादिभाष्यं
स्पष्टत्वाच्च व्याख्यातम् ।

सप्तदशारत्नितायाः पशुधर्मताधिकरणम् ॥ ९ ॥

आनर्थक्यात्तदङ्गेषु ॥ १८ ॥

ग्रहेष्वेव सम्मार्गो न चमसीष्वत्युक्ते सप्तदशारत्नित्वं षोड-
शिपात्रे निविशते यूपे वेति चिन्तायाः प्रासङ्गिकत्वेनानन्तरसङ्गतिं च-
तुर्द्धाकरणाधिकरणस्य चमसाधिकरणसङ्गत्यभिधानेन सूचयिष्य-
माणत्वात्स्पष्टत्वेनानभिधाय भाष्योक्तसन्देहं वचनव्यक्तिसन्देहेनो-
पपादयति * यदीति * यूपशब्दानुवादसामर्थ्यात्सप्तदशारत्नित्वस्य
यूपसदृशे षोडशिपात्रे निवेशाभ्युपगमे ऽनुवादात्षोडशि पात्रप्राप्तिस्त-
त्प्राप्तेश्चानुवाद इत्यन्योन्याश्रयापत्तिमाशङ्क्य सप्तदशारत्नित्वस्य
वाजपेयाङ्गत्वेन विधीयमानस्य साक्षाद्वाजपेयान्वयायोगाद्वाजपेया-

नवयियोग्यद्रव्यापेक्षायां यूपस्य वाजपेयान्वयित्वात्साक्षाद्वाजपेया-
 ङ्गभूतायाश्च सोमलतायाः क्वचिदभावात्प्रादय सोमरसाधारत्वद्वा-
 रा षोडशिपात्रस्य वाजपेयान्वयात्पात्रान्तरापेक्षया च तस्य सामा-
 न्यतो दैर्घ्यप्राप्तेर्दैर्घ्यविशेषात्मकसप्तदशारत्नतद्विध्यौचित्यात्षोड-
 शिपात्रप्राप्तिः यथा कथं चिच्छब्देनोक्ता । सप्तदशारत्निशब्दस्य लो-
 हितोष्णीषन्यायेनाप्राप्तविशेषणविध्यर्थत्वे ऽप्युपात्तान्यपदार्थबहु-
 व्रीह्यवयवयोगाद्वाजपेयशब्दस्यान्यपदार्थे समर्पकत्वाभ्युपगमे सम्ब-
 न्धिपरत्वोपपत्तेः । को ऽसौ वाजपेयसम्बन्धीत्यपेक्षायामनन्तरापात्त-
 स्य यूपस्य साक्षाद्वाजपेयासम्बन्धित्वेन नष्टवद्वचवधाने ऽपि तत्त्व-
 पदेशोपपत्तेः । कथं षोडशिपात्रे निवेश इत्याशङ्क्यायापीत्युक्तम् । स-
 म्बन्धिनोनुवाच्यत्वाद्यूपेन विशेषणे वाक्यभेदापत्तिसूचनार्थो यच्छ-
 ब्दः । यूपस्योद्देश्यत्वे व्यवहितवाजपेयान्वयसम्भवे ऽपि विशेषणा
 विवक्षायां वाक्यभेदापत्तेर्वाजपेयशब्दस्य विशेषणत्वायोगमाशङ्क्या-
 गत्या वाजपेयविशिष्टस्य यूपस्योद्देश्यत्वादुद्देश्यान्तर्गत एव वाजपेयो
 नोद्देश्यविशेषणमिति सूचनार्थो यथा कथं चिच्छब्दः । अविशेषि-
 तस्या ऽप्युद्देश्यत्वसम्भवे विशेषणस्यानाकाङ्क्षितत्वादुद्देश्यान्तर्ग-
 तावप्युभयत्ववद्वाक्यभेदापत्तेर्विशेषणत्वापरितोपाद्वाजपेयप्रकरणा-
 म्मानेन वाजपेयसम्बन्धित्वस्य प्राप्त्यानुवादपक्षः स्वसंतेनोक्तः ।
 बहुव्रीहेर्विशेषणपरत्वसूचनार्थो परिमाणोक्तिः तत्र निवेशे सति वा-
 जपेयशब्द आज्ञस्येन भवति मत्पक्षे तु वाजपेयप्रकरणमनुगृह्यतइति
 भाष्यद्वयोक्तस्य हेतुद्वयस्यापरहेतुद्वयोपलक्षणार्थत्वं दर्शयन्पूर्वपक्षमाह
 * किमिति* सप्तदशारत्निवद्वाजपेयस्येत्यन्तरान्वयसम्भवे वाज-
 पेयशब्दव्यवहितयूपशब्दान्वयायोगात्प्रधानभूतवाजपेयान्वयसम्भवे
 वाङ्गभूतपश्वङ्गयूपान्वयायोगात् वाजपेयान्वयाच्च तत्कथं भावलक्षण
 प्रकरणाबाधसम्भवे तद्वाधयोगाच्छ्रुतिवृत्तवाजपेयप्रातिपदिकष-
 ण्ठीश्रुतिभ्यां च वाजपेयान्वयसम्भवे प्रातिपदिकलक्षणावृत्त्यापाद-
 कवाक्यीययूपान्वयायोगाद्वाजपेयाङ्गतैव युक्ता न पशुयागाङ्गयुपाङ्गते
 त्युक्ते वाजपेयान्वये ऽपि षोडशिपात्राङ्गत्वाभ्युपगमेन साक्षाद्वाजपे-
 याङ्गत्वाभावात्पारम्पर्येण च वाजपेयाङ्गत्वस्य यूपान्वये ऽप्युपपत्तेः ।
 प्रधानत्वादिहेतूनां पक्षद्वये ऽप्यविशेषात्पूर्वपक्षासाधकतामाशङ्क्य यू-
 पाङ्गत्वावेदकवाक्यवत्षोडशिपात्राङ्गत्वावेदकप्रमाणाभावेन षोड-
 शिपात्रस्य द्वारमात्रत्वादव्यवधायकत्वसूचनार्थः साक्षाच्छब्दः ।
 सप्तदशारत्नित्वस्य साक्षाद्वाजपेयान्वये कथं षोडशिपात्रे निवेश इ-
 त्याशङ्क्याह * साक्षादिति* एवमपि यूपस्यापि पशुयागद्वारा वाजपे

थाङ्गत्वात्कथं षोडशिपात्रे निवेश इत्याशङ्क्याह * तत्रेति * वाजपे-
याङ्गषोडशिग्रहाख्यसोमरसाधारत्वद्वारा ऽपि पात्रस्य वाजपेयान्वये
ग्रहैर्जुहोतीत्यानिदेशिकेन वाक्येन प्रक्षेपाधिकयागरूपहोमाङ्गत्वावि-
रोध इत्याशयः । अनेन चानन्तर्याच्छ्रुतेरित्यानन्तर्यशब्दस्यावृत्त्या
साक्षात्वाचिनः श्रुतिशब्दान्वयमङ्गीकृत्य साक्षात्सम्बन्धिनि षष्ठी-
श्रुतेर्विनियोक्तत्वादित्यपि व्याख्या सूचिता । मत्पक्षे त्विति भाष्यं
वाजपेयप्रकरणान्तर्गतपशुयागान्वयद्वारा सप्तदशारत्नित्वस्य वा-
जपेयान्वयित्वात्सिद्धान्ते ऽपि प्रकरणानुग्रहोपपत्तेर्युक्तमाशङ्क्याधि-
कारलक्षणप्रकरणाबाधे ऽपि कथं भावलक्षणाप्रकरणबाधाशयत्वेनो-
पपादयति * यद्यपीति * वाजपेयशब्दाङ्गस्योक्त्या द्विविधश्रु-
त्युक्तावपि प्रातिपदिकश्रुतेरितरथेति भाष्येणैव व्याख्यातत्वात्षष्ठी-
श्रुतिं व्याचष्टे * वाजपेयस्येति * पक्षद्वयसाम्याल्लक्षणावृत्तेर
पर्यनुयोज्यत्वाशङ्कापरिहारार्थस्योच्यते इति भाष्यस्याशयमाह * न
चेति * अदितिः पाशम्प्रमुमुक्त्वे तमादितिः पाशान्प्रमुमुक्त्वे तान-
त्येकबहुवचनान्तमन्त्रयोर्द्वैक्षप्रकरणान्नातयोर्बहुवचनान्तस्यैकपा-
शके कर्मण्यसमवेतार्थत्वादुत्कर्षे पूर्वपक्षयित्वा प्रतिपत्तौ विक-
ल्पः स्यात्समत्वाद् गुणे त्वन्यायकल्पनैकदेशत्वादिति नवमाधि-
करणासूत्रेण बहुवचनस्यासमवेतार्थत्वे ऽपि तदनुरोधेनानुपसञ्जात-
विरोधावस्थायां श्रुतस्य प्रातिपदिकस्योत्कर्षायोगात्तस्यैव तु प्रातिप-
दिकात्परप्रयोज्यत्वस्मृतेः प्रातिपदिकवारतन्त्र्यलक्षणगुणत्वाव-
सायात्प्रातिपदिकानुरोधेन प्रातिपदिकार्थद्वयलक्षिततदवयवसं-
ख्यावाचित्वलक्षणन्यायकल्पनाया युक्तत्वात्कर्मबहुत्वरूपानेकब-
हुवचनार्थसमुदायैकदेशत्वाच्च बहुत्वस्य समवेतकर्मत्वप्रकाश-
नार्थं प्रयोज्यत्वेनावगतस्य बहुवचनस्यार्थैकदेशबहुत्वानुरोधेनोत्क-
र्षायोगान्मन्त्रद्वयस्य प्रकरणान्नातसान्म्याद्विकल्प इति सिद्धान्ते
वक्ष्यमाणे पश्चाच्छ्रुतत्वेन बहुवचनस्य प्रातिपदिकं प्रति गुणत्वोक्ते-
र्यूपशब्दे पश्चाच्छ्रुतत्वेन वाजपेयशब्दं प्रति गुणत्वमुपचर्यत इति
तत्सूत्रैकदेशोपन्यासः । युपशब्दस्योर्द्विपात्रे गौणत्वाभ्युपगमाल्ल-
क्षणोक्त्या गौणत्वं विवक्षितम् । तस्मादिति पूर्वपक्षोपसंहारभाष्यं
व्याचष्टे * तस्मादिति * साक्षाद्वाजपेयसम्बन्धिनि सप्तदशारत्नि-
त्वविधौ साक्षात्सम्बन्धिनो ऽपि षोडशिपात्रस्य सामान्यतो दैर्घ्यप्रा-
प्तिमात्रेण विधेयसप्तदशारत्नित्वविषयताया निष्प्रमाणकत्वेनावधा-
रणाशक्तेर्यूपशब्दस्य गौणवृत्त्या षोडशिपात्रसमर्पणार्थं सा-
क्षाद्वाजपेयसम्बन्धिनिर्देशकत्वाभ्युपगमप्रसङ्गात्परपदसामानाधिक-

रण्याभावेन च गौणवृत्त्ययोगाद्यूपस्यैव साक्षाद्वाजपेयसम्बन्धि-
त्वेन निर्हेषापत्तेः तस्य च साक्षाद्वाजपेयसम्बन्धित्वाभावेन सा-
क्षाद्वाजपेयसम्बन्धिति सप्तदशारत्नित्वविध्यानार्थक्यप्रसङ्गाद्वाज-
पेयाङ्गभूतपशुयागसम्बन्धिति यूपे सप्तदशारत्नित्वविधिरित्येवं सू-
त्रव्याख्यार्थमेवमित्यादिभाष्यं तात्पर्यतो व्याचष्टे * इतीति * न
चोद्ध्वपात्रशब्दसमभिव्याहृतो यूपशब्दः प्रतीयत इत्यर्थः * श्लोकं
व्याचष्टे * योहीति * अगत्यभावोत्तर्धनेनास्मत्पक्षे त्वित्यादिना वाजपेय
एवेत्यादिभाष्यं व्याख्यातम् । आनन्तर्यादिति पूर्वपक्षहेतोर्द्वेधा व्या-
ख्यासूचनायानन्तर्यपष्टीश्रुती एकहेलयानुभाषते * यत्त्विति * नैरन्तर्यं
तावद्वाजपेयशब्दस्य मध्यपाठात्सप्तदशारत्नित्वशब्दवद्यूपशब्देनापि
तुल्यमित्यादि व्याख्याशयेनानुभाषणे परिहरति * तदिति * सा-
क्षात्सम्बन्धिति षष्ठीश्रुतेरिति द्वितीयव्याख्याशयेनानन्तर्याच्छ्रुते-
रित्यनुभाषणपक्षे वाजपेयान्वयस्यानुवाद्यत्वान्न साक्षात्त्वादर इति
परिहरति * अतश्चेति * यूपस्य सप्तदशारत्नित्वविधौ वाजपेयान्व-
याननुवादमाशङ्क्यानन्तर्यबलादेव विवक्षितस्याप्यन्वयस्यावगमो
ऽतश्चत्यनेनोक्तः । ननु दीक्षाः सोमस्येत्यादिवत्प्रकरणप्राप्तस्यापि
प्रधानान्वयस्य परिसंख्यार्थत्वेनापि विधिसम्भवे ऽनुवादत्वाभ्युप-
गमो न युक्त इत्याशङ्काह * अस्ति त्विति * बहुव्रीह्यपेक्षितस्यान्य-
पदार्थस्य वाजपेयशब्देन समर्पणशक्तिर्यूपशब्देनैव तत्समर्थस्या-
वगमाद्यूपस्य च वाजपेयान्वयाभावात्सप्तदशारत्नित्वस्य वाजपेया-
न्वयपक्षत्यागेन यूपान्वयपक्षो ऽवलम्बित इत्यर्थः । सप्तदशारत्नित्व-
स्य च वाजपेयेन सह साक्षाद्वाजपेयः स्यात्सम्बन्धिमात्रद्वारा यूप-
द्वारा वा सर्वथा न सम्भवतीत्याह * किं चेति * श्लोकं व्याचष्टे * सा-
क्षात्तावादिति * यूपस्य वाजपेयाङ्गत्वाभावे शक्यति च स पशुयूपं
विशेषुमिति भाष्ये वाजपेयस्य यूपविशेषणोक्तिर्न युज्येतेत्याशङ्क्य
पारम्पर्यान्वयाविशेषणत्वं व्याख्येयमित्याह * तस्मादिति * स्वरू-
पे कार्ये चोपयोगिनो ऽङ्गत्वावसायाद्यूपस्य च प्रकृतौ विज्ञातोत्पत्तिप्र-
कारत्वेन स्वरूपोपयोग्यज्ञानपेक्षणात्कार्यस्यापि पशुनियोजनस्य
पशुयागस्य चातिदेशादेवज्ञातोपायपरिमाणत्वेन तदुपयोगिनो ऽप्य-
ङ्गस्यानपेक्षणात्सप्तदशारत्नित्वस्य वाजपेयापूर्वापयोगित्वोक्त्यै वा-
जपेयविशिष्टस्य यूपस्योद्देश्यताङ्गीकार्येति भाष्याशयः । विशि-
ष्टानुवाददोषापत्तेर्भाष्योक्तदोषापरितोषात्स्वमतेनाधिकारलक्षणप्र-
करणप्राप्तवाजपेयान्वयानुवादमाह * अधिकारेति * अनङ्गत-
स्यापि च सप्तदशस्योपकारिस्थितत्वमात्रेण वाजपेयोपकारित्वो-

पपत्तेः कथं भावात्मकमपि प्रकरणं न विरुध्यत इत्याह * वक्ष्य-
ति हीति *

अभिक्रमणादीनां प्रयाजामात्राङ्गताधिकरणम् ॥ १० ॥

कर्तृगुणे तु कर्मासमवायाद्वाक्यभेदः

स्यात् ॥ ११ ॥

आनर्थक्यापत्त्या श्रुतक्रियान्वयायोगेन तदङ्गावतारे स्थिते त-
द्विशेषचिन्तात्वेनोत्तराधिकरणाद्वयस्यानन्तरसङ्गतौ स्पष्टायामभि-
क्रमणोपव्यानयोस्तदङ्गावतारे सति संस्कारत्वापत्तेः सम्मार्गारब्ध-
संस्कारचिन्तानन्तरमेव चिन्ता कार्या न साप्तदृश्यगुणचिन्तान-
न्तरमित्याशङ्क्याह * एवमिति * क्रियायाः साक्षात्क्रियान्वयायो-
गाद् गुणवत्क्रियासाधनद्रव्यद्वारा क्रियान्वयेनार्थात् द्रव्यसंस्कारत्वा-
वगतेर्येषाचिन्तानन्तरं चिन्ता युक्तेत्याशयः । ननु धातुसम्बन्धाधि-
कारणमुल्लंघनवशादाभिक्रमणस्य क्रियान्तरान्वयावगमे ऽप्यारादुप-
कारित्वे ऽप्यन्वयाविरोधात्कथं संस्कारत्वावगतिरित्याशङ्क्याह *
तत्रेति * आभीक्ष्ण्ये णमुल्लेखित स्मृतेर्वर्णिसार्थस्यावृत्तिरूपस्याभी-
क्ष्ण्यस्य णमुलोपादानादारादुपकारित्वे च तन्त्रत्वादावृत्त्यनुपपत्तेः
संस्कारस्य तु कार्ययोग्यताधानार्थत्वात्प्रतिकार्यमावृत्त्युपपत्तेः
संस्कारत्वावगतिरित्याशयः । प्रयाजविधायिसामिदादिवाक्येभ्यो
ऽभिक्रमवाक्यस्यान्यत्वात्प्रयाजवाक्ये श्रूयतइति भाष्यमयुक्तमित्या-
शङ्क्यावान्तरप्रकरणाशयत्वं वाक्योक्तेः सूचयितुमाह * परश्चेति*
तत्रेति सन्देहभाष्यं व्याचष्टे * तदिति * विस्पष्टजुहोतिसम्ब-
न्धश्रुतेः पूर्वपक्षवचनव्यक्त्ययोगात्सन्देहायोगमाशङ्क्याह * स-
म्बन्धेति * यथा कथं पुनरुणयेति भाष्येण विस्पष्टकृत्यसम्बन्धा-
वगमेनारुणाधिकरणसन्देहमाक्षिप्येह गुणमरुणिमानमित्यादि भा-
ष्येण शब्दवस्तुविसम्वादात्परिहारो ऽभिहितस्तथाभिक्रमणस्यापि ण-
मुल्लंघनत्वा क्रियान्तरसाधनत्वावगमादमूर्त्तत्वाच्च वस्तुस्वरूपालोच-
नेनासाधनत्वावगमात्सन्देहाक्षेपस्य परिहारो वाच्य इत्यर्थः ।
एतदेव विवृणोति * कर्मण इति * पौनरुक्त्यात्तर्हि नेदमधिक-
रणमारभ्यमित्याशङ्क्याव्ययकृतो भावे भवन्तीति अव्ययत्वाणमुलो
ऽभावमात्रवाचित्वस्मृतेरेकहायनीवत्समानाधिकरणद्रव्यानुपादाना-
द् द्रव्यविषयनियमे चोपपत्तिभूतस्य साध्यक्रियासम्बन्धस्य णमु-
ल्लुक्तसमानकर्तृकपूर्वकालत्वान्यथा ऽनुपपत्तिसाध्यत्वेन कर्तृभूत-

७४८।३

द्रव्यान्वयात्प्रागवगतेर्द्रव्यनियमोपपत्तित्वायोगादपरिच्छेदकत्वेन च क्रियाया गुणवत्क्रियासाधनद्रव्योपादानानौपयिकत्वाद्ध्वर्वाख्यस्य च द्रव्यस्येह द्वारत्वेनाभिमतस्यानेकक्रियासाधारण्येनैकहा- यनीवद्वयवस्थितक्रियाद्वारत्वायोगाच्चतुर्द्धा वैषम्यमाह * अनेन चेति * कर्मणः कर्मणा सह साध्यसाधनत्वलक्षणान्वयायोगादभिक्रामं जुहोतीति वाक्यस्य विभागरूपो भेदः स्यादित्येवं पूर्वपक्ष- सूत्रावयवव्याख्यार्थं किं तावदिति भाष्यं व्याचष्टे * किं तावदि- ति * कर्मैव विचार्यत इत्युपक्रमात्सर्वार्थमभिक्रमणाख्यं कर्मैति प्रतिज्ञायां पूरितायां जुहोत्यन्वयाद्धोममात्रार्थत्वप्रतीतिः कुतः सर्वा- र्थेति पृष्टे कर्मणोऽभिक्रमणस्याभूत्तत्वाद्धोमाख्यं कर्मसाधनत्वं न प्र- तीयत इति कर्मसाध्यमस्येति बहुव्रीहिणोत्का जुहोत्यन्वयस्तर्हि कथमि- त्याशङ्क्य जुहोतिसम्बन्धं परित्यज्याभिक्रमणं विधीयते इत्युक्तम् । श्लोकं व्याचष्टे * न तावदिति * नन्वित्याशङ्क्याभाष्यं येनैव हेतुना क्रीणातिना न सम्बध्यत इत्यादि नास्ति वाक्यभेद इत्यन्तारुणाधिकर- णशङ्क्याभाष्यवदानर्थक्यपरिजिहीर्षयैकवाक्यतापादनार्थत्वेन व्या- चष्टे * नन्विति * अन्यत्र क्रियान्वयायोगेऽपि कर्तृत्वेनाव- गतस्याध्वर्वादः कर्तृत्वशक्तिजननार्थं संस्कारपेक्षायां देशान्तरस्थका- र्यप्रत्यासत्तिजननेनाभिक्रमणस्य कर्तृशक्तिजनकतया कर्त्तारं प्रति सं- स्काररूपगुणत्वेनान्वयः सम्भवतीत्येवं परिहारार्थत्वेन कर्तृगुण इति सूत्रावयवव्याख्यार्थमुच्यत इत्यादिभाष्यं व्याचष्टे * परि- हारश्चेति * जुहोत्यन्वयित्वेनावक्षिप्तकर्त्रन्वयाविरोधं नन्विति भा- ष्यावयवेनाशङ्क्य जुहोतीत्येष समानकर्तृवाचिणमुल्लुक्तत्वात्कर्तृभू- तपुरुषान्वयित्वेनावगतमप्यभिक्रमणप्रयत्नमाख्याते क्रियाप्राधान्या- त्तदङ्गतयैव विधातुं शक्नोति न गुणभूतपुरुषाङ्गतयेति परिहार्थं नै- तदिति भाष्यावयवं व्याख्यातुमाख्यात इत्युक्तम् । अन्यतोऽवगतकर्तृ- त्वस्य पुरुषस्य प्रयोजनत्वात्प्राधान्यभाक्तनाङ्गान्वययोग्यत्वेऽपि विधायकाख्यातत्यागात्तदङ्गतयाभिक्रमणस्य विधिर्न सम्भवतीति नन्वन्यत्रापीति भाष्यावयवेनाशङ्क्य प्रकरणावगतदर्शपूर्णमासाङ्ग- भावस्याभिक्रमणस्य कथं दर्शपूर्णमासयोरुपकर्त्तव्यमित्यपेक्षायां यथा शक्नुयादित्युपबन्धेन प्रत्यासत्त्याख्यकर्तृसंस्कारजनकस्य प्रयोगवचनाद्विधिर्भविष्यतीति परिहारार्थं चैष इति भाष्यावयवं व्या- ख्यातुमन्यत्र त्वित्युक्तम् ॥

साकाङ्क्षं त्वेकवाक्यं स्यादसमाप्तं हि पूर्वेण॥२०॥

सिद्धान्तसूत्रव्याख्यार्थं नैतादित्यादि प्रयाजेष्वेवाभिक्रमणं
निविशत इत्यन्तं भाष्यं व्याचष्टे * सर्वथा तावदिति * पूर्वपक्षहे-
तोरनुभाषणपूर्वं परिहारार्थं नन्वित्यादिभाष्यं व्याचष्टे * शक्नो-
तीति * आख्याताक्षिप्तस्य कर्तुर्गुणभूतत्वात्कथं संस्कारान्वय इत्या-
शङ्काह * अरुणत्ववदेव चेति * कर्तुः श्रुत्या होमं प्रत्यङ्गत्वे ऽभिक्र-
मणं च प्रति प्राधान्ये सति वैरूप्यं स्याद्यथात्वारुण्यस्य श्रुत्यनुगृ-
हीताद्याक्यादेकहायन्यन्वयो नैकहायन्या गुणत्वे ऽपि वैरूप्यदोष-
मापादयति तथाभिक्रमणस्याप्यर्थल्लिङ्गात्कर्तृन्वयो होमं प्रति
कर्तृरुपसर्जनत्वे ऽपि न वैरूप्यदोषमापादयतीत्यर्थः । आरुण्यस्यै-
कहायन्यन्वयो द्वारमात्रत्वाच्छ्रौतक्रियाङ्गत्वाविरोधी अभिक्रमणस्य
तु कर्तृसंस्कारत्वे तदङ्गत्वाभ्युपगमाद्धोमाङ्गत्वं विरुध्यन्तेत्याशङ्क्य
संस्कारस्य योग्यताधानार्थत्वेन कार्यान्वितमेव संस्कार्यान्वितमेव
संस्कार्यं प्रत्यङ्गत्वावसायात्कार्यमपि प्रत्यङ्गतास्त्येवेति परिहारेसू-
चनार्थं तस्मादिति भाष्यं व्याचष्टे * एवं चेति * पूर्वपक्षस्याति
तुच्छत्वेन भाष्योक्तविचारापरितोषात्स्वयं जुहोत्येकवाक्यताम-
भ्युपगम्यैवेति कर्तृव्यताकाङ्क्षालक्षणत्वात्प्रकरणस्याङ्गानां चा-
करणत्वेनेतिकर्तृव्यतानाकाङ्क्षत्वात्प्रयाजादीनामचान्तरप्रकरणा-
ऽनुपपत्तेर्महाप्रकरणोनाभिक्रमणस्य सर्वार्थत्वं पूर्वपक्षयित्वाङ्गा-
नामपि करणानुग्रहभावनायां करणत्वादितिकर्तृव्यताकाङ्क्षोप-
पत्तेरवान्तरप्रकरणसम्भवात्तस्य च महाप्रकरणाद् बलीयस्ताया
बलाबलाधिकरणे वक्ष्यमाणत्वादवान्तरप्रकरणेन प्रयाजमात्रार्थ-
त्वसिद्धान्तो ऽस्मिन्नाधिकरणे वक्ष्यत इत्यहः * यदा त्विति *
यदैतं पूर्वपक्षकरणं तदा कर्तृगुणत्वेनाभिक्रमणे जुहोत्युक्तकर्मान्व-
यिनि प्रयाजकर्मणो ऽवान्तरप्रकरणाकाङ्क्षं त्विति प्रयाजचोद-
नातः प्रसूता या कथंभावाकाङ्क्षा तन्निमित्तो यो ऽभिक्रमणस्य प्रया-
जैः सहाङ्गाङ्गिसम्बन्धस्तद्वारा यदभिक्रमणवाक्यस्य प्रयाजवाक्यै-
कवाक्यरूपमवान्तरप्रकरणं तदेव सिद्धान्तो ऽभिधीयते इत्येवं सूत्र-
द्वयं व्याख्येयमित्यर्थः । नन्वान्तरप्रकरणरूपवाक्यैकवाक्यत्व-
विवक्षयैकवाक्यत्वोक्तौ स्वार्थसमाप्तस्यैव वाक्यस्य वाक्यान्तरान्व-
याभ्युपगमादसमाप्त्युक्तिर्न युज्येतेत्याशङ्काह * यदपीति * प्र- ७४९।२
याजस्वरूपविधिमात्रेण प्रयाजावान्तरप्रकरणासमाप्तावपि जौह-
वचतुर्गृहीतादिप्रयाजगुणविधिना समाप्तिर्भवत्यतीत्याशङ्क्य गु-
णविधिनेत्युक्तम् । कथं समाप्तिरवसीयत इत्याशङ्काह * ये-
नेति * यस्मादभिक्रमणादूर्ध्वं प्रयाजशेषाभिघारणाख्यः प्रयाजा-

नां गुणो ऽभिधास्यते तस्मात्प्रयाजानां प्रकरणमद्याप्यवसीयत इत्यर्थः ।

॥ उपवीतस्य प्राकरणिकाङ्गनाधिकरणम् ॥ ११ ॥

सन्दिग्धे तु व्यवायाद्वाक्यभेदः स्यात् ॥ २१ ॥

नन्वभिक्रमणस्य णमुल्लभ्युक्तक्रियान्तराङ्गत्वोपजीवनेन पूर्वोत्तरपक्षविचारात् श्रुतिपादे सङ्गतिर्युक्ता उपव्यानस्य तु वैयग्रथापादकशीतवारणसामर्थ्यरूपाद्विज्ञातकर्तृसंस्कारत्वावगतेः सामान्यसम्बन्धापेक्षायां च प्रकरणात्प्रकृतकर्माङ्गत्वावगतेः क्वचिदंशश्रुतिव्यापाराभावाच्च श्रुतिपादे सङ्गतिरित्याशङ्का प्रासङ्गिकत्वेन सङ्गतिमाह * सिद्ध इति * कर्मणामपि कर्तृसंस्कारद्वारा कर्मान्वये सिद्धे प्रसङ्गात्मिकमवान्तरप्रकरणेनोपव्यानस्य सामिधेन्यनुवचनमात्रे विनियोगो महाप्रकरणाद्वा कृत्स्ने दर्शपूर्णमासप्रकरणइति भाष्यमते सङ्गतिः । वार्त्तिकमते त्ववान्तरप्रकरणात्कर्मणामभिक्रमणादीनामङ्गभूतप्रयाजादिकर्मान्वये किं सामिधेन्यनुवचनावान्तरप्रकरणमुपव्याने ऽनुवर्त्तते न वेति सङ्गतिरित्यर्थः । सामिधेन्यादीनामुदाहरणत्वशङ्काभाष्यस्य यज्ञोपवीतशब्दाच्च तस्माद्यज्ञोपवीत्येवाधीधीताध्यापयेद्यजेत याजयेदिति काठकशाखाविहितकर्माङ्गभूतनवसूत्रातन्तुकयज्ञोपवीतशङ्कोपवीतोत्तया निरस्ता । भाष्ये तु सर्वधर्मत्वशङ्कानिरासाय प्रकृतयज्ञाङ्गत्वोत्तरार्थो यज्ञशब्दः । अस्मिन्ननुवाकं सामिधेन्यो ऽस्मिन्निविदइत्यादिविभागोक्तेः प्रयोजनमाह * तत्रेति * सामिधेनीप्रकरणे वर्त्तमानएवोपवीतमाप्नातव्रिवृत्ते वा तत्प्रकरणे इति न ज्ञायत इत्येवं सौत्रे सन्दिग्धशब्दे व्याख्याते सामिधेनीनामवान्तरप्रकरणस्याभावादनुवृत्त्यननुवृत्तिसन्देहो न युक्त इत्याशङ्कार्थं नन्वितिभाष्यं पूर्वाधिकरणे भाष्यकृतावान्तरप्रकरणाव्युत्पादनादेवान्तरप्रकरणभावाशयत्वेन तावद्व्याचष्टे * नन्विति * महाप्रकरणेनाङ्गतया सामिधेन्यादीनां ग्रहणात्करणत्वाभावेनेति कर्त्तव्यताकाङ्क्षालक्षणं प्रकरणं न सम्भवतीत्याशयः । स्वमते तु पूर्वाधिकरणस्यावान्तरप्रकरणव्युत्पादनात्प्रयाजादिष्वहृष्टार्थेष्वङ्गेष्ववान्तरप्रकरणसङ्गावे ऽपि सामिधेनीनां हृष्टार्थत्वेनेति कर्त्तव्यतानाकाङ्क्षत्वान्नावान्तरप्रकरणमस्तीत्येवमाशयत्वेन व्याचष्टे * अथ वेति * अस्मिन्पक्षे परस्य द्रव्यस्य प्रकृष्टत्वकरणमतिशयाधानम्परप्रकरणशब्देन विवक्षितम् । सत्यमिति परिहारभाष्यं अवान्तरप्रकरणव्युत्पादनाशयत्वेन तावद्व्याचष्टे * नैतदिति * महाप्रकरणावगत प्रधानभावनाङ्गत्वोपपादकत्वात्प्रधानानुग्रहकरणस्य न महाप्रकरणावगतेनाङ्गत्वेन कथं भावः प्रतिबध्यत इत्यर्थः । नन्वङ्गभावनानाम-

ज्ञान्वये प्रधान्यापत्तेः प्रधानभावनान्वयो विरुध्यतेत्याशङ्क्याह * यथैवेति * यथाङ्गवाक्यानामवान्तरवाक्यार्थापेक्षया परिपूर्णस्वार्थानामपि महावाक्यार्थापेक्षया साकाङ्क्षत्वात्प्रधानवाक्यैकवाक्यत्वं तस्यामपि चावस्थायां स्वार्थे परिपूर्णत्वमात्मीयरूपं न विरुध्यते तथाङ्गभावनानां स्वाङ्गानि प्रति प्राधान्येऽपि प्रधानभावनां प्रत्यङ्गत्वन्तस्यामपि चावस्थायां स्वाङ्गानि प्रति प्राधान्यमविरुद्धमित्याशयः । पूर्वाधिकरणपत्रावान्तरप्रकरणव्युत्पादने तु यद्यपि परस्य द्रव्यस्य प्रकृष्टत्वकरणेऽतिशयाधाने सामिधेन्यः श्रूयन्ते तथापि तासामवान्तरप्रकरणमस्तीत्येवं भाष्यं व्याख्येयमिति सूचयितुमाह * संस्कारोऽपीति * नन्वदृष्टार्थस्य प्रोक्षणादिसंस्कारस्यावान्तरस्यावान्तरप्रकरणसद्भावेऽपि सामिधेनीनां दृष्टार्थत्वेनेतिकर्तव्यतानाकाङ्क्षत्वाच्च स्यादित्याशङ्क्य तास्यपि नियमादृष्टांशसिद्धये इतिकर्तव्यताकाङ्क्षादस्त्येवावान्तरप्रकरणमित्याह * दृष्टार्थेष्वपीति * किं च केवलदृष्टार्थेष्वपि दृष्टार्थेनेतिकर्तव्यताकाङ्क्षणात्तदस्त्येवेत्याह * दृष्टेऽपि चेति * अतः संस्काररूपाणामप्यङ्गानामवान्तरप्रकरणमस्तीत्युपसंहरति * तस्मादिति * नन्वेवमपि दृष्टार्थैवेनेतिकर्तव्यतया सामिधेन्यनुवचनस्य नैराकाङ्क्षसिद्धेर्वासांविन्यासविशेषरूपोपव्यानात्मिकायाश्चेतिकर्तव्यतायाः शीतवातादिवारणात्मकदृष्टार्थत्वमात्रेणापर्यवसानाददृष्टार्थत्वावगतेस्तदाकाङ्क्षा न सम्भवतीत्याशङ्क्याह * अतश्चेति * विवक्षादिक्रमेणोपजनितो यो वर्णग्रहणसामर्थ्यकरणरूपः श्रोत्रसंस्कारस्तदनुगृहीतेनेत्यर्थः । तस्माददृष्टार्थापव्यानादीतिकर्तव्यताकाङ्क्षाप्यस्तीत्युपसंहरति * तस्मादिति * सामिधेनीनामवान्तरप्रकरणसद्भावे वासांविन्यासरूपस्योपव्यानस्य तदङ्गत्वसम्भवेन प्रकरणविच्छेदकत्वायोगात्प्रकरणनिवृत्तिरूपसिद्धान्तशङ्कानुपपत्त्या सन्देहाक्षेपार्थं कथं पुनरिति भाष्यमवान्तरप्रकरणनिवृत्त्यनिश्चयेनावान्तरप्रकरणविरोधानिश्चयान्महाप्रकरणेन दर्शपूर्णमासार्थत्वसिद्धान्तसिद्धेरयुक्तमाशङ्क्योपपादयितुमाह * एवं तर्हीति * सन्दिग्धेऽपि बलवद्विरोधे दुर्बलस्य विनियोकृत्वं न सम्भवतीत्याशयः । सामिधेनीप्रकरणविच्छेदकोत्तरार्थं निवृत्तिरूपानीतिभाष्यं व्याचष्टे * उच्यते इति * एवं सत्यवान्तरप्रकरणा-नुवृत्तिरूपपूर्वपक्षशङ्कानुपपत्तेः सन्देहो न सम्भवतीत्याक्षेपार्थं यदीति भाष्यं व्याचष्टे * एवं तर्हीति * निविद्धिर्विच्छिन्नस्यापि सामिधेनी- ७५११ प्रकरणस्य काम्यैः सामिधेनीकल्पैरुज्जीवनसम्भवासम्भवसन्देहादनुवृत्त्यननुवृत्तिसन्देहोपपादनार्थं परस्तादितिभाष्यं व्याचष्टे * नैत-

दिति * किन्तावदित्यादि पूर्वपक्षभाष्यं तात्पर्यतोव्याचष्टे * किन्ता-
 वदिति * निविदुभ्यः प्राक्पश्चाच्च सामिधेनीनाङ्गीर्त्तनात्काम्यसा-
 मिधेनीकल्पपर्यन्तं सामिधेनीप्रकरणानुवृत्तावप्युपव्यानपर्यन्तं क-
 थमनुवृत्त्यवगतिरित्याशङ्क्य तिष्ठन्नन्वाहान्तर्वेद्यन्यः पादो भवति बहि-
 र्वेद्यन्यो ऽथान्वाहेत्युपव्यानात्पश्चादपि सामिधेनानुवचनाङ्गीर्त्तना-
 त् देवा वै सामिधेनीरनूच्य यज्ञं, नान्वपश्यन्निति च स्त्रौवाधारविध्यु-
 पक्रमं सामिधेन्यनुवचनापसंहारादुपव्याने ऽपि सामिधेनीप्रकरणा-
 नुवृत्तिः स्थितोक्त्या सूचिता । निविदामप्यव्यवधायकत्वार्थं सन्दे-
 हसमर्थनोपसंहारभाष्यानुसारात्परप्रकरणे पाठमुक्त्वा पदोत्तरत्वे-
 नोत्तरसूत्रं व्याख्यातुमथ वेत्युक्तम् । सामिधेनीवन्निविदामपि अग्नि-
 सामिन्धनप्रकाशनार्थत्वे ऽपि सामिधेनीनामग्निसमिन्धनार्थेधमकाष्ठ-
 प्रक्षेपप्रकाशनार्थत्वाग्निविदामिधमप्रक्षेपफलाग्निसमिन्धननिष्पत्ति-
 प्रकाशनार्थत्वादगन्मस्वः संज्योतिषाः भूमेति दर्शपूर्णमासफलनिष्प-
 त्तिप्रकाशनार्थस्य मन्त्रस्य दर्शपूर्णमासाङ्गत्ववत्सामिधेनीप्रकाश्ये-
 धमप्रक्षेपफलनिष्पत्तिप्रकाशनार्थत्वाग्निविदां सामिधेन्यङ्गता युक्ते-
 त्याशयः । उत्तरार्द्धं व्याचष्टे * यथेपि * पूर्वपक्षमुपसंहरति *
 इतीति * सिद्धान्तमाह * इति प्राप्त इति * सौतववाक्यभेदशब्दोक्ते
 ऽवान्तरप्रकरणरूपवाक्यैकवाक्यत्वाभावे ब्रूम इत्यनेनार्थाद्व्याख्याते
 तदुपपत्तित्वेन व्यवयोक्तिव्याख्यार्थं विच्छिन्नेत्युक्त्वा काम्यैः सामिधे-
 नीकल्पैः सामिधेनीप्रकरणोज्जीवनाच्च निविदां विच्छेदकत्वं भवती-
 त्याशङ्क्य न हीत्युक्तमान हीत्येतावतो निषेधार्थत्वाद्धि शब्दद्वयापौरु-
 क्ष्यमानिविदामपि सामिधेन्यङ्गत्वात्कथं तत्प्रकरणविच्छेदकतेत्याश-
 ङ्क्य सामिधेनीभिरसम्बद्धेन ग्रन्थेनेति भाष्यावयवसूचितं निविदाम-
 नङ्गत्वमुपपादयितुमाह * तावद्धीति * नन्विद्ध इति भूतनिष्ठया
 सामिधेनीप्रकाश्येधमप्रक्षेपफलाग्निसमिन्धननिष्पत्तिप्रकाशनादगन्म-
 स्वरित्यादीनां दर्शपूर्णमासाङ्गत्ववन्निविदां सामिधेन्यङ्गत्वं
 भविष्यतीत्याशङ्क्याह * तत्रेति * दर्शपूर्णमासादिफलस्यादृष्टद्वार-
 साध्यत्वेन श्रद्धापेक्षत्वाच्छ्रद्धाजननात्फलनिष्पत्तिप्रकाशनस्याङ्ग-
 त्वं युक्तम् । इधमप्रक्षेपफलस्यात्वग्नौः समिद्धत्वस्य दृष्टद्वारसाध्यत्वेन
 श्रद्धानपेक्षत्वात्फलनिष्पत्तिप्रकाशनस्याङ्गत्वं न युक्तमित्याशयः ।
 सामिधेनीनामपि निवित्प्रकाश्याग्निसमिन्धनसाधनेधमप्रक्षेपप्रका-
 शनार्थत्वाग्निविदङ्गता कल्पयितुं शक्येत्याह * अथेति * पू-
 र्वार्द्धं व्याख्यामुपसंहरति * तेनेति * उत्तरार्द्धं व्या-
 ख्यातुमाह * कस्यास्त्विति * एकाविंशतिमनुब्रूयात्तत्प्रतिष्ठाकाम-

स्येत्यादिषष्ठीश्रुत्या काम्यकल्पानां पुरुषार्थत्वावगतेः प्रकर-
णेनाग्रहणान्तदुज्जीवनं न सम्भवतीत्याशयः । नन्वेवं सति काम्य-
कल्पेनैव प्रकरणविच्छेदसम्भवान्निर्विच्छेदोक्तिरनर्थिकेत्याश-
ङ्काह * यदि पुनरिति * नन्वनङ्गत्वेऽपि निविदां परप्रकरण-
पाठसम्भवाच्च प्रकरणविच्छेदकतास्तीत्याशङ्काह * अथापीति *
काम्यकल्पानामङ्गत्वाभावेन प्रकरणानुवृत्तिप्रमाणाभावाच्च तद्वलेन
परप्रकरणपाठकल्पना युक्तेत्याशयः । एवं च निविदामङ्गत्वस्य प-
रप्रकरणपाठस्य वा कल्पयितुमशक्यत्वाद्वान्तरप्रकरणविच्छेदक-
त्वसिद्धेर्महाप्रकरणेनोपवीतस्य कृत्स्नदर्शपूर्णमासार्थता युक्तेति सू-
क्ष्मार्थमुपसंहरति * नन्विति * ननु धर्मेन्द्रियकामाधिकरणन्यायेनैक
विंशत्यादेर्गुणात्फलावगतेर्निराश्रयस्य च गुणस्य फलान्वयानुप-
पत्तेः विच्छिन्ने च प्रकरणे तेनापादानाद्वाक्येन त्वाश्रयदाने
गुणफलाश्रयाश्रयिसम्बन्धद्वयकरणात् वाक्यभेदापत्तेर्भावान्तरत्वा-
द्वा वाक्यभेदपरिहारे रेवतीवारवन्तीयादिष्वपि वाक्येनाश्रयदा-
नाद् गुणफलान्वयोपपत्तेः स्थितसिद्धान्तहानिप्रसङ्गात्प्रकरणोना-
श्रयलाभार्थं विच्छिन्नस्याऽपि प्रकरणस्य काम्यकल्पेरुज्जीवनाव-
गतेरुपवीतस्याऽपि सामिधेन्यङ्गत्वप्रसङ्गाद् दुर्घटः सिद्धान्त इ-
त्याशङ्कते * ननु चेति * प्रकृताश्रयालाभात्कर्मण एवात्र फलं न- ७५२।४
गुणादिति परिहरति * उच्यते इति * श्लोकं व्याचष्टे * नैवेति *
ननु कर्मान्तरत्वे संख्येयाऽनुपादानात्संख्येयामात्रं विशिष्टानुवचन
विधिरपरिपूर्णः स्यादित्याशङ्कातिदेशात्संख्येयं साम्यमह * क-
श्चमिति * ननु कर्मान्तरत्वेऽपि काम्येनैव सामिधेन्यनुवचनेन प्रस-
ङ्गात् कृत्वर्थसामिधेन्यनुवचनकार्याग्निसमिन्धनप्रकाशनसिद्धे-
र्गुणकामतुल्याऽनुष्ठानावगमात्कर्मान्तरत्वोक्तिः किमर्थेत्याशङ्काह
* यद्यपि चेति * अनुष्ठानाविशेषेऽपि प्रकृताश्रयालाभाद् गुण
फलान्वयाऽनुपपत्तेः कर्मान्तरविधिं विना वाक्यानर्थक्यप्रसङ्गात्क-
र्मान्तरतोक्त्याशयः । ननु कर्मान्तरत्वे पृथक्प्रयोगापत्तेस्तेन प्रसङ्गा-
त् कृत्वर्थसामिधेन्यनुवचनकार्यासम्भवात्कर्मान्तरत्वयोरनुष्ठानविशे-
षोऽस्येवेत्याशङ्कते * नन्विति * प्रकृतानुपयोगित्वादेव तावन्नैयं
दाढ्या युक्तेत्याह * न तावदिति * न च कर्मान्तरत्वेऽपि पृथक्प्रयो-
गापत्तिरित्याह * न चेति * एतदेव प्रश्नपूर्वमुपपादयति * कुत
इति * यस्य नमः प्रवक्त्रइत्यादि निगदस्य पश्चात्सामिधेनीवचने
क्रियमाणो पश्चाद्वचनवाच्येकविंशतिमनुब्रूयादित्ययमनुशब्दः प्र-
युज्यते तस्य निगदरूपस्यान्यप्रयुक्तत्वेन पृथक्प्रयोगे सति साम-

धेनीभिरलाभादनुवचनत्वाविघातापत्तेर्न पृथक्प्रयोगो युक्त इति भावे शानचमङ्गीकृत्य व्याख्येयं पृथक्प्रयोगेऽपि सामिधेन्यङ्गत्वाग्निगदो लप्स्यत इत्याशङ्कानिरस्यन् श्लोकं व्याचष्टे * यो हीति * जातवेदो रमया पशून्मयीति लिङ्गाग्निगदस्याप्यग्निप्रकाशनार्थत्वावगतेर्न सामिधेन्यङ्गतेत्याशयः । अग्नये सामिध्यमानानुब्रूहीति प्रैषपश्चाद्भावनिमित्तोऽनुशब्दो भविष्यतीत्याशङ्क्य पृथक्प्रयोगे कत्वार्थाग्निसमिन्धनप्रैषप्राप्तेरनाशङ्क्यत्वाग्निगदानन्तर्यनिमित्ततानुशब्दस्याशङ्क्ये त साच स्वातन्त्र्ये सति न सम्भवतीति परिहारार्थं तदनन्तरत्वेन चेत्युक्तम् । पृथक्प्रयोगे च सत्येकविशत्यादिसंख्यापरिच्छेद्यत्वेनानिदेशप्राप्तानामपि प्रबोवाजा अभिद्यव इत्याद्यानामृचामग्निसमिन्धनप्रकाशकत्वेन सामिधेनीत्वाभावापत्तेरप्रयोगमध्यस्य चाग्नेर्निष्प्रयोजनत्वेनासमिन्धनीत्येत्वाहचामग्निसमिन्धनप्रकाशकत्वानुपपत्तेः सामिधेनीनामैकविशत्यादिसंख्यापरिच्छेद्यतानिदेशप्राप्ता विहन्येनेत्याह * किञ्चेति * श्लोकं व्याचष्टे * एकविशत्यादिभिस्तावदिति * उक्तशब्दव्याख्यार्थं सचेत्युक्तम् । कथं तर्हि कर्मान्तरत्वेऽप्यन्तः क्रतुप्रयोगसिद्धिरित्याशङ्क्याह * तेनेति * येन कारणेनाग्निसमिन्धनप्रकाशनत्वं विना सामिधेनीत्वं न सम्भवति क्रतुप्रयुक्तत्वं च विनाग्नेः समिन्धनीयत्वं न सम्भवति तेन कारणेनार्थाभिधानकर्म च भविष्यति संयोगस्य तन्निमित्तत्वात्तदर्थेहि विधीयते इति चतुर्थाधिकरणन्यायेनास्याग्निसमिन्धनप्रकाशनार्थासामिधेनीकर्मस्वरूपस्य प्रकृतिभूतकत्वर्थसामिधेन्यनुवचनवत्काम्ये सामिधेन्यनुवचनेऽनुप्रयोगवशात्प्रयोगमध्यपात्यग्निसमिन्धनाधीनत्वं कर्मान्तरभूतस्यापि काम्यस्य सामिधेन्यनुवचनस्येत्युक्तं प्रयोगमध्यपात्याग्निसमिन्धनप्रकाशनस्य पञ्चदशसंख्याविच्छिन्नसामिधेनीसाध्यत्वात्कथमेकविशत्यादिसंख्यावच्छिन्नसामिधेन्यनुवचनेन सिद्धिरित्याशङ्क्य प्राकृतस्य चेत्युक्तम् । उपवीतस्य निविद्वच्चवहित कत्वर्थसामिधेन्यनङ्गत्वेऽपि काम्यसामिधेन्यङ्गत्वं भविष्यतीत्याशङ्कार्थं ननु सामिधेनीकल्पानामिति भाष्यं व्याचष्टे * नन्विति * निविद्वच्चवधानाग्निवृत्तस्य कत्वर्थसामिधेनीप्रकरणस्य काम्येषु सामिधेनीकल्पेषु प्रकरणेनाश्रयालाभाद्वाक्येनाश्रयान्वयाभ्युपगमापत्तेस्तत्र च वाक्यभेदप्रसङ्गाद्गुणफलान्वयासम्भवेनाश्रयापेक्षाभावात्तन्निमित्तोज्जीवनानुपपत्तेः । प्रकरणेनाश्रयालाभेऽपि गुणफलान्वयाभ्युपगमेनाश्रयतया सामिधेनीग्रहणेऽपि तासां संख्यान्वयित्वमात्रेण ग्राह्यतया कर्त्तव्यत्वेना-

विधानात्संख्यासामिधेय्यन्वयस्य वाक्येनैवाभ्युपगमनीयत्वापत्ते-
 गुणफलान्वये ऽपि प्रकरणानपेक्षणात्सामिधेनीनां प्रकृतत्वाभावात्प्र-
 करणेनोपवीतग्रहणानुपपत्तेः सामिधेनीवाक्यानन्तर्गत्वाच्च वा-
 क्येनोपवीतग्रहणस्यानाशङ्क्यत्वाच्च काम्यानामपि सामिधेनीनामुपवी-
 तमङ्गमिति परिहारार्थं नेति ब्रूम इत्यादि भाष्यं काम्येषु सामिधे-
 नीकल्पेषु क्रत्वर्थसामिधेनीप्रकरणाननुवृत्तावपि काम्यसामिधे-
 नीप्रकरणेनैवोपवीतग्रहणोपपत्तेर्गुणफलान्वयस्य च विच्छिन्नप्र-
 कृताश्रयत्वेनानिष्टत्वादुपेक्ष्य स्वयङ्काम्यानां सामिधेनीनां प्राकृताङ्ग-
 निराकाङ्क्षत्वेन प्रकरणाभावात्सङ्गावे ऽपि देवा वै सामिधेनीरनूच्ये-
 त्यस्याश्रयार्थत्वादाङ्गत्वेन सामिधेनीप्रकरणाननुवर्त्तकत्वादनुवर्त्त-
 कान्तरस्य चानाशङ्कनीयत्वात्सन्निधिनोपवीतमङ्गं स्यात्स च प्रक-
 रणात् दुर्बल इत्येवं परिहारमाह * नैतदिति * श्लोकं व्याचष्टे *
 सर्वास्वेवेति * अतिदेशलभ्यानामपि प्राकृतानामङ्गानां क्लृप्तोप-
 कारकत्वेनोपादिष्टेभ्यः प्राग्विकृतिभिर्ग्रहणात्पृषदाज्येनानुयाजान्यज-
 तीत्यादीनां च प्राकृतानां गुणत्वेनोपादिष्टानामपूर्वाणामप्यङ्गानां
 स्वाङ्गपरिपूर्णप्राकृताङ्गग्राह्यया विकृतिभावनयाकृताङ्गग्रहणवे-
 लायामेव ग्रहणात्तदङ्गानाञ्चानिवृत्ताकाङ्क्षत्वात्प्रकरणेनैव प्राकृताङ्ग-
 गुणभूताप्राकृताङ्गग्रहणोपपत्तेस्तद्व्यावृत्त्यै यदित्युक्तम् । प्राकृता-
 ङ्गग्रहणसमकाललक्षणार्थो मध्यशब्दः । अभिषेचनीयसन्निधिपठि-
 तानां विदेवनादीनां स्थानादभिषेचनीयाङ्गत्वस्य प्रतिभासमानस्य प्र-
 करणावगतेन राजसूयाङ्गत्वेन बाधो बलाधिकरणे वक्ष्यमाणाः काम्य-
 सामिधेनीसन्निधिनोपवीतस्य काम्यसामिधेय्यङ्गतायाः प्रकरणावग-
 तेन दर्शपूर्णमासाङ्गत्वेन बाधासिद्धौ दृष्टान्तितः तस्मादिति सिद्धान्तो-
 पसंहारभाष्यं व्याचष्टे * तस्मादिति *

॥ वारणवैकङ्कतादिपात्राणां कृत्स्नयागगुणताधिकरणम् ॥ १२ ॥

॥ मिथो ऽसम्बन्धन्यायो वा ॥

गुणानां च परार्थत्वादसम्बन्धः समत्वा-

स्यात् ॥ २२ ॥

पात्रविचारस्योपवीतचारासङ्गतिमाशङ्क्य वाजपेयाङ्गत्वेनाव-
 गतस्य सप्तदशरत्नित्वस्य तत्रासम्भवात्तदङ्गपशुयागावतारे ऽभिहिते
 तेनैव न्यायेनाभिक्रमणोपव्यानयोः कर्माङ्गभूतकर्त्रवतारे सिद्धे किम-
 भिक्रमणस्य कृत्स्नदर्शपूर्णमासाङ्गत्वात्तदङ्गेषु सर्ववर्तिष्ववतारः प्र-

योजहोमाङ्गत्वाद्वा तदङ्गभूते ऽध्वर्युमात्रे उपवीतस्य च किं सामि-
 धेन्यनुवचनमात्राङ्गत्वात्तदङ्गभूते होतृमात्रे ऽवतारः कृत्स्नदर्शपूर्ण-
 मासाङ्गत्वाद्वा तदङ्गभूतेषु सर्वर्त्विक्ष्विति विचारात्पर्यवसितस्या-
 नर्थक्यतदङ्गावतारन्यायस्य पवमानेष्टीनामाधानाङ्गत्वे ऽपि यज्ञ-
 त्वाभावाच्चाधानप्रकरणपठितानां पात्राणान्तास्त्ववतार इति प्रति
 पादनात्स्वमतेनापवादतया सङ्गतिमाह * आनर्थक्यादिति * भाष्य-
 मते तु किं पवमानेष्टीनामाधानाङ्गत्वात्पात्राणां तास्त्ववतारो ऽनङ्ग-
 त्वाद्धानवतार इति विचारात्प्रासङ्गिकी सङ्गतिः । वैकंकतेषु नत्वे
 तेनेति पर्युदासानुषङ्गशङ्कां निरस्यन्नग्न्याधेय इत्युदाहरणभाष्यं
 ७५४।१ व्याचष्टे * वारणोति * वारणानि होमव्यतिरिक्तपात्रकार्यार्था
 नि वैकंकनानि सर्वपात्रकार्यार्थानीत्यर्थः । प्रकरणेनाधानाङ्गत्वावग-
 मात्पवमानेष्टिष्वेव निवेशः सर्वयागेषु वेति सन्देहायोगमाशङ्क्य
 यज्ञे ऽवचर्यते ऽनुष्ठीयते ऽनेनेति यज्ञावचरशब्देन यागाङ्गत्वाभिधाना-
 त्प्रकरणगम्ययागरूपाधानाङ्गत्वबाधेन सन्देहोपपादनार्थं न चेत्या-
 दि भाष्यं व्याचष्टे * यज्ञेति * किमित्यादि पूर्वपक्षभाष्यं व्याच-
 ष्टे * आनर्थक्यादिति * एवमित्यादि सिद्धान्तभाष्यं सङ्गि-
 ण्य व्याचष्टे * तथेति * श्लोकं व्याचष्टे * प्रकरणेति * केन
 वाक्येनेत्यपेक्षायां वाक्यमुदाहरति * किमितीति * भाष्यस्थस्येति कर-
 णस्य येन वाक्येनाग्नेर्भवति तर्त्कि वाक्यमित्यग्न्यङ्गत्वप्रतिपा-
 दकत्वपरामर्शार्थत्वं सूचितम् । पवमानेष्टीनां कैमथ्याकाङ्क्षायामा-
 हवनीय जुह्वनीति कल्पन्तफलाहवनीयसंयोगे तत्कल्प्यफलानामि-
 ष्टीनां तादर्थ्यावसायादगारे गावो वास्यन्तामगारे कुसुमानीत्यादिवच्च
 प्राधान्ये ऽपि सप्तम्यविरोधाज्जुहोत्यनुत्पत्तित्वेन चेष्टिनिरोधा-
 नपेक्षणाद्विश्वजिद्वत्स्वर्गे ऽपि कल्प्यमाने जुहोत्युपलक्षिताद्यागात्स्व-
 र्गो यागस्य चाहवनीयेनापरो ऽहष्टः संस्कार इत्यहष्टद्वयकल्प-
 नापत्तेरग्निसंस्कारकल्पनस्यैवोचितत्वात्पवमानेष्टीनामप्याधानवद्वा-
 क्येनाग्न्यङ्गत्वावगतेर्ज्ञाधानाङ्गतेत्याशयः । सिद्धान्तभाष्यं कृष-
 यति * तत्रेति * आहवनीयप्रयोजनाभिधायिवाक्यान्तराश्रु-
 तेरनेनैव वाक्येनाग्निहोत्राद्यङ्गतया ऽऽहवनीयस्य प्रयोजनवत्त्वप्रती-
 तेरभ्युपगमनीयत्वाद्ग्निरहोत्रादीनां पवमानेष्टीनां च श्रुताश्रुतफ-
 लत्ववैषम्ये ऽप्येकेन वाक्येनाहवनीयस्य कचिद् गुणत्वे क्व चित्प्रा-
 धान्ये ऽभिधीयमाने वैरूप्यापत्तेः सप्तम्याश्च श्रुतिलक्षणावृत्तिविरो-
 धापत्तेः पवमानेष्टिवच्च विश्वजिदादीनामश्रुतफलत्वेनाहवनीयाङ्ग-
 त्वापत्तेर्ज्ञानेनाग्न्यर्थत्वं पवमानेष्टीनां गम्यतइत्याशयः । पवमानेष्टी-

नामपि च प्रकरणावगताधानाङ्गत्वेन फलवत्त्वावसायात्फलवद्-
 फलत्वविशेषानुपपत्तेस्तद्वशेनैकस्य वाक्यस्य गुणप्रधानभूता-
 हवनीयोक्तिवैरूप्याभ्युपगमः सप्तम्याश्च * श्रुतिलक्षणावैरूप्याभ्यु-
 पगमो विश्वजिदादीनां चाहवनीयाङ्गत्वाभ्युपगमो न युक्त इत्याह *
 सर्वं चेति * फलवद्गिहोत्रादिकर्मानुरोधेन च निष्पन्नाहवनी-
 योपदेशादफलवत्पवमानेष्ट्यादिकर्मानुरोधेन च भाव्याहवनीयसं-
 ज्ञाविधानादाहवनीयशब्दप्रवृत्तावप्यस्मिन्पक्षे वैरूप्यं स्यादित्याह *
 * निष्पन्नश्चेति * फलवत्कर्मानुरोधेनेत्यकारसदसन्नावाभ्यामावृ-
 त्त्योभयत्र योज्यमाहवनीये जुहति यद्गार्हपत्ये हवींषि श्रपयन्ति
 यद्वाक्षिणाप्रावन्वाहार्यं पञ्चतीत्यनारभ्याधीतेभ्यः कर्माङ्गत्वेनाहव-
 नीयादिविधायिभ्यो ऽन्येन पवमानेष्टिप्रकरणाधीनेनानारभ्याधीताह-
 वनीयवाक्यसदृशेनाहवनीयाङ्गतया पवमानेष्टिविधिर्भाव्यतीति
 परमतेन भाष्यं समाधत्ते * तस्मादिति * नन्वश्रुतप्राकरणिकवा- ७५५।१
 क्यकल्पनां विनाप्यनारभ्यवाक्येनाश्रुतहोमासु पवमानेष्टिषु आह-
 वनीयमुपदेष्टुमशक्नुवतातिदेशात्प्राप्तेनाहवनीयं प्रापयताङ्गत्वेना-
 निष्पन्नाहवनीयप्रापणाशक्तेः साध्यत्वेन प्रापणावगमात्पवमानेष्टी-
 वामग्न्यङ्गत्वसिद्धेरतिदेशप्राप्तवाक्यव्यापारोच्छार्थत्वेन वाक्यो-
 क्त्युपपत्तेर्नाश्रुतवाक्यकल्पना युक्त्याशङ्कानिराससूचनार्थः कि-
 लशब्दः । उपकारपृष्ठेनातिदेशप्रवृत्तेः पवमानेष्टिष्वनिष्पन्नत्वेना-
 धारतया गुणत्वेन प्राप्त्यसम्भवे कार्यलोपात्कृष्णलेखवघातवदाह-
 वनीयानिष्पत्तावप्याधानजन्यसंस्काररूपेणैकदेशनिष्पन्नत्वादतिदे-
 शाभ्युपगमे ऽङ्गत्वस्याप्युपपत्तेः अतिदेशप्राप्तस्य चाहवनीयस्य
 साध्यत्वाभ्युपगमे ऽन्योन्यानपेक्षास्वाधानानपेक्षासु चेष्टिष्वतिदेशप्रा-
 प्तेः तादृशीनामेवाहनीयाङ्गत्वापत्तेराधानपवमानेष्टिसमुच्चयाभ्युपग-
 मविरोधप्रसङ्गादतिदेशप्राप्तस्याहवनीयस्य साध्यत्वानुपपत्तेर्नाश्रुत
 प्राकरणिकवाक्यकल्पनां विनाग्न्यङ्गत्वं पवमानेष्टीनां संस्त्यतीत्या-
 शयः । अनारभ्यवाक्यसदृशाश्रुतप्राकरणिकवाक्यकल्पने ऽप्या-
 धानाङ्गत्वात्पवमानेष्टीनामाहवनीयात्पादकत्वाभ्युपगमे आसप्रावा-
 रादिवदाहवनीयस्यानिष्पन्नत्वेनाधिकरणतया संस्कार्यत्वायोगा-
 त्सप्तमीभङ्गापत्तेः सम्मार्गादिवत्पवमानेष्टीनां कर्मविशेषप्रकरणान-
 धीतत्वेन कर्मविशेषयोग्यताधानात्मकसंस्कारार्थत्वायोगात्साधा-
 रणयोग्यताधानस्य चाहवनीयस्वरूपोत्पत्तिमात्रात्सिद्धेरुपनयना-
 दिवत्सर्वकर्मसाधारणस्य सर्वयोग्यताधानात्मक संस्कारार्थत्वायोगा-
 दग्न्यङ्गत्वासिद्धेर्नाश्रुतकल्पना युक्त्येतत्समाधानं दूषयति * वयं

योजहोमाङ्गत्वाद्वा तदङ्गभूते ऽध्वर्युमात्रे उपवीतस्य च किं सामि-
 धेन्यनुवचनमात्राङ्गत्वात्तदङ्गभूते होतृमात्रे ऽवतारः कृत्स्नदर्शपूर्ण-
 मासाङ्गत्वाद्वा तदङ्गभूतेषु सर्वेति विक्ष्विति विचारात्पर्यवसितस्या-
 नर्थक्यनदङ्गावतारन्यायस्य पवमानेष्टीनामाधानाङ्गत्वे ऽपि यज्ञ-
 त्वाभावाच्चाधानप्रकरणपठितानां पात्राणान्तास्त्रवतार इति प्रति
 पादनात्स्वमतेनापवादतया सङ्गतिमाह * आनर्थक्यादिति * भाष्य-
 मते तु किं पवमानेष्टीनामाधानाङ्गत्वात्पात्राणां तास्त्रवतारो ऽनङ्ग-
 त्वाद्धानवतार इति विचारात्प्रासङ्गिकी सङ्गतिः । वैकंकतेषु नत्वे
 तेनेति पर्युदासानुषङ्गशङ्कां निरस्यन्नग्न्याधेय इत्युदाहरणभाष्यं
 व्याचष्टे * वारणोति * वारणानि होमव्यतिस्किपात्रकार्यार्था
 नि वैकंकतानि सर्वपात्रकार्यार्थानीत्यर्थः । प्रकरणेनाधानाङ्गत्वावग-
 मात्पवमानोष्ट्रैवेव निवेशः सर्वयागेषु वेति सन्देहायोगमाशङ्क्य
 यज्ञे ऽवचर्यते ऽनुष्ठीयते ऽनेनेति यज्ञावचरशब्देन यागाङ्गत्वाभिधाना-
 त्प्रकरणगम्ययागरूपाधानाङ्गत्वबाधेन सन्देहोपपादनार्थं न चेत्या-
 दि भाष्यं व्याचष्टे * यज्ञेति * किमित्यादि पूर्वपक्षभाष्यं व्याच-
 ष्टे * आनर्थक्यादिति * एवमित्यादि सिद्धान्तभाष्यं सङ्क्षि-
 प्य व्याचष्टे * तथेति * श्लोकं व्याचष्टे * प्रकरणेति * केन
 वाक्येनेत्यपेक्षायां वाक्यमुदाहरति * किमितीति * भाष्यस्येति कर-
 णस्य येन वाक्येनाग्नेर्भवति तर्त्तिक वाक्यमित्यग्न्यङ्गत्वप्रतिपा-
 दकत्वपरामर्शार्थत्वं सूचितम् । पवमानेष्टीनां कैमथ्याकाङ्क्षायामा-
 हवनीय जुहुनीति कल्पितफलाहवनीयसंयोगे तत्कल्प्यफलानामि-
 ष्ठीनां तादर्थ्यावसायादगारे गावो वास्यन्तामगारे कुसुमानीत्यादिवच्च
 प्राधान्ये ऽपि सप्तम्यविरोधाज्जुहोत्यनुत्पत्तित्वेन चेष्टिनिरोधा-
 नपेक्षणाद्विश्वजिद्वत्स्वर्गे ऽपि कल्प्यमाने जुहोत्युपलक्षिताद्यागात्स्व-
 र्गो यागस्य चाहवनीयेनापरो ऽदृष्टः संस्कार इत्यदृष्ट्यकल्प-
 नापत्तेरग्निस्संस्कारकल्पनस्यैवोचितत्वात्पवमानेष्टीनामप्याधानवद्वा-
 क्येनाग्न्यङ्गत्वावगतेर्चाधानाङ्गतेत्याशयः । सिद्धान्तभाष्यं दूष-
 यति * तत्रेति * आहवनीयप्रयोजनाभिधायिवाक्यान्तराश्रु-
 तेरनेनैव वाक्येनाग्निहोत्राद्यङ्गतया ऽऽहवनीयस्य प्रयोजनवत्त्वप्रती-
 तेरश्रुपगमनीयत्वादग्निहोत्रादीनां पवमानेष्टीनां च श्रुताश्रुतफ-
 लत्ववैषम्ये ऽप्येकेन वाक्येनाहवनीयस्य कचिद् गुणत्वे क्वचित्प्रा-
 धान्ये ऽभिधीयमाने वैरूप्यापत्तेः सप्तम्याञ्च श्रुतिलक्षणावृत्तिविरो-
 धापत्तेः पवमानोष्ट्रवच्च विश्वजिदादीनामश्रुतफलत्वेनाहवनीयाङ्ग-
 त्वावच्छेदार्थेनाग्न्यर्थत्वं पवमानेष्टीनां गम्यतइत्याशयः । पवमानेष्टी-

नामपि च प्रकरणावगताधानाङ्गत्वेन फलवत्त्वावसायात्फलवद्-
फलत्वविशेषानुपपत्तेस्तद्वशेनैकस्य वाक्यस्य गुणप्रधानभूता-
हवनीयोक्तिवैरूप्याभ्युपगमः सप्तम्याञ्च * श्रुतिलक्षणावैरूप्याभ्यु-
पगमो विश्वजिदादीनां चाहवनीयाङ्गत्वाभ्युपगमो न युक्त इत्याह *
सर्वं चेति * फलवद्ग्नितोत्रादिकर्मानुरोधेन च निष्पन्नाहवनी-
योपदेशादफलवत्पवमानेष्ट्यादिकर्मानुरोधेन च भाव्याहवनीयसं-
ज्ञाविधानादाहवनीयशब्दप्रवृत्तावप्यस्मिन्पक्षे वैरूप्यं स्यादित्याह *
* निष्पन्नश्चेति * फलवत्कर्मानुरोधेनेत्यकारसदसद्भावाभ्यामावृ-
त्त्योभयत्र योज्यमायदाहवनीये जुहति यद्गार्हपत्ये हवींषि श्रपयन्ति
यद्दक्षिणाग्नावन्वाहार्यं पञ्चतीत्यनारभ्याधीतेभ्यः कर्माङ्गत्वेनाहव-
नीयादिविधायिभ्यो ऽन्येन पवमानेष्टिप्रकरणाधीतेनानारभ्याधीताह-
वनीयवाक्यसदृशेनाहवनीयाङ्गतया पवमानेष्टिविधिर्भविष्यतीति
परमतेन भाष्यं समाधत्ते * तस्मादिति * नन्वश्रुतप्राकरणिकवा- ७५५।
क्यकल्पनां विनाप्यनारभ्यवाक्येनाश्रुतहोमासु पवमानेष्टिषु आह-
वनीयमुपदेष्टुमशक्नुवतातिदेशात्प्राप्तेनाहवनीयं प्रापयताङ्गत्वेना-
निष्पन्नाहवनीयप्रापणाशक्तेः साध्यत्वेन प्रापणावगमात्पवमानेष्टी-
वामग्न्यङ्गत्वसिद्धेरतिदेशप्राप्तवाक्यव्यापारोक्त्यर्थत्वेन वाक्यो-
क्त्युपपत्तेर्नाश्रुतवाक्यकल्पना युक्तस्याशङ्कानिराससूचनार्थः कि-
लशब्दः । उपकारपृष्टेनातिदेशप्रवृत्तेः पवमानेष्टिष्वनिष्पन्नत्वेना-
धारतया गुणत्वेन प्राप्त्यसम्भवे कार्यलोपात्कृष्णलेष्ववघातवदाह-
वनीयानिष्पत्तावप्याधानजन्यसंस्काररूपेणैकदेशनिष्पन्नत्वादतिद-
शाभ्युपगमे ऽङ्गत्वस्याप्युपपत्तेः अतिदेशप्राप्तस्य चाहवनीयस्य
साध्यत्वाभ्युपगमे ऽन्योन्यानपेक्षास्वाधानानपेक्षासु चेष्टिष्वतिदेशप्रा-
प्तेः तादृशीनामेवाहनीयाङ्गत्वापत्तेराधानपवमानेष्टिसमुच्चयाभ्युपग-
मविरोधप्रसङ्गादतिदेशप्राप्तस्याहवनीयस्य साध्यत्वानुपपत्तेर्नाश्रुत
प्राकरणिकवाक्यकल्पनां विनाग्न्यङ्गत्वं पवमानेष्टीनां संस्थ्यतीत्या-
शयः । अनारभ्यवाक्यसदृशाश्रुतप्राकरणिकवाक्यकल्पने ऽप्या-
धानाङ्गत्वात्पवमानेष्टीनामाहवनीयात्पादकत्वाभ्युपगमे आरप्रावा-
रादिवदाहवनीयस्यानिष्पन्नत्वेनाधिकरणतया संस्कार्यत्वायोगा-
त्सप्तमीभङ्गापत्तेः सम्मार्गादिवत्पवमानेष्टीनां कर्मविशेषप्रकरणान-
धीतत्वेन कर्मविशेषयोग्यताधानात्मकसंस्कारार्थत्वायोगात्साधा-
रणयोग्यताधानस्य चाहवनीयस्वरूपोत्पत्तिमात्रसिद्धेरुपनयना-
दिवत्सर्वकर्मसाधारणस्य सर्वयोग्यताधानात्मकसंस्कारार्थत्वायोगा-
दग्न्यङ्गत्वासिद्धेर्नाश्रुतकल्पना युक्त्येतत्समाधानं दूषयति * वयं

त्विति * कथं तर्हि सिद्धान्तसिद्धिरित्याशङ्क्य पूर्वपक्ष्युक्ताधानाङ्ग-
त्वाभ्युपगमेनापि पात्राणां पवमानेष्टिष्वनवतरणमुपपद्यतइत्याह *
अन्यथापीति * अन्यथात्वेमेव दर्शयति * भवन्तु नामेति * वाक्य-
गम्ययूपान्वयेन प्रकरणगम्यसाक्षाद्वाजपेयान्वयबाधाद्वाजपेयाङ्गा-
ङ्गयूपद्वारापि च सप्तदशारत्नित्वस्य वाजपेयोपकारणं किञ्चिदस्ती-
त्यर्थः । यज्ञग्रहणं पवमानेष्टिष्वनवतारकारणं भविष्यतीत्याशङ्क्याह
* यत्त्विति * एकादशे ऽग्नियोगः सोमकाले तदर्थत्वात्संस्कृतैः कर्म-
णः परेषु स्वाङ्गस्य तस्मात्सर्वापवर्गे विमोकः स्यादिति सूत्रेणाग्नेः
साङ्गप्रधानार्थत्वेनाग्नियोगस्यापि तद्वारा साङ्गप्रधानार्थत्वावसाया-
त्साङ्गप्रधानापवर्गे ऽग्निविमोकं पूर्वपक्षयित्वा प्रधानापवर्गे तदर्थत्वा-
दित्यनेन पञ्चभिर्युनक्ति पाङ्क्तो य इति श्रुतेर्यज्ञशब्दस्य च स एष यज्ञः
पञ्चविधो ऽग्निर्होत्रं दर्शपूर्णमासौ चातुर्मास्यानि पशुः सोम इति वा-
क्यालोचनया प्रधानयागवाचित्वावसायादग्नियोगस्य प्रधानयाग-
मात्रार्थत्वावगतेः प्रधानमात्रापवर्गे ऽग्निविमोकसिद्धान्तस्य प्रधाना-
र्थो योगः प्रधानसंयोगेन हि श्रूयते पञ्चभिर्युनक्ति पाङ्क्तो यज्ञो यावा-
नेष यज्ञस्तमालभतइति यज्ञप्राप्त्यर्थं युनक्तीति ज्ञायतइति भाष्ये वक्ष्य-
माणत्वाद्वाच्यकृतापि यज्ञसंयोगार्थवादस्य पञ्चभिर्युनक्तीति गुणवा-
क्यशेषतयाग्निं युनाज्मि शवसा घृतेनेति जुहोतीत्युपत्तिवाक्यशेष-
त्वाभावेन सिद्धान्तदूषणाद्यद्यपि यज्ञसंयोगो भवेत्तथापि यज्ञशब्दो
यागमात्रवचनो यागमात्रवचनश्चेदङ्गयागानपि वदतीति वार्त्तिके
च यागमात्रवाचित्वोक्तेश्चेच्छब्देनैवानभिमतत्वसूचनात्पवमानेष्टीनां
प्राधान्याभावेन प्रधानयागवाचियज्ञशब्दवाच्यत्वाभावमभिप्रेत्य प्र-
कृतयज्ञाभावादीर्धसंभे सन्तुद्यादितिवन्प्रकरणादुत्कर्षेणानारभ्य-
वादरूपतां प्रतिपाद्य सर्वेषु दर्शपूर्णमासादिषु प्रधानयागत्वाद्यज्ञशब्द-
वाच्येषु यज्ञावचनग्रहणं पात्राणि विदधातीत्युक्तम् । अनेन चाधा-
नगुणभूतानां पवमानेष्टीनाम्परार्थत्वेनायज्ञतयाधानसमत्वाद्यज्ञसं-
योगेन श्रुतैः पात्रैरसम्बन्धः स्यादित्येवं सूत्रव्याख्या सूचिता । दर्श-
पूर्णमासादिषु जुह्वादिपात्राणाम्पर्णतादिविधावप्युलूखलादिपात्रेषु
धारणवैकङ्कतत्वाविध्यविरोधः । यज्ञशब्दस्य प्रधानयागवाचित्वेन
पवमानेष्टीनां यज्ञत्वाभावप्रदर्शनार्थमेतत्सूत्रमन्यथा तु पवमानेष्टीनां
यज्ञत्वाभावाद्यज्ञसंयोगेन श्रुतानां पात्राणाम्बलवत्प्रमाणविरोधेन प्र-

(१) कारित्वोपपत्तेः प्रकरणसंभवेऽत्यन्तबाधायोगादपि ऽवतरणं कथितं पात्रवाक्ये तु
प्रवमानेष्ट्ययज्ञान्न तद्वदेवावतार इ० २ पु० अधि० ।

(२) अवतारेण कारणमिति १ पु० पा० ।

करणादुत्कर्षणं पूषाद्यनुमन्त्रणन्यायेनैव सेत्स्यतीत्याधिकरणानर्थ-
क्यं स्यादित्याह * तच्चेति * सूत्रस्य तर्हि का गतिरित्याशङ्क्य शङ्को-
त्तरत्वेन पूर्वाधिकरणशेषतया सूत्रङ्गमयितव्यमित्याह * सूत्रन्तिव-
ति * शेषतयेत्यध्याहार्यम् । कथमेतच्छङ्कोत्तरतास्य सूत्रस्येत्याश-
ङ्क्याह * तदिति * तामेव व्याख्यां स्मारयति * तथा हीति *

॥ वार्त्तान्यामनुवाक्यानामाज्यभागाङ्गताधिकरणम् ॥ १३ ॥

॥ वार्त्तान्नीन्याय इति वा ॥

मिथश्चानर्थसम्बन्धात् ॥ २३ ॥

यज्ञावचरवाक्येन पात्राणां प्रकरणादाधानाङ्गत्वबाधे ऽभिहि-
ते ऽनुवाक्यानामपि क्रमावगताज्यभागाङ्गत्वबाधस्य प्रसक्तस्याप-
वादायैतदधिकरणमित्यनन्तरसङ्गतिमाह * यथासंयोगमिति *
अनुवाक्यानां क्रमकृतमाज्यभागसंयोगमबाधित्वा निवेशार्थमित्य-
र्थः । एवं तर्हि वाक्यबलीयस्त्वेन क्रमकृतसंयोगबाधनिश्चयात्सि-
द्धान्तानुपपत्तेः सन्देहो न युज्येतेत्याशङ्कते * कुत इति * वाक्य
क्रमकृतयोः संयोगयोः सम्प्रधारणे सन्देहायोगसूचनायोतिकरणः ।
वाक्यकृतस्य प्रधानसंयोगस्य क्रमविरोध्याविरोधित्वेन द्वेधा प्रतिभा-
नात्सन्देहोपपत्तिरिति सूचयति * संयोगस्यैवेति * बाधकत्वा-
भिमतवाक्यकृतसंयोगसूचनायैवकारः । एतदेव विवृणोति * सा-
धारण्येनेति * पौर्णमास्यमावास्याशब्दयोः काले कर्माणि च साधा-
रण्यात्कालाभ्यामनुवाक्यानां संयोगः । कर्मभिर्वाग्नेयादिभिरित्येवं
वाक्यकृतः संयोगः सन्दिग्ध इत्यर्थः । कस्मिन्पक्षे क्रमवाक्ययो-
र्विरोधः कस्मिन्वा नेत्यपेक्षायामाह * विरुद्ध इति *
वाक्येनानुवाक्यानामाग्नेयादिसम्बन्धे सति क्रमो वाक्यविरुद्धः का-
लसङ्गतौ न विरुध्यतइत्यर्थः । एतदेवोपपादयति * तुल्यकक्षौ
हीति * वाक्येनानुवाक्यानामाग्नेयादिकर्मसम्बन्धे क्रमावगम्येना-
ज्यभागसम्बन्धेन सहाङ्गाङ्गित्वरूपतया तुल्यत्वं कालसङ्गतौ त्व-
ङ्गाङ्गिरूपत्वाभावेनातुल्यतेत्यर्थः । पूर्वपक्षमाह * नित्यमिति * यस्माद्या- ७५६।४
गानामेवानुवाक्याभिः सङ्गतियुक्ता नतु कालयोः तस्माद्वाक्यावगता-
नुवाक्यानां प्रधानाङ्गतयाज्यभागाङ्गत्वबोधकः क्रमो बाधित इत्युक्ते
ऽनुवाक्याभिः कालयोरङ्गाङ्गित्वरूपसङ्गत्ययोगे ऽपि व्यवस्थाप्यव्यवस्था-
पकत्वरूपा सङ्गतिर्भविष्यतीत्याशङ्कानिराससूचनार्थं नित्यमित्युक्तम् ।
आज्यभागयोः साक्षात्कालान्वयाभावात्पौर्णमास्याङ्काले यावाज्य-
भागौ तयोर्वाग्नेयवावास्याकाले यौ तयोर्बुध्नवत्याविति व्यवस्था-

ऽनुपपत्ते कालकृतायां व्यवस्थायां य इष्टयेति वाक्येन दर्शपूर्णमास-
सोमविकारेषु पौर्णमास्यमावास्याकालविधानात्पौर्णमास्यां द-
र्शविकारानुष्ठाने चार्द्धनीप्रसक्तेरमावास्यायां च पूर्णमासविकारा
नुष्ठाने वृश्चन्वतीप्रसक्तः प्रकृतिवद्भाववैरूप्यप्रसङ्गात्प्रधानं पौर्णमा-
सी चामावास्यां च नाज्यभागविति पूर्वपक्षभाष्ये चाज्यभागयोः
पौर्णमास्यमावास्याशब्दवाच्यत्वनिषेधात्सिद्धान्ते पौर्णमास्यमावा-
स्याशब्दयोः प्रधानवाचिनोः प्रधानकालाज्यभागलक्षणार्थत्वावसाया-
द्वयवस्थापक्षे ऽपि पौर्णमास्याख्यप्रधानकालीनयोरज्यभागयोर्वार्द्ध-
न्यावमावास्याख्यप्रधानकालीनयोर्वृश्चन्वत्याविति प्रधानयागद्वारै-
व व्यवस्थाया वाच्यत्वात्पक्षद्वये ऽप्यनुवाक्याभिः प्रधानयागानां
सङ्गतिरित्याशयः । विस्तरेण चास्माभिस्तन्त्रसारं ऽनयोः पौर्णमा-
स्यमावास्याशब्दयोरभिर्दर्शनमन्त्रविधायिवाक्यस्थपौर्णमास्यमावा-
स्याशब्दवत्प्राधानवाचितोपपादिता शक्यते च कालोक्तिः
पौर्णमास्यमावास्याशब्दवाच्यप्रधानलक्षितकालविषयतया व्या-
ख्यातुम् । साधारण्येनेति सन्देहोपपादनवार्तिकमपि व्यवस्थापक्षे
ऽप्याज्यभागयोः साक्षात्कालानन्वयेन प्रधानद्वाराज्यभागकालस्य
लक्षणीयत्वात्पौर्णमास्यमावास्याशब्दयोः पक्षद्वये ऽपि प्रधानवाचि-
त्वसाधारण्यात्किं कर्मलक्षिताभ्याम् कालाभ्यां अनुवाक्यानां
व्यवस्थाप्यव्यवस्थापकलक्षणः संयोगः कर्मभिरेव चाङ्गाङ्गलक्षण इ-
त्येवं सन्दिग्धः संयोग इत्येवं व्याख्येयम् । वारणवैकंकेतपात्रा-
णां पूषाद्यनुमन्त्रणन्यायेनैवोत्कर्षसिद्धेः गुणानां चेति सूत्रस्य प्र-
धानविषयत्वानभ्युपगमं त्वेतदधिकरणपूर्वपक्षे ऽपि योजयितुं
शक्यमिति सूचयितुमाह * गुणानां चेति * पूर्वपक्षोपसहार-
पूर्वं सिद्धान्तसूत्रमवतारयति * तस्मादिनि * सूत्रे साध्यान-
भिधानात्पूर्वसूत्रस्थासम्बन्धपदानुषङ्गेण साध्याकाङ्क्षां पूरय-
न्त्याचष्टे * मिथश्चेति * पुरो ऽनुवाक्यामन्वाहेति विवक्षितैकसं-
ख्यत्वेनानुवाक्यालक्षणानां मिथो युग्मभूतानां प्रधानैः सह दे-
वताप्रकाशनाख्यकार्यरूपार्थद्वारसम्बन्धाभावादित्येवं हिशब्दार्थश्च
शब्दकेनोत्तरार्द्धेन सूत्रं व्याख्यातम् । पूर्वसूत्रोक्तसम्बन्धानु-
कर्षणार्थः सौत्रश्चशब्दः । पूर्वसूत्रेणैतदधिकरणपूर्वपक्षकरणे त्व
चोदकाश्च संस्कारा इतिवत्पूर्वपक्षनिवृत्त्यर्थः । चार्द्धप्रीवृश्चन्वत्य-
नुवाक्यालक्षणानां गुणानां प्रधानैः सहार्थद्वार सम्बन्धाभावोप-
पादनार्थत्वेन मिथःशब्दं व्याख्यातुमाह * द्वे तावदिति * पित्र्ये-
ष्टिवत्कर्मैक्ये ऽप्यनुवाक्याद्वयोपपत्तिमाशङ्क्य द्वे द्वे अनुवाक्ये इति व-

दिह द्वित्वविध्यभावादनैकार्थविधिगौरवापत्तेश्च तेनैव द्वित्वाविध्य-
योगान्नानुवाक्याद्वयोपपत्तिरिति परिहारसूचनार्थं कथं च नेत्युक्तम् ।
कर्मद्वये तर्ह्यनुवाक्याद्वयं भविष्यतीत्याशङ्क्याह * द्वयोरपि चेति * ए-
तद्वोपपादयितुमारभते * अमावास्यायां तावदिति * पौर्ण-
मास्यामग्नीषोमीये सोमस्यापि देवतात्वात्सौमी विद्यमाना-
र्था भविष्यतीत्याशङ्क्याह * पौर्णमास्यामपीति * एवं
तर्ह्येकदेवत्ये कर्मण्यनपेक्षितत्वादननुवाक्याद्वित्वविध्ययोगे ऽप्य-
ग्नीषोमीये ऽपेक्षितत्वात् द्वित्वविध्युपपत्तेर्द्वयोर्वाच्ययोः स-
मुच्चयेन प्रयोगो भविष्यतीत्याशङ्क्याह * न चेति * श्रुतैकसंख्यावि-
रोधान्न सामर्थ्यतो ऽनुवाक्याद्वयसमुच्चयो नापि विधितो वाक्यभे-
दापत्तेरित्याशयः । नन्वाज्यभागयोरपि मन्त्रविशेषस्य कालस्य च
विधानात्तुल्यो वाक्यभेद इत्याशङ्क्याह * आज्यभागयोस्त्विति * लि-
ङ्गक्रमाभ्यामेव मन्त्रविशेषप्राप्तेर्न्यायप्राप्तप्रधानकालद्वारा व्यवस्था-
र्थासंयोगे वाक्यभेदापत्तिरित्याशयः । सिद्धान्तमुपसंहरति * त-
स्मादिति * अङ्गाङ्गिकल्पनमपेक्ष्य प्रधानकालद्वारव्यवस्थार्थः
संयोगो न्याय इत्युक्ते प्रधानवाचिनोः पौर्णमास्यमावास्याशब्दयोः ।
काललक्षणार्थत्वापत्तेरन्यायतामाशङ्क्य कालयोगेनैव प्रधानानां
पौर्णमास्यमावास्याशब्दवाच्यत्वात्तस्य च कालस्य साक्षादाज्य-
भागमन्त्रव्यवस्थापकत्वायोगात्प्रधानान्वयपूर्वव्यवस्थाभ्युपगमेन प्र-
धानान्वयरूपलक्षणापत्तावपि स्वरूपेण वाच्यत्वात्पूर्वप्रतीतेरदोष
इति पूर्वव्यननोक्तम् ।

मुष्टिकरणादीनां कृत्स्नप्राकरणिकाङ्गताधिकरणम् ॥ १४ ॥

आनन्तर्यमचोदना ॥ २४ ॥

प्रधानान्वये ऽनुवाक्यानामानर्थक्यापत्तेस्तदङ्गभूतयोरौज्यभा-
गयोः क्रमानुसारेणावतारोक्त्या वारणाधिकरणापोदितानर्थक्य-
तदङ्गावतारोज्जीवने कृते मुष्टिकरणस्याङ्गुलिविसर्जनोत्तरकाल
प्रधानान्वयायोगाद्वाग्यमस्य च वाग्विसर्गोत्तरप्रधानान्वयायोगा-
द्वास्तावनेजनस्य च हस्तलेपापादकपिण्डकरणोत्तरकालप्रधाना-
न्वयायोगाद्वाग्यमस्य च वाग्विसर्गोत्तरप्रधानान्वयेनान्वयायो-
गाद्वास्तावनेजनस्य च हस्तलेपापादकरणस्याङ्गुलिविसर्जनप्राग्भा-
विषु ज्योतिष्टोमाङ्गभूतेषु वाग्यमस्य च वाग्विसर्गप्राग्भाविषु हस्ता-
वनेजनस्य च दर्शपूर्णमासाङ्गभूतेषु पिण्डकरणप्राग्भाविषु पदार्थै-

स्ववतारप्राप्तावानन्तर्यलक्षणक्रमानुसारान्मुष्टिकरणवाग्यमयोर्दीक्षि-
 तावेदनमात्रे हस्तावनेजनस्य चोलपराजिस्तरणमात्रे ऽवतारः क्रमा-
 नादराद्वा सर्वेष्वङ्गुलिविसर्जनप्राग्भाविषु मुष्टिकरणस्य सर्वेषु च
 वाग्विसर्गप्राग्भाविषु वाग्यमस्य हस्तावनेजनस्य च सर्वेषु पिण्ड-
 करणप्राग्भाविष्ववतार इति विचारस्यापवादत्वेनानन्तरसङ्गतिमाह
 क्रमेति क्रमस्यैककर्तृकपदार्थविषयत्वान्मुष्टिकरणवाग्यमयोर्भिन्न-
 कर्तृकेणावेदनेन क्रमानुपपत्तेः क्रमेणावेदनाङ्गत्वपूर्वपक्षायोगात्सन्दे-
 ७५७।^१ हमाक्षिपति * मुष्ट्योरिति * प्रयोत्कृत्वेनावेदने ऽपि
 यजमानस्य कर्तृत्वादयमदीक्षिष्टेत्यावेदने वा क्रियमा-
 णे यद्दीक्षिस्याहं दीक्षितो ऽस्मि तस्मादवश्यं समा-
 पनीयो ज्योतिष्टोमो मयेत्येवमध्यवसानरूपं कर्म तस्य मुष्टिकरणवा-
 ग्यमसमानकर्तृत्वोपपत्तेः तदङ्गत्वपूर्वपक्षसम्भवात्सन्देहं समाध-
 त्ते * नैष इति * एवमप्यानन्तर्यलक्षणस्य क्रमस्य विनियोजकत्वे
 तस्य पूर्वोत्तरयोः पदार्थयोस्तुल्यत्वात्पूर्वस्यैवोत्तराङ्गत्वन्नोत्तरस्य
 पूर्वाङ्गतेति नियमायोगान्मुष्टिकरणादेः पूर्वमपि कृष्णाजिनाच्छादना-
 दिपदार्थं प्रत्यङ्गत्वोपपत्तेः परमावेदनाद्येव प्रत्यङ्गतेति पूर्वपक्षो न
 युक्त इत्याशङ्कते * कस्मात्पुनरिति * आवेदनोलपराजिस्तरणयो-
 स्तु प्रकरणावगतप्रधानान्वयोंपपत्तेस्तदङ्गावताराभावेन प्रकरणवि-
 रोधपरिहारायोगाच्च क्रमेण पूर्वपदार्थाङ्गत्वं शङ्कितुं शक्यम् । मुष्टिक-
 रणादेः कृष्णाजिनाच्छादनाद्यङ्गतापि पूर्वपक्षिणो ऽभिमता । पूर्वस्य प-
 राङ्गत्वोपादानन्तवनियमप्रदर्शनार्थमेव । हस्तावनेजनस्य तु तन्त्रप्रक्र-
 मभावित्वेन प्राथम्यात्पूर्वेद्युः कृतपदार्थाङ्गत्वानुपपत्तेः पराङ्गत्वोपादा-
 नं युक्तमेवेति परिहरति * अनियमेति * यद्वा न केवलं हस्तावनेजनस्य
 नियमेन पराङ्गत्वं किन्तु मुष्टिकरणवाग्यमयोर्लिङ्गेन मनः समाधाना-
 र्थत्वेन हस्तावनेजनस्य च हस्तशुद्ध्यर्थत्वेन कर्माङ्गत्वावसायात्सर्वासु
 मुष्टिकरणवाग्यमहस्तावनेजनभावनासु किमित्यंशेन मनःप्रणिधान-
 हस्तशुद्ध्यपकार्योत्तरकालानुष्ठेयपदार्थापेक्षोत्पत्तेः पूर्वानुष्ठितपदार्था-
 नपेक्षणात् मुष्टिकरणवाग्यमाभ्यां किङ्कर्मोपकर्त्तव्यमित्यपेक्षिते दी-
 क्षितावेदनोपकारार्थत्वावसायान्मुष्टिकरणवाग्यमयोरपि नियमेन प-
 राङ्गतेति परिहारान्तरमाह * अथ वेति * पूर्वानुष्ठितस्यापि पदा-
 र्थस्याश्रद्धहेतुवैगुण्यपरिहारायाविस्मृत्यै मनसः समाधानोपकारा-
 र्थत्वेनापेक्षोपपत्तिमाशङ्क्योत्तरकालानुष्ठेयपदार्थापेक्षोपपत्तेः । प्रथमो-
 क्त्या बलीयस्तोक्ता । एवं तर्ह्युत्तरकालानुष्ठेयसर्वपदार्थाङ्गतापद्ये-
 तेत्याशङ्का सर्वेत्युक्तम् । पुरस्ताच्छब्दस्याप्रवाचित्वादनन्तरं पश्चादुच्च-

रितस्य ग्रन्थक्रमानुसारेण पूर्वलोचनात्तन्मात्राङ्गतैव युक्तेत्याशयः । प्रकृतोदाहरणानादरेण तु सर्वभावनासु किम्भावापेक्षायाः पूर्वोत्पत्तेः पश्चादुच्चरितस्य बाधस्य उच्चरितात्पूर्वलोचनात्पराङ्गता युक्तेति व्याख्याऽनुयाजादीनामप्यनेन न्यायेन प्राग्भाव्यापेक्षाद्यनङ्गत्यापत्तेरनिष्ठापादकत्वादयुक्ता । एवं सत्यपि यद्यावेदनमपि मनःप्रणिधानार्थं स्यात्ततो मनःप्रणिधानार्थमुष्टिकरणसाध्यत्वे योग्यत्वाभावाद्वाग्यमवदतिक्रम्येत न त्वेतदस्तीत्याह * न चेति * निष्प्रयोजनता ऽतिक्रमहेतुर्भविष्यतीत्याशङ्काह * शक्यते चेति * सर्वोदाहरणसाधारण्यमस्य प्रकटयितुं हस्तावनेजने ऽप्येतन्न्यायमतिदिशति * एवमिति * उलपराजिशब्दं व्याख्यातुमाह * ऊर्ध्वैरिति * उत्पूर्वस्य लुनातेः कपन्प्रत्यये धात्वन्तोपसर्गान्तयोर्लुोपनिपातनात्कारनकारयोश्चेत्संज्ञत्वेन लोपादुलपशब्दस्योर्ध्वलवनाहसुगन्ध्यादिकठिनतृणवाचितोर्ध्वशब्देनोक्ता । तृतीयया लपैः कृता राजिरित्यर्थं तृतीयासमासो दर्शितः । रेखापरपर्यायराज्याकारत्ववाचितया राजिशब्दं व्याख्यातुं दीर्घमित्युक्तम् । ननु पाठसादेश्यलक्षणस्या ऽनुष्ठानसादेश्यलक्षणस्य वा क्रमस्य प्रकरणादिकल्पनद्वारा विनियोजकत्वं युक्तम् । आनन्तर्यलक्षणस्य तु क्रमस्य बहुषु पठितव्येष्ववर्जनीयतयोभयाकाङ्क्षादिरूपप्रकरणाद्यभावे ऽप्युपपत्तेस्तत्कल्पनायोगान्न विनिश्चोजकता युक्तेत्याशङ्का सन्निधिविशेषास्नानार्थवत्त्वाय प्रकरणादिकल्पनस्यानन्तर्यं ऽपि तुल्यत्वाद्भिन्नियोजकत्वं सम्भवतीति सूचयितुमाह * सर्वत्र चेति * योग्यत्वं लिङ्गं प्रकरणवाक्यकल्प्यत्वात्पश्चाद्वाच्यमप्ययोग्यस्यानन्तर्यं ऽप्यन्वयायोगाद्योग्यतायाः प्राधान्यसूचनार्थमादावुक्तम् । आनन्तर्येणानन्तरभूतयोरेव पदार्थविशेषयोरन्योन्याकाङ्क्षाकल्पनादवान्तरेत्युक्तं । यथा पाठसादेश्यलक्षणे अनुष्ठानसादेश्यलक्षणे वा क्रमे लिङ्गादीनि कल्प्यन्ते तथानन्तर्यलक्षणे ऽपीति सर्वत्रेत्यनेनोक्तम् । प्रत्यक्षमहाप्रकरणविरोधेन क्रमस्यावान्तरप्रकरणादिकल्पकत्वायोगमाशङ्काङ्गुलिविसर्जनाद्युत्तरकाले प्रधाने महाप्रकरणेन मुष्टिकरणादिविनियोगाशक्तेः प्रधानप्रकरणस्य च प्रधाने निरपेक्षे ऽङ्गविनियोजकत्वायोगात्तद्विराधाभावेन क्रमस्य प्रकरणादिकरणादिकल्पनप्रतिबन्धानुपपत्तेः कल्पितस्या ऽपि प्रकरणादेः कल्पितश्रुतिवत्प्रामाण्याविशेषसूचनार्थं महाप्रकरणादित्युक्तम् । महाप्रकरणेन क्रमबाधमाशङ्का बलवद्योग्यत्वाद्यनुग्रहेण बाधायोक्त्यर्थतया त्वेतद्ग्रन्थव्याख्याक्रमं विनानवगतस्य योग्यत्वादेः

क्रमानुग्राहकत्वाभोगान्महाप्रकरणस्य चात्र विनियोजकत्वायोगाद् बाधकत्वाऽनुपपत्तेरयुक्ता । तस्मात्प्रामाण्याविशेषसूचनयैव बलीयस्त्वोक्तिः । पूर्वपक्षमुपसंहरति * तस्मादिति * मुष्टिकरणस्य तर्ह्यनन्तरवाग्यमाङ्गता कस्मान्न पूर्वपक्षितेत्याशङ्क्याह * योग्यत्वेति * पूर्वाङ्गतायाः सर्वभावनासु किमित्युपकारापेक्षणमित्यत्रैव वार्त्तिके निरस्तत्वाद्वाग्यमस्य मुष्टिकरणाङ्गत्ववन्मुष्टिकरणस्य वाग्यमाङ्गताप्यनाशङ्कनीयेति दृष्टान्तदार्ष्टान्तिकभावार्थः परस्परशब्दः । अनन्तरवाग्यमातिक्रमाच्चर्ह्यावेदनोत्तरपदार्थाङ्गताऽपि मुष्टिकरणस्य कस्मान्न स्यादित्याशङ्क्याह * तेनेति * एकाङ्गावतारमात्रेण प्रकरणाभिनानानर्थक्यपरिहारादेकान्तरितस्याऽपि च द्व्यन्तरिताद्यपेक्षया सन्निधानानपायात्कारणं च विना सन्निहिताति क्रमायोगादित्याशयः । बहुषु पठितेषु कस्य चिन्दानन्तर्यस्यावर्जनीयत्वादनुष्ठानक्रमार्थत्वेन च तत्सन्निधिविशेषाभिनानार्थवत्त्वोपपत्तेः उभयाकाङ्क्षादिरूपप्रकरणादिकल्पकत्वायोगाच्छ्रुतिवच्च क्रमस्य साक्षाद्विनियोजकत्वाभावादानन्तर्यमङ्गाङ्गिसम्बन्धस्यानाक्षेपकमित्येवं धूम इत्यनेन सूत्रार्थं सूचयन्सिद्धान्तमुपक्रमते एवमिति * सर्वैरिति भाष्येण मुष्टिकरणाङ्गुलिर्विसर्जनान्तरालवर्त्तिभिः सर्वैर्मुष्टिकरणस्य वाग्यमवाग्विसर्गान्तरालवर्त्तिभिर्वाग्यमस्य हस्तावनेजनपिण्डकरणान्तरालवर्त्तिभिर्हस्तावनेजनस्यान्वय इति प्रतिज्ञाते वाक्यभेदो हेतुत्वेनोक्तः स वाक्येन पूर्वपक्षाकरणात् क्रमकल्प्यवाक्यासम्भवार्थत्वे तु वाक्यभेदोक्तेः प्रकरणाद्यसम्भवस्याऽपि वाच्यस्यानुक्त्या न्यूनत्वापत्तेरयुक्त इत्याशङ्क्या क्रमकल्प्यसर्वप्रकरणाद्यसम्भवार्थत्वे तु वाक्यभेदोक्तेः प्रकरणाद्यसम्भवस्याऽपि वाच्यस्याऽनुक्त्या न्यूनत्वाय न तेषां परस्परेण कश्चित्सम्बन्धोऽस्तीति भाष्यैकवाक्यत्वादिक्रमनिरासेन सूचितमिति । अर्थद्वयस्याभिधानादित्यादिभाष्येण क्रमकल्प्यैकवाक्यत्वाद्यसम्भवेऽभिहिते प्रत्यक्षमेवैकवाक्यत्वाद्यनेन निरस्तमित्याशङ्कमानं प्रति न च पदार्थाकाङ्क्षायामित्यनेनानन्तर्यमात्रेणाकाङ्क्षारूपप्रकरणकल्पनाशक्तेः प्रकरणाकरणकल्पननिरपेक्षेण क्रमणैकवाक्यत्वकल्पनाशक्तेः कल्प्यस्याप्येकवाक्यत्वादेरसम्भवः स्पष्टीकृत इति सूचनार्थं नार्थं दृश्यत इत्युक्तम् । एकवाक्यत्वादर्शनमुपपादयति * न हीति * बलीयस्त्वसूचितप्रामाण्याविशेषनिरासायैकवाक्यत्वादेः कल्पनासम्भवेनाकल्पितत्वादप्रामाण्यं न कल्प्यत्वमात्रेणेति सूचयितुं यदित्युक्तम् । योग्यता समेत्यकारप्रश्नेषं विना तावद्व्याचष्टे * योग्यता

पुनरिति * असमेत्यकारप्रश्लेषेण व्याचष्टे * यद्वेति * उत्तरार्द्धं व्याचष्टे * न चेति * यदि चात्रावान्तरः कथं भावो भवेत् ततः कर्त्तव्यत्वेनावगतस्येति कर्त्तव्यावाकाङ्क्षात्मककथंभावोत्पत्तेः पूर्वपदार्थभावनं शत्रयालोचनकाले ऽन्तरस्य कर्त्तव्यत्वानवगमात्पूर्वस्यैव कथंभावो भवेत्तत्तश्चोत्तरमेव पूर्वस्याङ्गं प्राप्नोतीत्यनिष्टापत्तिमाह * यदीति * अस्तूत्तरं पूर्वाङ्गं तथा ऽपि सिद्धान्तासिद्धेः ७५८१ कानिष्टापत्तिरित्याशङ्क्याह * न चेति * अनेनेदं साध्यमित्यवगतं कथं भावोत्पत्तेः साध्यांशदेशापूर्णात्कथं भावोत्पत्त्ययोगाच्चोत्तरं पूर्वाङ्गम्भावितुमर्हतीत्याशयः । पूर्वपदार्थभावनं शत्रयालोचनवेलायामुत्तरपदार्थकर्त्तव्यत्वानवगमे ऽप्युत्तरपदार्थभावनं शत्रयालोचनवेलायामुत्तरेण पूर्वस्य साध्यांशपूर्णात्पूर्वस्योत्तराङ्गतैव पूर्वपक्ष्यभिमतं सत्स्यतीत्याशङ्क्याह * न चोत्तरेणेति * आवदनात्तरेण पदार्थेनावेदनस्य साध्यांशपूर्णात् क्लृप्तप्रयोजनत्वेन मुष्टिकरणसाध्यांशपूर्वकत्वं भविष्यतीत्याशङ्क्याह * एवमिति * अतः प्रधानात्प्राचीनेन केनचित्पदार्थेन साध्यांशपूर्णाशक्तं सर्वमङ्गमप्रधानपर्यन्तं प्राप्तं न त्वन्तराले पर्यवस्यतीत्याह * इतीति * बन्धक्लृप्तप्रयोजनावस्थत्वेनोत्तरस्य पूर्वसाध्यांशपूर्णाशक्तौ गोदोहनादेः क्लृप्तप्रयोजनत्वेन साध्यांशपूर्णाशक्तत्वात्सर्वेषां पूर्वाङ्गानाङ्गोदोहनाद्यङ्गत्वापत्तेः सर्वाङ्गानां यावत्प्रधानं प्राप्त्युक्तिरयुक्तेत्याशङ्कते * यदीति * महाप्रकरणगम्यप्रधानाङ्गत्वस्यावान्तरप्रकरणगम्येन गुणकामाङ्गत्वेन बाधो ऽवान्तरेत्यनेनैकः । सन्दंशं विनावान्तरकथम्भावानिष्पत्तेः गुणकामाङ्गत्वानुपपत्तिरिति परिहरति * उच्यते इति * श्रुतिर्लङ्घ्ये ऽपि वाक्योपलक्षिते गुणकामस्य प्रयोजनवत्त्वात्सन्दंशं विनापि प्रधानवत्कथम्भावासिद्धिमाशङ्क्य संस्थाधिकरणन्यायेनाश्रयभूतदर्शपूर्णमासादिधर्मैरतिदेशप्राप्तैर्नैराकाङ्क्षाद् गुणकामस्याभितो वाक्याद्यवगतगुणसद्भावे ऽपि वस्तुतः कथम्भावो नास्त्येवेति प्राकृतेन कथम्भावे तदीये पूरिते सतीति वार्त्तिकं ऽभिहितम् । अश्रुपेत्यवादमात्रेण तु सन्दंशाभिव्यङ्ग्यतोक्तेति सूचनार्थो नामशब्दः । सन्दंशान्तरालवर्त्तित्वे कथम्भावस्य मुष्टिकरणादेः श्रुत्याद्यगवत्प्रधानगुणसन्दंशान्तरालवर्त्तित्वाभावात्प्रधानकथंभावेन ग्रहणं न स्यादित्याशङ्क्या निरासत्यावान्तरविशेषणफलन्दर्शयितुमाह * प्रधानेति * अनन्तरेण सम्बन्धः स्यात्परस्याप्यनन्तरस्तदारूढः पुनः पश्चात्तदानन्तर्यमश्नुत इत्यनुषङ्गाधिकरणन्यायेनाङ्गान्तरव्यवधायकत्वाभावात्कथं भावविच्छेदबुद्धिपर्यन्तं सर्वाण्यङ्गानि प्रधानकथम्भावेन सङ्गच्छतीत्युक्ते पाश्चा-

त्याङ्गगमनेऽपि कथम्भावस्य यदिभवेत्पूर्वस्य कथम्भावइति वार्त्तिको-
 क्तेन न्यायेनाधस्तनाङ्गगमनान्मुष्टिकरणादेः प्रधानकथम्भावेनाग्रह-
 णं स्यादित्याशङ्क्य फलवत्सन्निधावफलान्नानस्य प्रधानकथम्भाव
 ग्रहणहेतोर्नृत्तराङ्गवत्पूर्वाङ्गवविशेषात्प्रधानात्प्राक्पश्चाच्चोभयतः कथ-
 म्भावगमनमभितोऽपीत्यनेनोक्तम् । गोदोहनद्वादशोपसत्त्वादीनामपि
 तर्हि कथं भावेनग्रहणं स्यादित्याशङ्क्यान्येत्युक्तम् । प्रधानकथम्भा-
 वस्याभितो गमनेऽङ्गगुणस्य कस्यचिदसम्भवात्सन्दंशानुपपत्तेर्न
 कचिदवान्तरप्रकरणं स्यादित्याशङ्कते*नन्विति*बलवता प्रमाणेन प्र-
 धानकथम्भावं बाधित्वाङ्गगुणत्वावगमे सन्दंशसम्भवेन परिहरति *
 उच्यत इति* पुनः शब्दस्य पश्चाद्भावावर्थत्वाच्चकारेण च प्राग्भावसू-
 चनाच्छ्रुत्यादिभिः प्राक्पश्चाच्चान्यप्रकरणस्थानामङ्गानामङ्गे ज्ञाते स-
 न्दंशसम्भवादवान्तरप्रकरणमिष्यतइत्यर्थः । सर्वेषाञ्चावान्तरप्रकर-
 णित्वेनाभिमतानां श्रुत्यादिभिः प्राक्तदङ्गमुक्त्वा पश्चादपि तदङ्गपराम-
 र्शसद्भावाच्च कचित्सन्दंशाभावः शङ्कनीय इत्याह * सर्वेषां हीति *
 किमर्थं सन्दंशापेक्षेत्याशङ्क्यावान्तरप्रकरणोपक्रमसमाप्तिमर्यादाव-
 धारणार्थतामाह * तत्पर्यन्तेति * अतः सन्दंशाभावेनावेदनादेः प्र-
 त्यक्षावान्तरप्रकरणाभावादानन्तर्येण चावान्तरप्रकरणायोगान्मुष्टि-
 करणादेः प्रधानार्थत्वद्वारा तदङ्गाङ्गत्वसिद्धिरिति सूचयितुमाह *
 यत्र त्विति * पुनः त्वेन प्राक्त्वस्याप्युपलक्षणाद्यत्र प्राक्पश्चाच्छ्रु-
 त्यादिभिः तदङ्गकीर्त्तनमास्तीत्यर्थः । प्रधानार्थत्वाध्यवसाने सति त-
 दङ्गाङ्गत्वसिद्धिः कथमित्याशङ्क्य तत्सूचनार्थमाह * तस्य त्विति *
 अङ्गाङ्गस्य प्रधानानुक्तकारित्वे प्रधानार्थत्वावेदकस्य प्रकरणस्यात्य-
 न्तबाधापत्तेः प्रकृतात्पूर्वसाधनत्वलक्षणाहेत्वभावात्स्वरूपार्थत्वे नैष्फ-
 ल्यापत्तेर्बलीयसापि वाक्यादिनाङ्गाङ्गत्वस्यावङ्गन्तुमशक्यत्वाद्दे-
 यादिकेवलस्य प्रधानस्याङ्गसाङ्गस्य वेति चिन्तानुपपत्तिप्रसङ्गेनाङ्गा-
 ङ्गस्यापि प्रधानोपकारित्वावसायात्प्रकरणावगमसाक्षात्प्रधानार्थत्वा-
 सम्भवेऽङ्गाङ्गत्वेनापि प्रकरणानुग्रहसिद्धौ प्रधानार्थत्वे सत्यङ्गावता-
 रन्यायादङ्गाङ्गत्वं सेत्स्यतीत्याशयः । ननु प्रकरणवगतप्रधानार्थ-
 त्वस्य मुष्टिकरणादेरङ्गावतारन्यायादङ्गाङ्गत्वे सत्येकाङ्गावतारमात्रे-
 ण प्रकरणाभिनानर्थक्यपरिहारादनेकेष्वङ्गेष्ववतारकल्पनानुपपत्ते-
 रेकस्मिन्नेवाङ्गेऽवतारस्योचितत्वादानन्तर्यविशेषाच्च विशेषावधा-
 रणोपपत्तेरावेदनादिमात्रेऽवतारवसायान्न सिद्धान्तसिद्धिः स्यादि-
 त्याशङ्क्य मुष्टिकरणादेर्लिङ्गेन प्रयोगाङ्गभूतकर्तृसंस्कारार्थत्वावसाया-
 त्प्रयोगस्य च साङ्गप्रधानविषयत्वात्सौमिकवेदित्वाङ्गप्रधानार्थ-

पैकवाक्यत्वलक्षणादर्शनादपि नैकवाक्यतेत्यर्थः ।

चतुर्धाकरणस्याग्नेयमात्राङ्गताधिकरणम् ॥ १५ ॥

शेषस्तु गुणसंयुक्तः साधारणः प्रतीयेत मि-

थस्तेषामसम्बन्धात् ॥ २६ ॥

चमसाधिकरणे ग्रहंष्वेव सम्प्रागो न चमसेष्वित्युक्ते तत्प्रस-
ङ्गात्सप्तदशारन्तिता षोडशिपात्रे निविशते यूपे वेति चिन्तायामान-
र्थक्यास्तदङ्गेष्वित्यनेन यूपनिवेशेऽभिहितेऽभिक्रमणोपवाताधिकरणा-
भ्यां चाङ्गावतारविशेषेऽभिहिते वारणाधिकरणापोदितस्याङ्गावतार-
स्याऽनुवाक्याधिकरणेनोल्लीवनाद्वाक्यविरोधे क्रमस्य परिहृते मु-
ष्टिकरणादेरथ विरोधिना क्रमेण विनियोगमाशङ्कानन्तर्यरूपक्रम-
स्यानन्तर्याधिकरणनाविनियोजकत्वोक्त्या चमसाधिकरणप्रसङ्गा-
गतविचारेण समान्यत्प्रसक्त्या यो विचारस्तत्समाप्तौ स एव बुद्धि-
स्थो भवतीति बुद्धिस्थचमसाधिकरणप्रसङ्गतास्य सङ्गतिं सूचयि-
तुमाह * यथा संयोगामिति * अनन्तराधिकरणोक्तसर्वार्थत्वापवा-
दाद्वानन्तराधिकरणेनैव सङ्गतिमभिप्रेतां स्पष्टत्वादनुक्त्वा चमसा-
धिकरणोक्तमथासंयोगव्यवस्थाविरोधात्पूर्वपक्षायोगेन सन्देहाया-
गशङ्कानिरासायाविरोधोक्त्यर्थोऽयं ग्रन्थः । धर्मान्वयिनोऽपूर्वसाधन-
स्य यदाग्नेयशब्देन केवलाग्निदेवत्वमुपलक्षणमुक्तं तस्य द्विदेवत्वे
केवलान्वयत्वतद्विशेषदेवतात्वसमुदायात्मकस्य समस्तस्याभावा-
त्समस्तेनोपलक्षणेनोपलक्षितस्य धर्मसंयोगाभ्युपगमे द्विदेवत्वस्याग्नेय-
शब्देन ग्रहणायोगात्किं समुदायैकदेशेनाप्यग्न्यन्वयमात्रेणोपलक्षितस्य
धर्मसंयोगः समस्तेनैव वोपलक्षितस्येति सन्देहाद्विदेवत्वां गृह्यते न
वेति विचार इत्यर्थः । पूर्वपक्षमाह * गृह्यते इति * तौ अपि हीति
भाष्योक्तं हेतुं व्याचष्टे * शक्यते हीति * दृष्टान्तं व्याख्यातुं मनो-
ताधिकरणभाष्यं पठति * यद्यपीति * ननु त्वं ह्यग्ने प्रथमो मना-
तेति मन्त्रे वाचनिकविनियोगान्यथाऽनुपपत्त्याग्निशब्दस्याग्नीषो-
मोपलक्षणार्थत्वं युक्तं तद्धितेन तु देवतात्वेनैवाग्न्यभिधानाद् द्वि-
देवत्ये चाग्नेः समवेतत्वेऽपि देवतात्वाभावान्नोपलक्षणत्वं सम्भ-
तीत्याशङ्काह * समवेतत्वं चेति * सर्वत्राग्निः कलिभ्यां ढग्वक्तव्य
इत्यन्वयमात्रेऽपि तद्धितस्मृतेः प्रकरणावगतस्य सर्वार्थत्वस्याति
सङ्कोचपरिहारार्थं समवेतत्वमात्रस्येहोपलक्षणताश्रयणीयेत्या-
शयः । यद्यप्येकस्य शब्दस्यानेकार्थत्वायोगादन्वयमात्रवाचित्वे च

देवतात्वविशेषप्रतीत्ययोगाद्विशेषवाचित्वे तु लक्षणाया सामान्य-
प्रतीतेर्देवतात्वमेवाग्नेयशब्दवाच्यम् । तथा ऽप्यग्नेश्चतुर्द्धाकरणा-
ख्यविधेयकार्ययोग्यपूर्वसाधनहविर्विशेषोपलक्षणमात्रे पर्यवसा-
नाद्यागविधाविव चतुर्द्धाकरणविधौ साक्षात्कार्ययोगित्वाभावेना-
त्यन्तानादरणीयत्वात्प्रकरणातिसङ्कोचपरिहारार्थं समवेतत्वमा-
त्रेणैवोपलक्षणता युक्तेत्याह * न चेति * एकपुरोडाशायां पौर्णमा-
स्यां पुरोडाशद्वयस्योपलक्षणस्यां पांशुयाजाख्यकार्ये ऽनादरो ऽनपाय-
श्च कालस्य लक्षणं हि पुरोडाशाविति दशमान्त्याधिकरणसूत्रव-
क्ष्यमाणो दृष्टान्तः । पर्याग्निकृतं पात्नीवतमुत्सृजन्तीत्यत्राऽपि पात्नीव-
च्छब्दस्य पशूपलक्षणार्थत्वात्तैवोपलक्षणत्वेन हेतुना त्वपुरोडाश-
पात्नीवते ऽनुपूर्वत्वादवच्छेद इत्यत्रोक्त इति दृष्टान्तान्तरमाह *
तथेति * स्वयं वैदिकदृष्टान्तद्वयमुक्त्वा भाष्येऽक्तं लौकिकं दृष्टान्त-
मनुसन्धत्ते * तथेति * उपलक्षणत्वे कार्ययोगित्वाभावोक्त्यर्थत्वेन मि-
थस्तेषामिति सूत्रावयवं तच्छब्देन शेषशब्दोक्तस्य कार्यस्य गुणशब्दो-
क्तस्य चोपलक्षणस्य परामर्शः बहुवचनं चानेकोदाहरणत्वोपलक्षण-
कार्यबहुत्वाशयमभिप्रेत्य व्याख्यातुमाह * उपलक्षणेति * तद्धितवा-
च्यमुख्यदेवतात्वत्यागेन लाक्षणिकसमवेतत्वंोपलक्षणात्वाभ्युपगम-
स्य प्रकरणातिसङ्कोचपरिहारार्थत्वेन तेषां साधारणोक्त्या साधार-
ण्यविषयत्वेनापस्थापितानामाग्नीषोमीयादिनामेकप्रकरणानन्वये
सन्ति प्रकरणातिसङ्काचानापत्तेर्व्यवस्था स्यात्तन्वात्वेकप्रकरणान्व-
यात्साधारणधर्मकत्वप्रतीतिरूपलक्षणार्थत्वेन तत्र श्रुत्यविरोधस-
म्भवे प्रकरणातिसङ्काचायोगात्साधारणतैव युक्तेति व्यवधारणक-
ल्पनया हेतुत्वर्यं सूत्रावयवव्याख्यानार्थं यदीत्यादिभाष्यमस्मिन्सू-
त्रे व्यवस्थावाचिशब्दाभावात्सिद्धान्तसूत्रव्यवस्थाशब्दान्वयेन तु पू-
र्वसूत्रपूरणभ्युपगमे प्राथम्यात् व्यवस्थाशब्दोपेतस्यैव पूर्वपक्षसूत्र-
स्य पठनीयत्वापत्तेरयुक्तमाशङ्क्यानन्तर्यमचोदनेत्येतत्सूत्रस्याचोद-
नाशब्दस्याग्न्यातिरिक्तानाञ्चतुर्द्धाकरणाचोदना स्यादित्येवं व्यवस्था-
वाचितामभ्युपगम्यानुषङ्गेण पूरणम्भाष्यकृतो ऽभिमतमित्याह * भा-
ष्येति * व्यवहितानुषङ्गायोगादनाक्षेपकत्वात्मका कारणत्ववाचि-
नश्चाचोदनाशब्दस्यानुषङ्गे ऽप्यन्यार्थत्वायोगात्कार्ययोगित्वाभावेन
चोपलक्षणस्यानादित्वानुक्तौ प्रकरणानुरोधमात्रेण श्रुतिभङ्गायोगा-
दस्या व्याख्यायाः स्वानभिमतत्वसूचनार्थम्भाष्यकारप्रहणम् । ल-
क्षणार्था गुणश्रुतिरिति सिद्धान्तसूत्रावयववक्ष्यमाणवैपस्यावता-
राय यथा प्राशिन्नावदानरूपः शेषो ऽग्निगुणसंयुक्तो ऽपि साधार-

ण इत्यावृत्त्या दृष्टान्ततया व्याख्यार्थं यथेत्यादिभाष्यं तात्पर्यतो व्या-
चष्टे * भवति चेति *

व्यवस्था वार्थसंयोगाल्लिङ्गस्यार्थेन सम्बन्धाल्ल-

क्षणार्था गुणश्रुतिः ॥ २७ ॥

यथा ग्रहत्वेनोपलक्षणेन ग्रहाणामेव संयोगात्सम्भारगव्यव-
स्थांक्ता तथाग्निदेवत्वत्वरूपेण तद्वितार्थेनैकदेवत्वस्यैव संयोगाच्चतु-
र्द्धीकरणव्यवस्था युक्तेत्येवं सूत्रावयवव्याख्यार्थत्वमग्निनेति भाष्य-
७६०।४ स्य द्योतयितुमाह * यथैवहीति * दृष्टान्तोक्तेरुद्देश्यस्वरूपाविवक्षा-
शङ्कानिरासप्रयोजनत्वं सूचयितुमाह * उद्दिश्यमानन्तावादिति *
द्विदेवत्वसंयोगनिरासार्थं समवतत्वमात्रस्योपलक्षणत्वनिरासाया-
भिधेयवाचिनार्थशब्देन तद्वितवाच्यस्य देवतात्वस्योपलक्षणतोक्ते-
ति सूचयितुमाह * न चेति * नन्वसम्बद्धस्याग्नेरुपलक्षणत्वायो-
गात्सम्बन्धमात्रमपेक्षितत्वाद्वाह्यं तद्विशेषस्तु देवतात्वं तद्वितोक्तम-
नपेक्षितत्वादग्राह्यमित्याशङ्क्य देवतात्वमेव प्रत्ययार्थत्वेन प्राधान्यादु-
पलक्षणं प्रकृत्यर्थत्वात्त्वग्निरुपलक्षणविशेषणमित्याह * अग्निः पुन-
रिति * बहुकर्तृकं ऽपि सूत्रे प्रत्येकं कर्तृत्ववद्विदेवत्ये ऽप्यग्नेस्तावदेवता-
त्वमस्त्येवेत्याशयेन कुत इति पृष्ट्वा तन्निरासार्थं यदधीत्यादिभाष्यं ता-
त्पर्यतो व्याचष्टे * याञ्चेति * एतदेवोपपादयति * नहीति * अतः
कारणादग्नीषोमीय ऐन्द्राग्नौ वा नाग्नेयशब्देनोच्यत इत्यर्थः । देवता-
त्वस्यासत्यामपि तद्वितेनोक्तौ तस्योपलक्षणमात्रार्थत्वात्तात्पर्यन्तादर-
इत्याशङ्क्योपलक्षणं विना धर्मान्वयिनो ऽपूर्वसाधनविशेषस्योपलक्षयि-
तुमशक्यत्वाच्चोपलक्षणास्याप्यनादरो युक्त इत्येवं परिहारार्थत्वेन लि-
ङ्गस्योपलक्षणास्यापि देवतात्वस्य तद्वितवाच्यत्वादर्थेन सामर्थ्ये-
नोपलक्ष्यसम्बन्धोपपत्तेरित्येवं व्याख्यार्थं देवताल्लिङ्गस्य हीति भाष्यं
व्याचष्टे * तद्वितार्थो ऽत्रेति * लिङ्गस्यार्थेनेति सामर्थ्यवाच्यार्थशब्दो-
क्ता निरपेक्षतार्थसंयोगार्थव्याख्यार्थं पूर्वभाष्ये ऽनागतावेक्षणोक्तोक्ति-
निरपेक्षोक्त्या सूचयन् श्लोकं व्याचष्टे * आग्नेय इति * दृष्टान्ते प्रा-
शिन्नमवद्यतीति सामान्यवाक्येन हविर्मात्रात्प्राशिन्नावदाने प्राप्ते क-
स्माद्धविःप्रदेशात्प्राशिन्नमवदेयमित्यपेक्षायां मस्तकाख्यप्रदेश वि-
शेषोपलक्षणार्थाग्नेयत्वोपलक्षणश्रुतिरित्येवं वैषम्योक्त्यर्थत्वेनानुभा-
षणपूर्वमन्त्यसूत्रावयवव्याख्यार्थमथेत्याद्यनियम इत्यन्ते भाष्यं व्या-
ख्यातुमाह * यत्त्विति * मस्तकाविभागस्य भञ्जनस्फोटनापरप-

यौयस्याग्नेयपुरोडाशविशेषे विधानार्थमेतद्वचनमिति वदतां यदा-
 ग्नेयस्येति प्राशिन्नावदानावान्तरप्रकरणप्राप्तमाग्नेयात्प्राशिन्नावदानम-
 नूद्य तन्मस्तकं विभज्येति वचनव्यक्तिव्याख्याता । प्राशिन्नमवद्यती-
 ति सामान्यवाक्यात्प्राशिन्नावदानस्य साधारणता युक्तेत्युक्ते चतु-
 र्द्धाकरणस्यापि तं चतुर्द्धा कृत्वेति सामान्यवाक्यात्साधारण्यं शङ्कि-
 तुमाह * स्थित इति * द्विदेवत्ये तद्वितार्थो न सम्भवतीत्येवमुक्ते- ७६१।२
 न न्यायेनाधिकरणे स्थिते ङमौ वाविशेषादिति कात्यायनाख्यसू-
 त्रकृद्वाक्यबलात्प्रत्यवस्थीयते इत्यर्थः । कतस्यापत्यङ्गोन्नमित्यस्मि-
 न्नर्थे गगादिभ्यो यञिति यञं कृत्वा कात्यस्वापत्यं युवेत्यस्मिन्नर्थे
 यञिजोश्चेति फक्प्रत्यये तस्य चायनादिसूत्रेणायनादेशे कृते कात्याय-
 नस्येदमित्यस्मिन्नर्थे वृद्धाच्छ इति छप्रत्यये तस्येयादेशे नाजादित्वा-
 त्फक्फिओरन्यतरस्यामिति फक् प्रत्ययस्य लुक्पक्षे कात्य इति यकारा-
 रात्परतः छप्रत्ययप्राप्तावापत्यस्य च तद्विते नातीति आकारादिव-
 र्जिते तद्विते परेऽपत्यवाचिनो यकारस्य लोपात्कातीयमिति रूपसि-
 सिद्धिः । न्यायविरोधात्कात्यायनीयवचनस्य बाधमाशङ्क्याबाधार्थं
 श्रुतिमूलतामाह * उक्तमिति * इह दर्शपूर्णमासप्रकरणे श्रुति-
 र्दृष्टेत्यर्थः । कासौ श्रुतिरित्यपेक्षायां पठति तमिति । सामान्यश्रुतेर्वि-
 शेषश्रुत्याग्नेयमात्रविषयत्वेनोपसंहारात्साधारण्यानापत्तिरिति परि-
 हारमाह * अत्रेति * नित्योक्त्याऽनुपसंहारे विकल्पापत्तिरूपसंहा-
 रकारणत्वेन सूचिता । प्राशिन्नवाक्ये व्याख्यातेन परंपदार्थान्वयवि-
 धौ श्रुतिबाधापत्तेर्विशिष्टावदानविध्यवगमाद्विशेषशास्त्रत्वेन सा-
 मान्यशास्त्रोपसंहारकत्वं भविष्यतीत्याशङ्कते * प्राशिन्नेति * वाक्या-
 न्तरात्प्राप्तेः प्राशिन्नावदानस्य विधातुमशक्यत्वाद् गुणमात्रार्थत्वा-
 वगतेर्विशिष्टावदानशास्त्रत्वाभावाच्चोपसंहारकत्वं सम्भवतीति परि-
 हरति * नेति * एतदेव विवृणोति * मस्तकमिति * पुरोडाशवाक्यस्यापि
 बर्हिःपत्वलक्षणगुणमात्रार्थत्वात्क्रममात्रार्थत्वाद्वा चतुर्द्धाकरणवि-
 धायित्वाभावे ऽविशेषशास्त्रत्वाभावाच्चोपसंहार्यत्वं स्यादित्याशङ्क्या-
 ह * इदं त्विति * कृत्वाशब्दोक्तायां चतुर्द्धाकरणभावेनोक्त्या गुणा-
 श्रुतेराख्यातोक्तायाश्च बर्हिःपत्वकरणभावनायाः प्राधान्यप्रतीतेः
 कृत्वाशब्दोक्तभावनाविशेषणत्वायोगाग्निर्गुणत्वोक्तिः । शास्त्रान्तरी-

यस्याध्येतृभेदेन पूतवचनत्वस्य निरस्तत्वाच्छाखान्तरीयस्य च दूर-
स्थत्वेन प्रत्याभिज्ञायोगात्सगुणश्रवणे ऽपि विधेयैव क्रिया दूरस्थस्य
प्रत्याभिज्ञाभ्युपगमे ऽपि त्वभ्यासेन क्रियाविधिः शक्यो वक्तुमिति प्रौ-
ढिप्रदर्शनार्था पुनर्वचनोक्तिः । शाखान्तरीयस्य सामान्यस्याबुद्धिस्थ-
त्वेनोपसंहारायोगं शङ्कते * दूरस्थत्वादिति *

यस्य येनार्थसम्बन्धो दूरस्थेनापि तस्य सः ।

अर्थतो ह्यसमर्थानामानन्तर्यमकारणमिति ॥

न्यायाद् दूरस्थो ऽप्युपसंहारो नाशक्य इति परिहरति * नेति *
वृद्धश्लोकेन सामान्यन्यायमुक्त्वा तदुपजीवनेन दूरस्थस्या ऽपि सा-
मान्यस्य विशेषणोपसंहारसिद्धिमाह * तेनेति * येन कारणेन
दूरस्थस्या ऽपि योग्यत्वात्सम्बन्धो युक्तस्तेन कारणेन दूरस्थमपि सा-
मान्यं विशेषेण विना ऽनुपपद्यमानत्वाच्छाखान्तरीयविशेषं प्रति ग-
च्छति ततश्च श्रुतविशेषलाभे विशेषान्तरकल्पनायोगाद्विशेषशास्त्रेण
स्वविषयभूते विशेषे स्थाप्यते दूरस्थत्वे ऽपीति श्लोकार्थः । दूरस्थ-
योरप्युपसंहारयोपसंहारकतावश्यम्भवेति भ्यामुक्ता युक्ता । सा-
मान्यशास्त्रस्य पूर्वालोचनायामुपसंहारसम्भवे ऽपि विशेषशास्त्रस्य
पूर्वालोचने सामान्यशास्त्रानर्थक्यं स्यादित्याशङ्क्य तस्मिन्पक्षे विशे-
षान्तर्गतत्वेन प्राप्तस्य सामान्यस्य तदुत्तरकालवर्हिःपत्वकरणवि-
धये ऽनुवादमाह * अथ वेति * बर्हिःपत्वकरणस्या ऽपि चतुर्द्धा-
करणवच्छेषप्रतिपत्त्यर्थमक्षाङ्गत्वेन चतुर्द्धाकारणाङ्गत्वाभावादङ्गा-
ङ्गिभावाया ऽनुवादायोगात्क्रमनिरपेक्षबर्हिःपत्वविधायानुवादा-
नर्थक्यापत्तेः शाखान्तरप्राप्तचतुर्द्धाकरणा ऽनुवादाभ्युपगमे बर्हिः-
पत्वस्य शाखान्तरप्राप्तस्या ऽनुवादोपपत्तेः न विधिः सम्भवती-
त्याशङ्क्य क्रममात्रं तर्हि विधीयतामिति पक्षान्तरमाह * अथेति *
साधारण्याशङ्कापरिहारमुपसंहरति * अतश्चेति * मिथस्तेषाम-
सम्बन्धादिति पूर्वपक्षसूत्रावयवस्य व्यवधारणकल्पनयास्यैकदे-
वत्यद्विदेवत्यानामेकप्रकरणान्वये योजितस्य विरुद्धत्वोक्त्यैकदे-
वत्यानां मिथः सम्बन्धो न स्यात्ततो द्विदेवत्यस्या ऽपि लक्षणार्था-
प्रिगुणश्रुतिर्भवेन्न त्वेतदस्तीत्येवं लक्षणार्थेति सिद्धान्तसूत्रावयवे
ऽनुषक्तस्य पूर्वपक्षनिरासार्थत्वेन योजनार्थं यदि त्विति भाष्यं

व्याचष्टे * यदि त्विति * उपलक्षणकार्ययोर्मिथो ऽसम्बन्धात्कार्या-
योगित्वेनोपलक्षणस्यानादृत्यतेत्येवं स्वमतेन व्यवधारणकल्पनां वि-
नैव पूर्वपक्षसूत्रावयवे व्याख्याते त्वाग्नेयत्वेन द्विदेवत्यस्योपलक्षयितु-
मशक्यत्वादानुपलक्षितस्य चाग्नेयशब्देन ग्रहीतुमशक्यत्वान्निश्चिते-
षामसम्बन्धे ऽप्येकदेवत्यस्यैव लक्षणार्था ऽग्नेयत्वोपलक्षणश्रु-
तिरित्येवं लक्षणार्थेति सूत्रावयवस्य व्याख्यां सूचयितुमाह * य-
द्यपि चेति *

इति श्रीमत्त्रिकाण्डमीमांसामण्डनप्रतिवसन्तसोमयाजिभट्ट
माधवात्मजभट्टसोमेश्वरकृतौ तन्त्रवार्त्तिकटीकायां
सर्वानवद्यकरण्यां न्यायसुधारुयायां तृती-
यस्य प्रथमश्चरणः समाप्तः ।





न्यायसुधायाम् ।

तृतीयाध्यायस्य द्वितीयः पादः

बहिर्न्यायः । लवनप्रकाशमन्त्राणां मुख्ये विनियोगाधिकरणम् ॥ १ ॥

अर्थाभिधानसंयोगान्मन्त्रेषु शेषभावः स्यात्त-

स्मादुत्पत्तिसम्बन्धो ऽर्थेन नित्यसंयोगात् ॥ १ ॥

लिङ्गहेतुकस्य विनियोगस्य श्रुतिसापेक्षत्वाच्चौतविनियोगप्रकारचिन्तानन्तरं लैङ्गिकविनियोगप्रकारचिन्तायां सङ्गतिमाह * इदानीमिति * विशिष्टावृत्त्या विविधरूपविनियोगाभिधानाद्विनियोगप्रकारोक्तिः । सामर्थ्याख्यस्य लिङ्गस्य मन्त्रेष्विव द्रवावदानाद्यङ्गभूतेषु रूपादिष्वपि विनियोजकत्वसद्भावात्तेष्वलिङ्गहेतुकविनियोगप्रकारचिन्ता कस्मान्न कृतेत्याशङ्का मुख्यएव विनियोगो गौणे ऽपि चेत्येतत्प्रकारव्यतिरिक्तस्य लैङ्गिकविनियोगप्रकारस्याभावात्तस्य चार्थप्रत्यायनव्यतिरिक्तसामर्थ्यहेतुकत्वाभावान्मन्त्रव्यतिरिक्तस्य चार्थप्रत्यायनसामर्थ्याभावान्मन्त्राणामेव लैङ्गिकविनियोगप्रकारचिन्ताविषयत्वं भाष्यकृतोक्तमिति दर्शयितुमाह * लिङ्गं नामेति * गौणार्थप्रत्ययस्य तर्हि मुख्यार्थप्रत्ययजन्यत्वेन मन्त्रे मन्त्रजन्यत्वाभावान्मन्त्रसामर्थ्यानुपपत्तेर्बहिर्मन्त्रस्य मुख्येष्वेव कुशेषु विनियोगो गौणेष्वपि वा कुशसदृशेषूपलपाख्येषु सुगन्धादिषु तृणान्तरेष्वितीयं चिन्ता न युज्येतेत्याशङ्काह * तच्चेति * गौणस्यार्थस्याशब्दत्वे शब्दार्थान्तरानन्वयापत्तेर्गौणे ऽप्यर्थे शब्दव्यापारो ऽस्तीत्याशयः । कः पुनरिति भाष्यस्य गौणार्थाभावात्सन्देहायोगेनाधिकरणाक्षेपार्थत्वं सूचयितुमाह * तद्वेति * तत्सिद्धिसूत्रे गौणस्यार्थस्योक्तत्वाच्चेह तदभावाशङ्का युक्तेत्याशङ्काह * तत्सिद्धीति * गौणत्वनिमित्तविशेषानवधारणे गुणस्वरूपसद्भावमात्रेण प्रकृतचिन्तास्मिद्धेरिह सामान्यतो गौणे ऽर्थे सिद्धे जहत्स्वार्थाभिधायित्वादिनिमित्ततत्रयस्य वेदे ऽनुपपत्तेः प्रस्तरादिशब्दानां यजमानादिषु

गुणवृत्तिसिद्धौ लक्ष्यमाणगुणयोगवृत्तित्वरूपो गौणत्वयोगौ-
णत्वनिमित्तविशेषस्तत्सिद्धिसूत्रे व्याख्यात इत्युक्ते तथाप्यजहत्स्वा-
र्याः सर्वा वृत्तय इति तत्सिद्धिसूत्रे अभिहितत्वादुपपदाधीनत्वा-
दिषु चेहाशङ्क्यमानेषु पञ्चस्वपि गौणत्वनिमित्तेषु स्वार्थत्वात्तेहो-
पपदाधीनत्वादिति निमित्ताशङ्का युक्तेत्याशङ्क्य स्वार्थापरित्यागवृत्ति-
त्वमप्यर्थेन नित्यसंयोगादित्यत्रैव सिद्धं तत्सिद्धिसूत्रे व्याख्यात-
मित्युक्तमतो नैव गुणो नाम कश्चिदस्तीत्याशङ्का युक्तेतीति करणा-
र्थः । एवं सति तत्सिद्धिसूत्रं पश्चात्कार्यामित्याशङ्काह * अय-
मर्थत इति * वक्ष्यमाणगौणत्वसिद्धवत्कारेणापि निमित्तविशेषो-
क्तिर्युक्तेत्याशयः । उच्यतइति परिहारभाष्यं व्याचष्टे * तत्र
चेति * शङ्क्यमाणोपपदाधीनत्वादिनिमित्तान्तरनिरासं विना
गुणयोगनिमित्तत्वासिद्धेरुपक्रममात्रत्वसूचनार्थम् * तत्र चेत्युक्त-
म् * उत्पत्त्युत्थावगतिरुक्ता गुणादवगमनं गौणत्वे हेतुरित्यर्थः ।
शङ्काशयविवरणार्थं यद्येवमिति भाष्यं व्याचष्टे * शास्त्रादिभ्य
इति * कथं सर्वेषां शब्दाभिधेयतेत्याशङ्कां निराकुर्वेच्छोकं व्याच-
ष्टे * परेति * पैङ्गल्यादिसामान्यस्य गुणत्वाभावाद्विशेषस्य चाग्नि-
गतस्यान्यत्राभावाद्भिगुणयोगेन माणवकावगत्यनुपपत्तेरभित्वपै-
ङ्गल्यतीव्रत्वादेरसर्वगतत्वाद्भिशब्दात्प्रतीयमानो ऽर्थो ऽभिधीयमा-
नत्वादन्वेन प्रकारेणावगत्ययोगान्मुख्य इत्यर्थः । अन्यशब्दस्याभि-
धीयमानत्वापेक्षायामपि नित्यसापेक्षत्वाद् गतिशब्दसमासाविद्या-
तः । उपपदाधीनत्वादीनां निमित्तानां सिद्धान्तिनो ऽनिष्टत्वादुप-
न्यासपूर्वको निरासो ऽनर्थक इत्याशङ्क्य गौणत्वनिरासायैकदेशि-
कल्पितानि निमित्तान्याशङ्किता दूषयितुमुपन्यस्यतीत्याह * तत्रे-
ति * गौणस्य मुख्याद्विवेकायेहोपपदाधीनप्रत्ययस्य लक्षणत्वेन
शङ्कनीयत्वाद्वापिनश्च धर्मस्यान्यतो व्यावर्त्तकत्वेन लक्षणत्वाद-
ग्निरधीतइत्यादौ चोपपदाभावे ऽपि गौणत्वप्रसिद्धेरुपपदाधीनप्रत्य-
यस्याव्यापित्वादर्थधर्मत्वाभावाच्च लक्षणत्वा ऽनुपपत्तेरथेति भा-
ष्यमयुक्तमाशङ्काह * सर्वथेति * धर्मत्वाभावे ऽप्यन्यतो व्या-
वर्त्तकत्वाल्लक्षणत्वोपपत्तिः पूर्वोद्धेनोक्ता उत्तरार्द्धेन पराधीना श-
ब्दप्रवृत्तिर्यस्मिन्नर्थे पराधीनप्रवृत्तिरित्यर्थधर्मस्य पराधीनप्रवृत्ति-
त्वस्य लक्षणतोक्ताग्निरधीतइत्यादावपि माणवकाद्युपपदस्यार्थप्र-
करणान्नित्यशब्देनाव्याप्तता परिहृता । नित्यशब्दार्थं व्याचष्टे * न
हीति * माणवके पैङ्गल्ये प्रत्ययो माणवकप्रत्ययः । एवमपि को
ऽत्र गुणो विवक्षितो यत्स्वन्वाद् गौणत्वं स्यादित्याशङ्काह *

तदेव चेति* अग्न्यादिनाम्नां पैङ्गल्यादिप्रवृत्तौ माणवकादिपदान्तर-
स्य हेतुत्वेनानुग्राहकतयाङ्गात्मके गुणत्वे ऽभिहिते कथं पादान्तरस्य
पैङ्गल्यादावग्न्यादिनामप्रवृत्तिहेतुतयाशङ्का सामान्योक्त्या समाना-
धिकरणकृतोक्ताग्निशब्दस्य माणवकगतपैङ्गल्यादिवाचित्वाभावे मा-
णवकशब्दाग्निशब्दसमानाधिकरण्यायोगात्पैङ्गल्यादिवाचिताग्निशब्द-
स्यावसीयतइत्याशयः पदान्तरेण पदान्तरस्य स्वाभाविकशक्तिनाशेन
शक्त्यन्तरानुत्पादकत्वादुपपदापेक्षित्वे ऽपि मुख्यत्वानपायान्मुख्याद्वि-
वेकानापादकत्वेनैतल्लक्षणार्थं नैतदित्यादिभाष्यं व्याचष्टे* नैतदिति*
स्वभावादेव पैङ्गल्ये ऽस्याग्निशब्दं प्रति मुख्यत्वं लक्षणवाच्यत्वं नापे-
तमित्यर्थः । श्लोकं व्याचष्टे *यथैवेति* सम्बन्धानुभवजन्यसंस्का-
रसम्बन्धस्मृतिग्रहणायादिशब्दः। नचासाविति भाष्यं शब्दद्वयसमुदा-
यावयवत्वाख्यं गुणशब्दात्प्रतीतिगौणतेत्येवं गौणत्वलक्षणदूषणार्थत्वेन
व्याख्यातुं लक्षणान्तरमुपन्यस्यति *अथेति* माणवकाग्निशब्दस-
मुदायवाच्यस्य पैङ्गल्यस्याग्निशब्दात्मकमवयवं प्रति गौणतेत्यर्थः ।
एतल्लक्षणदूषणार्थत्वेन भाष्यं व्याचष्टे * तदिति * श्लोकं व्या-
चष्टे * तत्रेति * उभयोरपि पैङ्गल्यपिण्डस्वरूपयोर्वाच्यत्वादुभाव- ७६५।४
प्यग्निमाणवकशब्दौ प्रात्यात्मिकयोरर्थयोर्मुख्यावित्युक्ते ऽर्थे विष-
यगौणमुख्यविवेकप्रस्तावादर्थमुख्यत्वोक्तौ शब्दमुख्यत्वोक्तिरिति सू-
चनार्थेति करणः । वाक्यार्थस्यैकं पदं प्रति वाक्यावयवत्वात्मकगु-
णवशात्प्रतीतिगौणतेत्येवं लक्षणान्तरोपन्यासार्थमथेति भाष्यं व्या-
चष्टे * इदानीमिति * सर्ववाक्यार्थानां तर्हि शब्दं प्रति गौणत्वाप-
त्तिरिति परिहारसूचनार्थम् * पूर्ववदेवेत्युक्तम् * एतल्लक्षणदू-
षणार्थं नैतदिति भाष्यं व्याचष्टे * तदिति * अग्निमाणवकशब्दाभ्या-
मग्निमाणवकत्वयोरभिधानात्तद्विशिष्टैः कार्योक्तिः सम्भवतीति वा-
शङ्काह* नत्विति * तच्छब्देनाग्निशब्दः परामृष्टः । पैङ्गल्यस्य तर्ह्यग्निश-
ब्दवाच्यत्वात्पदार्थत्वोपपत्तेर्वाक्यार्थत्वसम्भवाद्युच्येत ततो वा-
क्यार्थता भवेदित्यनेनावाच्यत्वात्पैङ्गल्यस्य वाक्यार्थत्वनिरासो न
युक्त इत्याशङ्काह * नचेति * वाक्यार्थत्वनिरासमुपसंहरति * तस्मा-
दिति * गौणमुख्यविभागादावसिद्ध्युपसंहारार्थन्तदेवमिति भाष्यं
व्याचष्टे * तेनेति * पैङ्गल्यस्य शब्दावाच्यत्वोक्तेष्वविरोधमाश-
ङ्काह * माणवकस्येति * मन्दप्रसिद्धत्वात्मकं गौणलक्षणोपन्या-
सार्थं तथेति भाष्यं मन्दप्रसिद्धस्य गुणादवगतत्वाभावेन गौणश-
ब्दवाच्यत्वायोगादयुक्तमाशङ्का मन्दप्रसिद्धस्य मन्दप्रयोगविषयभू-
तस्य वाक्यार्थस्योपपादनं विना निश्चेतुमशक्यत्वादुपपदस्यैवात्रापि

पक्षद्वये ऽनुग्राहकत्वेनाङ्गत्वाद् गुणता विवक्षितेति सूचयन् व्याचष्टे
 * अथेति * यथा मन्दप्रसिद्ध्या कृतमुपपदस्याश्रयणं च यथा च
 सुष्ठु प्रसिद्ध्या कृतमनाश्रयणं ततएव दर्शयतीति मन्दप्रसिद्धत्वस्यो-
 पपदाश्रयणमिति तत्त्वोक्त्या मन्दप्रसिद्ध्यर्थे प्रतीतावुपपदस्यानुग्रा-
 हकत्वाद् गुणत्वसूचिते कथं तद्व्युपपदाधीनत्वपक्षात्पक्षान्तरतेत्याशङ्क्य
 मन्दप्रसिद्धौ सन्तमप्युपपदव्यापारं लक्षणत्वेन * मुक्त्वेयुक्तम् * ए-
 तल्लक्षणदूषणार्थमिदमपीति भाष्यं व्याचष्टे * तत्रेति * ज्ञानस्य
 निरवयवत्वात्स्वतो न्यूनातिरिक्तत्वाभावे ऽपि ज्ञात्रलपवहुत्वाभ्यां
 न्यूनातिरिक्तत्वसम्भवमाशङ्क्य ज्ञात्रलपत्वात्संख्यातो ज्ञानालपत्वे ऽपि
 मान्द्याप्रसिद्धेर्निरवयवत्वेन च स्वरूपपरिमाणालपत्वायोगान्निरव-
 यवसामान्यमात्रविषयत्वेन च शब्दस्य ज्ञानस्य विषयालपरिमाणत-
 या ऽप्यलपपरिमाणयोगान्मान्द्यायोगसूचनायाञ्जस * इत्युक्तम् *
 अलपप्रयोगित्वात्सकललक्षणोपन्यासार्थमथेति भाष्यमलपप्रसिद्ध-
 त्वलक्षणालपप्रयोगित्वलक्षणस्य मूलभूतत्वेन विशेषं दर्शयन् व्या-
 चष्टे * इदानीमिति * एतच्च लक्षणदूषणार्थेनैतदिति भाष्यं व्या-
 चष्टे * तदिति * पुनः शब्देन सामर्थ्यनिमित्तप्रत्यायकत्वाच्छब्दस्य
 मुख्यत्वे ऽप्यर्थस्य गौणत्वनिरासः । प्रकृतं कथं सिद्धोदित्याशङ्क्य श-
 ब्दस्य मुख्यत्वे ऽर्थस्यापि मुख्यत्वापत्तिरिति परिहारार्थत्वेनातः सो-
 ऽपीति भाष्यव्याख्या सूचिता । यथा च तद्यथा गवादिशब्दानां पृ-
 थिव्यादिरित्यनेनोपपदधीनत्वस्येति व्याप्तिर्दर्शिता तथास्य प्रसिद्धि-
 प्रयोगयोरपि दर्शयितव्येत्याह * इहापि सेति * अतिव्याप्तिमेव
 दर्शयितुं वृद्धश्लोकं पठति * तथा चाहेति * परकल्पितेषु गौणत्व-
 लक्षणेभु मुख्याद्विवेकानापादकत्वेन दूषितेषु वाच्यगुणयोगेन प्रती-
 यमानत्वात्मकविवेकापादकलक्षणोक्त्यर्थमत्रेत्यादि भाष्यं तात्पर्यतो
 व्याचष्टे * इदानीमिति * अग्रेस्तावदभिधानमित्युक्तस्य तावच्छब्दो
 व्याख्येयः । अग्निवत्पैङ्गलस्य माणवके च पैङ्गलान्वयस्याप्याभि-
 धानमस्त्वित्याशङ्क्याग्निसम्बन्धादेव परिशिष्टस्यार्थस्य प्रतीतेरनभि-
 धेयतामुक्तामाकृत्यधिकरणन्यायेन दृढयितुम् * व्यक्तिवदित्युक्तम् *
 परगुणानां परशक्यतां परगुणानां चेति वार्तिकोक्तां परिहर्तुमाह
 * सन्ति चेति * गुणव्यक्तीनां परत्राभावे ऽपि सामान्यानि पर-
 त्र सन्तीत्युक्ते तत्सद्भावं दृढयितुं चित्रादौ यत्तु सादृश्यं सामान्यं
 तत्र किं भवेत् तत्रापि पृथिवीवर्णसंस्थानादिसमानतेति प्रश्नोत्तर-
 रूपोपमानवार्तिकोक्ततोक्ता । गुणयोगनिमित्तवृत्तित्वात्मकगौणत्व-
 लक्षणव्युत्पादनस्य वेदे गौणत्वसिद्ध्यर्थत्वोक्त्यर्थमेवमिति भाष्यं

दर्शपूर्णमासयोस्तृणसदृशाभावात् कुशविषयस्तृणशब्दो न कुशस-
दृशसुगन्ध्यादितृणान्तरोलपराजिस्तरणार्थविषयस्तृणसदृशशब्द इ-
त्येवं स्पष्टत्वाच्च व्याख्यातम् । गौणमुख्याविभागोक्तेरधिकरणारम्भ-
सिद्ध्यर्थत्वोक्त्यर्थं तदेवमिति भाष्यं व्याचष्टे * तस्मादिति * सु-
खग्रहणार्थं गौणत्वलक्षणानि सङ्गृह्णाति * एते चेति * स्वार्थं जहा-
तीति जहत्स्वार्थोऽर्थान्तराभिधायी, च तस्य भावो जहत्स्वार्थाभि-
धायित्वं गुणिरूपाग्न्यादिस्वार्थत्यागेन गुणरूपे पैङ्गल्यादौ वृत्तिर्गौ-
णत्वे कारणम् अग्न्यादिजातिपैङ्गल्यादिगुणसङ्घातोऽग्न्यादिशब्दवा-
च्यः सङ्घातिरहितगुणमात्रे शब्दप्रवृत्तिहेतुत्वाद् गौणत्वकारणम् । अ-
ग्न्यादिशब्दवाच्यस्याग्नित्वादेर्माणवकादावग्न्यादिगुणदर्शनेन कल्प-
नागौणत्वकारणम्माणवकाद्युपपदसहायस्याग्न्यादिशब्दस्य पैङ्ग-
ल्यादौ वृत्तिरङ्गाख्यगुणभूतोपपदाधीनत्वाद् गौणत्वकारणमग्निर्मा-
णवक इत्यादिशब्दस्यावयवार्थानपेक्षवर्णसमुदायरूपेण पैङ्गल्यादौ या
प्रसिद्धिस्तस्याभावं समुदायावयवभूतस्याग्न्यादिशब्दस्य पैङ्गल्यादौ
समुदायावयवभूतत्वाख्यगुणवत् । प्रवृत्तिहेतुत्वाद् गौणत्वकारणं
पैङ्गल्यादेरग्निर्माणवक इत्यादिवाक्यार्थत्वमग्न्यादिशब्दस्य पैङ्गल्यादौ
वाक्यवयवत्वाख्यगुणवत्त्वाद् गौणत्वकारणमग्न्यादिशब्दस्य पैङ्गल्या-
दावकल्पश्चोत्प्रसिद्धत्वमङ्गाख्यगुणभूतोपपदापेक्षत्वप्रतिनिमित्तादौ-
णत्वकारणम् । यस्मिन् पैङ्गल्यादावग्न्यादिशब्दस्यालपैर्वक्तृभिः प्रयो-
गः सोऽल्पप्रयोगी तस्य भावोऽल्पप्रयोगिताऽल्पसिद्धत्ववद्गौणत्वका-
रणम् एतान् गौणत्वकारणपक्षान्निरस्याग्न्यादिशब्दवाच्येनाग्नित्वादि-
नाग्न्यादिगुणस्य पैङ्गल्यादेर्लक्षणा माणवकादावग्न्यादिगुणवत्यग्निश-
ब्दप्रवृत्तिहेतुत्वाद्गौणशब्दवाच्यरूपगौणत्वकारणत्वेन साधितेति न-
वानां मध्ये युक्तायुक्तपक्षविवेकायोक्तं किं तावदिति पूर्वपक्षभाष्यं
व्याचष्टे * तत्रेति * सकृदाम्नातस्य मन्त्रस्यावृत्त्यनापत्तिः साक्षान्मुख्ये ७६७।१
विनियोगस्य मूलं भविष्यतीत्याशङ्क्य प्रतिप्रधानमावृत्त्यविरोधोक्त्यर्थं
परार्थत्वादित्युक्तं मुख्यविनियोगेन कृतार्थस्य गौणे विनियोजकश्रु-
त्यकल्पनादुभयाङ्गत्वायोगमाशङ्क्यानेन मन्त्रेण यदभिधातुं शक्नुया-
त्तदभिदध्यादिति गौणमुख्यसाधारणश्रुतिकल्पनेनोक्त्यर्थो नित्यशब्दः
अप्राकरणिकेऽपि तर्हि विनियोगापत्तिरित्याशङ्क्य प्रकरणावग-
तसामान्यसम्बन्धसापेक्षत्वाल्लिङ्गस्याप्रकृते विनियोजकत्वायोगोक्त्यै-
व प्रकृते गौणे मुख्ये च * प्रयोगितेत्युक्तम् * संस्कारत्वादि-
ति सूत्रस्य शङ्कोत्तरत्वेन व्याख्यार्थमपि चेति भाष्यं व्याचष्टे * एवं
चेति * प्रकरणवच्चोदकोऽप्यनुग्रहीतव्य इत्याह * तथेति *

ऋषिशब्देन दृश्यते ऽनेनेति व्युत्पत्त्या वेदाभिधानाद्वैदिकं मन्त्ररूपमार्पशब्देनोक्तम् । औत्पत्तिकेन प्रथमावगतेन मुख्यनैवार्थेन मन्त्राणां सम्बन्ध इत्येवं सिद्धान्तप्रतिज्ञार्थमध्यमसूत्रावयवव्याख्यार्थत्वेन स्पष्टत्वान्मुख्य एव चेति भाष्यमव्याख्याय हेत्वर्थत्वेनाद्यावयवव्याख्यार्थं प्रकरणे हीत्यादिभाष्यं प्रधानैकवाक्यतां विनाप्यभिधेयार्थत्वोपपत्तेः प्रधानैकवाक्यतोक्त्यानर्थक्यादयुक्तमाशङ्क्य क्रतुशेषत्वोक्त्यर्थत्वेनार्थत्वं सूचयन्सूत्रावयवपाठपूर्वं व्याख्यातुमाह * एवमिति * मुख्यार्थप्रत्यायनद्वारा गौणे ऽपि शक्त्युपपत्तैर्गौणमुख्यसाधारणैकविधिनियोजकश्रुतिकल्पनेनाविशेषादुभयत्र विनियोगं न त्विति भाष्येणाशङ्क्यानुष्ठेयत्वेनावगते पदार्थे स्मारकापेक्षिणि लिङ्गेन मन्त्रविनियोगादन्योन्यानपेक्षाणां च पदार्थानामनुष्ठेयत्वावगतेरन्योन्यानपेक्षाणामेव स्मारकापेक्षत्वात्प्रत्येकमेव पदार्थेषु मन्त्रविनियोजिकायां श्रुतौ कल्प्यायां मुख्यप्रत्यायनं विना गौणप्रत्यायनाशक्तेर्मुख्यप्रत्यायनाशक्तेर्मुख्यविषयविनियोजकश्रुतिकल्पनां विना गौणविषयश्रुतिकल्पनायोगान्मुख्यविषयश्रुतिकल्पनायाः प्राथम्यावगतेर्मुख्यविनियोगेन मन्त्रस्य नैराकाङ्क्षात् गौणे मन्त्रविनियोजककल्पना न युक्तेत्येवं परिहारार्थतया मुख्येनार्थेन गौणतार्थप्रत्यायनवेलायामपि मन्त्राणां प्रत्याय्य प्रत्यायनलक्षणा संयोगादित्येवमन्त्यावयवव्याख्यार्थं सत्यमित्यादिभाष्यं व्याचष्टे * मुख्येन चेति * गौणेन कृतार्थत्वान्न मुख्ये श्रुतिकल्पनेत्येवं कस्मान्न भवतीत्याशङ्क्य निरस्य श्लोकं व्याचष्टे * अपि चेति * अपि वा प्रयोगसामर्थ्यान्मन्त्रो ऽभिधानवाची स्यादिति द्वितीयमन्त्राधिकरणसूत्रन्यायेन सामर्थ्याधीनत्वाच्छ्रुतिकल्पनस्य मुख्ये च निरपेक्षसामर्थ्यावगतेस्तत्रैव श्रुतेः प्राक्कल्पत्वाद् गौणे तु सामर्थ्यस्य मुख्यसामर्थ्यपूर्वकत्वाच्च वैपरीत्याशङ्का निरासाशयः एतदुपपादनायैवार्थेन नित्यसंयोगादित्यनेनाजहत्स्वार्थता गौणवृत्तेरुक्तेति सूचनार्थम् * यदीत्युक्तम् * मुख्येनैवार्थेनोपायान्तरनिवृत्त्या मन्त्राणां स्मृत्युपायत्वेन नित्यसंयोगात्प्रकरणान्नानार्थवत्त्वोपपत्तैर्गौणस्मृतावुपायान्तरनिवृत्त्यशक्तेः सामर्थ्यप्राप्तोपायान्तरनिवृत्त्यशक्तेः सामर्थ्यप्राप्तोपायान्तरबाधापादकगौणविनियोगायांगात्त्वर्थतया ऽर्थेन नित्यसंयोगादित्यवयवस्यान्यथाव्याख्यार्थमपि च गौणस्येति भाष्यं व्याचष्टे * किं चेति * मुख्यविनियोगेन मन्त्रपाठस्य कृतार्थत्वे ऽपि मुख्यद्वारा गौणप्रत्यायनार्थं गौणां ऽपि मन्त्रो विनियोज्य इत्याशङ्क्योपायान्तरेणापि गौणप्रत्यायनोपपत्तेर्मन्त्रनियमो न युक्त इत्येवं परिहारार्थत्वेन यदि गौ-

णप्रत्यायनस्य नित्यं मुख्यनार्थेनोपायोपेयत्वलक्षणः संयोगो भवेत्त-
तो मुख्यद्वारा मन्त्रस्य गौणे ऽपि विनियोगः स्यान्न त्वेतदस्तीति
व्यवधारणकल्पनया ऽर्थेन नित्यसंयोगादित्यवस्थान्यथाव्याख्यार्थ-
मपि च यो गौण इत्यादि मुख्य एव विनियोग इत्यन्तं भाष्यमवय-
वशो व्याचिख्यासुः प्रत्याययतीत्यन्तं तावद्व्याचष्टे * अपि चेति *
सचेदित्याशङ्काभाष्यं व्याचष्टे * अन्यथेति * यदित्युत्तरभाष्यं
व्याचष्टे * नेति * अथेत्याशङ्कोत्तरभाष्यं व्याचष्टे * पाक्षिक- ७६८।१
त्वे ऽपीति * यदेति प्रकृतसिद्ध्युपसंहारभाष्यं व्याचष्टे * नित्यमि-
ति * उपायान्तरेण गौणप्रतीतिसिद्धावपि मन्त्रस्मारितस्याभ्युद-
यकारित्वाद् गौणे ऽपि मन्त्रविनियोगो भविष्यतीत्याशङ्कानिरासार्थ-
त्वेन साधनविशेषानपेक्षणार्थस्मृतिमात्रेण प्रयोजनभूतनार्थानुष्ठातुः
संयोगान्न मन्त्रस्मारिततादरणीयेत्याशङ्कानिरासार्थत्वेन मुख्यनार्थे-
न चेति भाष्यं व्याचष्टे * न चेति * मन्त्रात्मनानार्थक्यपरिहारार्थं
मन्त्रस्मारिततादरणीयेत्याशङ्कानिरासार्थत्वेन मुख्यनार्थेन मन्त्रस्य
स्मार्थस्मारकत्वसंयोगमात्रादात्मनार्थवत्त्वापपत्तेर्न गौणस्य मन्त्र-
स्मारिततादरणीयेत्येवमवधारणार्थनित्यशब्दाभ्युपगमेनैव पञ्चम-
व्याख्यार्थमथापीति भाष्यं व्याचष्टे * मन्त्रति * पञ्चस्वपि
व्याख्यासु सकृत्सूत्रं योजयति * तेनेति * नित्योपपादनायाव्य-
भिचारितोक्ता *

संस्कारत्वादचोदिते न स्यात् ॥ २ ॥

भाष्यव्याख्यार्थे सूत्रं योजयति अचोदित इति *
लिङ्गेन प्रकरणवाधस्यादोषत्वोक्त्यर्थतया न च कार्श्वादात्
भाष्यावयवं व्याख्यातुं लिङ्गेन चेत्युक्तं कर्मान्तराङ्गत्वे
ऽपि तर्हि प्रमाणाभावादानर्थक्यं स्यादित्याशङ्कते * कथं
पुनरिति * वैदिकत्वसामान्योपस्थापितवैदिककर्मन्तराङ्गत्वं
सन्निधानाख्येन पञ्चमप्रमाणनाशङ्काहवनीयादिवत्सामान्यतः कर्मा-
ङ्गत्वानवगमात्सामान्यमात्रेणानाकाङ्क्षिता कर्मविशेषाङ्गता बोद्धुमश-
क्येति परिहारसूचनार्थं वैदिकोक्तिः । कर्मानङ्गत्वे ऽपि लिङ्गाहव-
ताङ्गत्वं भवतीत्याशङ्काह * कथं चेति * कृत्वङ्गभूते ऽर्थे सा-
मान्यतो मन्त्रविनियोगाभावे कर्मापूर्वसाधनत्वापेक्षायां विनियोगा-
पत्तेर्नैफल्यप्रसङ्गान्न लिङ्गमात्रादङ्गत्वं सम्भवतीत्याशयः । परिहर-

(१) अवयवादरणीयेत्येवमवधारणार्थनित्यशब्दाभ्युपगमेनान्यथा व्याख्यार्थमर्थेन च-
तिभाष्यं * व्याचष्टे नचेति * इति २ पु० पा० ।

ति * तदिति * पूर्वार्द्धे व्याचष्टे * यागेति * उत्तरार्द्धे
व्याचष्टे * तत इति * चोदकानुग्रहशङ्कोत्तरत्वे तु विकृता-
वचोदिते ऽग्न्यादावग्न्यादिशब्दो यत्र भवति तत्तथा युक्तमित्येवं
सूत्रयोजना स्पष्टवान्न कृता ।

गार्हपत्यन्यायः । इन्द्रप्रकाशकमन्त्राणां गार्हपत्य

विनियोगाधिकरणम् ॥ २ ॥

वचनात्त्वयथार्थमैन्द्री स्यात् ॥ ३ ॥

गौणसामर्थ्यस्य विनियोजकत्वे निरस्ते विनियो-
जकश्रुतिसहायतापि गौणसामर्थ्यस्य न सम्भवतीति प्रसक्त
७१९। स्यापवादयैतदधिकरणमित्यनन्तरसङ्गतिमाह * अपवाद इति *
निवेशनः सङ्गमनो वसूनां विश्वारूपा अभिचष्टे शचीभिः । देव इव
सविता सत्यधर्मैन्द्रो न तस्यैव समरे वसूनामित्युपमार्था येन कार-
णोपमानतया ऽस्मिन्मन्त्रे निर्देशादप्राधान्यात् गतेर्धरो ध्रुवः तथा
सोम आपश्चैवानिलो ऽनलः प्रत्यूषश्च प्रभासश्च वसवो ऽष्टौ प्रकी-
र्त्तिता इत्यनलशब्दवाच्यस्य वाग्नेर्वसुत्वस्मरणादुक्तानां मध्ये ऽग्नि-
र्धा नाम वसुरिन्द्र इव सङ्ग्रामे स्थितवानित्यग्निस्तुतिप्रतीतेर्वसूनां पा-
वकश्चास्मीति चाग्नेरेव वसुश्रेष्ठत्वस्मरणात्तत्समीपे ऽप्येषां वसूनां ग-
मनाद्वसुसङ्गमनत्वेनाप्यग्नेरेव स्तुतिप्रतीतेर्नैयमृगैन्द्रीत्वेत्कोदाहार्येत्या-
शङ्काह * निवेशन इति * बलाबलाधिकरणे श्रुत्या लिङ्गबाधस्य व-
क्ष्यमाणत्वान्मन्त्रस्य स्वरससामर्थ्यानालोचनेनैन्द्रचेति देवतातद्धित-
श्रुत्यैन्द्रप्राधान्यावगमाद्रामरावणयोरिवेति वक्ष्यानन्यचरितत्वेनैन्द्र-
स्यापीन्द्रोपमानरूपस्तुतिसम्भवादैन्रीत्वेनैषोदाहनेत्याशयः । विज्ञा-
यतइति कृत्वैतदुदाहरणं युक्तमित्यध्याहारेण ग्रन्थो योज्यः । मन्त्रस्व-
रससामर्थ्यालोचनेन च पूर्वपक्षकरणं बलाबलाधिकरणवदिहापि
कदा चनस्तरीरसीत्यृचः शाखान्तरपठिताया उदाहार्यत्वापत्तेस्त-
द्धितश्रुत्यालोचनयैवेह पूर्वपक्ष इत्यपौनरुक्त्यसूचनायाह * केषां चि-
त्विति * असमर्थविनियोगाशक्तेः श्रुत्या सहायत्वेनापेक्षितं साम-
र्थ्यं किं मुख्यमेव सहायतामश्नुते । गौणमपि चेति सन्देहो भाष्यो-
क्तसन्देहस्य हेतुरिति सूचयितुमाह * तत्रेति * कुतः पुनरित्या-
द्याश्चेत्पूर्वकसन्देहसमाधानार्थं भाष्यं शब्दवस्तुविसंवादात्सन्देहो
घटनीय इत्येवमर्थत्वेन तात्पर्यतत्तावद्वाच्यं * सत्यपि चेति * न-
च्चारुणवन्मन्त्रस्य कथं चिदपि शक्तिर्वक्तुं शक्या यतस्तन्निर्याये-

नैव निर्णयः स्यादित्याह * तत्रेति * प्रमाणान्तरेणेन्द्रशब्दस्य गार्हपत्यपरतावगमिष्यतइत्याशङ्काह * नहीति * तात्पर्यं नो व्याख्यातं भाष्यमवयवशो व्याचिख्यासुर्यङ्गीत्यवयवं तावद्व्याचष्टे * अभिधानं चेति * नापस्थानमन्त्रचोदितं किं त्वभिधानमपीति चकारेण वदता वचनेनाभिधानेनोपस्थानमित्युक्ते विनाप्युपस्थानमभिधानसम्भवादाभिधानपरतया नापस्थानमाद्रियेतेत्याशङ्का संस्क्रियते पूज्यते ऽनेनेति संस्कारशब्देनोपस्थानस्य सम्पूज्यार्थतायामुक्तायां कथं तर्ह्यभिधानार्थतेत्याशङ्काभिधानस्य स्तुतिरूपपूजात्मकत्वं नैकपदैस्तद्व्ययोगाद्वाक्योक्त्योपपादिते सम्बन्धभाष्यव्याख्या सूचिता कथमात्मनेपदादभिधानार्थतावसीयतइत्याशङ्कापान्मन्त्रकरणादित्युपपूर्वात्तिष्ठतेमन्त्रकरणके ऽर्थे वर्तमानादात्मनेपदस्मृतिमालोच्य तिष्ठतिनामन्त्रकरणस्य व्यापारस्याभिधानं ह्यात्मनेपदं भवति नचाभिधानत्वमनपेक्ष्य व्यापारान्तरे मन्त्रः करणमित्युक्तम् । नचेत्याद्याशङ्क्यन्तं भाष्यावयवं व्याचष्टे * नेति * उपपूर्वस्यापि तिष्ठतेलोकं अभिधानवाचित्वाप्रसिद्धेः फलभोक्तृत्वयोग्यताधानार्थानां यजमानसंस्काराणां यागकार्यभोक्तृत्वयोग्यतोत्पादनाद्यागाङ्गत्ववत्समीपस्थानस्याभिधानार्थत्वे सति समीपस्थानस्याभिधानार्थत्वकल्पनान्मन्त्रकरणकत्वोपपत्तौ प्रसिद्धसमीपस्थानवाचित्वत्यागायोगादाभिधानार्थसमीपस्थानवाचित्वेनोपपूर्वस्य तिष्ठतेरात्मनेपदमवगम्यते न तु समीपस्थानवाचित्वत्यागेन वाचितेति सूचनायोपस्थानोक्तिगार्हपत्यस्य समीपस्थाने कर्मत्वसम्भवं ऽप्यभिधानकर्मत्वोक्त्यर्था प्रकाश्यत्वाक्तिः एतदभिधानाप्रयोजनसमीपस्थानरूपमुपस्थानं गार्हपत्यसंयोगार्थमित्यनवगमे ऽपि तद्धितद्वितीययोर्विप्रतिपत्तौ तद्धितः समज्जसो द्वितीया वेति सन्देहात्कैमर्थ्याशङ्का जायते न तु गार्हपत्यार्थत्वं निश्चायतइत्येवं व्याख्या तत्रेत्यनेन सूचिता । अनीप्सिने ऽपि द्वितीयास्मृतेर्गार्हपत्यस्याङ्गत्वेनान्वयसम्भवाद्विरोधपरिहारमाशङ्का सत्कधिकरणे ऽनीप्सितत्वस्य द्वितीयावाच्यत्वनिषेधार्थाद्विरोधसमर्थनार्थं गार्हपत्य इति भाष्यं व्याचष्टे * न हीति * किं तावदिति पूर्वपक्षभाष्यं व्याचष्टे * किमिति * कथमित्याशङ्काभाष्यं व्याचष्टे * कथमिति * अविवक्षितेऽपि सतार्था वेति परिहारभाष्यमनीप्सितार्थं वेति परिहारभाष्यमनीप्सितार्थवाचित्वाभावे ऽपि वाच्येनेप्सितत-

(१) गार्हपत्यवाचित्वानवगमे ऽपि अनेनैव शास्त्रेण तद्वाचित्वावगमाच्छक्तिर्मेविष्यतीत्याशङ्क्य संवत्स्याशास्त्रहेतुकतीक्षा शास्त्रादित्वावचकलक्षसंबन्धावगमे ऽपि गुणवत्त्वमिन्द्रशब्दस्य त्रिचि० १ पु० पा० ।

मत्वात् कर्माख्यकारकविशेषेण क्रियासम्बन्धात्मककारकसामान्य-
लक्षणाद्वाराधिकरणादिकारकविशेषान्तरलक्षणाशयत्वेन व्याच-
ष्टे * सक्तुवदिति * गार्हपत्यदेशे स्थित्वा ततो निर्गत्य चन्द्रमुपति-
ष्ठेतेति विध्यर्थसूचनायाधिकरणमपादानं चादीयते लक्ष्यते ऽनेनेति व्यु-
त्पत्त्या कारकत्वं सामान्यस्यादिशब्देनोक्तत्वादधिकरणापादानादि-
लक्षणं कारकत्वसामान्यं द्वितीया लक्षयिष्यतीत्यर्थः । वक्ष्यमाण-
पक्षापेक्षया भाष्ये वाशब्दः । लिङ्गानुरोधेन श्रुतेर्लक्षणापादानादि-
लक्षणं कारकत्वं सामान्यं द्वितीया लक्षयिष्यतीत्यर्थः । वक्ष्यमाणप-
क्षापेक्षया भाष्ये वाशब्दः । लिङ्गानुरोधेन श्रुतेर्लक्षणावृत्तिरयुक्ते-
त्याशङ्क्याह * शक्नोति हीति * तद्धितश्रुत्यैवेन्द्रप्राधान्यावगमे
तस्याश्च मुख्यत्वेन लक्षणावृत्त्ययोगात्पश्चाच्छ्रुताया द्वितीयाया एव
तद्धितश्रुतिविरोधाल्लक्षणावृत्तिर्युक्तेत्याशयः । आधिकरणादिरूप-
कारकविशेषलक्षणा भाष्ये कस्मान् नोक्तेत्याशङ्क्य न्यायलङ्घनत्वादिति
सूचयितुमाह * तत्र चेति * यद्वेति भाष्यं गार्हपत्यशब्दो गार्हप-
त्यगुणयज्ञसाधनत्वसम्बन्धाद् गृहपतेर्यजमानस्य देवता भूता वे-
त्यवयवसम्बन्धाद्वेन्द्रलक्षणार्थः सन्निधिताख्यमुपस्थानं प्रतिप्राधान्ये-
न विशेषणं तस्माद् गार्हपत्यशब्दविशिष्टमप्युपस्थानमिन्द्रार्थमेव
कार्यं चेन्द्राख्यस्य गार्हपत्यस्यासन्निधानात्समीपस्थानपूर्वकार्मिधान्-
कर्मत्वं न सम्भवतीति वाच्यम् । पुराणेतिहासेषु इन्द्रस्य प्राची-
दिक्पालत्वस्मृतेः प्राच्यां च दिश्यैन्द्रीत्वव्यपदेशात्प्राग्देशाभिमुख-
स्थाने देशद्वारेन्द्रस्य, सामीप्यविशेषणत्वोपपत्तेरित्येवं व्याचष्टे *
यद्वेति * पूर्वभाष्ये द्वितीयायाः क्रियासम्बन्धाख्यकारकत्वसामा-
न्यमात्रलक्षणार्थत्वे ऽभिहिते यद्वेति भाष्ये गार्हपत्यस्य द्वितीयो-
क्तकर्माख्यकारकविशेषलक्षककारकत्वसामान्यरूपेण क्रियासम्बन्धा-
न्निर्विशेषसामान्यायोगेन कारकविशेषापेक्षायां द्रव्यकर्मसंयोगन्या-
येनाधिकरणातया ऽपादनतया चाङ्गत्वेन विशेषणं गार्हपत्यस्तस्मा-
द् गार्हपत्याङ्गकमुपस्थानमिन्द्रप्रधानकं कार्यं गार्हपत्यस्य च दाहक-
त्वात्स्वतो ऽधिकरणापादानत्वायोगे ऽपि समीपदेशद्वाराधिकरण-
त्वेनापादनत्वेन वा विशेषणत्वं भविष्यतीत्येवं व्याख्यान्तरसूचना-
र्थः केचिच्छब्दः । कारकान्तरलक्षणेन्द्रलक्षणार्थत्वपक्षयोर्विवकमा-
ह * एतदिति * इन्द्रलक्षणार्थत्वे ग्रन्थाननुगुणत्वापत्तेरपरितो-
षात्स्वमतेन धातुस्वरसोक्तसमीपस्थानमात्ररूपमुपस्थानं प्रति प्राधा-
न्येन गार्हपत्यशब्दो विशेषणं तस्माद् गार्हपत्यप्रधानकमुपस्थानमिन्द्रप्र-
धानार्थं कार्यं गार्हपत्यस्यैव च सन्निहितदेशत्वात्समीपस्थानं प्रति

कर्मत्वेन विशेषमातोपपद्यते नत्वसन्निहितस्येवं व्याख्यातुमारभते *
 अथ वेति * आत्मनेपदघातिताभिधार्थत्वे विशिष्टसमीपस्थानरूप- ७७०।१
 धात्वर्थनिरासार्थेन मात्रशब्देन समीपस्थानमात्रमनेनोपस्थानशब्देनो-
 क्तमित्युक्तम् * एवं च सत्यभिधाने मन्त्रस्य करणत्वात्समीप-
 स्थाने च गार्हपत्यस्य कर्मत्वाद्भिन्नक्रियाविषयत्वेनेन्द्रगार्हपत्यशब्द-
 योरविरोधो भवतीत्याह * एकेति * एकेन धातुनैकस्यैव व्यापा-
 रस्योक्तत्वान्न भिन्नव्यापारविषयत्वं सम्भवतीत्याशङ्क्याह * द्वौ
 चेति * शुद्धया प्रकृत्या समीपस्थानवद् गार्हपत्यस्य कर्मत्वाद्भिन्नक्रि-
 याविषयत्वेनेन्द्रगार्हपत्यशब्दयोरविरोधो भवतीत्याह * एकेति * ए-
 केन धातुनैकस्यैव व्यापारस्योक्तत्वान्न भिन्नव्यापारविषयत्वं सम्भ-
 वतीत्याशङ्क्याह * द्वौ चेति * शुद्धया प्रकृत्या समीपस्थानमात्मनेप-
 दाख्यप्रत्ययानुगृहीतया प्रकृत्या प्रकाशनमित्येवं द्वौ व्यापाराभु-
 पात्तावित्यर्थः । अस्मिञ्च व्याख्याने द्वितीयाप्रातिपदिकयोर्द्वयोरपि
 श्रुतिवृत्तत्वादयमेव परिहारो ऽभिमतो न तु पूर्वो द्वितीयाया लक्षणावृ-
 त्तिर्वादित्याह * तत्रेति * व्याख्यानस्याधिकरणत्वस्यापादन-
 त्वे वा समीपस्थानानपेक्षप्रकाशनं प्रत्ययोगात्समीपस्थानान्विते प्रका-
 शनइत्यर्थः । शुद्धधातुवाच्यत्वात्समीपस्थानमात्रं धात्वर्थो विवक्षितः
 समीपस्थानपूर्वकप्रकाशनमात्मनेपदाख्यप्रत्ययानुगृहीतधातुवाच्य-
 त्वात्प्रत्ययार्थो विवक्षितः । एवं चास्मिन्पक्षे विध्यर्थो भविष्यतीत्याह *
 एतदिति * प्रकाशनस्य प्रत्ययानुगृहीतधातुवाच्यत्वात्प्रत्ययार्थतया
 प्राधान्याद् गार्हपत्यस्यापि प्रकाशनमेव प्रति कर्मतेत्याशङ्क्य समी-
 पस्थानस्य प्रकृत्यर्थस्य प्रत्ययार्थेन प्रकाशनेनाङ्गनया सम्बन्धा-
 दानर्थक्यतदङ्गन्यायेन प्रकाशनान्वयायोग्यं कर्म समीपस्था-
 ने ऽवतरतीत्येवं निरासार्थत्वेन सम्बन्धादिति भाष्यावयवं व्याचष्टे
 * यद्यपि चेति * मुख्यमेवेति भाष्यं पूर्वपक्षोपसंहारार्थत्वेन व्या-
 चष्टे * तस्मादिति * सिद्धान्तमाह * एवमिति * वचनशतेनाप्य-
 शक्यविनियोगायोगाद् गौणशक्त्याश्रयणे तु मुख्यैन्द्रीशब्दानुरोधेन
 गार्हपत्यशब्दस्य गुणवृत्त्येन्द्रपरत्वावगमान्नायथार्थं विनियोगः स-
 म्भवतीत्याशयेन पृच्छति * कुत इति * निवेशनः सङ्गमनो वसू-
 नामिति गार्हपत्यमुपतिष्ठतइति एतावताग्विशेषविनियोगसिद्धेरै-
 न्द्रीशब्दस्यानुवादत्वादिन्द्रशब्दवन्मन्त्रविषयत्वोपपत्तेर्विध्यर्थत्वे ऽपि
 चेन्द्ररूपेण गार्हपत्यप्रकाशनविध्यर्थत्वादैन्द्रीशब्देनैव मन्त्रे गौणता-
 श्रितेत्याशयेनोत्तरमाह * गौणत्वमिति * ऐन्द्रीशब्दस्यानुवादत्वे-
 नेन्द्रप्राधान्यानभिधायित्वाद्विध्यर्थत्वे ऽपि चेन्द्ररूपेण गार्हपत्यं प्र-

काशयेदित्वेवमर्थत्वेनैन्द्रीशब्देनैव मन्त्रे गौणताश्रयणाद्गार्हपत्यशब्द-
स्य तद्विरोधानुपपत्तेर्मन्त्रब्राह्मणयोरैवात्र विरोधो वाच्यः यत्र च
मन्त्रब्राह्मणयोर्विरोधे कचिदन्यतरत्र गौणताश्रयणीया ऽऽपद्यते तत्र
मन्त्राणां गौणता युक्तेति मन्त्रस्य लिङ्गरूपत्वाद् ब्राह्मणस्य च श्रु-
तिरूपत्वाद्वाक्यरूपस्यैव तु मैत्रावरुणः प्रेष्यति चानुवाहेति ब्राह्मण-
स्य प्रशास्त्यजेति मन्त्रलिङ्गेन बाह्याऽयुपगमाच्छ्रुतिलिङ्गाधिकरणे-
नैव मन्त्रे ब्राह्मणविरोधे मन्त्रगौणत्वस्य सिद्धत्वाद् गार्हपत्यैन्द्रीश्रुत्यो-
र्विरोधायोगेन मन्त्रब्राह्मणविरोधमापाद्य श्लोको व्याख्येयः । आ-
पाद्योक्तिसूचितं गार्हपत्यैन्द्रीश्रुत्योरविरोधं तावद् द्योतयितुमाह *
गार्हपत्यस्तावादिति * मुख्यैन्द्रीश्रुतिविरोधे सत्युपसर्जनीभूते स-
भीपस्थाने कर्मत्वस्यावतरणीयत्वात्प्रधानभूतप्रकाशनसम्बन्धाभिधा-
ननावतारणोक्त्यै गार्हपत्यः प्रकाशयिष्यतइति चेन्द्ररूपेण गार्हपत्य-
प्रकाशनीयत्वोक्त्यै विरोधाभावो द्योतितः । एवं चैन्द्रीश्रुत्यैव म-
न्त्रस्यामुख्ये ऽर्थे विनियोगादविरोधः सिद्धो भवतीत्याह * तद्वेति *
इन्द्रप्रकाशनेमन्त्रविनियोगार्थत्वेनैन्द्रीश्रुत्युपपत्तेर्नैन्द्ररूपेण गार्हपत्य-
प्रकाशनविध्यर्थता कल्पनीयेत्याशङ्कानिरासार्थत्वेन श्लोकं व्याचष्टे
* अवश्यं भावि हीति * ब्राह्मणगौणत्वापत्तेर्नैन्द्रप्रकाशनविध्यर्थतै-
न्द्रीश्रुतेर्युक्तेत्याशङ्कानिरासाशयः । पूर्वश्लोकोत्तरार्द्धव्याख्यार्थो म-
न्त्रस्य त्विति श्लोकः । येन कारणेन गार्हपत्यश्रुतेर्नैन्द्रीश्रुत्या वि-
रोधस्तेन कारणेन द्वितीयालक्षितकारकसामान्यसम्बन्धाद् गार्हपत्य-
स्याधिकरणत्वेनापादानत्वेन वा लक्षितेनाङ्गता या पूर्वपक्षिणोक्ता
साप्ययुक्तेत्याह * तेनेति * याप्यवयवसम्बन्धाद् गार्हपत्यशब्द-
स्यैन्द्रवाचितोक्ता साप्यैन्द्रीश्रुत्यविरोधे समुदायप्रसिद्धिबोधायोगा-
दयुक्तेत्याह * न चेति * यतः कारणाद् गृहपतयजमानस्य देवता-
त्वेन सम्बन्धादिन्द्रस्तेन कारणेनात्र ब्राह्मणं ऽवयवसम्बन्धाद् गार्ह-
पत्यशब्दवाच्य इति यदुक्तं तदपि रूढ्या गार्हपत्यशब्देनाग्निप्रत्य-
यान्तस्य चैन्द्रीश्रुत्यविरोधेनावधिततया दृढत्वान्न स्यादित्यर्थः ।

७७१।

गुणाद्वाप्यभिधानं स्यात्सम्बन्धस्या-

शास्त्रहेतुत्वात् ॥ ४ ॥

शङ्कोत्तरत्वेन सूत्रावतारणार्थमत्राहेत्यादिकरिष्यन्तीत्येवं भाष्यमव-
यवशो व्याचिख्यासुर्भविष्यतीत्यन्तं तावद्भाष्यावयवं व्याचष्टे * ननु
चेति * उच्यतइत्यनेन स्वतो ऽशक्तेनाप्यैन्द्रमन्त्रेण वचनकल्पित-

या गुणवृत्त्या शक्तिसम्भवाद् गार्हपत्यप्रकाशनं भविष्यतीत्याशङ्काप-
रिहार्थमाहेत्यादिदीपयेत्यन्तं भाष्यावयवं शङ्काशयनिराससमर्थत्वेन
व्याचष्टे * तथा हीति * शब्दमात्रोपकारिण्या देवतया ऽर्थे रूपोप-
कारिणो गार्हपत्यस्य सादृश्यं न सम्भवतीत्याशयः उक्ते ऽर्थे भाष्यं
योजयितुमाह * न हीति * सम्बन्धस्येति सूत्रावयवव्याख्यार्थं न
हि शास्त्रहेतुक इत्यादिभाष्यावयवं व्याचष्टे * न चेति * अदेङाख्यं
वर्णत्रयं पारिभाषिको गुणो नैवमग्निः परिभाषयेन्द्र इत्यर्थः । एत-
च्छङ्कोत्तरत्वेन सापवादस्याधिकरणद्वयेन स्थितत्वाद्वक्ष्यमाणाधिक-
णचतुष्टयानर्थक्यमाशङ्काह * एवं तावदिति *

आह्वानप्रकाशकमन्त्राणामाह्वाने विनियोगाधिकरणम् ॥ ३ ॥

तथाऽऽह्वानमपीति चेत् ॥ ५ ॥

मुख्यप्रकाशनस्य मन्त्रकार्यत्वेन सापवादस्याधिकरण-
द्वयेन स्थितत्वाद्वक्ष्यमाणाधिकरणचतुष्टयानर्थक्यमाशङ्काह *
एवं तावदिति * अपवादविषयत्वस्य गौणार्थविनि-
योगस्य क्व चिदनिरूपणात्को हविष्कृदादिमन्त्रो वचनविनि-
योज्यत्वात्प्रसक्तापवादविषयत्वे एव सन्मुख्यविनियोगरूपस्योत्सर्ग-
स्य विषयः को वा सूक्तवाकादिर्वचनविनियोज्यत्वात्प्रसक्तापवाद-
विषयत्वे ऽप्युत्सर्गस्यैव विषय इत्येवं व्याख्येयम् । यद्वोत्सर्गाप-
वादोक्तिभ्यां लक्षणयां तद्धेतूभूतलिङ्गवचनाभिधानात्को लिङ्गस्य
विषयः को वा वचनस्येत्यर्थः । तत्रेति सन्देहेभाष्यमङ्गाङ्गिभाषोप-
देशार्थमेतद्वचनं काललक्षणार्थं चेति चिन्तायाः प्रकृतगौणमुख्यवि-
चारासङ्गतत्वादयुक्तमाशङ्का वचनाद् गौणे ऽवघाते मन्त्रविनियोगो
मुख्ये वा ऽऽह्वाने लिङ्गादित्येवमर्थत्वेन व्याख्यातुमाह * तत्रेति * आ-
ह्वाने मन्त्रविनियोजकस्य लिङ्गस्य श्रुतिविरोधपरिहारार्थावहन्तिसं-
योगस्य कालार्थत्वोक्तिः । वचनादवघाताङ्गत्वोक्तिश्चाप्यथामन्त्रा-
र्थत्वेन मुख्यत्वायोगाद् गौणे ऽवघाते विनियोक्त्यर्थेत्याशयः । शतृप्र-
त्ययेनावघातस्या ऽऽह्वानाख्यक्रियान्तरलक्षणत्वेनोपादानादुपसर्जनभू-
तस्य मन्त्रान्वयानुपपत्तेः पूर्वपक्षयोगमाशङ्का ऽऽह्वानस्या ऽविहितत्वे-
नानुष्ठेयत्वानवगतेः स्मारकमात्रानपेक्षत्वादपेक्षां च विना लिङ्गस्याह्वा-
ने मन्त्रविनियोजकत्वाशक्तेः पत्नीकर्तृकावघातार्थाक्षेपादाह्वानस्या-
नुष्ठेयत्वावगमे ऽप्याह्वानानुष्ठानात्पूर्वमेवानुष्ठेयत्वेनावगतावघातस्य
स्मारकापेक्षत्वात्तदतिक्रमेण पश्चात्प्रतीताह्वानाङ्गत्वानुपपत्तेरुपसर्ज-
नभूतमप्यवघातमेव प्रत्यङ्गता युक्तेति सूचनार्थं पूर्वप्रतीतोक्ता अ-

७७२।१

ध्वर्युकर्तृकत्वेनावघातस्य पत्न्याह्वानौ)नाक्षेपकत्वात्पत्न्येष हविष्कृ-
 पोत्तिष्ठति देवानृषीन्पितृत्साभिदूह्यावहन्तीतिवाक्यात्पत्नीकर्तृक-
 त्वावगमोत्तरकालमवघातेन पत्न्याह्वानस्य चिरेणाक्षेपमभिप्रेत्य
 तरप्प्रयुक्तः । कथमिति भाष्येण सन्देहहेतुं पृष्ट्वा तत्प्रतिपादनार्थं
 यदीति पूर्वपक्षवचनव्यक्तिभाष्यमवग्राह्यति अवहति प्रति मन्त्रोप-
 देशकविधायकाभावादाह्वयतिपरेण पञ्चमलकारेण मन्त्रोपदेशं दर्श-
 यन् व्याचष्टे * यदीति*अथेति सिद्धान्तवचनव्यक्तिभाष्यमवग्राह्य-
 नाह्वयती(त्यन्वये ऽनुपात्तस्यमन्त्रस्य काललक्षणायोगादवग्राहनेना-
 ह्वयतीत्यप्यन्वये कालविध्यापत्तेस्त्रिरावृत्तिमात्रविधिसिद्धान्तसि-
 द्धिप्रसङ्गादयुक्तमशङ्क्य यदवग्राहनेनाह्वयती^१)ति सामर्थ्यप्राप्तमनूद्यते
 त्रिरिति वचनव्यक्तिरिह विवक्षिता अस्मिन्स्तु पक्षे तेन त्रिराह्वयती-
 त्येतावता त्रिरभ्यासविधिसिद्धेरवग्राह्यनित्यस्यानर्थक्यमाशङ्क्य का-
 ललक्षणार्थत्व वक्तुं क्रियान्तरलक्षणभूतकर्तृवाचिना शतृप्रत्ययेन
 क्रियान्तरस्यैव कालतो लक्षयितुं शक्यत्वात्तदन्वयित्वेनेतिः गौणा-
 र्थमन्त्रविनियोगापादकमन्त्रावघातान्वयशङ्कानापत्त्यर्थं च मन्त्रा-
 नुपादनमिति सूचयन् व्याचष्टे * अथेति * ततो ऽस्य मन्त्रस्य त्रि-
 रावृत्तिविधौ हन्तिराह्वानस्य कालं लक्षयतीत्येवं भाष्यं योज्यम् ।
 यथैन्द्री वचनादयथार्थे विनियुज्यते तथा ऽऽह्वयतेराह्वानमेहिशब्द-
 वत्त्वादाख्यायते ऽनेनेत्याख्यानार्थल्युडन्तकरणव्युत्पन्नाह्वानशब्दोक्तो
 हविष्कृन्मन्त्रो ऽप्ययथार्थं विनियुज्यतइत्येवं पूर्वपक्षसूत्रव्याख्यार्थं
 किन्तावदिति भाष्यं सङ्क्षिप्य व्याचष्टे * किमिति * हन्ति प्रति म-
 न्त्रोपदेशे सति श्रुत्यर्थे ऽवघाते मन्त्ररूपं विहितं भवति सिद्धान्ते तु
 शतृप्रत्ययेन क्रियान्तरलक्षणभूतकर्त्रभिधाने ऽपि कालानभिधानाल्ल-
 क्षणा स्यादित्येवं तथा शब्दानुकुष्टस्य वचनादिति पूर्वाधिकरणसूत्राव-
 यवस्य श्रुत्याशयत्वेन व्याख्यार्थमेवमिति भाष्यावयवं व्याख्यातुं*मव
 हन्तीत्युक्तम्*वचनादित्येवैकवाक्यत्वादित्येवं व्याख्यातुं मन्त्रस्य च
 कालस्य च कालस्य चाह्वानसम्बन्धः (सिद्धान्ते विधेयो भवेदित्येवं
 वाक्यभेदोक्त्यर्थो मन्त्रस्य चेत्यवयवो ऽवहननकालएवार्थेन हविष्कृ-
 दाह्वातव्येति सिद्धान्तभाष्ये^२)कालाह्वानसम्बन्धविधिनिरासात्पूर्व-
 पक्षे तद्विधिप्रतीते केवलात्तु त्रिरावृत्तिर्विधीयतइति च भाष्यादा-
 ह्वानावृत्तिसम्बन्धविधिप्रतीतेः स्पष्टत्वान्न व्याख्यातः।मन्त्रस्याह्वा-

१) अयं पा० २ पु० ना० ।

२) अयं पा० १ पु० ना० ।

३) अयं पा० २ पु० ना० ।

नानङ्गत्वे सत्याहवयत्यन्वयायोगमाशङ्क्याह्वानाभावो ऽप्येहिशब्दो-
च्चारणात्तत्करोतितदाचष्टइतिस्मृतेराह्वानमाचष्टइत्यस्मिन्नर्थे शिज-
न्ताहवयतिप्रयोगोपपत्त्युक्त्यर्थं मैवं चेति भाष्यावयवं व्याख्यातु *
माहवयतेश्चेत्युक्तम् * असामर्थ्यादविघाताङ्गत्वायोगमाशङ्क्यावघा-
स्याच्चेतनत्वाद्भस्तुतः स्वातन्त्र्यलक्षणकर्तृत्वाभावे ऽपि वैवक्षिकेन
स्वातन्त्र्येण कर्तृत्वसद्भावाद्द्विष्कृत्वस्य सामर्थ्यमवहन्तेरेवेत्यनेन
स्वमतेन गुणाभावसूत्रावतारायोक्ता हविष्कृच्छब्दस्य मुख्यार्थत्वा-
दयथार्थतामुपसंहृत्य हविष्कृत्पत्नीसम्बन्धे हविःसम्पत्तिहेतुलक्ष-
णगुणयोगे वावघातप्रत्यायकत्वं भाष्योक्तगुणेत्यनेन विवृतम् ।

न कालविधिश्रोदितत्वात् ॥ ६ ॥

सौन्ननञर्थव्याख्यार्थं नैतदित्याद्येवमवहन्तीत्यन्तं भाष्यं का-
लविधिशब्दाव्याख्यार्थं कालेत्यवयवमपनीय व्याचष्टे * त्रिरिति *
अनाहूताया एव पत्न्याः स्वयमागत्यावहन्त्वोपपत्तेर्नियोगतो प्रा-
प्तत्वादप्राप्ते चाह्वाने लिङ्गेन मन्त्रस्य विनियोकुतमशक्यत्वान्मन्त्र-
वर्णतः प्राप्तचभ्युपगमे ऽन्योन्याश्रयापत्तेराह्वानस्य नियमार्थं विधि-
सम्भवान्नियमेनापि च प्राप्तावध्वर्युर्कर्तृकत्वार्थं प्रथनोपधानादिवद्धि-
भ्युपपत्तेर्वाचमेव तदाहवयतीति चाह्वानस्यैव स्तुत्यर्थत्वाद्विधेय-
त्वावगतेराह्वानाविधाने च त्रिरित्यर्थो विधीयतइत्येतावताभ्यास-
विध्युक्तिसिद्धिर्भाष्ये त्रिराहवयतीत्याहवयतिशब्दानर्थक्यप्रसङ्गाद्
गौरवाशयेन वा भेदोक्त्युपपत्तेः केवलानु त्रिरावृत्तिरिति केवलश-
ब्दस्य च गुणान्तरविधिनिरासार्थत्वेनोपपत्तेस्त्रिरभ्यासमात्रविशि-
ष्टाह्वानपरत्वादित्येवं व्याख्येयम् । अवघातपरामर्शार्थो ऽत्रशब्दः ।
कथं तर्हीति भाष्यं शतृप्रत्ययाक्षिप्तत्वेन काललक्षणाया लघीयस्त्वात्
दोषत्वाभावसूचनार्थत्वेन व्याचष्टे * लक्षणे वेति * आह्वानका-
री कीदृगध्वर्युरित्यपेक्षायां क्रियान्तरलक्षणभूतकर्तृवाचिना शतृप्र-
त्ययेनावघातकारित्वस्य लक्षणत्वाभिधानादवघातकारित्वावस्थस्या-
ध्वर्योराह्वानकारित्वावगतेर्यदावघातस्तदाह्वानमिति कालतो ल-
क्षणत्वावसायात्पत्नीकर्तृके चावघाते ऽध्वर्योः कर्तृकत्वायोगादभि-
स्वरन्यजेतेत्यत्र यागस्याभिचारार्थतावच्छतृप्रत्ययादाह्वानस्यावघा-
तार्थत्वप्रतीतेस्तादर्थ्यद्योतनार्थत्वेनावघातकालत्वस्यैव विवक्षितत्वा-
वसायाल्लघीयसी काललक्षणेत्याशयः । लघीयस्त्वेति श्रुतिवृत्ति-
भङ्गापत्तेर्दुष्टैव लक्षणेत्याशयेन यात्त्वित्यनुभाष्य श्रुत्यसम्भवलक्षणा
ऽथ दुष्टेति परिहारार्थं नैष इति भाष्यमसम्बद्धव्यवायो-

पपत्तेरपकृष्य शत्रुप्रत्ययान्तशब्दे काललक्षणेत्याशयः । लघी-
यस्त्वेऽपि श्रुतिस्मृतिभङ्गापत्तेर्दुष्टशत्रुप्रत्ययान्ते शब्दे का-
ललक्षणाया लघीस्त्वोक्त्यर्थस्यावघाताद्व्यवयवीत्यस्यानन्तरं यो-
ज्यम् । नन्विति भाष्येणावघाताङ्गत्वेन मन्त्रानुपदे-
शे ऽप्याह्वानाङ्गत्वेन मन्त्रकालयोस्त्रिरावृत्तिवद्विधेयत्वाद्वाक्यभेद-
माशङ्क्य कालमन्त्रयोरनुवाद्यत्वाद्वाक्यभेदपरिहारार्थं नेतीति मन्त्रो-
ऽपीति च भाष्यद्वयं व्याचष्टे * प्राप्तं चेति * श्लोकं व्याचक्षाणः
* कथं तर्हीति * यत्तु लक्षणाशब्द इति च भाष्यद्वयस्य काललक्षणाया-
दोषत्वपरिहारार्थत्वसूचनार्थं तृतीयं पदं तावद्व्याचष्टे * अवघ्नन्नि-
ति * हि यस्मात्कारणाक्रियाया लक्षणे हेतौ च शत्रुप्रत्ययस्मृतेर्लक्ष-
णत्वरूपेणार्थेन युक्तः कर्त्ता कृत्स्नं शत्रुप्रत्ययात्प्रतीयते । तेन हेतुना
न क्वचिदवघ्नन्नित्यत्रोत्तिष्ठन्नित्यत्र काललक्षणायामपि श्रुतिपीडेत्यु-
क्ते तथापि श्रुत्यर्थस्यावघातस्य मन्त्रान्वयसम्भवे लक्षणा न युक्ते-
त्याशङ्क्य धात्वर्थस्योपसर्जनत्वान्मन्त्रान्वयानर्हतोक्ता । मन्त्रस्याव-
घातं प्रत्यनुपदेशे ऽवघ्नन्नित्यस्यानर्थक्यनिरासार्था काललक्षणार्थतो-
क्तिरिति तस्माच्छब्देन सूचयं श्लोकशेषं व्याचष्टे * तस्मादिति *
कालाह्वानसम्बन्धानुवादोक्त्यर्थस्यावहननेति भाष्यस्य सौत्रकाल-
विध्युक्तिविरोधमाशङ्क्य भाष्यानुसारेणाभिधानपूर्वकविधानवाचि-
नो विधिरिति शब्दस्याभिधानलक्षणार्थतामङ्गीकृत्य परिहरति * यो-
ग्यत्वेन चेति * त्रिरभ्यासापादितकालविध्युक्त्या वा त्रिरभ्या-
सविधिर्लक्ष्यतइति परिहारान्तरमाह * सकृदिति * अभ्यासे
विहिते यः सकृदुच्चारणकालादधिकः कालस्त्रिरभ्यासेन जा-
यते सो ऽस्मिन्वाक्ये विधीयतइत्युक्ते ऽर्थद्वयविधौ वा-
क्यभेदः स्यादित्याशङ्क्यार्थलभ्यत्वम् * कालविधेरित्युक्तम् *
अर्थलभ्यतामेवोपपादयितुमाह * तथा चेति * चोदितत्वादिति
सूत्रावयवव्याख्यार्थं चोदितश्चेति भाष्यं स्पष्टत्वाच्च व्याख्यातम् ।

७७३।

गुणाभावात् ॥ ७ ॥

गुणाभावादिति सूत्रमवघाते हविष्कृत्पत्नीगतह-
विः सम्पत्तिहेतुत्वलक्षणगुणयोगसम्भवेऽपि आह्वाना-
मन्त्रणविभक्तिप्रेषविषयत्वलक्षणाभावाद्धविष्कृत्प्रतिपदिकस्य गौ-
णसामर्थ्यसम्भवेऽपि सम्बुद्ध्याख्यातपदयोगौणस्यापि
सामर्थ्यस्यासम्भवात्सकलमन्त्रविषयत्वाच्च वचनस्य सक-
लमन्त्रसामर्थ्यं विना विनियोजकत्वाशक्तेर्नावघाते मन्त्रवि-

नियोगः सम्भवतीत्येवमर्थत्वेन व्याख्यातुं केन चिद्गुणेन मन्त्रे
 ऽवहन्ति प्रत्यायायिष्यतीति पूर्वपक्षोक्तगौणसामर्थ्यनिरासार्थत्वेनाव-
 तारयति * अथेति * हविष्कृत्पत्नीगुणयोगादवहन्तिरेव हविष्कृ-
 त्प्रतिपत्तिरिति । ननु हविष्कृत्पत्नीगुणयोगाद्विष्कृत्प्रातिपदिक-
 स्यावघाते शक्त्यभ्युपगमे देवदत्तः सरस्वतीतिवदंस्त्रियामप्यवघाते
 स्त्रीलिङ्गहविष्कृच्छब्दप्रवृत्त्यैकान्तिकत्वाद्वागित्यैकान्तिकत्वेन संस्तवो-
 पपत्तेर्लिङ्गादिति सूत्रमयुक्तं स्यादिदं शङ्काह * गुणति * हविष्कृ-
 त्ववाचिनो मन्त्रस्य हविष्कृत्पत्नीगुणहविःसम्पत्तिहेतुत्वयोगादव-
 घातप्रत्यायनसामर्थ्यं सत्यप्याह्वानादिविषयत्वलक्षणगुणाभावादव-
 घाते वाचनिकविनियोगाभावो यदोच्यते तदा मन्त्रादियोग्यत्वरूपं
 पत्न्याः सामर्थ्यं मन्त्रस्य पत्न्याह्वानाङ्गत्वेनाश्रीयते न तु स्त्रीलिङ्ग-
 त्वेन संस्तव इत्यर्थः । यदातदाशब्दाभ्यां पाक्षिकतास्य व्याख्यान-
 स्योक्ता भाष्योक्तां व्याख्यामनुसन्धत्ते * अथ वेति * सत्यं न
 श्रुत्यान्नावघाते मन्त्रो विधीयते किं त्ववघातस्यापि स्वातन्त्र्यविवक्ष-
 या हविः कर्तृत्वसंज्ञावालिलिङ्गस्य चैकादशसामर्थ्यं विनियोजक-
 त्वोपपत्तेः सामर्थ्यादेव मन्त्रो ऽवघाताङ्गमित्याशङ्क्यार्थः सरूपोक्त्या
 गुणशब्दस्य सामर्थ्यवाचित्वं सूचितम् । हविष्कृत्प्रातिपदिकस्या-
 वघातप्रकाशनसामर्थ्यं ऽथैहीत्यस्य तदेकवाक्यत्वबाधापत्तेः प-
 त्न्याह्वानाङ्गत्वपक्षे च लिङ्गवाक्ययोर्द्वयोरप्यनुग्रहसम्भवे वाक्य-
 बाधापत्तेरेकस्य पक्षस्यानभ्युपगमनीयत्वालिलिङ्गेनाप्यवघाताङ्गता न
 युक्तेत्येवमुत्तरत्वेन सूत्रव्याख्यार्थं गौणमिति भाष्यं गुणशब्दस्यात्र
 सामर्थ्यवाचित्वात्सामर्थ्यलभ्यत्वं गौणशब्देनोक्तमाह्वानविषयत्वा-
 भावोक्तिश्चामन्त्रणाप्रेषविषयत्वाभावयोरप्युपलक्षणार्थेत्येवं व्याख्या-
 तुमाह * तदिति * यद्यपीत्यनेनावघातस्याचेतनत्वेन क्लिपा तेन
 चास्वातन्त्र्यात्कर्तृता * वास्तवी नास्तीत्युक्तम् * व्यर्थोक्त्यार्थदर्श-
 नाभावादेहीत्यस्यावघाते विनियोगाद्विष्कृत्पदैकवाक्यत्वबाधा-
 पस्युक्त्यर्थत्वेन तत्रेति भाष्यावयवे व्याख्याते हविष्कृत्पदमात्रस्य
 तर्ह्येहिपदैकवाक्यत्वबाधेन लिङ्गाद्विनियोगो ऽस्त्वित्याश-
 ङ्का पत्न्याह्वानाङ्गत्वे लिङ्गवाक्ययोर्द्वयोरप्यबाधसम्भवाद् बाध-
 पक्षो न युक्त इति परिहारसूचनार्थत्वेन यजमानस्येति भाष्यावयवं
 व्याख्यातुं चेतनावल्यां त्वित्युक्तम् । तस्मादिति सूत्रार्थोपसंहार-
 भाष्यं व्याचष्टे * तस्मादिति *

लिङ्गाच्च ॥ ८ ॥

एतत्सूत्रव्याख्याभाष्यं सङ्क्षिप्य व्याख्यातम् । मन्त्रस्य पत्न्या-
ह्वानाङ्गत्वे सत्यर्थरूपेणैकान्तिकेन स्त्रीत्वेन कृत्वा पत्न्या वाक्साह-
श्यात्पत्न्याह्वानस्य समञ्जसः स्तवो भविष्यतीत्यर्थः ।

(अवघाताङ्गत्वे सत्यर्थरूपेणैकान्तिकेन स्त्रीत्वेन कृत्वा पत्न्या
वाक्साहश्यात्पत्न्याह्वानस्य समञ्जसः स्तवो भविष्यतीत्यर्थः^१ ॥

अवघाताङ्गत्वे त्ववघातस्यैकान्तेन नियमेन व्यक्तस्य स्पष्टस्य
प्रत्यक्षस्य वास्तवस्य कस्य चिद्विद्वत्स्याभावाच्छब्दधर्मतया शब्दानुका-
रमात्रेणावगतेन स्त्रीत्वेन योगाद्वाक्सहशेनावघातेन द्वारभूतेन म-
न्त्रस्य स्तवः कल्प्यः स्यात्स च क्लेशेनेति कथं चिच्छब्देनोक्ते क्लेशो-
पपादनायावघातवाचिनः स्त्रीलिङ्गस्य क्रियेत्यादिशब्दस्य धर्मतया
ऽवघातस्त्रीत्वापादकस्यानुपादनतोक्ता स्त्रीलिङ्गपदोपादाने ऽवघात-
स्य शब्दधर्मतयैकान्तिकं स्त्रीत्वं सिध्येदनुपादानात्त्ववघातावहनना-
दिपदवाच्यस्यापि सम्भवाच्छब्दधर्मतयापि नैकान्तिकः स्त्रीत्वं
सिध्यतीति बहुव्रीह्याशयः । तस्मादिति सूत्रार्थोपसंहारभाष्यस्य
तात्पर्यमाह * तस्मादिति *

विधिकोपश्लोदेशे स्यात् ॥ ९ ॥

अवघाताङ्गत्वेन हविष्कृन्मन्त्रोपदेशे सत्यवरक्षो दिवः सम्प-
न्नं वध्यासमित्यवहन्तीत्यादिभिर्मन्त्रविध्यन्तैरस्य विधेः पक्षे वा
स्यादित्येवं सूत्रं व्याख्यातं भाष्यं व्याचष्टे * अवघातेति * अवघा-
ताङ्गभूतैर्मन्त्राक्षरैः सहास्य विकल्पः स्यात्स चान्याय्य इत्यर्थः ॥

७७४।२

अग्निविहरणादिप्रकाशकमन्त्राणां तत्रैव

विनियोगाधिकरणम् ॥ ४ ॥

तथोत्थानविसर्जने ॥ १० ॥

अतिदेशोक्तैव पूर्वाधिकरणपूर्वपक्षसिद्धान्तावेवात्रापि इत्यवगतेर्य-
स्तत्रेति भाष्यमनर्थकमाशङ्क्यास्य सूत्रस्य यथावधानस्तथात्त्वानविस-
र्जने अपि पूर्वपक्षे मन्त्रप्रकाशये सिद्धान्ते त्वप्रकाशये इत्येवमतिदेशा-
र्थत्वेन पञ्चानामपि पूर्वाधिकरणसूत्रार्थानां योजयितव्यत्वोक्त्यर्थ-
त्वेन सूत्रस्य व्याख्यार्थत्वं भाष्यस्य सूचयितुमाह * इतीति * इति क-
रणो ऽस्येत्यर्थः यथैन्द्रीवचनादयथार्थं विनियुज्यते तथाह्वानमपीत्यपि-
शब्दोक्तावघ्रातव्रतवन्मन्त्रावपि इत्येवमाद्यसूत्रे ऽग्रीति भाष्येण योजिते
निरस्तत्वात्पूर्वपक्षायोगमाशङ्क्य विधौ लक्षणायांगेनोत्थानव्रतमन्त्रसं-

योगयोः काललक्षणार्थत्वेनावघातसंयोगवदानर्थक्यपरिहारायोगाद-
गाङ्गिभावार्थतावसीयतइत्याधिकाशङ्कोक्त्यर्थं लक्षणाभयादिति भा-
ष्यं व्याचष्टे * पूर्वत्रेति * अवग्रहान्तिशब्दे ऽनुवादार्थं कालार्थता-
का इह तु यदग्नीदग्नीन्विहर बर्हिस्तृणीहि पुरोडाशानलं कुरु पशुनो
देहीत्याह तदुक्ता न कालइत्युत्तिष्ठन्निति शब्दे यद्वाचं विसृजति तद्व-
तं चरतेति मन्त्रकालइति च मन्त्रनिर्देशके शब्दे विधानार्थं सा चायु-
क्तेश्चाशयः । भाष्योपलक्षितं मन्त्रापदेशे ऽपि वाक्यभेदानापत्तिरूपं
विशेषान्तरमाह * त्रिरिति * नोत्थानविसर्जनाङ्गत्वेनाग्नीद्व्रतमन्त्रो
विधीयते किं त्वग्निविहरणे प्रेषणाङ्गत्वेन लिङ्गात्प्राप्तस्याग्नीमन्त्रस्यो-
त्थानकालत्वं वाग्यमनियमासमाप्त्यङ्गत्वेन च प्राप्तस्य वाग्विसर्गस्य
व्रतभक्षणेप्रेषणाङ्गभूतमन्त्राच्चारणे कालत्वं विधीयते विधिमन्त्रपा-
ठक्रमाभ्यां चोत्थानव्रतमन्त्रयोर्विंशष्टकालकत्वेनावगतत्वरूपा-
च्चादितत्वाद्भिन्मन्त्रवाग्विसर्गलक्षकत्वशक्तिरस्तीत्येवं सिद्धान्तसूत्र-
योजनार्थमुत्तिष्ठन्नितिभाष्यमुत कालार्थः संयोग इति सन्देहभा-
ष्यालोचनयैव ज्ञातार्थत्वाच्च व्याख्यातम् । कालविधौ सिद्धान्ताव-
साने पूर्वाधिकरणे कालानुवादाभ्युपगमात्तदतिदेशार्थतासर्वाधिक-
रणस्य न युज्यन्तेत्याशङ्क्य पूर्वपक्षे श्रुत्या गौणे मन्त्रावनियोगः सि-
द्धान्ते लिङ्गान्मुख्य इत्येतावता साम्येनातिदेशतेति परिहारसूचना-
र्थं नेतिभाष्यं स्पष्टत्वाच्च व्याख्यातं पदोत्तरत्वेन तृतीयं सूत्रं योजयि-
तुमनुत्थितेनाग्नीन् मेधितुं विहर्तुंवाशक्यत्वादुत्थानस्याग्नीन्धनविह-
रणयोः कर्तृत्वं विवक्षित्वा मन्त्रप्रकाश्यत्वोपपत्तेः वागात्मिकायाश्च
जिह्वाया व्रतशब्दवाच्ययष्टृत्यथंपयोयवाग्वदिभक्षणकर्तृत्वं वि-
वक्षित्वा व्रतमन्त्रप्रकाश्यत्वोपपत्तेर्लिङ्गादग्नीद्व्रतमन्त्रयोरुत्थान-
वाग्विसर्गाङ्गत्वं भविष्यतीति शङ्कार्थं यद्यपिचेति भाष्यं कथं शक्यते
इत्यपेक्षामुत्थानेनेत्यनेन शक्यतोपपादितेत्येवं व्याचष्टे * उत्थाने-
ति * अध्वर्युकर्तृकस्योत्थानस्याग्नीध्रकर्तृके विहरणे हेतुत्वायोगात्त-
न्निमित्तः कर्तृत्वोपचारो न युक्त इत्याशङ्क्याह * यदेति * समा-
ख्याप्राप्ताध्वर्युकर्तृकता प्रेषत्वे सति प्रेषेषु च पराधिकारादिति न्या-
यादूबाध्येतोत्थानाङ्गत्वे तु प्रेषत्वाभावाच्च तदबाधो युक्त इत्याशयः ।
बर्हिस्तरणादिग्रहणायादिशब्दः । व्रतमिति शङ्काभाष्यावयवं व्या-
चष्टे * एवमिति । वाचोऽस्वतन्त्रत्वेन कर्तृत्वायोगात्कथमनेन म-
न्त्रेण वागाभिधानमित्याशङ्क्याह * वागिति * यथा भक्षानुवाके
वाग्जुषाणा सोमस्य तृप्यत्विति भक्षपितृस्य तृप्तिकर्तृत्वं वाच्युप-
रितम् तथास्य सम्बन्धिनः पुरुषस्य यद्व्रतभक्षणे कर्तृत्वं तद्वा-

च्युपचारितुं शक्यमित्यर्थः । मुख्यस्यापि जिह्वावत्कर्तृत्वायोगा-
त्सम्बन्धितातिरेकजनितास्येति षष्ठी व्याख्येया चरतेर्भक्षणार्थत्वा-
तत्कृविहिंसायामिति कृणोतेर्हिंसार्थात् करणशब्दं व्युत्पाद्य भक्षण-
स्य नाशकत्वेन हिंसारूपत्वाद्भक्षणे कर्तृत्वं विवक्षितमेवमपि वाचो
ऽप्रेष्यत्वात्प्रैषार्था लोडयुक्तेत्याशङ्क्य प्राप्तं कालार्थत्वं
लोडो दर्शयितुम् * तवेत्युक्तम् * वाचः
शब्दात्मकत्वाच्छब्दस्य च तात्वादिष्वष्टसु स्थानेष्वभिव्यक्तेर्बहुव-
चनाधिष्ठानभेदोक्तिः । अस्याः शङ्काया गुणाभावादिति सूत्रं तथा-
पीति भाष्येणाग्नीदित्यामन्त्रणाविभक्तेर्विहरेत्यादेश्च प्रैषस्यार्थशू-
न्यत्वाख्यव्यर्थत्वरूपादष्टार्थत्वप्रसङ्गोक्तिद्वारोत्तरत्वेन योजितमि-
त्याह * गुणेति * कथमर्थदर्शनाभावोक्तिद्वारैतत्सूत्रं योजितं भव-
तीत्याशङ्क्य गुणशब्दस्य सामर्थ्यवाचित्वादग्नीदूत्रतमन्त्रयोस्तूत्थानवा-
ग्विसर्गप्रकाशनसामर्थ्याभावादित्येवं सूत्रव्याख्यासूचनार्थं * मन्त्रे-
त्युक्तं * लोडः प्राप्तकालवाचित्वेन प्रैषार्थत्वाभावात्सामर्थ्यं भविष्य-
तीत्याशङ्क्याह * न हीति * नचेदं युगपद्विवक्षितुं शक्यते पदार्थ-
स्य प्राप्तः कालस्तव वेति भिद्येत हि तथा वाक्यमिति प्रैषाधिकरण-
भाष्ये प्रैषं विना मध्यमपुरुषायोगस्य वक्ष्यमाणत्वाच्च प्राप्तकालार्थ-
ता युक्तेत्याशयः । लिङ्गसूत्रं कथं योज्यमित्याशङ्क्याह * लिङ्गम-
पीति * लिङ्गान्तराभावे ऽपि गुणाभावसूत्रमग्नौद्रतमन्त्रयोर्मुख्य-
वृत्त्योत्थानवाग्विसर्गप्रकाशनासामर्थ्यं ऽपि गौणसामर्थ्यसद्भावाद्धौत-
विनियोगोपपत्त्या शङ्कानिरासार्थत्वेन लोडव्यतिरिक्तस्य मन्त्रभागस्य
सामर्थ्यसम्भवे ऽपि लोडुक्तस्य प्रैषविषयत्वलक्षणस्य गुणस्योत्थान-
वाग्विसर्गयोरेभावादित्येवं व्याख्यायामन्त्रणादिसामर्थ्यं लिङ्गमा-
श्रीयते तदेत्यनेन न्यायेनाग्नीदित्यामन्त्रणासामर्थ्यं प्रेपसामर्थ्यं च
लिङ्गसूत्रार्थत्वेन व्याख्येयमित्याशयः । अनेन चापिचेति भाष्यस्यो-
त्थानवाग्विसर्गाङ्गत्वे ऽर्थदर्शनाभावादसमर्थौ मन्त्रौ स्यातां प्रेष-
णे त्वर्थदर्शनात्समर्थवित्येवमर्थत्वेन लिङ्गसूत्रयोजनार्थत्वं सूचितं ।
षष्ठमसूत्रयोजनार्थं कल्पनायां चेति भाष्यं व्याचष्टे * विधीति *

सूक्तवाकस्य प्रस्तरप्रहरणाङ्गता ऽधिकरणम् ॥ ५ ॥

॥ अयमेव प्रस्तरप्रहरणन्यायः ॥

सूक्तवाके च कालविधिः परार्थत्वात् ॥ ११ ॥

वचनविनियोज्यत्वाभावेनाप्रसक्तापवादविषयत्वानामेव ह-
विष्कृदादिमन्त्राणामुत्सर्गविषयत्वे ऽधिकरणद्वयेनोक्ते सूक्तवाकस्य

वचनविनियोज्यत्वात्प्रसक्तापवादविषयत्वस्याप्युत्सर्गविषयतैवेत्य-
भिधानार्थत्वेनास्याधिकरणस्य प्रकृतविषयविवेकसङ्गतिमपवादत्वे-
नचानन्तरसङ्गतिं स्पष्टत्वादनुक्त्वा सूक्तवाकप्रस्तरयोः पाराध्योक्तेः ७७५।१
कालविधिहेतुत्वमुपपादयति *देवतेति* अग्निमारुतादूर्ध्वमनुयाजै-
श्चरन्ति प्रहृत्य परिधीन् हारियोजनं जुहोति । दर्शपूर्णमासाविष्टा
सोमेन यजेतेत्यादौ च सर्वत्र कृतार्थसंयोगकालार्थत्वस्य च स्थाप्य-
मानत्वात् कृतार्थसंयोगस्य कालविधिहेतुत्वेन विप्रतिपत्तव्यमित्या-
ह *सर्वत्रेति* तृतीयया याङ्गात्वावसायात्कालार्थता न युक्ते-
त्याशङ्क्याह *तृतीयां चेति* सूक्तवाकयुक्तं प्रस्तरं प्रहरतीत्युक्ते
योग्यत्वात्कालद्वारैव सूक्तवाकयुक्तत्वावगता काललक्षणावसीयत
इत्याशयः । प्रस्तरस्याङ्गत्वेन सिद्धान्तिनो ऽनिष्टत्वात्तन्निरासार्थं कृ-
तार्थत्वोक्तिरनर्थिकेत्याशङ्क्याह *प्रस्तरेति* प्रस्तरस्याङ्गत्वेन सि-
द्धान्तिनोऽनिष्टत्वे ऽपि यदि कश्चित्सूक्तवाकस्य कृतार्थत्वेनाङ्गत्वायो-
गो ऽपि प्रस्तरप्रहरणस्याकृतार्थत्वात्सूक्तवाकेन प्रयोजनेनेत्यस्मि-
न्नर्थे तृतीयामङ्गीकृत्य सूक्तवाकं प्रति दृष्टार्थत्वेन वा सूक्तवाकस्या-
दृष्टार्थाङ्गानपेक्षत्वे ऽपि तत्कार्यदेवतासंस्कारोपयोगद्वारा सूक्तवाक-
वाच्या देवताः प्रत्यङ्गत्वात्कालार्थसंयोगायोगं शङ्केतं तं प्रति कालार्थ-
संयोगोपपादनायास्य प्रहरणस्य प्रतिपाद्यमानप्रस्तरप्रधानत्वादन्त्या-
ङ्गत्वं न घटतइत्यस्यार्थस्य प्रतिपादनीयत्वात् अकृतार्थस्य प्रतिपाद्य-
त्वयोगात्प्रस्तरस्य चेति भाष्येण प्रस्तरस्य कृतार्थत्वाभिधानमित्य-
र्थः । प्रतिपत्तिर्वेन वा प्रहरणस्य देवतया प्रयोजनाभावात्सूक्तवा-
कस्यापि सदेवतस्य प्रहरणाङ्गत्वं न घटतइत्यस्यार्थस्य प्रतिपादना-
र्थं प्रस्तरस्याकृतार्थत्वे प्रहरणस्य तत्प्रतिपत्तित्वासिद्धेः प्रहरणस्य
प्रतिपत्तित्वासिद्धौ प्रस्तरस्य कृतार्थत्वाभिधानमिति प्रयोजनान्तरमाह
तथेति ग्रन्थो ऽनुषङ्गेण पूरणीयः ।

उपदेशो वा याज्याशब्दो हि नाक-

स्मात् ॥ १२ ॥

सौत्रचाशब्दसूचितसिद्धान्तहेतुव्याख्यार्थम् । एवमिति भाष्यं
पूर्वपक्षिणेत्यभूतलक्षणार्थतृतीयाभ्युपगमात् प्रकरणसंयोगासिद्धे-
रयुक्तमाशङ्क्य करणविभक्तित्वोपपादनेनोपपादयति *सूक्तेति*
क्रियाया भावनात्मिकाया वाक्यार्थत्वेन प्राधान्यात्सर्वपदार्थानां त-
यैवान्वयप्रतीतिः कारणत्वे च साक्षात्क्रियान्वयसम्भवेनोपपदार्था-

न्वयद्वारा क्रियान्वयापादकस्येत्यम्भूतलक्षणस्यानभ्युपगमनीयत्वा-
 त्कारकवाचिन्वस्य च स्वाभाविकत्वेन पदान्तरान्वयानपेक्षतयोपप-
 दान्वयापेक्षेत्यम्भूतलक्षणार्थत्वरूपादुपपदविभक्तित्वात्कारकार्थरू-
 पस्य कारकविभक्तित्वस्य बलीयस्त्वावगतेः करणत्वं गम्यमानं नो-
 त्स्रष्टुं शक्यमित्याशयः । प्रत्यक्षशब्दः साक्षात्वाची । श्रुतिलक्षणोक्ती
 प्रातिपदिकविषयत्वेन व्याचष्टे * एवं चेति * सौत्रस्य हेतोरुप-
 चयत्वव्याख्यार्थमेवं चेति भाष्यं व्याचष्टे * तथा चेति *
 अङ्गत्वे सत्युत्तरसूत्रन्यायेन प्रहरणस्य देवतान्वयाद्यागत्वसिद्धेर्या-
 गाङ्गमन्त्रत्वलक्षणयाज्यागुणयोगाद्याज्याशब्दोपपत्तिरित्याशयः । प्र-
 सङ्गाच्चिन्तान्तरं प्रस्तौति * किं पुनरिति * चिन्तान्तरस्य प्रश्नपूर्वं
 प्रयोजनमाह * कश्चेति * एषां धर्माणां मध्यइति निर्धारणे षष्ठी
 फलतः पूर्वपक्षं प्रतिजानीते * किमिति * उपपादयति * यथेति *
 एकदेशिनः शङ्कामुपन्यासपूर्वं पूर्वपक्षा निरस्यति * तत्रेति * इज्य-
 ते जनेनेति व्युत्पत्त्या सूक्तवाकस्य याज्यात्वे होमेऽपि यागत्वानुवृत्ते-
 र्होमसाधनानाममन्त्राणां याज्यात्वप्रसङ्गात्प्रयोगत एव याज्यानां
 व्यवस्थावगतेः सूक्तवाके चाभियुक्तैर्याज्याशब्दाप्रयोगाच्च याज्यात्व-
 ७७६।२ मस्तीत्याशङ्कते * अथेति * प्रयोगतो व्यवस्थामभ्युपगम्य तावत्पूर्व-
 पक्षा परिहरति * तेनेति * यदि प्रयोगतो व्यवस्थेयते तर्हि वेद-
 एव सूक्तवाके याज्याशब्दप्रयोगात्तेन याज्यात्वेन सिद्धेन हेतुना ध-
 र्मेर्भावमित्यर्थः वैदिकप्रयोगस्यौपचारिकत्वादव्यवस्थापकतामाश-
 ङ्काह * न चेति * याज्याशब्दप्रयोगस्य मुख्यत्वे यत्कारणां याग-
 साधनमन्त्रत्वं तत्सङ्गावस्य प्रत्यक्षत्वादित्यर्थः । प्रकर्षसेचनकरणा-
 शक्ते तैलाद्रावसत्यपि प्रोक्षणीशब्दप्रयोगे प्रकर्षसेचनकरणत्वस्य
 कारणत्वाविधातवद्धोममन्त्रेष्वसत्यपि याज्याशब्दप्रयोगे यागसाध-
 नमन्त्रत्वस्य कारणवत्त्वावघात इति प्रत्यक्षधर्माबाध्यत्वलक्षणार्थ्याः
 प्रत्यक्षोक्त्वा सूचितम् । पङ्कजादिशब्दानां च प्रयोगव्यवस्था-
 पकपञ्चत्वजात्याद्यधीनव्यवस्थितविषयत्वदर्शनाद्यौगिकानां शब्दा-
 नामवयवयोगवतीषु सर्वासु व्यक्तिषु साधारण्ये-
 न प्रवृत्तानां लक्षणभूतप्रयोगव्यवस्थापकधर्मानपेक्षात्प्रयोग-
 मात्राद्यवस्थितविषयत्वावधारणाशक्तेर्होत्रप्रवचनविहितकारिणा ये-
 न मन्त्रेणेज्यते स मन्त्रो याज्येति लक्षणस्याभ्युपगमनीयत्वात्सूक्त-
 वाकेऽपि तल्लक्षणत्वोपपत्तेर्याज्यात्वाविधात इत्याह * अपि चेति *
 यौगिकानां जातिवाचित्वाभावात्साधारण्यवाचिसामान्यशब्दः प्रश-
 स्नादिप्रयोज्यानामपि मन्त्राणां याज्यात्वप्रसिद्धेर्होत्रप्रवचनाख्यगर्वेद्-

विहितकर्मकारिवाची होतृशब्दः । मन्त्रत्वादरे ऽपि तद्विशेषत्वा-
नादरसूचनार्थो वस्तुशब्दः । चिन्तान्तरपूर्वपक्षमुपसंहरति * तस्मा-
दिति * होतृप्रयोज्येष्वपि दर्विहोममन्त्रेषु याज्यात्वाप्रसिद्धेयं म-
न्त्रेण होत्रेज्यते सा याज्यति लक्षणायोगाद्यागाङ्गदेवतोद्देशार्थविहित-
मन्त्रत्वस्यैव लक्षणत्वावगतेः सूक्तवाकस्य नैव लक्षणत्वान्न याज्या-
त्वमिति सिद्धान्तमाह * एवमिति * यजेयजमानकर्तृकत्यागाविशि-
ष्टोद्देशवाचित्वशङ्कानिरासनोद्देशमात्रवाचित्वसूचनार्थो होतृशब्दः ।
उद्दिशतीत्युक्ते निवांपादिकालीनोद्देशार्थत्वे याज्याशब्दस्यावयवार्थ-
त्यागापत्तिमाशङ्क्य यागाङ्गत्वेन देवतोद्देशाद्यागसाधनत्वरूपावयवार्थ-
योपपत्तिसूचनार्थम् * यागाङ्गमित्युक्तम् * ये यजामहानन्तरस्या-
ग्निमित्यादेरप्यादेशाख्यस्य शब्दस्य यागकालीनदेवतोद्देशार्थत्वेन वि-
धानाद्याज्यात्वापत्तिर्मन्त्रविशेषणेन निरस्ता तृतीयया देवतोद्देशा-
र्थत्वेन विधिः सूचितः । देवतां यागकालं येन मन्त्रेणाद्दिशति
तस्य याज्यात्वमिति लक्षणस्योपांशुयाजादिषु याज्यान्वयात्प्रागनव-
गतदेवतेषु देवतोद्देशार्थत्वेन मन्त्रविध्ययोगादव्यापकत्वमाशङ्क्य दे-
वताविशेषानवगमे ऽपि यागत्वात्सामान्यतस्तत्रापि देवतान्वयावगते-
र्देवतोद्देशार्थत्वेन विधिसम्भवाद्वाच्यपकत्वं प्रसिद्धयुक्त्या सूचितम् ।
सूक्तवाकस्य देवतोद्देशार्थत्वेनाविधाने ऽप्यर्थाद्देवतोद्देशार्थत्वसम्पत्ते-
र्याज्यात्वापत्तिरित्याशकां निरस्यन् श्लोकं व्याचष्टे * प्रकृतौ हीति *
त्यज्यमानविशेषणेन यागकालीनतोक्ता । न केवलं सूक्तवाकस्य
तादृश्येन विरूपात्पत्तिर्नास्ति किं त्वजुषतेत्याद्यतीतकालवाचिप्रत्य-
ययोगित्वेनेष्टदेवताभिधानसामर्थ्यरूपलिङ्गविरोधात्त्यज्यमानप्रस्तरदे-
वतोद्देशार्थतापि नास्तीत्याह * इष्टेति * सूक्तवाकस्य प्रहरणाङ्गत्वा-
वेदिकया तृतीयाश्रुत्या मान्त्रवर्णिकप्रहरणे देवतोद्देशार्थत्वावसाया-
ल्लिङ्गावगतेषु पुरोडाशादिदेवतार्थता बाध्यतइत्याशङ्कते * लिङ्ग-
मिति * अस्यामर्थविनियोगाशक्तेः श्रुत्या लिङ्गावगतेषु देवताभि-
धानार्थत्वाभ्यनुज्ञानादिष्टानां चाज्यभागाद्यनुयाजान्तयागदेवता-
नां स्वार्थत्वेनैव सूक्तवाकप्राहकत्वादन्यार्थया ऽवधृतस्य सूक्तवाकस्य
प्रहरणे विनियुक्तस्यापि तुष्णेपवापेन पुरोडाशकपालं तत्प्रहरणेनाप्र-
योज्यत्वावगतेस्त्यज्यमानप्रस्तरदेवतोद्देशार्थत्वं श्रुतितो ऽवसीयत
इति परिहरति * नेति * श्रुत्या लैङ्गिकविनियोगानुज्ञां द्रढयितुमा-
ह * तथा चेति * श्लोकार्थमुपसंहरति * तेनेति * भवितव्यं ध-
र्मैरिति पूर्वपक्षोपक्रमोक्ततश्च न भवितव्यं धर्मैरिति शेषः । याज्या-
त्वाभावे ऽपि यागरूपप्रहरणाख्ययाज्याकार्यकारित्वाद्याज्याधर्मा

परिग्रहण सं० ८६२९
ग्रन्थालय, के. उ. ति. शि. सं.
स्मरणाथ. बभ्राणखी

अविष्यन्तीत्याशङ्काह * न चेति* सूक्तवाकान्वयात्प्राक् प्रहरणस्य यागरूपत्वाभावेन याज्याकार्यत्वाभावान्नसूक्तवाकस्य याज्याकार्य-कारितास्तीति सूचयितुं प्रहरणविषयान्या याज्या नास्तीत्युक्तम् । (द्विहोमानां जुहोतिचोदितत्वेन यागत्वाभावाद्यथेज्यते सा याज्येत्यवयवात्प्रतीत्यभ्युपगमे ऽपि) चतुर्होत्रा ग्रामकामं याजयेदिति यागसाधनत्वेन विहिते चतुर्होत्राख्ये मन्त्रे याज्यत्वाप्रसिद्धेर्वाक्यान्तरावगतयागत्वपव कर्मणि विनियुक्तमात्रत्वस्य लक्षणात्वेनाभ्युपगमनीयत्वात्सूक्तवाके च तदभावान्न याज्यात्वमस्तीत्याह *प्राक्चेति* प्रहरणदेवतोद्देशार्थविहितमन्त्रत्वस्य लक्षणत्वेनाभ्युपगमनीयत्वात्सूक्तवाके च तदभावान्न याज्यात्वमस्तीत्याह *प्राक्चेति* प्रहरणदेवतोद्देशार्थविहितमन्त्रत्वलक्षणकृतसूक्तवाकनिवृत्तिस्तु योगमात्रसाधनार्थविहितमन्त्रत्वे ऽपि लक्षणे सेत्स्यतीत्याह *न त्वद्वेति* प्रहरणस्य यागरूपत्वं विना सूक्तवाकस्य यागसाधनमन्त्रत्वनिमित्तयाज्यात्वासिद्धेर्याज्यारूपसूक्तवाकान्वयात्प्रहरणस्य यागरूपप्रहरणान्वयाच्च सूक्तवाकस्य याज्यारूपतेत्यन्योन्याश्रयापत्तिरित्याशयः । याज्यात्वानपेक्षसूक्तवाकमात्ररूपतया सूक्तवाकशब्दगृहीतस्य मन्त्रस्य यागत्वाभिमतं प्रहरणे विनियोगोत्तरकालं सूक्तवाकाभिधेयाभिर्देवताभिर्मन्त्रवाणिंकेन सम्बन्धेन लभ्ययागत्वं यस्येति न याज्याकार्यत्वात्तां प्रति प्रधानभूतेन प्रहरणेन सम्बन्धात्सूक्तवाकस्य याज्यात्वसिद्धेरन्योन्याश्रयपरिहारं शङ्कते * अथेति * अभियुक्तप्रसिद्ध्या यागकालीनदेवतोद्देशार्थतया विहितस्यावयवप्रसिद्ध्या च यागार्थतया विहितस्य मन्त्रस्य याज्यात्वावगतेः सूक्तवाकान्वयात्प्राक्प्रहरणस्य यागत्वासिद्धेः सूक्तवाकस्य यागार्थतया विध्ययोगादिष्टदेवतासमर्पकत्वात्मकलिङ्गविरोधेन चेज्यमानदेवतोद्देशार्थतया विध्ययोगात्सूक्तवाकान्वयात्पश्चात्प्रहरणस्य यागत्वे सत्यपि यागरूपार्थत्वेन सूक्तवाकस्य विध्यभावाद्याज्यात्वलाभसिद्धेर्नान्योन्याश्रयं परिहर्तुं शक्यमित्याह *तदिति* त्यज्यमाने हविर्देवतोद्देशार्थविहितमन्त्रतौत्पत्तिकशब्दसामर्थ्यगम्यत्वादुत्पत्तिशब्देन विवक्षिता यागार्थविहितमन्त्रत्वं विनियोगाधीनत्वाद्विनियोगशब्देन विवक्षितम् । औत्पत्तिकशब्दसामर्थ्यालोचनवेलायां त्यज्यमानहविर्देवतोद्देशार्थविहितमन्त्रत्वेन विनियोगवेलायां च यागार्थविहितमन्त्रत्वेन लक्षणेन येन सूक्तवाकेन याज्यात्वं न लभ्यते तस्य पश्चात्कथं याज्यात्वलाभ इत्यर्थः । यथा यूपं छिनत्तीत्युत्पत्तिवेलायां खादिरे बध्नातीत्यदिविनियोगवेलायां चानवगतमपि यूपत्वं यत्पशुबन्धार्थं रवदिरादि-

परिग्रहण सं. ८६२९

ग्रन्थालय, के. उ. ति. शि. संस्थान

सारनाथ, वाराणसी